

اولیاء کی آقا سہ ۲

تص ۲۲

بِسْمِ اللّٰهِ الرَّحْمٰنِ الرَّحِیْمِ

تاریخ  
۲۲۱  
۳۶-۳۷  
۳۹۳۱

460



# سِفِّیۃُ الْاَوْلِیَا

فارسی تصنیف شہزادہ داراشکوہ

اردو ترجمہ

مولانا محمد وارث کامل بی۔ اے۔

○

ناشر  
ملرحی کے کتب خانہ چوک کنپٹ وڈ۔ لاہور

53046

حقوق ترجمہ ہذا — بحیث ناشر محفوظ ہیں

## طبع اول

محمد امین ملک

طابع

ایک ہزار

تعداد

۵/-

قیمت بلا جلد

۶/-

قیمت مجلد

مطبوعہ

اردو پریس میکلورڈ روڈ لاہور

مدنی کتب خانہ ۵ چوک گنپت روڈ لاہور  
ناشر

الَّذِينَ اتَّقَوْا لَاحِقُونَ عَلَيْهِمْ مَوَازِينٌ

(قرآن حکیم)

یاد رکھو کہ خدا کے سچے دوستوں پر نہ تو کبھی مخلوقات کا خوف طاری ہوتا ہے اور نہ وہ کبھی رنجیدہ و غمزدہ ہوتے ہیں۔

# شان اولیا

اولیا را هست قدرت از اله  
تیر بسته باز که دانند ز راه  
هر که خواهد هم نشینی با خدا  
اوشیند در حضور اولیاء  
گفته اند گفته الله بود  
که چه از حلقوم عبد الله بود

(مولانا روم)

## فہرست مضامین

صفحہ نمبر	مضمون	صفحہ نمبر	مضمون	صفحہ نمبر	مضمون	صفحہ نمبر	مضمون
۹۷	حضرت امام شافعیؒ	۵۳	۴۸	۲۷	۵	۱	عرض نامہ
۹۸	حضرت امام احمد بن حنبلؒ	۵۴	۴۹	۲۸	۸	۲	انتساب
۹۹	حضرت امام ابو یوسفؒ	۵۵	۵۰	۲۹	۲۰	۳	تصوف کی حقیقت
۱۰۰	حضرت امام شیبانیؒ	۵۶	۵۱	۳۰	۲۲	۴	مقدمہ مصنف
۱۰۱	حضرت امام مالکؒ	۵۷	۵۲	۳۱	۲۹	۵	ذکر سرور کونین علیہ السلام
۱۰۲	حضرت امام حنفیؒ	۵۸	۵۳	۳۲	۳۲	۶	خلیفۃ المسلمین ابو بکر صدیقؓ
۱۰۳	حضرت امام ربیعؒ	۵۹	۵۴	۳۳	۳۳	۷	خلیفۃ المسلمین عمر فاروقؓ
۱۰۴	حضرت امام زین العابدینؓ	۶۰	۵۵	۳۴	۳۴	۸	خلیفۃ المسلمین عثمان غنیؓ
۱۰۵	حضرت امام جعفر صادقؓ	۶۱	۵۶	۳۵	۳۵	۹	خلیفۃ المسلمین حضرت علیؓ
۱۰۶	حضرت امام موسیٰ کاظمؓ	۶۲	۵۷	۳۶	۳۶	۱۰	امیر المؤمنین حضرت امام حسنؓ
۱۰۷	حضرت امام محمد باقرؓ	۶۳	۵۸	۳۷	۳۷	۱۱	امام حسینؓ
۱۰۸	حضرت امام رضاؓ	۶۴	۵۹	۳۸	۳۸	۱۲	حضرت امام زین العابدینؓ
۱۰۹	حضرت امام جعفر صادقؓ	۶۵	۶۰	۳۹	۳۹	۱۳	محمد باقرؓ
۱۱۰	حضرت امام موسیٰ کاظمؓ	۶۶	۶۱	۴۰	۴۰	۱۴	امام جعفر صادقؓ
۱۱۱	حضرت امام محمد باقرؓ	۶۷	۶۲	۴۱	۴۱	۱۵	موسیٰ کاظمؓ
۱۱۲	حضرت امام رضاؓ	۶۸	۶۳	۴۲	۴۲	۱۶	موسیٰ علی رضاؓ
۱۱۳	حضرت امام جعفر صادقؓ	۶۹	۶۴	۴۳	۴۳	۱۷	محمد تقیؓ
۱۱۴	حضرت امام موسیٰ کاظمؓ	۷۰	۶۵	۴۴	۴۴	۱۸	محمد تقیؓ
۱۱۵	حضرت امام محمد باقرؓ	۷۱	۶۶	۴۵	۴۵	۱۹	حسن عسکریؓ
۱۱۶	حضرت امام رضاؓ	۷۲	۶۷	۴۶	۴۶	۲۰	محمدؓ
۱۱۷	حضرت امام جعفر صادقؓ	۷۳	۶۸	۴۷	۴۷	۲۱	حضرت سلمان فارسیؓ
۱۱۸	حضرت امام موسیٰ کاظمؓ	۷۴	۶۹	۴۸	۴۸	۲۲	ابو بکرؓ
۱۱۹	حضرت امام محمد باقرؓ	۷۵	۷۰	۴۹	۴۹	۲۳	حسن بصریؓ
۱۲۰	حضرت امام رضاؓ	۷۶	۷۱	۵۰	۵۰	۲۴	قاسم بن محمد بن ابوبکرؓ
۱۲۱	حضرت امام جعفر صادقؓ	۷۷	۷۲	۵۱	۵۱	۲۵	امام غلام حضرت ابو حنیفہؓ
۱۲۲	حضرت امام موسیٰ کاظمؓ	۷۸	۷۳	۵۲	۵۲	۲۶	حضرت امام مالکؓ

نمبر شمار	مضون	صفحہ نمبر	نمبر شمار	مضون	صفحہ نمبر	نمبر شمار	مضون	صفحہ نمبر
۱۰۵	حضرت شیخ علو دینوری	۱۱۲	۱۳۳	تشریح سعد بن حموی	۱۳۱	۱۶۱	جہاں گشت	۱۲۲
۱۰۶	ابو اسحاق شامی	۱۱۳	۱۳۴	سیف الدین ماضری	۱۳۲	۱۶۲	حضرت شیخ برہان الدین قطب عالم	۱۲۳
۱۰۷	خواجہ احمد ابدال حسی	۱۱۴	۱۳۵	نجم الدین رازی	۱۳۳	۱۶۳	تشریح سراج الدین محمد شاہ عالم	۱۲۴
۱۰۸	محمد حسی	۱۱۴	۱۳۶	رضی الدین علی لالا	۱۳۴	۱۶۴	معلوم المسائل شیخ کا تذکرہ	۱۲۵
۱۰۹	یوسف بن سمان	۱۱۵	۱۳۷	جمال الدین احمد جورقانی	۱۳۵	۱۶۵	حضرت مالک دینار	۱۲۶
۱۱۰	مودود حسی	۱۱۵	۱۳۸	ذوالدین عبدالرحمن	۱۳۶	۱۶۶	حضرت حبیب عجبی	۱۲۷
۱۱۱	احمد بن مودود حسی	۱۱۶	۱۳۹	اسفرائینی کسرتی	۱۳۷	۱۶۷	حضرت سیفان ثوری	۱۲۸
۱۱۲	شاہ سنجان	۱۱۶	۱۴۰	حضر کن الدین علاء الدین کمانی	۱۳۸	۱۶۸	حضرت داؤد بن نصر طائی	۱۲۸
۱۱۳	حاجی شریف زندنی	۱۱۷	۱۴۱	تشریح نجم الدین محمد لادکانی	۱۳۹	۱۶۹	حضرت تقی بن علام	۱۲۹
۱۱۴	شیخ عثمان ہارونی	۱۱۷	۱۴۲	محمود خردکانی	۱۴۰	۱۷۰	حضرت امام عبد اللہ بن مبارک	۱۳۰
۱۱۵	حضرت خواجہ معین الدین چشتی	۱۱۸	۱۴۳	حضرت امیر کبیر سعید علی ہمدانی	۱۴۱	۱۷۱	حضرت محمد صبیح الشہرستانی	۱۳۱
۱۱۶	شیخ حمید الدین الصوفی	۱۱۹	۱۴۴	شیخ بیاد الدین ولد	۱۴۲	۱۷۲	شیخین علی بن ابراہیم بلخی	۱۳۲
۱۱۷	السعدی ناگوری	۱۱۹	۱۴۵	حضرت مولانا جلال الدین رومی	۱۴۳	۱۷۳	تشریح شیخ یوسف اسباط	۱۳۳
۱۱۸	حضرت خواجہ قطب الدین	۱۲۰	۱۴۶	شیخ حسام الدین چلبی	۱۴۴	۱۷۴	حضرت ابوسلمان دارانی	۱۳۴
۱۱۹	اوشی کالی	۱۲۰	۱۴۷	حضرت سلطان ولد	۱۴۵	۱۷۵	حضرت شیخ شہر مریسی	۱۳۵
۱۲۰	تشریح فرید الدین شکر گنج	۱۲۱	۱۴۸	تشریح مشاد دینوری	۱۴۶	۱۷۶	فیض بن علی موصوفی	۱۳۶
۱۲۱	حضرت نظام الدین اولیاء	۱۲۲	۱۴۹	تشریح احمد اسود دینوری	۱۴۷	۱۷۷	بشر حافی	۱۳۷
۱۲۲	حضرت امیر خسرو دہلوی	۱۲۳	۱۵۰	محمد غموی	۱۴۸	۱۷۸	احمد ابن الجوری	۱۳۸
۱۲۳	تشریح نصیر الدین چراغ دہلوی	۱۲۴	۱۵۱	شیخ ایوب حضرت روم	۱۴۹	۱۷۹	حضرت حاتم بن عنوان اصم	۱۳۹
۱۲۴	حضرت خواجہ برہان الدین	۱۲۵	۱۵۲	تشریح ابوعبد اللہ حقیقت	۱۵۰	۱۸۰	حضرت شیخ احمد بن خضویہ	۱۴۰
۱۲۵	تشریح عبدالقدوس گنگوہی	۱۲۶	۱۵۳	تشریح ابوالعباس بہاوندی	۱۵۱	۱۸۱	تشریح ابوالعباس شیخ حمزہ بن	۱۴۱
۱۲۶	جلال الدین قاسمی	۱۲۷	۱۵۴	نجم الدین علی عرش	۱۵۲	۱۸۲	محمد حارث بن اسد حاسبی	۱۴۲
۱۲۷	ابوبکر بن عبدالقدوس لاج	۱۲۸	۱۵۵	عبدالرحمن علی عرش	۱۵۳	۱۸۳	حضرت شیخ ذوالنون مصری	۱۴۳
۱۲۸	حضرت احمد غزالی	۱۲۹	۱۵۶	بہاؤ الدین زکریا عتانی	۱۵۴	۱۸۴	ابو تراب نخشبی	۱۴۴
۱۲۹	حضرت شیخ ابوالنجیب	۱۳۰	۱۵۷	نجم الدین عراقی	۱۵۵	۱۸۵	ابراہیم بن عیسیٰ	۱۴۵
۱۳۰	عمار یاسر	۱۳۱	۱۵۸	حضرت امیر حسین سادات	۱۵۶	۱۸۶	ذکریا بن یحییٰ الہری	۱۴۶
۱۳۱	نجم الدین کیرتی	۱۳۲	۱۵۹	حضرت شیخ صدیق الدین محمد	۱۵۷	۱۸۷	ابو عبد اللہ السجری	۱۴۷
۱۳۲	مجدد الدین بغدادی	۱۳۳	۱۶۰	تشریح الدین حضرت محمد جہانیا	۱۵۸	۱۸۸	محمد بن علی حکیم ترغیانی	۱۴۸

نمبر شمار	مضمون	نمبر شمار	مضمون	نمبر شمار	مضمون	نمبر شمار	مضمون
۱۹۹	حضرت شیخ ابوالقاسم قشیری	۳۰۱	۱۸۹	حضرت شیخ ابوالقاسم نصر آبادی	۲۴۳	۱۸۲	حضرت شیخ
=	شیخ الاسلام حضرت خواجہ عبدالصمد	۳۰۲	=	ابوبکر طوسی الحرزی	۲۴۴	=	ابوالعباس سیاری
۲۰۰	حضرت شیخ ابوالحسن بخاری	۳۰۳	=	عبدالواحد بن علی سیاری	۲۴۵	=	ابوالمختار تیسائی الاطی
=	ابونصر ہمدانی خاتم بادی	۳۰۴	۱۹۰	عبداللہ برقی	۲۴۶	۱۸۳	ابوبکر مصری
=	تجۃ الاسلام حضرت امام محمد بن محمد الخزاز	۳۰۵	=	ابونصر سراج	۲۴۷	=	ابوزمزم شیرازی
=	الطوسی	۳۰۶	=	ابوالقاسم المقرئ	۲۴۸	=	ابو عمرو زجاجی
۲۰۱	حضرت شیخ ابوالعباس خرمی	۳۰۷	۱۹۱	ابوبکر کلابادی	۲۴۹	۱۸۴	جعفر بن یحییٰ اللندی الخوامی
=	حضرت حکیم سنائی غزنوی	۳۰۸	=	ابوالنجیب حبشی	۲۵۰	=	ابوالحسن یحییٰ القوسی
=	حضرت شیخ ابوعبدجونی	۳۰۹	=	احمد بن ابراہیم المسبوی	۲۵۱	=	ابوبکر بن داؤد نوری
۲۰۲	حضرت عین القضاة ہمدانی	۳۱۰	۱۹۲	ابوالحسن بن سمعون	۲۵۲	=	بندار بن حسین بن محمد بن
=	تجۃ الاسلام شیخ الاسلام احمد جام	۳۱۱	=	ابوطالب مکی	۲۵۳	۱۸۵	ہفت شیرازی
۲۰۳	حضرت شیخ ابوالعباس بن زبیر	۳۱۲	=	ابوبکر السوسی	۲۵۴	=	عبداللہ بن علی عبداللہ بن
۲۰۴	عبدالکام بن عبدالحمن بن ابی	۳۱۳	=	ابوالقاسم دینوری	۲۵۵	=	محمد کا زرونی
=	تغنی الاشعری	۳۱۴	=	خواجہ یحییٰ بن عماد الشیبانی	۲۵۶	=	علی بن بندار بن حسین
=	ابوالعباس بن محفوظ القرظی	۳۱۵	۱۹۳	حضرت شیخ عثمان بن ابوبکر باطلانی	۲۵۷	=	الصوفی البصری
=	شیخ الشیوخ حضرت عبدالملک	=	=	ابوالحسن جعفری	۲۵۸	۱۸۶	ابوبکر الداتی
=	بن شعیب التمیمی الہروی	۳۱۶	=	ابوعبداللہ شیبانی	۲۵۹	=	ابو الحسن بن مسلم بصری
=	تاج العارفین حضرت شیخ ابوالوفاء	۳۱۷	=	ابوعبداللہ طائی	۲۶۰	=	ابوبکر مقید
۲۰۵	حضرت شیخ عدی بن سافر السامی	۳۱۸	۱۹۴	ابومنصور اصفہانی	۲۶۱	=	اسمعیل نیشاپوری
=	المنکاری	=	=	سالار مسعود غازی	۲۶۲	۱۸۷	ابو عمرو بن نجند
۲۰۶	حضرت شیخ ماجد کردی	۳۱۹	=	ابوعلی سیاری	۲۶۳	=	ابو عبد اللہ متنازل
=	سیدی احمد بن ابی	=	=	ابو اسحاق بن شہرناز	۲۶۴	=	ابو یحییٰ بن شیبان
۲۰۷	الرفاعی	۳۲۰	۱۹۵	ابومنصور محمد الانصاری	۲۶۵	=	ابوعلی شتعلی
۲۰۸	حیوۃ بن قیس الحرانی	۳۲۱	=	ابوسجد ابو یحییٰ	۲۶۶	=	ابوسید عراقی
=	شہداء الدین ہمدانی مقتول	۳۲۲	۱۹۶	عمور حمہ اللہ علیہ	۲۶۷	۱۸۸	صفر الخزاز
۲۰۹	ہاکسیر	۳۲۳	=	ابوعبداللہ ماکونی	۲۶۸	=	ابراہیم بن احمد الوصفی
=	عبدالرحیم مغربی	۳۲۴	=	ابوالحسن روزی	۲۶۹	=	ابوالقاسم الیکم ترمذی
۲۱۰	ابوعلی بن مسلم	۳۲۵	۱۹۸	علی ابو یحییٰ	۲۷۰	۱۸۹	ابوالقاسم بن علی الخزاز

صفحہ نمبر	مضمون	صفحہ نمبر	مضمون	صفحہ نمبر	مضمون	صفحہ نمبر	مضمون
۲۲۴	حضرت شہدائہ	۲۳۳	حضرت شیخ احمد کابلی	۲۱۰	حضرت شیخ اوحدی اصفہانی	۲۱۰	حضرت شیخ نظامی گنوی
۲۲۵	رضی اللہ عنہا	۲۳۳	تم سہ ہندی	۲۱۱	حضرت مولانا محمود زہد مرغانی	۲۱۱	عبد القدر قریشی ہاشمی
۲۲۵	حضرت عفرہ العابدہ	۲۳۴	حضرت شاہ بلاول	۲۱۱	حضرت مولانا ابن علی تابیادی	۲۱۱	ابو محمد بن ابونصر
۲۲۶	حضرت زکریا عدویہ	۲۳۴	خدا رسیدہ خواتین	۲۱۱	حضرت خواجہ حانظ شیرازی	۲۱۱	روز بہان نقی
۲۲۶	حضرت نغمہ	۲۳۴	کے بیان میں	۲۱۱	حضرت مولانا ظہیر الدین خلوتی	۲۱۱	ابو سحاق الخرب
۲۲۸	حضرت فاطمہ	۲۳۴	ازواج مطہرات کا ذکر	۲۱۱	حضرت شیخ کمال مجیدی	۲۱۲	ابو حسن کردویہ
۲۲۸	نیشاپور	۲۳۴	حضرت خدیجہ الکبریٰ	۲۱۱	حضرت مولانا محمد شیریں	۲۱۲	ابن صباح
۲۲۸	حضرت تحفہ	۲۳۴	رضی اللہ تعالیٰ عنہا	۲۱۱	حضرت شاہ قاسم انور	۲۱۳	سید بن یحییٰ
۲۵۱	حضرت ام عباس	۲۳۴	حضرت عائشہ صدیقہ	۲۱۳	حضرت شیخ زین الدین خوانی	۲۱۳	علی ابن ادریس نقوی
۲۵۱	حضرت ام محمد	۲۳۴	رضی اللہ تعالیٰ عنہا	۲۱۳	حضرت سعید بیہ الدین	۲۱۳	فرید الدین عطار
۲۵۲	حضرت امۃ الواحد	۲۳۸	حضرت زینب	۲۱۳	حضرت مولانا جمال الدین بورانی	۲۱۳	قارض المصری
۲۵۲	حضرت امۃ الاسلام	۲۳۹	حضرت زینب	۲۱۳	حضرت خواجہ شمس الدین	۲۱۳	ابو محمد الدین کرمانی
۲۵۳	حضرت میمونہ	۲۳۹	بنت جحش	۲۱۳	محمد الکوٹوسی الحامی	۲۱۳	لاششم الدین تبریزی
۲۵۳	حضرت خدیجہ	۲۳۹	حضرت سووہ	۲۱۳	حضرت مولانا شمس الدین محمد دوی	۲۱۳	شیخ ابو نعیم حمیل بنی
۲۵۳	واعظہ	۲۳۹	حضرت صفیہ	۲۱۳	حضرت شیخ صوفی علی	۲۱۳	ابو حسن شاذلی
۲۵۳	حضرت ام محمد	۲۳۹	حضرت ام حبیبہ	۲۱۳	حضرت امیر ستید علی قوام	۲۱۳	علی الخیار
۲۵۳	حضرت کریمہ	۲۳۹	حضرت حفصہ	۲۱۳	حضرت شیخ حسین خوارزمی	۲۱۳	عبد اللہ طیبانی
۲۵۳	مروزیہ	۲۳۹	حضرت جوریہ	۲۱۳	حضرت علی متقی	۲۱۳	سید المغربی سودا
۲۵۳	حضرت فاطمہ واعظہ	۲۳۹	حضرت میمونہ	۲۱۳	حضرت شیخ رومن جوہری	۲۱۳	عصیف الدین
۲۵۳	حضرت فاطمہ	۲۳۹	حضرت ام سلمیٰ	۲۱۳	سید مستوی	۲۱۳	سلسانی
۲۵۳	حضرت بی بی	۲۳۹	آنحضرت صلی اللہ علیہ	۲۱۳	حضرت شیخ نظام انیسوی	۲۱۳	سعدی شیرازی
۲۵۳	جمال خاتون	۲۳۹	دستم کی دختران نیکتر	۲۱۳	داؤد عینی دالی	۲۱۳	حسن بلغاری
			کا تذکرہ	۲۱۳	نظام ناولی	۲۱۳	ابو محمد جانی
			حضرت فاطمہ الزہراء	۲۱۳	دعویہ الدین گجراتی	۲۱۳	ابن منظر اندلسی
			حضرت زینب	۲۱۳	علاء الدین رودھی	۲۱۳	شمس الدین
			حضرت رقیہ	۲۱۳	محمد بن فضل اللہ	۲۱۳	عماد الدین
			حضرت ام کلثوم	۲۱۳	حضرت شاہ ابوالمعالی	۲۱۳	سلمان ترکمانی
			حضرت زایدہ	۲۱۳	خواجہ عبدالحق حامی	۲۱۳	نجم الدین



# عرض ناشر

شہزادہ داراشکوہ کی تصنیف لطیف سیننتہ الاولیاء کا یہ ترجمہ جو بڑے ادب و احترام کے ساتھ قارئین کرام کی خدمت میں پیش کیا جا رہا ہے اس کا دامن ان افسوسناک اغلاط سے داغدار نہیں ہے جو دوسرے تراجم میں جا بجا منہ چڑاتی نظر آتی ہیں۔ اس سے پہلے کہ ہم چند اغلاط کی نشاندہی کریں یہ مناسب معلوم ہوتا ہے کہ ہم اپنے ترجمہ کی کچھ خصوصیات قلمبند کریں تاکہ ہمارے قارئین کی اس سے استفادہ میں کچھ اور سہولت ہو۔

۱۔ پہلی خصوصیت یہ ہے کہ اس کے ترجمہ کی زبان سلاست کے باوجود اردو ادب کے معیار پر پوری اترتی ہے اور اس کے ثبوت میں کتاب کے مترجم مولانا محمد وارث کمال بی۔ اے مرحوم کا نام ہی کافی ہے یہ وہ صاحب ہیں جن کے قلم سے کئی کتابیں منظر عام پر آچکی ہیں۔ حدیث، زینب بنت زہرا۔ اساس السلام، داتا گنج بخش، اولیائے لاہور (زیر طبع)، تاریخ مجاہدین اسلام (زیر طبع) وغیرہ۔ عمر بھر صحافت آپ کا شغل اور اخبار نویسی آپ کا پیشہ رہا ہے۔ اردو نظم و نثر پر آپ کو کمال عبور حاصل ہے۔

۲۔ دوسری خصوصیت یہ ہے کہ فاضل مترجم نے بڑی تحقیق کے ساتھ اس کتاب کے شروع میں شہزادہ داراشکوہ کے حالات بھی تحریر کیے ہیں، ان کی روشنی میں ہمارے قارئین شہزادہ والا تبار کی دیگر تصانیف سے بھی روشناس ہو سکتے ہیں۔

۳۔ تیسری خصوصیت یہ ہے کہ فاضل مترجم نے ہر سلسلے کے مشائخ کو اس شماری ترتیب کے ساتھ اپنے قارئین سے تعارف کرایا ہے کہ پڑھتے وقت کوئی ذہنی الجھن پیدا نہیں ہو سکتی۔

۴۔ بعض صوفیاء کے اسمائے گرامی اہل کتاب میں بھی صحیح نہ تھے۔ فاضل مترجم نے دیگر کتب متصوفہ کی مدد سے ان کی تصحیح کر دی ہے۔

۵۔ فارسی اور اردو میں انداز و تنحاط کا جو اختلاف پایا جاتا ہے اس کا لحاظ بعض مترجم نہیں رکھتے

اور خصوصیت کے ساتھ کراچی کے ترجمہ میں تو یہ لحاظ نام کو بھی نہیں۔ اس ترجمہ میں فاضل مترجم نے آداب کی رعایت ملحوظ رکھی ہے۔

خصوصیات تو اور بھی گنائی جاسکتی ہیں لیکن سبیل اختصار انہی پر اکتفا کیا جاتا ہے۔ اب ہم ان اغلاط میں سے چند کی نشاندہی کرتے ہیں جو ایک ترجمے میں بکھری پڑی ہیں۔ ہم زبان و بیان کی اغلاط اس لئے نظر انداز کرتے ہیں کہ یہ فہرست بڑی طویل ہے۔

۱۔ ص ۲۲ پر ابو عبد اللہ شجری، کسی بزرگ کا نام ہے، اصل میں یہ نام ابو عبد اللہ سجری ہے سجستان کے باشندے کو سجری کہتے ہیں نہ کہ شجری۔

۲۔ ص ۲۳ پر سہیل بن عبد اللہ تسری مرقوم ہے حالانکہ اصل نام سہیل بن عبد اللہ تسری ہے۔

۳۔ ص ۲۶ پر آنحضرت صلی اللہ علیہ وسلم کے نسب نامہ میں قہر بن مالک لکھا ہوا ہے حالانکہ اصل میں قہر بن مالک ہے۔ استغفر اللہ! استغفر اللہ!!

۴۔ ص ۲۶ پر نبی بی آمنہ بنت وہب کے شجرہ نسب میں عبد مناف بن زمرہ دراصل عبد مناف بن زہرہ ہونا چاہیے تھا۔ کجا زمرہ کجا زہرہ۔

۵۔ ایضاً اس صفحہ پر فاروق لیطاحنوز کا اسم گرامی (انجیل کی رو سے) بتایا گیا ہے۔ اصل میں یہ نام فارقلیط ہے۔

۶۔ ص ۳۰ پر صدیق اکبر کی والدہ ماجدہ کے نسب نامہ میں ام الخیر مسلمی بنت صنجر کی کڑیاں کتنی مضحکہ خیز ہیں۔ اصل میں یہ اسما ام الخیر مسلمی بنت صنجر ہیں۔

۷۔ ص ۳۲ پر فاروق اعظم کی والدہ ماجدہ کے نسب نامہ میں عمر بن فخر و م غلط ہے اسے عمرو بن مخزوم ہونا چاہئے۔

۸۔ ص ۵۱ پر یحییٰ بن معاذ رحمۃ اللہ لکھلکھ ہے اصل نام یحییٰ بن معاذ الرازی ہے۔

۹۔ ص ۵۳ پر عقلمان کی جگہ عقلمان ہونا چاہئے۔

۱۰۔ ص ۵۹ حضرت شاہ سید الطائفہ شیخ جنید بغدادی کتنی بھونڈی ترتیب ہے ہونا چاہئے تھا سید الطائفہ

حضرت شیخ جنید بغدادی۔

نوٹ :- اس قسم کی اغلاط ان گنت ہیں۔ اصولاً حضرت القاب کے بعد آنا چاہئے مثلاً

- سلطان العارفين حضرت بايزيد بسطامي، غوث الثقلين حضرت شيخ محي الدين عبدالقادر جيلاني،  
 قطب القطاب حضرت خواجہ معین الدین حسینی گرجی کے ترجمے میں حضرت ہر جگہ القاب سے پہلے ہے۔
- ۱۱۔ ص ۶۸ پر حضرت شیخ جمادویاس غلط ہے صحیح نام ہے حضرت شیخ حمادویاس؟
- ۱۲۔ ص ۱۰۸ پر شیخ ابوعلی فاریزی غلط ہے صحیح نام شیخ ابوعلی فارمدی ہے۔
- ۱۳۔ ص ۱۰۹ پر خواجہ عارف ریوگری غلط ہے اسے خواجہ عارف دیوگری ہونا چاہئے۔
- ۱۴۔ ص ۱۱۰ پر حضرت خواجہ علی رامینی غلط ہے۔ اصل نام ہے خواجہ علی رامینی۔
- ۱۵۔ ص ۱۲۲ پر حضرت خواجہ پیرہ بصری غلط ہے اصل نام حضرت خواجہ پیرہ بصری ہے۔
- ۱۶۔ ص ۱۲۳ پر حضرت شیخ علوی دینوری غلط ہے صحیح نام حضرت شیخ علودینوری ہے۔
- ۱۷۔ ص ۱۲۴ پر حضرت شیخ حسام الدین حلبی غلط ہے صحیح نام حضرت شیخ حسام الدین حلبی ہے۔
- ۱۸۔ ص ۱۵۱ پر حضرت شیخ نجیب الدین علی برغش غلط ہے اصل نام حضرت شیخ نجیب الدین علی مرعشی ہے۔ دوسرا نام اس صفحہ پر شیخ عبدالرحمن بن علی برغش ہے اسے بھی برغش کے بجائے مرعشی ہونا چاہئے۔
- ۱۹۔ ایضاً حضرت شیخ بہاؤ الدین زکریائی ملتانی۔ زکریائی کی جگہ زکریا ہونا چاہئے۔
- نوٹ:- اس ترجمہ میں جہاں کہیں صرف شیخ الاسلام مذکور ہے اس سے مراد شیخ الاسلام حضرت  
 عبداللہ انصاری ہیں جن کا تذکرہ اس کتاب میں آیا ہے۔

ناشر

## اقتحیہ

شہزادہ داراشکوہ جس کی ایک تصنیف لطیف سفینۃ الاولیاء کا اردو ترجمہ پیش کرنا مقصود ہے فرماؤ گے  
خاندان مغلیہ شاہجہاں کا تخت جگہ اور عالمگیر اورنگ زیب کا برادر حقیقی تھا۔ ۱۶۲۷ء میں اس شہزادہ نے  
قصر شاہی میں آنکھیں کھولیں تیموری خاندان کے شہزادوں میں صرف داراشکوہ ہی ایک ایسا شہزادہ ہے  
جس نے علمی دنیا سے خراج تحسین وصول کیا ہے اس کی شخصیت میں قدرت نے کچھ ایسے جوہر سمو دیے تھے  
کہ علوم و فنون کے تمام گوشوں پر اس کی نظر تھی تصنیف و تالیف شعر و شاعری اور خطاطی کے علاوہ قادر  
سلسلے کے ایک صوفی کی حیثیت سے اس نے اتنا بلند مقام پایا ہے کہ اس کے معاصرین اور بعد  
کے صوفیا اس پر رشک کرتے تھے۔

وقت کی سیاسی کشمکش اگر مزاحم نہ ہوتی اور اس کی شاہزادگی کی بدولت اس کا پیمانہ حیات جلد لبریز نہ ہوتا تو  
کیا عجب تھا کہ اس کے جوہر کچھ اور کھلتے لیکن فیصلہ تقدیر کے آگے کون دم مار سکتا ہے جو کچھ پیش آیا مقدرات میں  
سے تھا اور اس میں بھی غالباً کوئی مصالحت ہی ہوگی، بہر حال ہم ان حالات و اسباب کی تفصیل میں نہیں جانا چاہتے  
یہ زندگی کے حوادث ہیں ان کا سلسلہ ازل سے اسی بیج اور اسی انداز پر چلا آتا ہے۔ کوئی پھولوں کی سوج پر راحت  
و آرام سے شب بسر کرے یا کوئی کانٹوں کے بستر پر بے آرامی سے کرے موت کا اٹل قانون ان دونوں پر  
اثر انداز ہوتا ہے۔

چو آہنگ رفتن کند جان پاک

چہ بر تخت مردن چہ بر رشتے خاک

میاں میر جنہیں داراشکوہ والہانہ عقیدت کی بنا پر بلا جہو کہا کرتا تھا نسبتاً فاروقی تھے انہی کے خلیفہ مجاز شاہ  
بخشانی سے شہزادہ داراشکوہ کو شرف بیعت حاصل تھا کچھ تو شاہجہانی دور کے علماء و فضلا کے علمی فیوض و برکات کی  
بدولت اور زیادہ تر شاہ بخشانی کے فیضان نظر کے صدقے میں شہزادہ داراشکوہ علوم و معارف اور متصوفانہ اسرار و  
رموز کی شرح و بیان پر بھی خاصی قدرت رکھتا تھا اس کے اشعار میں بھی تصوف کا رنگ جھلکتا نظر آتا ہے۔

سینۃ الاولیاء داراشکوہ کے سلسلہ تصنیف و تالیف کی پہلی کڑی ہے پچیس سال کی عمر میں یعنی ۱۰۴۹ھ میں یہ تصنیف پہلی بار منظر عام پر آئی۔ اس میں شہزادہ یاقار نے آنحضرت صلی اللہ علیہ وسلم سے لے کر حضرت نبی جلال خاتونؑ حضرت میاں میر کی بہن تک کے مختصر سوانح اپنے مخصوص انداز میں قلمبند کئے ہیں سلاسل تصوف قادریہ، چشتیہ، نقشبندیہ اور ہرودیہ کے علاوہ ایسے صوفیائے کرام کے تذکرے بھی اس کتاب میں شامل ہیں جو مختلف سلسلوں سے تعلق رکھتے تھے۔

نعمات الانس، کشف المحجوب، تذکرۃ الاولیاء اور طبقات سلطانی وغیرہ تذکروں کی موجودگی میں سینۃ الاولیاء کی تصنیف کا خیال شہزادہ داراشکوہ کو اس لئے آیا کہ وہ سلاسل تصوف کے بیان میں تسلسل کا خواہشمند تھا اور سابق تذکرہ مذکورہ چند در چند خصوصیات کے باوجود یہ وصف مفقود تھا نیز ان تذکروں سے پیدائش اور وفات کے سنین کا پتہ بھی نہیں چلتا تھا سینۃ الاولیاء میں ترتیب کچھ اس انداز کی ہے کہ اس سے ذوق مطالعہ کی تسکین ہو جاتی ہے۔ سینۃ الاولیاء کے اوراق پر گہری نظر ڈالنے سے یہ حقیقت بھی بے نقاب ہو جاتی ہے کہ وہ حنفی المشرک قادری تھا۔

سینۃ الاولیاء رواں دواں فارسی میں سپرد قلم کی گئی اور ایک تذکرہ کے لئے یہی مناسب بھی تھا۔ خود داراشکوہ سینۃ الاولیاء ۳۷۴ پر رقمطراز ہے :-

اگرچہ عبارتیں کتاب راست بر است و در عبارت آرائی مقید نشدہ و فارسی سادہ عام فہم نوشتہ لیکن بعضے جا اقتدا بعبارت نعمات الانس قطب الاولیاء، قدوة الاتقیاء، نیر آسمان عرفان، و غیر شید فکاسہ ایتقان حضرت مولائی نور امامت والیدین عبدالرحمن جامی قدس سرہ انشائے کہ کمال فصاحت و متانت دار و الشیخ استاد خودی داند، کردہ در زبان روزمرہ خود را نیز ترک ساختہ۔

ترجمہ، اگرچہ اس کتاب کی عبارتیں سادہ اور عبارت آرائی کی قید سے آزاد ہے اور جو فارسی زبان استعمال کی گئی ہے سادہ بھی ہے اور عام فہم بھی تاہم بعض مقامات پر قطب الاولیاء، قدوة الاتقیاء... مولانا عبدالرحمن جامی کی فصاحت و متانت کے سلیچے میں ڈھلی ہوئی زبان کا تتبع بھی کیا گیا ہے مصنف نے (میں نے) ان کو اپنا استاد تسلیم کیا ہے اور اس نے ان کی تقلید میں روزمرہ کی زبان بھی ترک کر دی ہے۔

شہزادہ داراشکوہ نے ۱۰۵۲ھ میں ایک اور کتاب سینۃ الاولیاء تصنیف کی تھی۔ یہ تصنیف سینۃ الاولیاء کے بعد کی کوشش ہے۔ سینۃ الاولیاء کے مقابلہ میں یہ نقش ثانی کچھ زیادہ مقبول نہ ہو سکا اور اس کا سبب بظاہر یہ ہے کہ اس میں موضوع زیر بحث صرف ایک ان کے پیشوا املا شاہ بخشانی کی شخصیت ہے۔ چونکہ داراشکوہ نے

اس کتاب میں کچھ اپنے احوال و واردات بھی قلمبند کئے ہیں اس لئے ایک تذکرہ نویس کو اس میں اچھا خاصا مواد مل جاتا ہے۔ اسی کتاب میں دارالاسکواہ ایک جگہ لکھتا ہے کہ

جمرات کے روز چوبیس سال کی عمر میں خواب میں فرشتہ نے مجھے آواز دی اور چار مرتبہ کہا تجھے اللہ تعالیٰ ایسی چیز عنایت کرے گا جو روٹے زمین پر کسی بادشاہ کو نصیب نہیں ہوئی نیند سے بیدار ہو کر میں نے اپنے دل میں سوچا کہ اس قسم کی سعادت عرفان ہوگی اور بے شک اللہ تعالیٰ انحضرت اپنے فضل و کرم سے مجھے یہ دولت بخش دے گا۔ ان اللہ غفور رحیم میں ہمیشہ اس دولت عظمیٰ کا طالب رہا یہاں تک کہ ۲۹ ماہ ذی الحجہ ۱۲۹۹ھ کو ایک دوست خدا کی صحبت میں پہنچا وہ مجھ پر نہایت مہربان ہوا جو بات دوسرے لوگوں کو ایک ماہ میں حاصل ہوتی تھی وہ مجھے پہلی رات میں مل گئی اور جو کچھ دوسرے ایک سال میں حاصل کرتے تھے مجھے ایک مہینہ میں حاصل ہو گئی۔ جہاں اور کوئی طالب سا لہا سال کے مجاہدوں اور ریاضتوں سے پہنچتا میں محض اللہ تعالیٰ کے فضل و کرم سے بغیر ریاضت کے ایک بارگی پہنچ گیا دونوں جہاں کی محبت میرے دل سے اٹھ گئی اور فضل و رحمت کے دروازے میرے دل پر کھل گئے اور جو میں چاہتا تھا وہ مجھے مل گیا۔ **سکینۃ الاولیاء**

دارالاسکواہ کے پیرو مشد بلا شاہ بدخشانی کو اپنے مرید سے خاص رابطہ خاطر تھا یہاں تک کہ انہوں نے اپنے دوسرے مریدوں کو یہ تلقین کی تھی کہ وہ دارالاسکواہ سے قلبی رابطہ رکھیں اور اسی میں ان کا فائدہ ہے۔ **سکینۃ الاولیاء** میں دارالاسکواہ نے ان کتب اسناد کے حوالے بھی درج کئے ہیں جن سے اس نے تصنیف و تالیف میں استفادہ کیا ہے اور اس سے یہ اندازہ ہوتا ہے کہ وہ کتنا کثیر المطالعہ مصنف تھا۔ کشف المحجوب، نغمات الانس، غنیۃ الطالبین، تفسیر عراس، تفسیر قشیری، فصل الخطاب، بحر الحقائق، تفسیر حسینی، صحیح مسلم، مشکوٰۃ، معجم البلدان ایسی اہم تصانیف پر دارالاسکواہ کی اچھی خاصی نظر تھی۔ اگر یہ سچ ہے کہ درخت اپنے پھلوں سے پہچانا جاتا ہے تو ہم دارالاسکواہ کے بارے میں بلا مبالغہ یہ بات کہہ سکتے ہیں کہ وہ اپنے دور کا ایک صوفی صافی ہی نہیں بلکہ ایک متحر عالم بھی تھا۔ تہذیب کا گانگ اس کی نشانی پر نہ ہوتا اور وہ ناخوشگوار سیاسی حالات نہ رونما ہوتے جو اس کی شہادت کا موجب ہوئے تو اس میں کوئی شک نہیں کہ دارالاسکواہ نہ صرف اپنے دور میں بلکہ بعد کے تاریخی ادوار میں بھی ذہنی علم و ادب اور فقر و تصوف کے دلدادوں کے خراج تحسین وصول کرتا دارالاسکواہ کے چند دیگر قلبی کارنامے یہ ہیں:-

(۱) رسالہ حق نما (۲) حسنت العارفین (۳) مجمع البحرین (۴) تراکب (۵) بھگوت گیتا (۶) رسالہ معارف،

(۱) رسالہ حق نما (۲) حسنت العارفین

۱۰) بیاض (عزیز الغرائب کے مصنف نے اس کا ذکر کیا ہے) (۸) نگارستان منیر (۹) مرتب (۱۰) فارسی مشنوی (آخری  
تین کتابوں کا ذکر مجمع البحرین کے دیباچہ میں کیا گیا ہے۔ (بزم تیموریہ ص ۳۸) (۱۱) اکبر اعظم (دار اسکوہ کے دیوان کا نام ہے)  
شہزادہ دار اسکوہ کے حکم سے جو کتابیں تالیف کی گئیں ان کی تعداد بھی اچھی خاصی ہے مثلاً:-

۱۔ مکالمہ دار اسکوہ و بابا لال (۲) وجگ پشت (۳) تاریخ شمشید خانی (۴) قصص الانبیاء (۵) طب دار اسکوہ ہی یا  
علاجات دار اسکوہی (۶) ترجمہ احوال واسطی۔

اگرچہ دار اسکوہ کی جملہ تصانیف کا موضوع تصوف ہی ہے لیکن اس کے متصوفانہ عقائد کا اصل رنگ اگر کہیں  
جھلکتا نظر آتا ہے تو وہ صرف چار کتابیں ہیں۔ یعنی الاولیاء، سیکنت الاولیاء، رسالہ حق نما اور اکبر اعظم۔ آخری دو کتابوں  
سے ہم کچھ اقتباسات پیش کرتے ہیں تاکہ اس کے صحیح مسلک کا جائزہ لیا جاسکے (بزم تیموریہ کے مؤلف سید صلیح الدین  
عبدالرحمن ایم اے منٹا پر رقمطراز ہیں کہ رسالہ حق نما میری نظر سے نہیں گزرا۔ حسن اتفاق سے اس رسالہ کا ایک  
نسخہ رقم المحروف کی ذاتی لائبریری میں موجود ہے ذیل میں اس کے مشمولات سے ہم اپنے قارئین کو متعارف کرانا چاہتے ہیں)  
رسالہ حق نما کی چھ فصلیں ہیں۔ فصل اول عالم ناسوت کے بیان میں فصل دوم عالم ملکوت کے بیان میں فصل سوم  
عالم جبروت کے بیان میں فصل چہارم عالم لاہوت کے بیان میں فصل پنجم ہوتیت کے بیان میں فصل ششم بے تنگی و بے  
صوتی کے بیان میں۔

ان فصول کا خلاصہ یہ ہے:-

۱۔ عالم ناسوت سے یہی عالم محسوس مقصود ہے جسے بعض لوگ عالم شہادت، عالم ملک، عالم نپار اور  
عالم بیداری سے تعبیر کرتے ہیں شہزادہ دار اسکوہ کا بیان ہے کہ وجود کے مرتبہ کی نہایت اولت کا  
کمال اسی جہاں میں ہے اے بار! جب کسی درو مند کو اس عالم ناسوت میں خدا کی طلب حاصل ہو پہلے  
اس کو یہ چاہئے کہ خالی جگہ میں نہا جا کر اس فقیر کی صورت کا جس سے اس کو حسن ظن ہے یا ایسے شخص  
کی صورت کا جس سے عشق کا تعلق ہو تصور کرتا ہے تصور کا طریق یہ ہے کہ آنکھیں بند کیے دل کی طرف  
متوجہ ہو کر دل کی آنکھ سے دیکھے۔

۲۔ عالم ملکوت کو عالم ارواح، عالم غیب، عالم لطیف، اور عالم خواب کہتے ہیں۔ اس عالم کے بارے میں  
دار اسکوہ رقمطراز ہے کہ

جب انسان کی طبیعت معرفت کی جدائی سے کثافت کی طرف مائل ہے اور لطافتیں اس سے جدا

ہیں تو عالم ملکوت اسی لئے ہے کہ اس کی لطافت کی طرف راہ دکھائے اور پہچان لے کہ اس کی اصل لطیف ہے اور کثافت نے اس پر غلبہ کیا ہوا ہے کیونکہ بدن کی صحبت اگر روح پر غالب ہوگی تو روح بدن کی صحبت سے بدن کے حال پر ہو جاتی ہے اور اگر روح کی صحبت بدن پر غالب ہوئی تو بدن بھی لطافت حاصل کر لیتا ہے چنانچہ روح کی صحبت آنحضرت صلی اللہ علیہ وسلم کے بدن پر غالب آگئی تھی تو بدن نے کمال لطافت حاصل کر لی تھی اسی لئے آنحضرت صلی اللہ علیہ وسلم کے بدن مبارک پر کبھی نہ بٹھتی تھی نہ آپ کا سایہ زمین پر پڑتا تھا۔

عالم جبروت سے عالم لازم، عالم احدیت و تمکین عالم بنے نقش مراد ہے اگرچہ اس کے گروہ کے بعض لوگ اس عالم کو عالم اسما و صفات کہتے ہیں مگر یہ ان کی غلطی ہے اور بہت سے لوگ اس عالم کی حقیقت تک نہیں پہنچے اور خبر سمجھے چل دیے۔ شہزادہ دارا شکوہ اس عالم کے بارے میں لکھتا ہے کہ

اس عالم کی سوائے سید الطائفہ التواد ابو القاسم جنید کے اور کسی نے خبر نہیں دی انہوں نے فرمایا ہے۔  
یہ ہے کہ ایک گھڑی بے غم ہو کر بیٹھے۔ شیخ الاسلام فرماتے ہیں کہ تم جانتے ہو بے غم کا کیا مطلب ہے۔  
(اس سے مراد ہے) بلا جستجو کے پالینا اور غیر دیکھے کے دیکھ لینا۔ پس عالم جبروت وہ ہے کہ جو کچھ ناسوت و ملکوت میں ہے اس عالم میں نظر نہ آئے اور نجوت کی حالت ایسی ہو جائے کہ آرام پر آم جمعیت پر جمعیت حاصل ہو جائے چنانچہ غافل اور خبردار کو جس طرح عالم ناسوت و ملکوت میں ہونے سے چارہ نہیں اسی طرح عالم جبروت میں ہونے سے بھی چارہ نہیں۔ غافل شخص اس خواب میں کہ جس میں کوئی صوت ناسوتی و ملکوتی نہ دیکھے، یہ کہتا ہے کہ میں کیسے با فراغت و آرام سو پاؤں اٹھا میں نے ایسا کوئی خواب نہیں دیکھا پس یہ عالم جبروت ہے اور با خبر حیب کسی وقت بے غم بٹھتا ہے جیسے سید الطائفہ نے اس طرف اشارہ کیا ہے بیداری میں بھی کوئی صوت ناسوت و ملکوت سے اس کے دل میں نہیں گزرتی وہ عالم جبروت ہی ہے۔ لیکن غافل اور خبردار میں یہ فرق ہے کہ وہ خواب میں عالم جبروت میں جاتا ہے اور بے اختیار ہو جاتا ہے اور یہ جب چاہتا ہے اپنے اختیار سے خواب و بیداری میں عالم جبروت میں جاسکتا ہے۔

عالم لاہوت سے عالم ہویت، عالم ذات، عالم بیزنگ، عالم اطلاق، عالم محبت مراد ہے یہ عالم عالم ناسوت، عالم ملکوت، عالم جبروت کا احاطہ کئے ہوئے ہے۔ دوسرے عالم اگر جسم کی حیثیت رکھتے ہیں تو اس کی حقیقت



جان کی سی ہے رسالہ حق نمایاں شہزادہ دارا شکوہ رقمطراز ہے کہ

وہی اول ہے اور آخر ہے، ظاہر ہے، باطن ہے اور وہ ہر شے کا عالم ہے دوسرے جہاں اس جہاں کی نسبت ایسے ہیں جیسے کہ موجیں دریا کی نسبت اور ذرات آفتاب کی نسبت، الفاظ معانی کی نسبت — پس اے یار! جب یہ توحید کی سعادت لازوال اور دولت بے زوال جو کہ ان عالموں کی آشنائی سے حاصل ہوا کرتی ہے تجھ کو حاصل ہو جائے تو ہویت سے خبر دے گا۔

ہویت کے بیان میں شہزادہ دارا شکوہ نے حقیقت ان الفاظ میں بے نقاب کی ہے کہ معلوم کر کہ جب سب کچھ وہی ہے تو پھر تو کون ہے (اس کا) اس کے سوائے کوئی اور علاج نہیں کہ اپنے آپ کو بھی عین جلنے اور من و تو کے گمان میں نہ رہے یہی توحید و تجلی ذاتی کی حقیقت ہے..... چاہئے کہ تو ذات سے اپنے جاننے کو ملاحظہ نہ کرے اور وہم اور وسوسہ کی راہ دل پر نہ کھولے تعینات کو ذات کا پردہ نہ سمجھے۔ رباعی

ہرگز نکلند آب حجاب اندینے      یا آنکہ کند نقش حباب اندینے  
حق بحر حقیقت ست کوین درو      چوں نینے بمیان آب اندینے

اگر خطرہ پیدا ہو تو اس کو بھی عین ذات جاننا یہاں تک کہ یہ نسبت کمال تک پہنچ جائے اور غلبہ کرے جب یہ نسبت کمال تک پہنچ جائے تو جدھر بھی دیکھے گا اپنے آپ کو دیکھے گا اور جہاں ڈھونڈے گا اپنے آپ کو پائے گا ہرگز اس کو محض تنزہ و بے زنگی اور پاکیزگی کے ساتھ موصوف نہ سمجھو کیونکہ تشبیہ کی سعادت سے محرومی ہے گی۔ اسی طرح محض تشبیہ کے ساتھ موصوف نہ کرنا کیونکہ اس صورت میں دولت تنزیہ سے محرومی ہے گی پس پاکی اور ناپاکی کی تشبیہ و تنزیہ یہ سب کچھ اسی کے ظہور و تعینات ہیں اگر ذرہ اس سے جدا سمجھے گا تو توحید و عرفان کی نعمت سے بہرہ ور نہ ہو سکے گا۔

رسالہ حق نما اس رباعی پر ختم ہوتا ہے :-

ایں رسالہ حق نما باشد تمام      در ہزار و پنچہ و شش شد تمام  
ہست از قادر ماں از قادی      آنچه ما گفتیم فافہم والسلام

جیسا کہ ہم نے اوپر ذکر کیا ہے شہزادہ دارا شکوہ نے اکبر اعظم کے نام و عنوان سے ایک دیوان بھی مرتب کیا تھا، کچھ اس کے بارے میں بھی تعارف مناسب ہے۔ خزینۃ الاصفیاء کے مصنف مفتی غلام سرور لاہوی

کا بیان ہے کہ

سخنش دریائے توحید است کہ از زبان گوہر افشان اور واں گشته و یا خورشید وحدانیت است کہ  
از افق لبان مطلع انوارش طلوع شدہ مغز می باید کہ سخنش را بفہم و دلے باید کہ معانی ال در دلے  
امکان پذیرد (خزینۃ الاصفیاء ص ۵۷۵ ج اول)

(ترجمہ) اس کا شعری کلام توحید کا دریا ہے جو اس کی موتی بھیرتی ہوئی زبان کے (سوت) سے بہ نکلا  
ہے یا اسے وحدانیت کا سورج کہنا چاہئے جس کی شعاعیں افق سے مطلع انوار کی طرح پھوٹ پڑی ہیں۔  
اس کلام سمجھنے کے لئے دماغ چاہئے اور اس کے معانی و مطالب کی سمائی کے لئے دل چاہئے۔  
صاحب بزم تیموریہ لکھتے ہیں کہ

دارا کا دیوان نایاب تھا مگر کچھ دن ہوئے کہ خان بہادر ظفر الحسن صاحب (محکمہ آثار قدیمہ) کو  
اس کے دیوان کا نسخہ ملا ہے موصوف نے بنگال ایشیاٹک سوسائٹی کے ایک ماہانہ جلسہ (جولائی ۱۹۲۹ء)  
کے مضمون میں یہ بتایا ہے کہ اس دیوان میں دارا کی ۳۳ اغزلیں اور ۲۸ رباعیاں ہیں اور یہ نسخہ دارا  
کی زندگی ہی میں لکھا گیا تھا اب تک شاید اس دیوان کی طباعت نہ ہو سکی ہے مختلف تذکرہ داروں میں  
ہم کو دارا کے جو حبیستہ جستہ اشعار ملے ہیں ان کو ناظرین کی دلچسپی کے لئے ذیل میں درج کرتے ہیں اس  
سے دارا نسکوحہ کے ذوق شعری کا اندازہ ہوگا۔

ان تعارفی سطور کے بعد صاحب بزم تیموریہ نے شہزادہ دارا نسکوحہ کے اشعار کی ایک طویل فہرست دی

ہے۔ ہم اپنے قارئین کی دلچسپی کے لئے اس کا پتھر لیتے ہیں اور وہ یہ ہے۔  
۱۔ ہر خم و پیچے کہ شد از تاب زلف یازند دام شد زنجیر شد تسبیح شد ز ناز شد  
دنیا میں جتنے بھی خم و پیچے ہیں زلف یاز کی شکن کا نتیجہ ہیں دام زنجیر تسبیح اور ز ناز (ججو) سب انہی پیچ و خم  
سے ہیں۔

۲۔ خاطر نقاش در تصویر حسنش جمع بود چوں بزل اور رسید آخر پریشانی کشید  
اس کے (محبوبہ کے) حسن کی تصویر کھینچتے وقت نقاش کو جمعیت خاطر نصیب تھی لیکن جب زلف کی تصویر  
اتارنے کا وقت آیا تو اس کی طبیعت کا سکون جاتا رہا۔

۳۔ بقدر مال باشد سرگرافی ۶ زوزن زرفسزاید بار و تار

مال کی مقدار جتنی زیادہ ہوتی ہے اتنا ہی سر پر بوجھ آ پڑتا ہے پگڑی کا بوجھ پوٹے پیسے کے وزن سے کہیں زیادہ ہے۔

۴۔ بخیمہ بر خرقہ فت کیشاں ۶ موج آب حیات رماند  
جن عشاق نے محبوب حقیقی کی بقا کے تصور میں اپنے وجود فنا کر دیے ہیں ان کی گدڑی کا ہر بخیمہ موج آب حیات کے مانند ہے۔

۵۔ ہمہ چیز تو خوب لیک ایں بد ۶ کہ تو بسیار دیر مے آئی ۶  
تیری ہر بات اچھی ہے لیکن تجھ میں برائی یہ ہے کہ تجھ سے ملاقاتیں بڑی دیر کے بعد ہوتی ہیں۔  
۶۔ تا دوست رسیدیم چو از خویش گزشتیم ۶ از خویش گزشتن چہ مبارک سفر بود  
جب ہم اپنی ہستی سے گزے تو دوست کی بارگاہ تک پہنچے۔ اپنے آپ سے گزنا کتنا مبارک سفر ہوتا ہے۔

مرآة النجالی کے مولف نے لکھا ہے کہ اپنے دور کے ایک شاعر رضی دانش کی ایک غزل پر شہزادہ دارا شکوہ نے ایک لاکھ روپے بطور انعام دیے۔ اس غزل کا ایک شعر یہ تھا:-  
تاک راسیراب سازاے ابرنسیاں در بہار  
قطرہ تانے می میتواند شد چرا گوہر شود ۶  
ترجمہ: موسم بہار میں اے ابرنسیاں انگور کی بیل کو سیراب کر تیری بارش کا قطرہ جب شراب بن سکتا ہے تو پھر گوہر بننے کی اسے کیا ضرورت ہے۔

شہزادہ دارا شکوہ نے خود بھی اسی زمین میں غزل کہی تھی اس کا ایک شعر یہ ہے:-

سلطنت سہل است خود را آشنائے فقر کن  
قطرہ تا دریا تو اند شد چرا گوہر شود ۶

بادشاہت تو ایک معمولی سی چیز ہے رآسانی سے حاصل ہو جاتی ہے اور آسانی جاتی رہتی ہے، بہتر یہ ہے کہ تو اپنے آپ کو درویشی سے آشنا کر درویشی اختیار کر لے، قطرہ جب دریا بننے کی صلاحیت رکھتا ہے تو پھر گوہر کیوں بنے۔

دارا شکوہ کی خطاطی:- فتون لطیفہ میں شاعری کے علاوہ خطاطی بھی ہے۔ دارا شکوہ اس فن میں بھی یدِ طولیٰ

رکھتا تھا۔ اس فن میں اس کا استاد آقا عبدالرشید دہلوی تھا تذکرہ خوش نویسوں میں ہے کہ داراشکوہ سپہنشاہ جہاں بادشاہ شاگرد عبدالرشید آقا ست باوجود اشغال امور شاہزادگی و دیگر علوم، برویہ آقا عبدالرشید شاید کسے مثل اولوئستہ باشد۔ (ص ۵۲)

داراشکوہ کے ہاتھ کا لکھا ہوا کلام پاک کا ایک نسخہ غریب ریخ لائبریری حیدرآباد دکن میں ہے جس کے شروع سے آخر تک سترے ہیں ایک مطالعہ پیمبرہ کا نسخہ بخط نسخ اور ایک وہ پندارسطو کا نسخہ بخط نستعلیق و کویریہ میموریل ہال کلکتہ میں محفوظ ہے۔ اصفیہ لائبریری حیدرآباد میں اس کے خط کی دو کتابیں ہیں رسالہ حکمت اور شرح دیوان حافظ (فہرست کتب خانہ اصفیہ ج ۱ ص ۷۳۹)

### خزینۃ الاصفیاء کی روایت

خزینۃ الاصفیاء کے مصنف مفتی غلام سرور کا بیان ہے کہ داراشکوہ کے قتل کے بعد جب اس کے نواسہ لڑکے کی اوزنگ زیب عالمگیر کے سامنے پیشی ہوئی تو اس نے اس بچے کا حال پوچھا بچے نے فی البدیہہ یہ شعر پڑھا :-

ہجر دارا بردل من کمتر از یعقوب نیست

اوپر گم کردہ بود من پدر گم کردہ ام

(ترجمہ) دارا کی جدائی کا داغ میرے دل پر یعقوب کے عدم ہجر کے داغ سے کم نہیں ہے اس ہی کا بیٹا گم ہو گیا تھا اور یہاں یہ عالم ہے کہ میرا باپ ہی مجھ سے بچھڑ گیا ہے۔

خزینۃ الاصفیاء میں ہے کہ عالمگیر اس جواب سے ناخوش ہوا اور اس نے یہ کہا کہ

”افعی را کشتن و بچہ اش نگاہ داشتن کار خرد مندان نیست“

سانپ کو مار ڈالنا اور اس کے سپولے کو محفوظ رکھنا عقلمندان کا شیوہ نہیں ہے۔ چنانچہ اس نے اس بچے کو مروا ڈالا۔

یہ روایت درست نہیں ہے۔ مآثر عالمگیری داردو ترجمہ ص ۸۳ دارالترجمہ حیدرآباد دکن میں مرقوم ہے کہ عالمگیر اوزنگ زیب نے اپنی تخت نشینی سے سولہ سال بعد ۱۰۸۳ء میں اپنی لڑکی نواب زبدۃ النساء بیگم کو شاہزادہ سپہنشاہ کے جہالہ عقید میں دے دیا تھا۔ یہ روایت زیادہ قابل اعتماد ہے۔

داراشکوہ کی درویش منشی :- بعض مورخین نے عالمگیر اوزنگ زیب کے وید بہ شاہی سے متاثر ہو کر شاہزادہ

دارالاسکود کو بے دین، ملحد اور بد عقیدہ اور خدا معلوم کیا کیا لکھا ہے۔ حالانکہ یہ درست نہیں ہے۔ دارالاسکود شروع ہی سے درویش منش اور فقیر دوست واقع ہوا تھا۔ ملا شاہ بخشاہی کے فیض صحبت اور حضرت میا نمیر کے فیضان نظر سے وہ فقر و سلوک کی اس منزل میں تھا جہاں ناقص و کامل اور ادنیٰ و اعلیٰ کو ایک نظر سے دیکھا جاتا ہے۔ یہ ایک مقام ہے جو فقر کے علاوہ ارباب شریعت کے حصے میں نہیں آتا اور وہ اس لئے کہ مؤخر الذکر طبقہ کے فرائض میں باطن کی اصلاح داخل نہیں ہے ان کا فتویٰ ظاہر چلتا ہے رہے فقر ان کی نظر ظاہر و باطن کی ترازو ہوتی ہے اور قدرت ان کو اتنا عالی طرف عطا کرتی ہے کہ وہ مسلم و کافر دونوں کو نگاہ لطف و کرم سے نوازتے ہیں۔

بر روئے شش جہت در آئینہ باز ہے

یاں امتیاز ناقص و کامل نہیں رہا

تخت نشینی کے سلسلے میں جو نزاعات اٹھ کھڑے ہوئے تھے وہ ناگزیر تھے یا نہیں؟ حتیٰ بحال عالمگیر تھا یا دارالاسکود اس سلسلے میں ہم کچھ نہیں کہنا چاہتے۔ نہ معلوم اس دور کے سیاسی حالات کیا تھے۔ خلافت راشدہ کے آخر اور دورِ بنی امیہ کی ابتدا میں جو معرکے رونما ہوئے ان پر ایک اچھتی سی نظر ڈالنے سے پتہ چلتا ہے کہ کبھی غلط فہمی کی بنا پر بھی کشت و خون تک لوبت پہنچ جاتی ہے۔ جبل اور صفین کی جنگیں بعض شریکوں کی ریشہ دوانیوں سے لڑی گئی تھیں اور یہ بات ہم اس لئے کہہ رہے ہیں کہ جانبین میں اکثریت ایسے اشخاص کی تھی جن کے قدموں کی خاک بھی اکسیر کا حکم رکھتی ہے۔ وہ اکابر جو ان جنگوں میں شریک تھے وہ ایک دوسرے کے مقام سے بھی نا آشنا نہ تھے۔ عثمان غنی ذی النورین کے خون سے جمد اللہ بن سبا اور اس کی شوریدہ سرجماعت نے ہاتھ رنگے تھے لیکن کون نہیں جانتا کہ اس زمانے میں یہ غلط افواہ بھی پھیلی تھی کہ خلیفہ ثالث کا قتل حضرت علی کرم اللہ وجہہ کے اشارہ اور ایسا سے ہوا ہے۔ جبل اور صفین کی لڑائیوں کے جہاں کچھ اسباب تھے، ایک سبب یہ غلط افواہ بھی تھی۔ ہو سکتا ہے کہ تواریخ میں شاہجہاں کے بیٹوں کی جنگ اور اس کے نتیجے میں شہزادوں کا قتل، جن میں دارالاسکود کا حادثہ قتل بھی شامل ہے، جس انداز سے ضبط تحریر میں آیا ہے بے بنیاد ہے اور عالمگیر نے اپنے بھائیوں کے خون سے ہاتھ رنگے ہوں یہ بات تو ماننی پڑتی ہے کہ شہزادے قتل ضرور کئے گئے لیکن چونکہ اسباب قتل پر پڑے پڑے ہوئے ہیں اس لئے یہ نہیں کہا جاسکتا کہ عالمگیر اورنگ زیب ہی پر قتل کی ذمہ داری عاید ہوتی ہے

ہو سکتا ہے کسی عاقبت نانا اندیش نے محض عالمگیر کی خوشنودی کے لئے یہ خطرناک قدم اٹھایا ہو اور یہ ممکن ہے کہ اورنگ زیب کو اس افسوسناک اقدام پر ملال ہوا ہو۔

ہم نے محض قیاس کی بنیاد پر یہ توجیہات کی ہیں حقیقت حال کا علم اللہ تعالیٰ کو ہے۔  
مقالات شبلی ج ہفتم ص ۱۱ میں مولانا شبلی نعمانی نے داراشکوہ کے بارے میں یہ لکھا ہے کہ  
”عالمگیر نے داراشکوہ کے مقابلہ کا جب قصد کیا تو اس کا سبب یہ ظاہر کیا کہ داراشکوہ بدعتیہ اور بددین ہے اس لئے اگر وہ ہندوستان کا فرما زواہر تو ملک میں بددینی پھیل جائے گی عام مورتوں کا خیال ہے کہ یہ محض ایک فریب تھا نہ داراشکوہ بے دین تھا اور نہ عالمگیر کی مخالفت کا یہ سبب تھا۔ ولوں کا حال خدا کو معلوم لیکن اس کتاب (سیر اکبر) کے دیباچہ سے صاف ظاہر ہوتا ہے کہ داراشکوہ بالکل ہندو بن گیا تھا اور کچھ شبہ نہیں کہ اگر وہ تخت شہنشاہی پر متمکن ہوتا تو اسلامی شعرا اور خصوصیات بالکل مٹ جاتے۔

مولانا شبلی نعمانی نے سطور بالا میں جو کچھ تحریر کیا ہے اس میں انہوں نے اپنی تاریخی بصیرت سے کام نہیں لیا ہے۔ یہ سب مولانا شبلی نعمانی ہیں جو سوانح مولانا روم میں ص ۱۶۶ پر خود اپنے قلم سے یہ لکھ چکے ہیں کہ تصوف اور سلوک کے جو اہم مقامات ہیں مثلاً مشاہدہ، فکر، حیرت، بقا، فنا، جہد، توکل وغیرہ ان سب کو مولانا نے ثنوی میں نہایت عمدگی اور خوبی سے لکھا ہے لیکن اگر ان سب کو لکھا جائے تو یہ حصہ تقریباً کے بجائے خود تصوف کی ایک مستقل کتاب بن جائے گا اس لئے ہم نمونے کے طور پر صرف ایک مقام فنا کی حقیقت کے بیان پر اکتفا کرتے ہیں۔ مقام فنا کی نسبت لوگوں کو نہایت سخت غلطیاں واقع ہوئی ہیں یہی مقام ہے جس کی بنا پر منصور نے دار کے منبر پر انا الحق کا خطاب پڑھا تھا جو لوگ سرے سے تصوف کے منکر ہیں وہ کہتے ہیں کہ انسان خدا کیونکر ہو سکتا ہے اور اگر ہو سکتا ہے تو فرعون نے کیا جرم کیا تھا کہ کافر اور مرتد ٹھہرا صوفیہ میں سے بھی اکثر اس لحاظ سے منصور کے دعوے کو غلط سمجھتے ہیں کہ ہستی مطلق اور ممکنات میں تعین اور شخص کا جو فرق ہے وہ کسی حالت میں مٹ نہیں سکتا چنانچہ شیخ محی الدین اکبر نے فتوحات مکیہ میں صاف تصریح کی ہے اور اس بنا پر کہا گیا ہے

۴۔ اگر فرق مراتب نکلی زندیقی ۴

مولانا نے اس نکتے کو نہایت خوبی سے حل کیا ہے یعنی مولانا روم نے تفصیل اس کی حسب ذیل ہے لیکن تفصیل سے پہلے یہ سمجھ لیتا چاہئے کہ تصوف دراصل تصبیح خیال کا نام ہے یعنی جو خیال قائم کیا جائے وہ اصل حالت

بن جائے مثلاً اگر توکل کا مقام درپیش ہو تو یہ حالت طاری ہو جائے کہ انسان تمام عالم سے قطعاً بے نیاز ہو جائے اس کو صاف نظر آئے کہ جو کچھ ہوتا ہے پردہ تقدیر سے ہوتا ہے جس طرح کٹ تیلیوں کے تماشے میں جس شخص کی نظر تاروں پر ہوتی ہے اس کو نظر آتا ہے کہ تیلیاں گوسکڑوں طرح کی حرکت کر رہی ہیں لیکن ان کو فی انفسہ حرکت میں مطلق دخل نہیں ہے بلکہ یہ تمام کیشے اس کے ہیں جو تاروں کو حرکت دے رہا ہے اسی طرح عالم میں جو کچھ ہوتا ہے ایک چھپے ہوئے بازیگر کے اشاروں پر ہوتا ہے۔

اس امر کو جانتے سب ہیں لیکن جس شخص پر یہ حالت طاری ہوتی ہے وہ درحقیقت تمام عالم سے بے نیاز ہو جاتا ہے بلکہ رفتہ رفتہ اس کی قوت ارادی سلب ہوتی جاتی ہے اور وہ بالکل اپنے آپ کو رضائے الہی پر چھوڑ دیتا ہے ایک صوفی سے کسی نے پوچھا کہ کیسی گذرتی ہے، بولے کہ آسمان میری مرضی پر حرکت کرتا ہے۔ سنا سے میرے ہی کہنے کے موافق چلتے ہیں زمین میرے ہی حکم سے دانے اگاتی ہے بادل میرے ہی اشاروں پر برستے ہیں۔ سائل نے تعجب سے پوچھا کہ یہ کیونکر؟ فرمایا کہ میری کوئی خواہش نہیں ہے بلکہ جو کچھ وقوع میں آتا ہے وہی میری خواہش ہے اس لئے جو کچھ ہوتا ہے میری ہی خواہش کے موافق ہوتا ہے۔

اس بنا پر فنا کی حقیقت یہ ہے کہ سالک اپنی ہستی کو بالکل مٹا دے اور ذات الہی میں فنا ہو جائے یہی مقام ہے جس میں منصور نے انا الحق اور حضرت یازید بطاحی نے سبحانی ما اعظم شہانی کہا تھا اور اس حالت میں ایسا کہنا فعل الزام نہیں محمود شبستری نے اس نکتے کو ایک نہایت عمدہ تشبیہ سے سمجھایا ہے وہ کہتے ہیں۔

روا باشد انا الحق ازورختے چرا بنورد، روا از نیک بنختے

یہ ظاہر ہے کہ حضرت موسیٰ نے درخت پر جو روشنی دیکھی تھی وہ خدا نہ تھی لیکن اس سے آواز آئی کہ انا ربنا

یعنی میں تیرا خدا ہوں، جب ایک درخت کو خدائی کا دعویٰ اس بنا پر جائز ہے کہ وہ خدا کے کور سے منور ہو گیا تھا تو

انسان جو قدرت الہی کا سب سے بڑا منظر ہے ایک خاص مقام پر پہنچ کر کیوں یہ دعویٰ نہیں کر سکتا؟

یہ طویل اقتباس ہم نے محض یہ ثابت کرنے کے لئے پیش کیا ہے کہ خود مولانا شبلی نعمانی بھی واضح اور قوی دلائل کے

ساتھ وہی بات کہہ چکے ہیں جو شہزادہ دارا شکوہ کے عقائد کی بنیاد پر ہی ہے۔ الفاظ کی تبدیلی یا بیان کے اختلاف سے

حقائق نہیں بدلا کرتے۔

عبارة تاشتی و حسنک واحد

وکل الی ذاک الجمال لیشیر

ہاں سے بیان کے پیرائے مختلف ہیں لیکن تیرے حسن میں وحدت ہے یعنی تو ایک ہے اور ہر ایک مضموم یا ہر ایک پیرا تیرے جمال کی جانب اشارہ کرتا ہے۔

شہزادہ داراشکوہ کا مسک، وحدت الوجود کا عقیدہ تھا اور وہ اخترک اسی پر جا رہا۔ اس کی جملہ تصنیفات میں اسی عقیدہ کی روح کارفرما ہے۔ تصوف کے مزاج سے جو لوگ نا آشنا ہیں وہ علم و فضل کے اعتبار سے خواہ کتنے ہی بلند کیوں نہ ہوں، شہزادہ داراشکوہ کے مسک و موقف کی ہرگز تائید نہیں کر سکتے اور ایسا کرنے میں وہ حتیٰ بجانب ہوں گے اس لئے کہ

از منطق و حکمت نکشاید در محبوب ۴  
اینها ہمہ آرائش افسانہ عشق است ۴

### تصوف کی حقیقت

سینتہ الاولیاء کا اردو ترجمہ ہدیہ ناظرین کرنے سے قبل ہم یہ ضروری سمجھتے ہیں کہ تصوف کی حقیقت پر بھی کچھ روشنی ڈالیں۔ ہم نے داتا گنج بخش اور تذکرہ اولیائے لاہور (یہ آخری کتاب زیر طبع ہے) میں اس موضوع پر کسی قدر تفصیل کے ساتھ عام فرسائی کی ہے۔ ذیل میں ہم اپنی گزشتہ تحریر کا خلاصہ نہیں بلکہ وہ خیالات پیش کرتے ہیں جن کا اظہار اس دور کے فاضل اجل مولانا ابوالکلام آزاد نے کیا ہے۔ اتفاق کی بات کہ نگار کے شمارہ اپریل ۱۹۳۶ء میں "تصوف" مولانا آزاد کی نظر میں کے عنوان سے رفیع اللہ غنائتی (راپور) کا ایک مضمون پڑھنے میں آیا۔ اس مضمون میں مولانا آزاد کے خیالات کو بڑی خوبصورتی کے ساتھ ایک لڑھی میں پرو دیا گیا ہے۔ خلاصہ کلام یہ ہے زبان آزاد۔

صوفی کون ہیں؟ یہ اولیاء اللہ ہیں۔ یہ اللہ کے متقی اور مومن بندے ہیں اور قرآن کی اصطلاح میں یہ ہی حزب اللہ، اصحاب الجنۃ اور اصحاب المینۃ کہلاتے ہیں۔ یہ صالح السالوں کا گروہ ہے جو خدا کی راہ میں موت کی آرزو کرتا ہے وہ کلمہ حق کی خاطر جان دیتے، خوں بہاتے اور طرح طرح کی جسمانی مشقتوں سے گریز نہیں کرتے ہیں صوفیہ اپنی تمام قوتوں کو اللہ کی پکار بلند کرنے اور انسانوں کو اس کی طرف بلانے میں صرف کرتے ہیں وہ خدا کے پاک اور مقدس اوامر کے صحیح اور سچے ترجمان ہوتے ہیں اس طرح ان کی دعوت دنیا کی اصلاح و فلاح و قیام انسانیت کا طہ کا سرخیمہ بن جاتی ہے۔ ہر مومن صادق جس نے شیطانی قوی سے اپنے تئیں الگ کر لیا ہے اور اللہ اور اس کے رسول کے



احکام کی اطاعت کرتا ہے وہ اللہ کے اولیٰ اور دوستوں میں شامل ہو جاتا ہے۔  
 وہ شرب کیا شرب تھی! دنیا عصیان و حق ناسازی کی تاریکی میں مبتلا تھی۔ دیو باطل کا تمام عالم پرستلا  
 تھا تو حید کا چہرہ نورانی کفر و شرک کی ظلمت میں مجھوب تھا نیکیاں بدیوں سے شکست کھا چکی تھیں۔ دنیا  
 کی تمام متمدن اور زبردست قومیں قوت الہی سے بغاوت کا اعلان کر چکی تھیں۔ ایک نحیف و ضعیف  
 قوم بجا حرم کے کنارے کے ریگستانوں میں غفلت و جہالت کے بستروں پر پڑی سو رہی تھی لیکن اس  
 ظلمت کو دیکھ کر عالم میں صرف ایک گوشہ تھا وہ گوشہ غار حرا کا گوشہ تھا۔  
 ۴ یک چراغیت دریں خانہ کہ از پر تو آں  
 ۴ ہر کجا می نگری انجمنے ساختہ اند

# مقدمہ مصنف

تمام تعریفیں سزاوار ہیں اللہ کے لئے جو رب العالمین ہے، درود و سلام سید المرسلین حضرت محمد مصطفیٰ صلی اللہ علیہ وسلم پر اور سلام و رحمت آپ کی آل، جملہ طیب و طاہر صحابہ پر۔

متقدمین و متأخرین نے عربی و فارسی میں سرور کونین علیہ الصلوٰۃ و تسلیم، صحابہ کرام، ائمہ دوازده اور اولیائے کالمین کے جو حالات و کمالات، فضائل و مناقب اور مدارج و مقامات سپرد تحریر کئے ہیں، کسی کی نظر سے پوشیدہ نہیں ہیں چونکہ بعض امور اور حالات و واقعات کے چند خصوصی پہلو اتہائی کد و کاوش کے بغیر روشنی میں نہیں آسکتے اس لئے اس فقیر محروم داراشکوہ جنفی قادری کے ذہن میں یہ بات آئی کہ مشایخ کے حالات بقیہ سنین ولادت درحلت کیوں نہ ضبط تحریر میں لائے جائیں۔ نیز ان مشایخ کے مزارات عالیہ کا ذکر بھی اسی ضمن میں آجائے۔

میں نے معتبر کتب اسناد سے بڑی بچان بھنگ کے بعد وہ حالات و واقعات یکجا کئے۔ جو سید الکونین اور ان خلفائے راشدین سے تعلق رکھتے ہیں جن کی حیثیت ارکان اسلام کی ہے اور جن سے ہر دو محبت اور بعض وعداوت خدا سے دوستی یا دشمنی کے مترادف ہے ائمہ دوازده کے حالات بھی جمع کئے یہی علوم سید المرسلین کے صحیح معنی میں وارث ہیں۔ ائمہ اربعہ جنہیں قدرت نے ہزار ہا نفوس کی پیشوائی کے منصب پر فائز کیا ہے اور وہ حضرات اولیائے کرام جن کے حق میں علماء امتی کا نبیاء بنی اسرائیل کی حدیث وارد ہے ظاہری و باطنی علوم میں سرچشمہ فیضان رسالت ہیں میں نے ان کے حالات بھی ترتیب دیے ہیں۔ جن اولیاء و مشایخ کے سلسلے دریافت نہیں ہو سکے میں نے ان کا حال جداگانہ فصل میں دیا ہے اس سے میرا مقصد یہ ہے کہ بات آسانی سے سمجھیں آسکے۔ بات یہ ہے کہ اس عاجز فقیر کو صوفیہ کے مقدس گروہ سے ایک خاص ارادت ہے۔ ان کا ذکر خیر اس کا دن رات کا مشغول ہے دوسرے تمام اشغال اس کے مقابلے میں بیچ معلوم ہوتے ہیں۔ فقرا کا یہ نیازدکیش خادم اپنے آپ کو اولیائے کرام کے پرستاروں اور ارادت مندوں کی فہرست میں شامل سمجھتا ہے یہی وجہ ہے کہ وہ اس کتاب میں ان کے حالات و واقعات کا اندراج خیر و برکت اور اپنی سعادت مندی کا وسیلہ سمجھتا ہے۔ وہ شخص جسے محبوب کا وصال نصیب نہیں ہوتا وہ ذکر محبوب ہی سے اپنے دل کو ٹھنڈک پہنچاتا ہے۔

ایک حدیث میں وارد ہے کہ جو شخص کسی دوسرے کو خیر کی دعوت دیتا ہے وہ خود بھی اس دعوت کے ثواب سے محروم نہیں

رہتا نیز آپ نے یہ بھی فرمایا ہے:-

”جو شخص کسی قوم سے ہر درجہ کا رشتہ جوڑے گا وہ بھی اسی قوم میں محسوب ہوگا۔“

خدا کا شکر اور اس کا احسان ہے کہ اس نے اس فحیر کو حالات قلمبند کرنے کی توفیق عطا فرمائی اور اس کتاب کا نام سفینۃ الاولیاء

رکھا۔

## اعجاز

اولیائے کرام منصب و مقام کے اعتبار سے انبیاء علیہم السلام کے بعد بلند ترین مقام رکھتے ہیں کیونکہ یہی وہ خوش قسمت ہیں جن کی شان میں بچھرو و بچھو نہ آیا ہے، خدا سے انہیں عشق ہے اور ان سے خدا کو گروہ اولیاء کا وجود کسی خاص زمانے سے مخصوص نہیں ہے یہ جماعت ہر دور میں رہی ہے اور اس کا وجود ہر دور میں برقرار ہے گا کیونکہ دنیا کی بقا کا دار و مدار انہی کے وجود پر ہے۔ مخدوم شیخ علی بھویڑی نے اپنی تصنیف کشف المحجوب میں فرمایا ہے اللہ تعالیٰ کسی وقت بھی روئے زمین کو اتمام حجت سے بے نیاز نہیں کرتا، کبھی ایسا نہیں ہوتا کہ اس امت میں کسی ولی کا ظہور نہ ہو اس کی شہادت آنحضرت صلی اللہ علیہ وسلم کی اس حدیث سے ملتی ہے کہ ”میری امت میں ہمیشہ ایک جماعت نیکی پر قائم رہے گی اور میری امت کے چالیس افراد ہمیشہ سنت ابراہیمی پر مضبوطی کے ساتھ کار بند رہیں گے۔“

لہذا خدا کے پیغمبروں کے بعد اگر کسی گروہ کو خدا کا قرب حاصل ہے تو وہ یہی گروہ ہے اس گروہ سے زیادہ معزز و محترم اور کوئی گروہ نہیں ہے۔ اس گروہ کی عالی ظرفی کا مقابلہ کوئی نہیں کر سکتا بے نیازی اور مجدد کمال میں بھی کوئی ان کا ثانی نہیں۔ علم و شجاعت اور بود و دماغ تیز مکارم اخلاق میں بھی ان کا جواب نہیں۔

شیخ ابو عبد اللہ سالمی سے کسی شخص نے پوچھا کہ اولیاء اللہ کی شناخت کیسے ہو سکتی ہے؟ ارشاد فرمایا، میٹھی زبان، خوش خلقی، خندہ پیشانی، مسکراتا ہوا چہرہ، خواہ خواہ کسی سے نہ الجھنا عفو و درگزر کا شیوہ، لوگوں سے ہمدردی — یہ اعلیٰ اوصاف جن میں پائے جائیں وہ اولیاء اللہ ہیں ان سے محبت گویا خدا سے محبت ہے، قرب خداوندی کا ذریعہ و وسیلہ انہی کی صحبت ہے ان کی جستجو کریں تو خدا قلب ہے۔ ان سے تعلق کے معنی یہ کہ ہم نے خدا سے رشتہ جوڑ لیا۔

شیخ الاسلام حضرت خواجہ عبداللہ انصاری فرمایا کرتے تھے خدایا! یہ عجیب بات ہے جس نے اولیاء کی تلاش میں کامیابی حاصل کی اس نے گویا تجھے تلاش کر لیا اور جب تک تیری پہچان نہ ہوگی اولیاء کی شناخت بھی ہل نہیں۔

شیخ ابوالخیر چشتی کا ارشاد ہے کہ ایک با حوصلہ انسان کو چاہئے کہ وہ کسی حوصلہ مند کی تلاش کرے اور جس نے حوصلہ مند کی تلاش کی گویا حاصل مولا ہو گیا۔

ان نیک نفس افراد نے ایصال الی المطلوب کے لئے جداگانہ طریقے اختیار کئے ہیں۔ ان میں سے ہر ایک کا طریق ہر ایک کا مسک اور ہر ایک نصب العین ایک دوسرے سے مختلف ہے بعض بزرگان دین پڑے میں رہتے ہیں اور بعض کے نام ڈھنڈو پٹ جاتا ہے ان میں بعض وہ ہیں جن سے کرامات ظہور میں آتی ہیں اور ان کے نزدیک یہ ظہور ناگزیر ہے لیکن اولیاء اللہ کا منصب اور اس کی غرض و غایت کہیں بلند ہے۔

اولیاء اللہ میں بعض ایسے بھی ہیں جو کرامات کا ظہور اپنے حق میں چنداں مفید اور ضروری نہیں سمجھتے اور وہ اس لئے کہ انہیں نفس کے قریب میں مبتلا ہونے کا خطرہ رہتا ہے۔ حتی الوسع ان کی کوشش یہ رہتی ہے کہ کرامات کا ظہور نہ ہونے پائے۔ بعض اولیاء منجانب اللہ مامور ہیں ان سے جو غیبی امور ظہور میں آتے ہیں ان کی تحریک غیب سے ہوتی ہے جب تک عالم بالا سے احکام صادر نہیں ہوتے وہ اپنی زبان پر تالے ڈالے رکھتے ہیں۔ ان کے خورد و نوش نشست و برخاست وغیرہ سے متعلق جو افعال و اعمال ہوتے ہیں وہ بھی حکم خداوندی کے بغیر معطل رہتے ہیں جب تک غیب سے کوئی اشارہ یا اصرار نہیں پاتے وہ کھانے پینے، پہننے اور بھنے اور بولنے چالنے کی جرأت بھی نہیں کرتے۔ بعض کی نظر ماسوا کے ترک اور اس سے بے تعلقی پر ہے وہ کسی چیز کو درخور اعتنا نہیں سمجھتے اور نہ کسی شے سے لذت اندوز ہوتے ہیں گویا ان کی روش اس شعر کی مصداق ہے۔

شرط اول در طریق عاشقی دانی کہ چسیت

ترک کردن ہر دو عالم را و پشت پا زدن

(ترجمہ) عاشقی کے طریقے میں تو جانتا ہے کہ پہلی شرط کیا ہے۔ ہر دو عالم سے دست بردار ہونا اور سے پیروں سے ٹھکرا کرانا۔

اولیائے کرام کے اس گروہ کا عمل درآد اس آیت شریفہ پر ہے قل اللہ ثم ذرہم فی خودہم یلعبون وہ اس بات کے

قائل ہیں کہ جب تک کمال سے پہلو تہی نہ ہوگی، دل کو سکون متیہ نہیں آسکتا۔

اولیاء اللہ میں بعض ایسے بھی ہیں جو نظر بظاہر دنیاوی معاملات میں الجھے ہوئے رہتے ہیں لیکن بہ باطن انہیں دنیا سے کوئی علاقہ

نہیں ہوتا گویا خلوت دل انہیں ان کا شمار ہوتا ہے اور ان پر یہ مضمون صادق آتا ہے۔

چسیت دنیا از خود غافل بدن

نے لباس و نقہ و فرزند و زن

اولیاء اللہ کا یہ گروہ اس آیت شریفہ کو اپنا لائحہ عمل بنا کر ہوئے ہے۔ رجال لا تملہم تجارۃ و لا بیع عن ذواللہ

واقام الصلوۃ..... لہذا ان مشائخ کے ظاہر حال زینتہ چینی اور ان کے باطنی کمالات اور راز پائے سرستہ کو موضوع بحث نہیں

بنانا چاہئے۔

شیخ الاسلام کا ارشاد ہے کہ سائل جو سوال کرتا ہے اس کا دار و مدار جہالت اور عدم نسبت پر ہے جس کسی کو اس راستہ کا علم اور تھوڑی سی بھی نسبت ہوگی وہ نہ سوال کرے گا اور نہ اسے اعتراض سے کوئی سروکار ہوگا۔

صرف ظاہر کی بنا پر کسی کام کے شخص ہونے کا فتویٰ نہ دو اور نہ اس سے انکار پر اصرار کرو۔ کیونکہ جو شخص انکار کی روش اختیار کرتا ہے وہ اس کام سے محروم رہتا ہے ایک گروہ اس کام میں بہت تن مصروف ہے اور دوسرا گروہ اس سے روگردانی کرتا ہے۔ یہ گروہ اس سے روگردانی پر تکیا ہوا ہے وہ مردود ہے اور جو اس کام سے انہماک رکھتا ہے وہ نور معرفت کے سمندر میں غوطہ زن ہے حضرت مٹا دینیوی نے ارشاد فرمایا ہے کہ جو شخص ان خدا کے پیاروں کی محبت سے منہ موڑے گا اس کی لہکی سے ہلکی سزا یہ ہے کہ خدا اپنے دوستوں کی فہرست سے اس کا نام کاٹ دے گا کیونکہ اللہ تعالیٰ نے فرمایا ہے :-

اولیائی تحت قبائی لایحرفہم غیری۔ میرے دوست میرے دامن میں چھپے ہوئے ہیں میرے علاوہ انہیں کوئی نہیں پہچانتا۔ ہاں البتہ وہ پہچان جاتے ہیں جن کو میں اس کی توفیق بخشوں اس لئے مناسب ہے کہ کسی کو نفرت و تحارت کی نظر سے نہیں دیکھنا چاہئے کیونکہ اولیاء اللہ دوسروں کی نگاہوں سے اوجھل رہتے ہیں جب تک چشم دل روشن نہ ہو اور نظر حقیقت نگر مٹیسر نہ آئے مخلوق کے معاملات میں دخل ہونا خود اپنے اوپر ظلم و ستم روا رکھنا ہے۔ صوفیہ کی ایک جماعت وہ ہے جو فرقہ ملائیمہ کے نام سے جانی پہچانی جاتی ہے ان کی پہچان آسان نہیں ہے۔ ان کا ہر عمل بظاہر مخالف شریعت معلوم ہوتا ہے۔

اس جماعت کے سرخیل سلطان العارفين حضرت شیخ بائزید بسطامی ہوئے ہیں۔ ایک دفعہ آپ طویل مسافت قطع کرنے کے بعد بسطام آئے اس جگہ کے معزین اور ثناء آپ کے خیر مقدم کے لئے حاضر ہوئے اور کمال عقیدت آپ کی صحبت میں ان کے شب روز بسر ہونے لگے اس شہر کے تمام باشندوں کو آپ سے بے پناہ عقیدت ہو گئی سلطان العارفين نے عوام و خواص کا یہ عجم دیکھا تو آپ نے یہ خطر محسوس کیا کہ ان کی عقیدت کہیں کسی نقتضی میں مبتلا نہ کر دے۔ چنانچہ آپ نے لوگوں کو بدگمان کرنے کے لئے ایک ترکیب سوچی اور وہ یہ کہ رمضان المبارک کے پینے میں بازار سے روٹی خریدی اور سب کے سامنے کھانی شروع کر دی لوگوں نے جب یہ نقشہ دیکھا تو ساری عقیدت گر کر رہ گئی اور صورت یہ پیش آئی کہ جب تک سلطان العارفين بسطام میں ہے لوگ ان سے بدعقیدہ ہے۔ ایسے عظیم المرتبت مشائخ کی تعداد زیادہ نہیں ہے۔ رمضان المبارک میں آپ کا روٹی کھانا اگر جہانگیر میں شریعت کے منافی تھا لیکن اس کے لئے شرعی جواز بھی تھا اور وہ اس لئے کہ آپ حالت سفر میں تھے اور سفر میں فطاریہ صوم کی کھلی اجازت ہے۔ آپ نے مخلوق خدا کی نظر میں معزز و محترم بننے سے احتراز کیا کیونکہ جس کسی کو خداوند تعالیٰ سے محبت اور اس کی معرفت کی سعادت حاصل ہو وہ ماسوا کی جانب آنکھ اٹھا کر بھی نہیں دیکھتا۔

ایک قسم کی ملامت ایسی بھی ہے جو حقیقی شریعت کی نقیض نہیں ہوتی۔ گروہ ملامتیبہ کے درویش اسے اپنا اور رضا بھونا بنا لیتے ہیں تاکہ فتنہ شہرت اور قبول عام کے خطرہ سے بچ کر اپنے لب سے لوگٹائے رہیں۔ اس گروہ کے اعمال و افعال پر زبان تنقید و راز نہیں کرنی چاہئے کیونکہ ان اعمال کی تہ میں جو حقیقت کا رفرما ہوتی ہے اور اس کے پرے میں جو اسرار مخفی ہوتے ہیں ان پر مطلع ہونا ہر شخص کے بس کی بات نہیں ہے۔

حضرات ذوالنون مصریٰ اور ابوتراب بخشی کا ارشاد ہے کہ جس بندہ سے اللہ تعالیٰ ناخوش ہو جاتا ہے اس کی زبان طعن و تشنیع اولیاء اللہ پر دراز ہوتی ہے۔

حضرت ابراہیم قصار کا قول ہے کہ دنیا میں سب سے زیادہ پسندیدہ دو چیزیں ہیں ایک تو فقر کی ہم نشینی اور دوسرے اولیاء اللہ سے عقیدت اور ان کی خدمت گزاری۔ ابو العباس عطاء نے فرمایا ہے کہ اگر تو ان کے منصب و مقام تک رسائی حاصل نہیں کر سکتا تو کم سے کم ان کے چاہنے والوں سے رابطہ محبت تو پیدا کر و دیر سے حق میں سفارش کریں گے۔

محمد بن سحاک نے اپنی وفات سے پیشتر یہ دعا کی: - بارالہ! تو اچھی طرح جانتا ہے کہ میں نے تیری نافرمانی کے ساتھ ساتھ تیرے فرمانبرداروں اور اطاعت گزاروں سے محبت کی ہے آج تو یہ کہہ کر ان کی دوستی کے سدقے میں میری خطاؤں سے درگزر کرے۔ اس نیک، نہاد گروہ کی صحبت اور ان کی پابوسی کو موجب سعادت و برکت سمجھنا چاہئے اور یہ لوگ جہاں کہیں بھی ہوں ان کی صحبت سے بہرہ یاب ہونا چاہئے۔

شیخ الاسلام نے ارشاد فرمایا ہے کہ بزرگان دین اور مشائخ کی صحبت اور ان کی ہم نشینی کو نعمت اور غنیمت سمجھنا چاہئے کیونکہ ان مشائخ باکمال کا دیدار نصیب نہ ہو تو پھر اس نقصان کی تلافی آسانی سے نہ ہو سکے گی۔ یاس و حراماں کے عالم میں زندگی گزرے گی۔ اشیاق دید کے لئے وقت کی قید نہیں لیکن یہ حقیقت ہے کہ ہر وقت دیدار کی سعادت نصیب نہیں ہو سکتی اس لئے ان اولیاء اعلیٰ زیارت اور ملاقات کو ایسا غنیمت سمجھنا چاہئے کیونکہ پھر یہ خلا کسی صورت بھی پر نہیں ہو سکتا۔

ابو عبد اللہ سجریٰ نے فرمایا ہے کہ سب سے زیادہ سووند صلحا کی معیت اور ان کی صحبت ہے۔ افعال و اقوال کی پیروی اور اولیاء اللہ کے مزارات پر حاضر رہی بھی کچھ کم سووند نہیں ہے۔

خواجہ معین الدین چشتی فرماتے ہیں کہ نیک لوگوں کی صحبت میں نشست و برخاست نیک اعمال سرانجام دینے سے زیادہ بہتر ہے اسی طرح بڑوں کی صحبت میں اٹھنا بیٹھنا گناہ کرنے سے زیادہ مضر تر رساں ہے۔

سلطان ابراہیم ادرہم طنجی نے فرمایا ہے کہ میں نے خواب میں دیکھا کہ ایک فرشتہ ہاتھ میں دفتر (جسٹر) لئے ہوئے ہے اور اس

میں کچھ تحریر کر رہا ہے میں نے پوچھا تو فرشتے نے جواب دیا کہ خدا کے دوستوں کے نام ضبط تحریر میں لا رہا ہوں ہیں نے پوچھا کہ آیا میرا نام بھی اس دفتر میں ہے یا نہیں، اس نے نفی میں جواب دیا، میں نے کہا۔ یہ درست ہے کہ میں خدا کے دوستوں میں سے نہیں ہوں لیکن میرا نام ان کے دوستوں کے دوستوں میں ہے میں ان سے محبت رکھتا ہوں، میں فرشتے سے یہ کہہ ہی رہا تھا کہ فرشتے کو حکم ملا کہ دفتر میں از سر نو خانہ پرپی کرو اور سر فہرست ابراہیم بن ادہم کا نام تحریر کرو کیونکہ یہ ہمارے دوستوں کا دوست ہے۔

سید الطائفہ حضرت جنید بغدادی نے ارشاد فرمایا ہے کہ اگر کوئی ایسا شخص تہیں ملے جو خود بھی صاحب ایمان ہے اور اسے اولیاء اللہ سے حسن عقیدت بھی ہے اور وہ ان کے احکام پر عمل پیرا ہو تو ہے تو اس سے دعا کی استدعا کیا کرو تاکہ وہ تمہارے حق میں دست دعا درآ کرے۔

حضرت جنید بغدادی اپنے مرید خاص شیخ شہلی سے فرمایا کرتے تھے کہ اگر کوئی ایک شخص بھی تم کو اس قسم کا ملے جو تمہاری باتوں میں کسی ایک بات سے متفق ہو تو اس کا دامن نہ چھوڑنا اور اس کی دشگیری تم پر واجب ہے۔

حسین بن منصور علاج فرمایا کرتے تھے کہ جو شخص اولیاء اللہ کے ارشادات پر لبیک کہے اور ان کی تصدیق بھی کرے نیران سے فیض یاب ہو تو اس سے میرا سلام کہو۔

شیخ شروانی کا ارشاد ہے کہ اگر نقل و حرکت کی توانائی ہے تو خراسان کے لئے سخت سفر باندھو اور اس سے ملو جو ہم سے تعلق خاطر رکھتا ہے۔ آپ ہمیشہ اپنے مریدین کو یہ تلقین فرمایا کرتے تھے کہ ایسے شخص کے ساتھ حسن سلوک سے پیش آؤ جو اولیاء اللہ کی دوستی کا دم بھرتا ہے ان کی محبت میں ٹھٹھو تو ارادت و عقیدت سے بچھو امتحان، سوالات یا طلب کرامات کی نیت نہیں ہونی چاہئے۔

سہل بن عبد اللہ تری نے ارشاد فرمایا ہے کہ اولیاء اللہ کی محبت سے روگردانی، حرمان نصیبی ہے۔ وہ شخص جو ان کی باتوں پر کان نہ دھرے بلکہ دل سے منکر ہو بد نصیب ہے۔

ابو عبد اللہ مغربی کا ارشاد ہے کہ درویش لوگوں کے لئے اللہ کی رحمت ہی ان کے دم قدم سے مسائب کی گھٹائیں چھٹ جاتی ہیں۔

حضرت غوث الثقلین محبوب نے فرمایا کہ اولیاء اللہ دنیا اور عقبی کے تاجدار ہیں۔

شیخ ابوالحسن غزنوی نے فرمایا کہ اولیاء اللہ کے قبضے میں دنیا کی بال ڈور ہے، باران رحمت کا نزول ان کے طفیل ہوتا ہے گویا یہ ان کے قدموں کی برکت ہے۔ زمین سے اگر پوسے اگتے ہیں تو یہ ان کے قلب کی پاکیزگی اور حسن اخلاص کا صدقہ ہے۔

مثنیٰ اولیاء اللہ کی تصانیف سے یہ بات پایہ تحقیق کو پہنچ چکی ہے کہ ایسے اولیاء اللہ کی تعداد چار ہزار ہے جنہیں مکتوبین کہا جاتا ہے یہ اولیاء آپس میں ایک دوسرے کو نہیں چانتے۔ انہیں یہ بھی خبر نہیں کہ ہم کس مقام اور کس منصب پر فائز ہیں۔ تین سو اولیاء ایسے

ہیں جو بارگاہِ انبوی میں قرب کا درجہ رکھتے ہیں اور انہیں ہمہ وقت حاضر بائیں کا شرف حاصل ہے ان کو اختیار کہا جاتا ہے۔ چالیس اولیاء اللہ وہ ہیں جنہیں جیون کہتے ہیں (یعنی قیوم) اور چالیس اور ہیں جو ابدال مشہور ہیں سات اولیاء ہیں جو برابر کہلاتے ہیں اور چار دوسرے اولیاء ہیں جو اوتاد کے لقب سے جانے پہچانے جاتے ہیں تین اولیاء وہ ہیں جو لقباً کے خطاب سے یاد کیے جاتے ہیں ان کے علاوہ دو اور ولی ہیں جو امام کہلاتے ہیں یہ دونوں امام ایک قطب کے مبین و یسار رہتے ہیں اس گروہ اولیاء میں سے ایک کو قطب اور دوسرے کو غوث کہتے ہیں یہ دونوں ایک دوسرے سے کوئی متعارف ہیں اور ایک دوسرے سے بے نیاز نہیں ہیں۔

اولیاء اللہ کی ایک اور جماعت ہے جسے مفردان کے نام و خطاب سے تعبیر کیا جاتا ہے یہ ایک دوسرے سے بے نیاز بھی ہیں اور اپنے مقام کے اعتبار سے ممتاز بھی۔ تعداد میں یہ اولیاء طاق ہوتے ہیں ان کا مقام نبوت و صدیقیت کے بین بین ہے۔ یہ فقیر حقیر بھی یہ توقع رکھتا ہے کہ اللہ تعالیٰ ان اولیاء اللہ کی برکت اور ان کے فیضان سے اُسے دنیا و آخرت میں نیک عمل کی توفیق عطا فرمائے اور آخرت میں انہی کے ہمدے سے اس کی بخشش ہو۔ کیا اچھا ہو کہ وہ اسے بھی اپنے دوستوں کے خدام کی فرست میں شامل کرے اور انہی کے ساتھ اس کا حشر ہو ان کی عنایت سے اس کا دامن دولت ایمان سے پر ہے۔

از عمل خویش ندام امید

بر کرم تست مرا اعتماد

(ترجمہ) اپنے عمل سے مجھے غلام کی امید نہیں ہے تیرے کرم پر میرا بھروسہ ہے۔



# ذکر مشرور کونین علیہ التحیۃ و السلام

خدا کے بعد جس مقدس سستی کو فضیلت و شرافت کا بلند ترین مقام حاصل ہے وہ رسالت مآب حضرت محمد مصطفیٰ صلی اللہ علیہ وسلم کے سوائے اور کوئی نہیں۔ آپ کا جسی نسب و تعلق خاندان قریش کے ان معزز و محترم افراد سے ہے جو ہر اعتبار سے امتیازی خصوصیات کے حامل رہے ہیں۔ آپ کا پدری نسب نامہ یہ ہے :- محمد بن عبد اللہ بن عبد المطلب بن ہاشم بن عبد مناف بن قصی بن كلاب بن مرہ بن کعب بن لوی بن غالب بن فہر بن مالک بن نضر بن کنانہ بن خزیمہ بن مدرکہ بن الیاس بن مضر بن نزار بن معد بن عدنان الحکیم الامیر السابک کے ماہرین اور مورخین نے بالاتفاق اس سلسلہ نسب کی تصدیق کی ہے باقی وہی سلسلے جو عدنان سے سیدنا حضرت اسماعیلؑ تک اور سیدنا حضرت اسماعیلؑ سے حضرت آدمؑ تک منتہی ہونے میں موضوع اختلاف رہے ہیں تاہم جتنے بھی سوانح نگاروں میں وہ یہ ضرور تسلیم کرتے ہیں کہ سیدنا حضرت اسماعیلؑ سیدنا حضرت ابراہیمؑ، سیدنا حضرت نوحؑ اور سیدنا حضرت شعیثؑ انحضرت صلی اللہ علیہ وسلم کے سلسلہ نسب کی ابتدائی کڑیاں ہیں۔

مادری سلسلہ نسب یہ ہے :- آمنہ بنت وہب بن عبد مناف بن زہرہ بن کلاب۔ کلاب پر پنج کڑی مادری و پدری سلسلے مل جاتے ہیں۔ رسول کریمؐ کے مبارک اسماء کی فہرست خاص طویل ہے ان میں ۹۹ اسمائیسے ہیں جو زبان زد چلے آتے ہیں۔ تورات میں احمد، ضوک اور قتال کے ناموں سے آپ کا ذکر آتا ہے۔ انجیل میں دوروائتیں ہیں ایک کی رو سے آپ کا نام حادہ اور دوسری کے مطابق فاروق لیطاف (فاروقیط) ہے۔ آسمان کے قدیوں میں آپ احمد و محمود کے ناموں سے مشہور ہیں۔

ارباب سیر کا اس چیز پر اتفاق ہے کہ انحضرت صلی اللہ علیہ وسلم کا ظہور و ولادت طلوع آفتاب سے قبل صبح صادق کے وقت ہوا۔ دو شنبہ رپیر کا دن تھا۔ سال اور ماہ و تاریخ کے سلسلے میں جو روایات پائی جاتی ہیں ان میں اختلاف ہے۔ اکثر مورخین کا اس پر اتفاق ہے کہ حضور واقف اصحاب قبل سے بچپن یا پچالیس یوم بعد دنیا میں تشریف لائے ایک روایت یہ بھی ہے کہ آپ کی ولادت اور واقف قبل دونوں ایک ہی تاریخ میں وقوع پذیر ہوئے۔ بعض ارباب تاریخ یہ بھی لکھتے ہیں کہ آپ کی ولادت اور واقف قبل میں تیس سال کا فرق ہے۔ بعض اس مدت میں دس سال کا اور اضافہ کرتے ہیں۔ پہلی روایت صحیح نظر آتی ہے۔

علمائے امت کی متفقہ رائے یہ ہے کہ جس ماہ میں ولادت یا سعادت واقع ہوئی وہ ربیع الاول تھا۔ مورخین کا ایک طبقہ یہ بھی کہتا ہے کہ ولادت کا مہینہ رمضان المبارک ہے لیکن مشہور یہی ہے کہ یہ مہینہ ربیع الاول تھا اور اس کی بارہویں تاریخ کو آفتاب رسالتؐ نے طلوع کیا بعض کا خیال یہ ہے کہ آپ دوسری ربیع الاول کو پیدا ہوئے بعض نے ۸ ربیع الاول کی نشاندہی بھی کی ہے بعض کہتے ہیں

کہ یوم ولادت یوم بیع الاول ہے اس تاریخ کو دو شنبہ تھا مورخین نے یہ بھی تحریر کیا ہے کہ نوشیروان عادل کی تخت نشینی سے ۲۲ سال بعد آپ کا نزول اجلال ہوا۔

جامع الاصول اور ازیں قبل دیگر کتب میں یہ مذکور ہے کہ آنحضرت کی ولادت سکندر رومی کے انتقال سے آٹھ سو بہتر سال بعد ہوئی حضرت ابن عباس کی ایک روایت سے یہ ظاہر ہوتا ہے کہ حضرت عیسیٰ کی بعثت نبوت اور آنحضرت کے ظہور ولادت کی درمیانی مدت چھ سو سال کے لگ بھگ ہے۔

### نزول وحی کا آغاز

تحدیثین اور ارباب سیر کی تحقیق یہ ہے کہ نزول وحی کا آغاز ظہور ولادت سے ۲۱ سال بعد بروز دو شنبہ ۳ یا ۸ ربیع الاول کو ہوا، اکثر و بیشتر مورخین اور سوانح نگار یہ بھی کہتے ہیں کہ پہلے پل رمضان المبارک میں وحی نازل ہوئی تھی۔

### خوارق عادات یا معجزات

آنحضرت صلی اللہ علیہ وسلم سے لاتعداد معجزات ظہور میں آئے مثلاً نزول قرآن، شق القمر، بنی یامہ کے نومولود کا کلام بہرن کی گفتگو، نبوت پر مومنان کی شہادت، سنگریزوں کا کلمہ پڑھنا، کھجور کے درخت اور اس کی شاخوں کی خدمت اقدس میں حاضری، حضور کی جستجو میں پتھر کا سطح آب پر بہہ نکلنا، اس چادر کا آگ سے نہ جلنا جس سے حضور کا دست مبارک چھو گیا تھا، آنحضرت کی آنکھتھائے مبارک سے چشمہ آب کی روانی، کھجور کا درخت اونٹ کے کوبان سے آگ آنا اور اس کا پھلوں سے لدنا، زہر آلود زبان سے بکری کے بچے کا گویا ہونا وغیرہ وغیرہ..... بعض روایات کے مطابق معجزات کی تعداد ایک ہزار تک پہنچتی ہے۔ ایک دوسرے گروہ کی روایات میں تعداد کا تعین تین ہزار تک کیا گیا ہے۔ مختصر یہ ہے کہ جتنی تعداد میں حضور علیہ الصلوٰۃ والسلام سے معجزات ظہور میں آئے کسی دوسرے نبی کے یہاں ان کے چوتھائی حصہ کا ثبوت بھی نہیں ملتا۔

### معراج کی سعادت

کتب احادیث اور تاریخ و سیرت کی کتابوں میں واقعہ معراج سے متعلق بھی اختلاف روایات ہے۔ علما کی اکثریت یہ کہتی ہے کہ ظہور نبوت سے ۱۲ سال بعد بیع الاول میں یہ واقعہ پیش آیا لیکن بعض روایات میں یہ ہے کہ فتوٰال کے مہینے میں بعثت سے گیارہ سال بعد آپ کو سعادت معراج نصیب ہوئی۔ ایک روایت کے مطابق ۲۷ رجب میں اس کے وقوع پر زور دیا گیا ہے اور یہ روایت زیادہ شہرت پائی ہے بعض دوسری روایات میں ۲۸ ربیع الاول اور ۱ رمضان کی تاریخیں ظاہر کی گئی ہیں یعنی بعثت نبوت سے بارہ سال بعد۔ راویوں کی ایک جماعت نے یہ خیال ظاہر کیا ہے کہ حضور کی بعثت سے پانچ سال بعد دو شنبہ کی رات کو واقعہ معراج پیش آیا تھا۔

## واقعہ ہجرت

سرد کوین صلی اللہ علیہ وسلم نے ابو بکر صدیق کی معیت و نفاقت میں اپنی بعثت سے ۱۳ یا ۱۴ سال بعد ۲ صفر کی شرب میں یا واخر بیع الاول میں مدینہ منورہ کو ہجرت کی تھی۔ ارباب سیر کی اکثریت کا خیال یہ ہے کہ آپ نے دو شنبہ کو مکہ سے کوچ کیا۔ بعض نے روانگی کا دن جمعرات بتایا ہے۔ ان ہر دو روایات کی تحقیقت یہ ہے کہ جمعرات کے دن آپ صدیق اکبر کی اقامت گاہ سے رخصت ہوئے لیکن غار ثور سے آپ کی مدینہ منورہ کو روانگی دو شنبہ کو ہوئی، ہو سکتا ہے کہ اس کے برعکس صورت پیش آئی ہو، خدا ہی بہتر جانتا ہے۔ تذکرہ نگاروں نے اس بات سے اتفاق کیا ہے کہ مدینہ منورہ میں آپ کا نزول اجال دو شنبہ کو ہو، بیع الاول کا ہیبتہ تھا۔ تاریخ کے بارے میں مختلف روایات ہیں بعض کہتے ہیں کہ بیع الاول کی پہلی تاریخ تھی بعض نے دوسری اور بعض نے بارہویں اور تیرھویں تاریخیں بھی بیان کی ہیں۔

## وصال

ارباب سیرت و تاریخ کی روایات کے بموجب حضرت علیہ الصلوٰۃ والتسلیم نے ۱۲ ربیع الاول کو واقعہ ہجرت سے گیارہ سال بعد دو شنبہ کے دن چاشت کے وقت پردہ فرمایا بعض کی روایت یہ ہے کہ تاریخ وصال ۲ ربیع الاول بروز چہار شنبہ رجب ہے آدھی رات کو یہ سانچہ پیش آیا یا صبح صادق کے وقت۔

بعض کی روایت ہے کہ آپ کا وصال حجرہ عائشہ صدیقہ (جسے آج گنبد خضر کہا جاتا ہے) میں منگل کے دن ہوا اور یہیں آپ کی تدفین عمل میں آئی۔

آپ کی عمر کے بارے میں بھی اختلاف ہے۔ بعض کے نزدیک ۶۴ سال کی عمر پائی اور بعض کے نزدیک ۶۵ سال کی ایک روایت سے ۶۰ سال اور ایک دوسری روایت سے ساڑھے باسٹھ سال کی عمر ثابت ہوتی ہے۔

تذکرہ نویس علمائے ان مختلف اور متناقض روایات کی توجیہ و تبیین کرتے ہوئے یہ تحریر کیا ہے کہ پہلی روایت میں ولادت و وصال کے تسین میں اختلاف نہیں پایا جاتا جب کہ دوسری روایت کی بنیاد ولادت اور وصال کے سال پر ہے۔ ۶۰ سال کی عمر سے متعلق جو روایت پائی جاتی ہے اس میں بڑھے چڑھے سال نظر انداز کر دیے گئے ہیں مزید یہ کہ چوتھی روایت رسول کریم صلی اللہ علیہ وسلم کے اس ارشاد پر مبنی ہے کہ متقدم اور متاخر انبیا کی عمروں میں دو اور ایک کی نسبت ہوگی چونکہ آپ سے ماقبل پیغمبر حضرت عیسیٰ علیہ السلام کی عمر ۱۲۵ سال ہوئی ہے اس لئے اس قرینے سے آپ کی عمر اس روایت کے مطابق ساڑھے باسٹھ سال قرار دی گئی ہے۔ یہ حدیث ضعیف بتائی جاتی ہے۔ واللہ اعلم بالصواب۔

# خلیفۃ ابن سید ابوبکر صدیق رضی اللہ عنہ

ابوبکر کنیت ہے اور صدیق اکبر و عقیق القاب۔ اسم شریف عبداللہ ہے۔ آپ کا نسبی سلسلہ یہ ہے:-

عبداللہ بن ابی قحافہ بن عثمان بن عامر بن عمرو بن کعب بن سعد بن تیم بن مرہ الخ

صدیق اکبرؓ کی والدہ ماجدہ ام الخیر سلمیٰ تھیں جن کا نسب نامہ یہ ہے:- ام الخیر بنت صعز بن عامر بن عمرو بن کعب ہے۔ والدہ ماجدہ دونوں تائے چچائی اولاد تھے اس نسبت سے دونوں کا شجرہ نسب مرثہ تک ساتویں پشت میں نبی کریم صلی اللہ علیہ وسلم سے ملتی ہو جاتا ہے۔ مرہ جہاں آنحضرت صلی اللہ علیہ وسلم کے اسلاف میں سے تھے وہاں صدیق اکبرؓ بھی اس مورث اعلیٰ سے نسبت رکھتے تھے۔

پیدائش

واقفہ قبیل سے دو سال چار ماہ بعد پیدا ہوئے اور بڑی عمر کے صحابہ میں یہ سرف آپ ہی کو حاصل ہے کہ آپ نے آنحضرت صلی اللہ علیہ وسلم سے کوئی ہجرہ طلب کئے بغیر اسلام قبول کیا تھا جس دن آنحضرت صلی اللہ علیہ وسلم کا وصال ہوا، آپ اتفاقاً آراء سے غلیظ منتخب کئے گئے۔

خلافت

آپ نے دو سال اور پین ماہ تک خلافت کے فرائض انجام دیے اس قبیل مدت میں آپ نے جو کاروائیے نمایاں انجام دیے ان کے تصور سے عقل دنگ رہ جاتی ہے۔ فقہ ارتداد کا انسداد، مانعین زکوٰۃ کی سرکوبی، مدعیان نبوت کی بیخ کنی، حبش اسامہ کی روانگی کے سلسلے میں پامردی کا ثبوت وغیرہ وغیرہ

وصال

ہجرت کا تیرھواں سال تھا کہ بروز دو شنبہ شام کے وقت آپ اپنے رفیق اعلیٰ سے جا ملے ایک روایت میں یہ ہے کہ آپ کا انتقال شنبہ (مکمل) کی شب میں ہوا تھا۔ ایک دوسری روایت یہ بھی ہے کہ جمعہ کا دن تھا اور جمادی الآخر کی ۲۱ ویں یا ۲۳ ویں تاریخ۔ آپ نے ۶۳ سال کی عمر پائی ایک روایت کے مطابق ۶۵ سال کی عمر بھی بتائی جاتی ہے آپ کی آنحضرت پر نعم القادر اللہ کے الفاظ کندہ تھے۔ آپ کی آرام گاہ آنحضرت صلی اللہ علیہ وسلم کے مزار عالیہ کے پہلو میں ہے۔

پہنچی وہیں یہ خال جہاں کا خمیر تھا

روایات میں آیا ہے کہ حضرت ابوبکر صدیقؓ نے یہ وصیت کی تھی کہ تمہیں جو کچھ میں کے بعد میرا جنازہ گنبد خضرا کے پاس لے جانا اور



واقعی قبل سے تیرہ سال بعد آپ کی ولادت ہوئی اور بعثت سے پچھ سال بعد آپ نے اسلام قبول کیا جس روز آپ صلوات اللہ علیہ وسلم میں داخل ہوئے۔  
اسی دن یہ آیت شریفہ نازل ہوئی۔

يَا أَيُّهَا النَّبِيُّ حَسْبُكَ اللَّهُ وَمَنِ اتَّبَعَكَ مِنَ الْمُؤْمِنِينَ -

اے نبی آپ کے لئے اللہ اور مومنوں میں سے جو آپ کے پیروں میں کافی ہیں۔

۲۳ جمادی الآخر کو بروز شنبہ ہجرت سے تیرہ سال کے بعد آپ نے زمام خلافت سنبھالی، دس سال اور آٹھ ماہ آپ کی خلافت کی مدت ہے (نفاکس المنافقون) ۲۳ ھ کو حرم کے چھینے میں شب یک شنبہ کو آپ نے جام شہادت نوش کیا ایک روایت یہ ہے کہ ۲۳ ذی الحجہ کو بروز چہار شنبہ آپ پر قاتلانہ حملہ کیا گیا اور ۲ ذی الحجہ کو حجرات کے روز آپ نے شہادت پائی۔

تذکرہ اسیوں کے آپ کی عمر کے بارے میں اختلاف کیا ہے بعض کے نزدیک آپ نے ۶۳ سال کی عمر پائی بعض ۵۸، ۵۴ اور ۵۵ سال کی عمر بھی بتاتے ہیں، آپ کا نقش خاتم نعتی بالوت و اخطایا عمر، تھا (یعنی اسے عمر و اعطاء موت ہی کافی ہے) عمر الفاروق کا مزار صدیق اکبر کے مزار کے قریب ہے جیسا کہ خاتمان لکھا ہے۔

- بیٹی حرم محمدیؐ جولانگہ سردی را
- جوزا بکنار شمس خفت پیشش دو خلیفہ رخ نہفت
- چوں یک لفظ دوام اللہ ہر سہ شدہ ہم نہ سادو ہمرہ

روایت ہے کہ حضرت عیسیٰ علیہ السلام فاروق اعظم کے پہلو میں مدفون ہوں گے اور اس طرح ان دونوں خلفا کا حشر دو مشہور انبیاء کے درمیان ہوگا۔

سرور کونین صلی اللہ علیہ وسلم نے ارشاد فرمایا ہے کہ لو کان بعدی نبی لکان عمرین خطاب (مشکوٰۃ) اگر میرے بعد کوئی نبی مبعوث ہوتا تو وہ نبی عمرین خطاب ہوتے۔ ایک دوسری روایت میں آیا ہے قال رسول اللہ صلی اللہ علیہ وسلم عمر سوا ج اهل الجنة (صواعق) فرمایا رسول اللہ صلی اللہ علیہ وسلم کہ عمر اہل جنت کے چیلنے ہیں۔

## خلیفۃ المسلمین حضرت عثمان بن عفانؓ النورین

کنیت ابو عمر، الیسی اور ابو عبد اللہ، لقب ذو النورین (اور اسم مبارک عثمان بن عفان) ہے۔ آپ کے عقد میں سرور کونین کی دو صاحبزادیاں بیٹے بعد دیگرے آئیں۔ کہا جاتا ہے کہ کسی دوسرے انسان کو یہ شرف حاصل نہیں ہوا کہ انحضرت صلی اللہ علیہ وسلم کی دو صاحبزادیاں اس کے

جاء عقید میں آئی ہوں۔ یہ شرف صرف حضرت عثمانؓ ہی کے حصے میں آیا۔

نبی کریم صلی اللہ علیہ وسلم کا ارشاد ہے کہ اگر میں چالیس لاکھ لوگوں کا باپ بھی ہوتا تو میں بچے بعد دیگرے نہیں عثمان بن عفانؓ سے بہا ہوتا ہے۔ آپ کا سلسلہ نسب یہ ہے۔

عثمان بن عفان بن ابی العاص بن امیہ بن عبد شمس بن عبد مناف۔

آپ آنحضرت صلی اللہ علیہ وسلم کی پھر بھی بہینا کے لطن سے پیدا ہوئے۔ بیٹنا، رسول اللہ صلی اللہ علیہ وسلم کے والد ماجد عبد اللہ کے ساتھ ہی متولد ہوئی تھیں آپ کا سلسلہ نسب ماں باپ کی جانب سے عبد مناف پہنچ کر ملتا ہے عبد مناف آنحضرت صلی اللہ علیہ وسلم کے چوتھی پشت میں اور حضرت عثمانؓ کے پانچویں پشت میں جدِ مجدد تھے۔

واقعہ فیل سے چھ سال کے بعد آپ متولد ہوئے اچھی اہلیت کا پہلا ہی سال تھا کہ آپ نے حضرت صدیق اکبرؓ کی تبلیغ سے اسلام قبول کیا ۲۴ محرم الحرام کے پھینے میں آپ منصب خلافت پر فائز ہوئے۔ آپ کے عہدِ خلافت کی مدت ۱۲ دن کم ۱۲ سال ہے بعض نے گیارہ سال گیارہ ماہ اور بائیس دن کی مدت تحریر کی ہے۔ آپ کی عمر ایک روایت میں ۸۸ سال اور دوسری روایات میں ۹۰، ۸۵، ۸۲ اور ۸۶ سال بھی بتائی جاتی ہے۔

واقعہ ہجرت سے ۲۵ یا ۲۶ سال بعد بروز جمعہ ۱۲ ذی الحجہ کو مدینہ منورہ میں آپ نے شہادت پائی آپ کا نقش خاتم النبیین اولتند من تھا جنت البقیع میں آپ کا مزار مبارک ہے قال رسول اللہ صلی اللہ علیہ وسلم فرمایا رسول اللہ صلی اللہ علیہ وسلم نے ہر نبی کا ایک رفیق ہوتا ہے اور جنت میں میرے رفیق عثمان بن عفانؓ ہیں وقال رسول اللہ صلی اللہ علیہ وسلم لیدخلن الجنة عثمان سبعةون الف علیہم قد استوجبوا النار۔ فرمایا آنحضرت صلی اللہ علیہ وسلم نے حضرت عثمانؓ کی سفارش سے ستر ہزار ایسے آدمی جنت میں داخل ہوں گے جن پر دوزخ کا عذاب واجب ہو چکا ہوگا۔

## خلیفۃ المسلمین حضرت علی رضی اللہ عنہ

ابو الحسن اور ابو تراب کنیت، مرتضیٰ لقب اور اسد اللہ خطاب علیؓ گرامی ہے نسب نامہ یہ ہے۔

علی بن ابی طالب بن عبد المطلب بن ہاشم بن عبد مناف۔

مادری سلسلہ نسب یہ ہے۔ فاطمہ بنت اسد بن ہاشم بن عبد مناف۔

آپ کی ولادت واقعہ فیل سے ایک طویل مدت بعد ۱۲ رجب کو جمعہ کے روز ہوئی بعض کا قول ہے کہ بعثت سے گیارہ

سالانہ پندرہ خانہ کعبہ میں آپ متولد ہوئے بعض کے خیال میں یہ بات بعثت سے تیرہ سال بعد کی ہے بچوں میں جس نے سب سے پہلے اسلام قبول کیا وہ حضرت علی کرم اللہ وجہہ کی شخصیت تھی ۳۵ھ یا ۳۶ھ میں خلافت کی باگ ڈور سنبھالی ان کے عہد خلافت کی مدت ۵ سال اور ۳ ماہ تک کی ہے بعض روایات میں یہ مدت چار سال اور ۹ ماہ بتائی جاتی ہے۔ آپ نے ۳۴ھ میں ۲۱ رمضان کو بروز دو شنبہ وفات پائی بعض نے رمضان کی ۳۳ ویں تاریخ بھی تحریر کی ہے۔ آپ کی عمر ۶۳ یا ۶۵ سال کے لگ بھگ تھی آپ کا نقش خاتم الملک للہ مشہور ہے۔

اللہ تعالیٰ نے حضرت علی کرم اللہ وجہہ کے لئے دو بار مغرب سے سورج کا رخ پھیرا ایک فتح عہد نبوت میں اور دوسری بار آپ کی رحلت کے بعد آپ کا مزار نجف اشرف میں ہے۔ ثواب النبوۃ میں تحریر ہے کہ حضرت علیؑ نے حضرت امام حسنؑ اور امام حسینؑ کو یہ وصیت فرمائی تھی کہ جب میری روح نفس غصری سے پرواز کر جائے تو میری میت کو تابوت میں رکھ کر نجف میں بمقام غزین لے جانا وہاں ایک سیف پتھر نظر آئے گا اس میں سے روٹی پھوٹے گی اور وہ پتھر چمکتا ہوا ہوگا۔ اس پتھر کو جگہ سے اٹھانا تو اس کے نیچے نہیں ایک کھلے منہ کا گڑبھاؤ کھانی دے گا اسی مقام پر مجھے سپرد خاک کر دینا۔

ملا عبد الغفور لاری نے بیان کیا ہے کہ حضرت علی کرم اللہ وجہہ بلخ میں مدفون ہیں جسے آستانہ امیر کے نام سے شہرت حاصل ہے اور اس ضمن میں اور بہت سی ویلیس ذی کئی ہیں۔

قال رسول الله صلى الله عليه وسلم انت من بمنزلة هارون من موسى الا انه لا نبي بعدي (مشکوٰۃ) رسول کریم علیہ الصلوٰۃ والسلام نے فرمایا کہ اے علی! تو میرے لئے ایسا ہے جیسے ہارون موسیٰ کے لئے تھا مگر میرے بعد کوئی نبی نہ ہوگا۔  
قال رسول الله صلى الله عليه وسلم من كنت مولاه فعلي مولاه اللهم صل على محمد وآل محمد من عاداه (معا حق)  
رسول کریم علیہ الصلوٰۃ والسلام نے غدیر خم کے موقع پر یہ فرمایا، میری جس سے دوستی ہے علیؑ بھی اس کے دوست ہیں بارالہ! تو اس سے دوستی رکھ جو علیؑ سے دوستی رکھتا ہے اور اس سے دشمنی رکھ جو علیؑ سے دشمنی رکھتا ہے۔

حضرت علی کرم اللہ وجہہ ائمہ دوازده میں سے امام اول ہیں۔ تمام اولیاء اللہ کے سلسلے آپ کی ذات تک پہنچتے ہیں اور خلفائے اربعہ (خلفاء الراشدين) کے فضائل علیؑ قدر مراتب میں جیسا کہ خود اللہ تبارک و تعالیٰ نے سورہ فتح کے آخر میں اشارہ کیا ہے۔

محمد رسول الله والذين معه اشداء على الكفار رحماء بينهم تراهم راكعا سجدا يبتغون فضلا من الله ورضوانا۔

(ترجمہ) محمد اللہ کے رسول ہیں اور وہ لوگ جو آپ کی محبت میں ہیں کفار پر سخت اور آپس میں ایک دوسرے پر مہربان ہیں تو انہیں رکوع و سجود کرتے ہوئے دیکھے گا (صحابہ) اللہ سے فضل اور اس کی رضا مندی کے طالب ہیں۔



ان چاروں خلفاء کا مقام انبیاء علیہم السلام کے بعد سب سے بلند ہے تمام علماء اس سے متفق ہیں۔ اس احترام اور اشکوہ کو خواب میں خلفاء الراشدين کی زیارت کا شرف حاصل ہوا ہے۔ میں نے ایک دفعہ خواب میں دیکھا کہ چار بلند مرتبہ انسان سفید لباس میں ملبوس ایک دوسرے کے پیچھے چل رہے ہیں احترام نے ان میں سے ایک سے دریافت کیا کہ ان کی کیا تعریف ہے؟ جواب میں یہ اطلاع ملی کہ یہ نبی کریم صلی اللہ علیہ وسلم کے دوست ہیں احترام بھی ان کے پیچھے ہویا۔ یہ بزرگ ایک دریا عبور کر کے ایک بلند پہاڑ پر پہنچے اور برابر برابر بکھڑے ہو گئے۔ یہ احترام رو پر و حاضر ہوا اور پہلے صدیق اکبر کی خدمت میں سلام عرض کیا السلام علیکم یا صدیق اکبر جواب میں فرمایا علیکم السلام ہمیں نے فاتحہ پڑھنے کے لئے استدعا کی چنانچہ آپ نے فاتحہ پڑھی پھر میں اسی صورت میں عمر الفاروق کی خدمت میں آیا عرض سلام کے بعد میں نے آپ سے بھی فاتحہ پڑھنے کی التجا کی آپ نے سلام کا جواب بھی مرحمت فرمایا اور فاتحہ بھی پڑھی پھر حضرت عثمان اور حضرت علی کی خدمت میں قدم بوس ہوا اور سلام کے بعد ان سے بھی فرداً فرداً فاتحہ پڑھنے کی درخواست کی۔ ان دونوں نے اس احترام کی التجا پر فاتحہ پڑھی۔ پھر ان بزرگوں نے ارشاد فرمایا کہ ہم سب ایک خدمت پر مامور ہیں انہوں نے اس احترام کو ٹہری نوازش اور کرم فرمائی کے بعد رخصت کیا۔ احترام کا یہ خیال ہے کہ اس خواب سے میری قسمت جاگ اٹھی ہے اور دونوں جہاں میں صلاح و فلاح کی دولت ملی ہے یہ ایک نعمت گراں قدر ہے جس سے قدرت نے مجھے نوازا ہے۔ اللہ کا احسان ہے۔

## امیر المؤمنین حضرت امام حسنؑ

ابو محمد کنیت، نعتی وید القاب اور حسن نامی اور اسم گرامی ہے۔ نسب نامہ یہ ہے: حسن بن علی بن ابی طالب رضی اللہ عنہما ائمہ دوازده میں آپ کا شمار دوسرے درجے پر ہے۔ ہجرت کے تیسرے سال رمضان المبارک میں بمقام مدینہ منورہ آپ نے آنکھیں کھولیں کہا جاتا ہے کہ جبرئیل امین نے امام موصوف کا نام ایک یثیمی رومال پر تحریر کر کے نبی کریم صلی اللہ علیہ وسلم کی خدمت میں پیش کیا تھا۔ مشہور روایت ہے کہ امام حسن کی شبیہ آنحضرت صلی اللہ علیہ وسلم سے ملتی تھی خصوصیت کے ساتھ سینے سے سز تک۔ آپ نے ۴۸ سال کی عمر پائی۔ چھ ماہ تک آپ نے خلافت کے فرائض سرانجام دیے۔ ابیح الاول سنہ ۵۰ھ کو آپ نے اس دنیا سے رحلت کی۔ آپ کی پوی نے آپ کو زہر بلاہل و باقہ جس سے آپ جانبر نہ ہو سکے، آپ کی آرام گاہ جنت البقیع میں ہے۔

## امیر المؤمنین حضرت امام حسینؑ

ابو عبد اللہ کنیت، شہید وید القاب، اور اسم گرامی حسین بن علی بن ابی طالب ہے۔ موصوف ائمہ دوازده میں سے تیسرے امام

اور اہل جنتہ کے سردار ہیں۔ ہجرت کا چوتھا سال تھا کہ چار شعبان کو بروز شنبہ مدینہ منورہ میں آپ تولد پذیر ہوئے۔ کہا جاتا ہے کہ آپ کل چھ ماہ اہلین مادر میں رہے، آپ کے اور حضرت یحییٰ بن زکریا کے علاوہ چھ ماہ کا کوئی بچہ جانبر نہیں ہو سکا ہے۔

امام حسن کی ولادت اور امام حسین کے بطن مادر سے تعلق میں صرف پچاس دن کا عرصہ بھیر تھا۔ رسول کریم نے آپ کا نام حسین تجویز کیا تھا کہ جاتا ہے کہ آپ کے حسن و جمال کا یہ عالم تھا کہ جب آپ تیار کی میں ہوتے تو آپ کی چمکتی ہوئی پیشانی اور دستے ہوئے چہرہ کی چمک و یک میں لوگوں کو راستہ نظر آ جاتا اور انہیں چھٹ جاتا۔ مروی ہے کہ ایک دفعہ امام حسن اور امام حسین دونوں کشتی لڑ رہے تھے، اس آفتاب میں آنحضرت صلی اللہ علیہ وسلم نے امام حسن سے فرمایا کہ حسین کو اپنی گرفت میں لے لے اس پر حضرت فاطمہ الزہرا نے فرمایا اے اللہ کے رسول! آپ بڑے سے کو شہرے سے ہیں کہ وہ چھوٹے پر قابو پالے آنحضرت صلی اللہ علیہ وسلم نے فرمایا کہ ابھی ابھی جبرئیل نے کہا ہے کہ حسین، حسن کو اپنی گرفت میں لے لے۔

آپ نے ۵ سال اور ۵ ماہ کی عمر پائی۔ کربلا میں جب کے روز ٹھیک نماز جمعہ کے وقت عشرہ محرم ۶۱ھ میں آپ نے جام شہادت نوش کیا ایک روایت میں شہادت بروز شنبہ نماز فجر کے وقت واقع ہوئی۔

روایت ہے کہ جس روز آپ شہید ہوئے بیت المقدس کے جس پتھر کو اٹھاتے خون آلود نظر آتا بعض روایات میں ہے کہ شہادت کے دن آسمان سے خون برسا تھا۔ آپ کا مزار کربلائے معلیٰ میں زیارت گاہ خاص و عام ہے

## حضرت امام زین العابدین رضی

کنیت ابو محمد، ابو الحسن اور ابو بکر ہے لقب سجاد اور زین العابدین اور اسم گرامی علی بن حسین بن علی مرتضیٰ رضی اللہ عنہم۔ آپ ائمہ دوازہ میں سے چوتھے امام ہیں۔ آپ ۳۳ھ یا ۳۶ھ یا ۳۸ھ میں بمقام مدینہ منورہ پیدا ہوئے آپ یزید و جرد بن زویر و ابن عدول کی بیٹی شہر بانو کے بطن سے ہیں بروایات مختلفہ آپ نے ۶۱ یا ۶۲ یا ۵۶ سال کی عمر پائی آپ کی وفات ۸ محرم کی شب میں ۹۲ھ یا ۹۵ھ میں ہوئی۔

منقول ہے کہ جب آپ وضو کا اہتمام فرماتے تھے تو آپ کے چہرے پر زردی چھا جاتی تھی اور آپ کے جسم کا رُواں رُواں کانپ اٹھتا تھا کسی نے آپ سے اس کی وجہ پوچھی تو فرمایا کہ کیا تم یہ نہیں جانتے کہ (رضو کے بعد) کس بارگاہ میں عاصری دینی ہوتی ہے۔ آپ کا مزار عالیہ امام حسن کے روضہ اطہر کے پہلو میں ہے۔

## حضرت امام محمد باقرؑ

کنیت ابو جعفر لقب باقر اور نام نامی محمد بن علی بن حسینؑ ہے۔ آپ امام خامس ہیں۔ امام حسینؑ کی شہادت سے تین سال پیشتر بروز جمعہ صفر المظفر میں ۶۵ھ بمقام مدینہ منورہ آپ کی ولادت ہوئی۔ آپ کی والدہ محترمہ کا اسم شریف فاطمہ بنت حسن بن علی المرتضیٰؑ تھا۔ سرور کونین صلی اللہ علیہ وسلم نے امام محمد باقرؑ کو سلام کی وصیت کی تھی۔ حضرت جابرؓ سے مروی ہے کہ میں رسول اللہ کی بارگاہ اقدس میں حاضر تھا کہ آپ نے فرمایا، اے جابر، تم ان ایام میں موجود ہو گے جب میری آل میں ایک لڑکا محمد بن علی بن حسین نام کا متولد ہوگا۔ اللہ تعالیٰ اسے نور و حکمت سے نوازے گا، اس سے تمہاری ملاقات ہو تو تم اس سے میرا سلام کہہ دینا۔

آپ کی عمر کے بارے میں روایات مختلف ہیں، ۵۸ یا ۶۳ سال کی عمر بھی بتائی جاتی ہے، بروایت واقدی ۳۷ سال کی عمر منقول ہے۔ بخاری میں امام جعفر صادقؑ سے جو روایت بیان کی جاتی ہے اس کی رو سے آپ نے ۵۸ سال کی عمر پائی۔ ۱۱۵ھ میں یا یحییٰ بن یسین کے قول کے مطابق ۱۱۵ھ میں اور مدائنی کی روایت کے بموجب ۱۱۵ھ میں آپ نے آخرت کی راہ لی۔ آپ کی آرام گاہ جنت البقیع میں ہے اور حضرت امام زین العابدینؑ کے مزار کے متصل ہی آپ ابدی نیند سوئے ہوئے ہیں۔

(۹) (۳۱)

## حضرت امام جعفر صادقؑ

کنیت ابو عبد اللہ اور ابو اسماعیل ہے صادق لقب اور نام نامی جعفر بن محمد بن علی بن حسین بن علی مرتضیٰؑ ہے آپ امام سادس ہیں۔ آپ کی والدہ ماجدہ کا نام قزوہ بنت القاسم بن محمد بن ابی بکر الصدیقؑ ہے۔ ام فردہ، اسمائت بنت عبد الرحمن بن ابی بکر الصدیقؑ کی بیٹی تھیں۔ امام جعفر صادقؑ کی روحانی نسبت کے دو واسطے ہیں ایک تو اپنے والد ماجد امام باقرؑ کی جانب سے بتوسط حضرت علی کرم اللہ وجہہ اور دوسرا اپنی مادر شفقہ کی طرف سے بتوسط قاسم بن محمد بن ابی بکر (جو آپ کے نانا تھے)۔ مؤخر الذکر نے سلمان فارسی سے اور سلمان فارسی نے حضرت ابوبکر صدیقؓ سے کسب فیض کیا۔

آپ بروز دو شنبہ، اربع الاوّل کو ۸۵ھ میں یا بروایت دیگر ۸۲ھ میں متولد ہوئے آپ نے ایک روایت کے بموجب ۶۸ سال کی بلوغ دوسری روایت کے مطابق ۶۵ سال کی عمر پائی۔ آپ بروز دو شنبہ ۱۵ رجب ۱۴۸ھ کو مدینہ منورہ میں اشد کو پیاسے ہوئے جنت البقیع میں مدفون ہیں ایک ہی قبہ ہے جس میں آپ، امام محمد باقرؑ، امام زین العابدینؑ، اور امام حسن کلام پور ہیں کشف المحجوب

میں مخدوم سید علی جویری نے یہ روایت نقل کی ہے کہ ایک روز امام جعفر صادق اپنے مولیٰ زین العابدین کے پاس بیٹھے ہوئے یہ فرمایا ہے تمہے کہ آؤ ہم اس چیز پر بیعت کریں کہ ہم میں سے جو بھی نجات پائے وہ قیامت میں سب کی بخشش کے لئے سفارش کرے گا۔ حاضرین میں کسی نے آپ سے عرض کیا کہ حضور! آپ کو ہم میں سے کسی کی سفارش کی کیا احتیاج ہے؟ آپ کے جد امجد تو تمام مخلوق کی شفاعت فرمائیں گے آپ نے فرمایا مجھے اپنے اعمال سے شرمندگی ہے، میں سوچتا ہوں کہ قیامت میں جد امجد کے روبرو میری سرخروئی کیسے ہوگی۔

## حضرت امام موسیٰ کاظمؑ

ابوالحسن اور ابوالبرہیم کنیت، کاظم لقب اور اسم گرامی موسیٰ بن جعفر الصادقؑ ہے۔ آپ ترتیب کے لحاظ سے ساتویں امام ہیں۔ آپ بروز یک شنبہ، صفر المظفر کو ۱۲۷ھ میں مقام ابوا میں وفات ہوئی جو مکہ اور مدینہ کے مابین واقع ہے آپ کی والدہ ماجدہ حمیدہ بنت ام ولد تھیں۔ امام محمد باقر نے انہیں خرید کر امام جعفر صادقؑ کے حوالے کر دیا تھا امام موسیٰ کاظمؑ انہی کے بطن سے پیدا ہوئے تھے۔ ایک روایت کے بموجب آپ کی عمر ۵۳ سال اور دوسری روایت کے مطابق ۵۵ سال ہوئی تھی۔ آپ کی وفات بروز جمعہ ماہ رجب میں ۱۸۸ھ یا ۱۸۳ھ میں ہارون الرشید کے قید خانے میں ہوئی آپ کا مزار بغداد میں مقبرہ قریش میں ہے۔

## حضرت امام موسیٰ علی رضاؑ

آپ کی کنیت بھی ابوالحسن تھی۔ امام موسیٰ علی رضا کا بیان ہے کہ میرے والد ماجد نے فرمایا کہ میں نے تجھے اپنی کنیت دے دی ہے آپ رضا کے لقب سے مشہور تھے اور آپ کا نام علی بن موسیٰ بن جعفر تھا۔ آپ آٹھویں امام ہیں۔ آپ بروز جمعرات ۱۱ ربیع الآخر ۱۵۳ھ میں اپنے جد امجد حضرت امام جعفر صادقؑ کے وصال سے پچاس سال کے بعد متولد ہوئے۔ ایک روایت کے بموجب ۸ شوال اور دوسری روایت میں ۷ اور ۶ شوال کو وفات پائی بعض روایات میں ۱۵۶ھ سنہ وفات ہے۔

آپ بھی ام ولد کے بطن سے پیدا ہوئے تھے ان کا نام نجمہ، شمانہ اور ام البنین بتایا جاتا ہے۔ وہ امام موسیٰ کاظمؑ کی والدہ محترمہ حضرت حمیدہ کی کنیز تھیں۔

منقول ہے کہ ایک شب حضرت حمیدہ کو آنحضرت صلی اللہ علیہ وسلم کی زیارت ہوئی، آپ نے فرمایا کہ نجمہ کو اپنے بیٹے موسیٰ کو سوئپ دو اس جوڑے سے عنقریب ایک لیا لڑکا پیدا ہوگا جو جسے زمین کی تمام مخلوق سے افضل ہوگا۔ امام رضا کی والدہ

نجم سے روایت ہے کہ جب امام رضا میرے پیٹ میں تھے تو مجھے مطلق گرانہ محسوس نہیں ہوتی تھی جب میں سوئی ہوتی تھی تو میرے پیٹ سے قہقہے تھیل کی آواز سنائی دیتی تھی۔ جب آپ متولد ہوئے تو آپ نے اپنے دونوں ہاتھ زمین پر رکھے اور آسمان کی طرف رخ کیا آپ کے لب: جنبش میں تھے ایسا معلوم ہوتا تھا کہ آپ اپنے رب سے راز و نیاز کی باتیں کر رہے ہیں۔ یہ اختلاف روایات آپ کی عمر ۴۹، ۴۴، ۴۵ یا ۵۰ سال بتائی جاتی ہے آپ کی وفات بروز جمعہ ۲۱ یا ۲۸ رمضان ۲۸۰ھ میں طوس کے قصبے سناہ باد میں ہوئی تو ان کے مضافات میں سے ایک قصبہ ہے پیش آئی تھی۔

بیان کیا جاتا ہے کہ ہارون الرشید کے فرزند مامون الرشید نے امام موسیٰ رضا کو بلا بھیجا۔ ماموں کے سامنے بھانٹ بھانٹ کے میووں اور پھلوں سے لہے ہوئے طباق رکھے تھے اس کے ہاتھ میں خوشہ انگور تھا جسے وہ مزے لے لے کر کھا رہا تھا جب مامون الرشید نے آپ کو دیکھا کہ تشریف لائے ہیں تو اٹھ کھڑا ہوا، گرم جوشی کے ساتھ بغل گیر ہوا اور آپ کو اپنے پاس بٹھایا۔ خوشہ انگور آپ کی خدمت میں پیش کرتے ہوئے عرض کیا، اے ابن رسول! کیا آپ نے اس خوشہ انگور سے بہتر خوشہ دیکھا ہے؟ آپ نے فرمایا کہ بہتر انگور تو جنت کے ہیں۔ پھر مامون الرشید نے عرض کیا، انگور تناول فرمائیے۔ امام علی رضا نے فرمایا مجھے معاف فرمائیں۔ جب مامون الرشید کا اصرار بڑھا اور اس نے تناول نہ کرنے کی وجہ دریافت کی تو آپ نے اس کے ہاتھ سے خوشہ انگور لے لیا اور اس میں سے کچھ انگور تناول فرمائے، مامون الرشید نے دوبارہ انگور پیش کئے آپ نے دو تین داتے ان میں سے کھائے اور ہاتھ کھینچ لیا۔ اس کے بعد آپ ماموں کے پاس سے اٹھے اور چل کھڑے ہوئے۔ مامون الرشید نے پوچھا، کہاں کا قصد ہے؟ ارشاد فرمایا، جہاں جلتے کے لئے امر ہوا ہے وہیں چلا ہوں، آپ سر پر کچھ اڑھ کر چلے اور سر اٹھے میں ٹھہرے آپ اسی سر اٹھے میں قیام پذیر تھے کہ اس آٹنا میں آپ کے صاحبزائے امام تقی مدینہ منورہ سے آپ کی خدمت میں حاضر ہوئے۔ آپ نے ان سے معاف کیا اور یہ دونوں پدر و فرزند ایک ہی بستر پر بالمو اجہہ دراز ہو گئے آپس میں کچھ راز و نیاز کی باتیں ہوئیں اور اسی عالم میں آپ کا وصال ہوا آپ کا روضہ خلیفہ ہارون الرشید کے قبر میں ہے جس کا محل وقوع وہ سر اٹھے ہے جو سر اٹھے حمید بن القاسم الطائی کے نام سے مشہور ہے یہ آبادی آج اچھی خاصی پر رونق ہے اور لوگ دور دور سے یہاں زیارت کے لئے آتے ہیں اسے شہد کے نام سے تعبیر کیا جاتا ہے۔

## حضرت امام محمد تقی

ابو جعفر ثانی کنیت اور تقی لقب ہے، جو اجداد کے لقب سے بھی آپ کو شہرت حاصل ہے۔ آپ کا نام اور نسب کچھ اسی طرح ہے محمد بن علی بن موسیٰ بن جعفر صادق آپ امام تاسع ہیں بروز جمعہ ۱۰ ربیع الثانی ۱۹۵ھ کو مدینہ منورہ میں متولد ہوئے

آپ کی والدہ کا نام خزران یا ریحانہ تھا اور یہ ام ولد تھیں بعض روایات سے ثابت ہے کہ آپ کا خاندان کا سلسلہ ما ریہ قبیلہ رضی اللہ عنہم کے خاندان سے ملتا ہے۔ آپ نے ۳۵ سال کی عمر پائی۔ منگل کے دن ۶ رزدی الحجہ کو ۲۲ھ میں آپ نے سفر آخرت اختیار کیا، خلیفہ عباسی معتصم باللہ کے دور میں یہ سانحہ پیش آیا آپ بغداد شریف اپنے جد امجد امام موسیٰ کاظمؑ کے مزار کے قریب ہی سوئے ہوئے ہیں۔

عہد طفولیت میں جب آپ کی عمر گیارہ سال کے لگ بھگ تھی بغداد کی گلیوں میں سے کسی گلی کے لڑکوں میں کھڑے ہوئے تھے۔ اتفاق کی بات کہ مامون الرشید شکار گاہ کو جاتے ہوئے اس گلی سے گزرا، گلی کے لڑکے دم عجب ہو کر منتشر ہو گئے لیکن امام نقی جہاں کھڑے تھے وہیں کھڑے رہے، مامون نے یہ دیکھا تو گھوڑے سے اتر کر آپ سے پوچھا کہ آپ دوسرے لڑکوں کے ساتھ بھاگے کیوں نہیں۔ اللہ تعالیٰ نے آپ کو ذہن رسا اور قبول عام کا شرف عطا کیا تھا، فرمانے لگے، امیر المومنین راستہ کھلا ہوا ہے میرے چلنے سے یا ٹھہرے رہنے سے گنجائش کا سوال ہی نہیں پیدا ہوتا۔ میں نے ایسا کونسا قصہ دیکھا ہے جو میں گریز کی راہ اختیار کرتا مجھے یہ بھی امید ہے کہ آپ خواہ مخواہ کسی جرم کے بغیر کسی کو سزا نہیں دیتے، مامون الرشید آپ کی حد درجہ معصومانہ باتوں اور بھولی بھالی صورت سے بہت زیادہ متاثر ہوا، پوچھا، صاحبزادے آپ کا نام کیا ہے؟ آپ نے جواب میں فرمایا، مجھے محمد کہتے ہیں، پھر مامون نے دریافت کیا، آپ کے والد کون ہیں؟ اس کے جواب میں آپ نے فرمایا، امام رضا، مامون الرشید نے اس خاندانی شرافت سے متاثر ہو کر کچھ عرصے کے بعد اپنی لڑکی ام الفضل کی شادی آپ سے کر دی۔

## حضرت امام محمد تقیؑ

ابوالحسن ثانی کینت، ہادی قوی عسکری اور تقی کے القاب سے آپ نے شہرت پائی ہے آپ کے نام و نسب کا سلسلہ یہ ہے علی بن محمد بن موسیٰ بن جعفر صادقؑ ہے آپ امام عاشر ہیں آپ ۱۳ رجب کو بروایت دیگر بروز عرفہ ۲۰۲ھ یا ۲۱۳ھ میں متولد ہوئے تھے آپ بھی ام ولد کے بطن سے تھیں ان کا نام شمانہ یا ام الفضل تھا یہ مامون الرشید کی صاحبزادی تھیں۔ آپ نے چالیس یا اکتالیس سال کی عمر پائی ہے۔ آپ نے اس مقام پر حلت فرمائی جسے سوسن رائے کہتے ہیں اور بغداد کے قریب دجوار میں سامرہ کے نام سے معروف ہے جمادی الاول یا ۱۳ جمادی الآخر ۲۵ھ میں لعبد مستنصر باللہ آپ نے اس جہان فانی سے رحلت فرمائی ان کا مزار عالیہ بھی سوسن میں واقع ہے۔

نقل ہے کہ متوکل باللہ کا ایک مکان طرح طرح کے جانوروں کے لئے مخصوص تھا جو کوئی بھی پہنچتا، جانوروں کی بولیوں اور

ہندوں کے چہروں کے شور میں اسے کان پڑی آواز سنائی نہیں دیتی تھی جب امام تقیؑ و طاہرؑ اس مکان میں داخل ہوتے تو یہ جانور خفا ہو جاتے تھے لیکن جب آپ باہر تشریف لاتے تو پھر پرند اور چرند بولیاں بولنے لگتے اور شور برپا ہونے لگتا۔

## حضرت امام حسن عسکریؑ

کنیت ابو محمد، لقب زکی اور محض دیگر روایات میں فالص، سراج اور عسکری بھی القاب ہیں آپ کا نسب نامہ یہ ہے حسن بن علی بن محمد بن علی رضا ہے آپ گیارہویں امام مانے جاتے ہیں آپ دینہ منورہ میں ۲۳۱ھ یا ۲۳۲ھ میں مولد ہوئے آپ کی والدہ ماجدہ بھی ام ولد تھیں۔ موسیٰ اور امام ہادیؑ کے قول کے مطابق حدیث و دو نام تھے۔ آپ نے ۲۹ یا ۲۸ سال کی عمر پائی ۶ یا ۸ ربیع الاول ۲۶۰ھ کو موسیٰ رائے کے مقام پر آپ کا وصال ہوا اور اپنے والد ماجد کے مزار سے متصل ہی سپرد خاک کیے گئے۔

ایک شخص کی روایت ہے کہ میں قید و بند کی صعوبتوں سے پریشان ہو کر امام زکی (امام حسن عسکریؑ) کو تحریری شکایت لکھ کر بھیجی، میں اپنی ہی دسی اور بے سرو سامانی کا حال بھی قلمبند کرنا چاہتا تھا مگر شرم کے بلکہ میرا قلم جنبش میں نہ آسکا۔ امام زکی نے میرے شکایت نامہ کے جواب میں تحریر کیا جس میں یہ تھا آج تم انشاء اللہ ظہر کی نماز اپنے گھر میں ادا کرو گے چنانچہ ایسا ہوا کہ نماز ظہر سے پیشتر ہی مجھے قید سے چھکارا مل گیا اور میں نے اسی روز آپ کے ارشاد کے بموجب اپنے گھر نماز ظہر ادا کی۔

ناگہاں میرے پاس ایک قاصد آیا اور اس نے مجھے سو دینار دیے ایک خط بھی مجھے دیا گیا جس میں یہ تحریر تھا، جب کہیں ضرورت پیش آئے مجھے سوال کرنے میں شرم محسوس نہ کرنا جو مراد ہوگی انشاء اللہ پوری ہوگی۔

## حضرت امام محمدؑ

ابو القاسم کنیت تھی اور سلسلہ نام و نسب یہ ہے :- محمد بن حسن بن علی بن محمد بن بن علی الرضا رضی اللہ عنہم آپ ترتیب کے اعتبار سے بارہویں امام شمار کئے جاتے ہیں آپ علمائے اہل سنت والجماعت کی تحقیق کے مطابق ۲۳ رمضان المبارک ۲۵۸ھ کو سرین رائے کے مقام پر وفات ہوئی۔ آپ کی والدہ ماجدہ بھی ام ولد تھیں ان کا نام بہ اختلاف رائے صیقل، موسیٰ اور زکریا تھا آپ دو زنا پیدا ہوئے آپ نے انکشت شہادت آسمان کی طرف اٹھائی اور چھینک بھی آئی آپ کی زبان پر الحمد للہ رب العالمین تھا۔ امامی فرقہ کے عقیدہ کے مطابق ۲۶۵ھ یا ۲۶۶ھ میں آپ دنیا کی نگاہوں سے پوشیدہ ہو گئے تھے۔ اہل سنت والجماعت

کے نزدیک یہ سنن وفات ہیں۔ یہ روایت بھی ہے کہ آپ کے بعد حضرت عیسیٰ علیہ السلام کے نزول من السماء کے قریبی زمانے میں امام وہابی علیہ السلام کا ظہور ہوگا۔ اہل حق کا یہی عقیدہ ہے اور اللہ تعالیٰ بہتر جانتا ہے۔

ان بارہ اماموں کے فضائل و کمالات اتنے ان گنت ہیں کہ ان کا احاطہ نہیں کیا جاسکتا، ہر ایک امام امتیازی خصوصیات کا حامل ہے ہر ایک کے حالات و کمالات میں فرق پایا جاتا ہے۔ اس کتاب میں ان ائمہ کے حالات بڑے اختصار کے ساتھ قلمبند کیے گئے ہیں۔ ان بارہ اماموں میں ہر ایک آنحضرت صلی اللہ علیہ وسلم کی اولاد اور خلفائے سے ہے ان کی محبت اور ان سے عقیدت کی بدولت آنحضرت صلی اللہ علیہ وسلم کی خوشی اور خوشنودی حاصل ہو سکتی ہے اور اسی کو آخرت میں درجات سمجھنا چاہئے۔ البتہ یہ عقیدہ بھی ناگزیر ہے کہ اہل بیت کے کمالات اسی دائرہ میں محصور نہیں ہیں ان ائمہ کے کمالات دوسروں کی نسبت فوقیت کا درجہ لئے ہوئے ہیں۔ دوسروں کے مراتب ان ائمہ کے فضائل کی انتہا کو کہاں پہنچ سکتے ہیں۔

## حضرت سلمان فارسیؓ

کنیت ابو عبد اللہ ہے۔ سلمان بن اسلام کے نام سے مشہور و معروف ہیں۔ صحابہ میں آپ کا درجہ بہت سوں سے افضل ہے۔ آپ کو یہ شرف حاصل ہے کہ آنحضرت صلی اللہ علیہ وسلم نے آپ کے بائیں میں فرمایا ہے کہ سلمان ہم میں سے ہیں، طریقت میں آپ نے سیدنا ابوبکر صدیقؓ سے کسب فیض کیا تھا آپ کا وصال ۳۳ھ میں بمقام مدائن ہوا۔ آپ نے ایک قول کے مطابق ۵۰ سال اور دوسرے قول کی بنیاد پر ۳۵ سال کی عمر پائی۔ ایک روایت یہ بھی ہے کہ آپ نے ۲۵ سال کی عمر پائی تھی یہ آخری روایت قابل اعتماد ہے۔

## حضرت وصال قرنیؓ

آپ کا نام نامی اور اسم گرامی ابوس ہے اہل نجد کے قبیلہ قرن سے آپ کا علاقہ تھا۔ نبی کریم علیہ الصلوٰۃ والسلام نے آپ کی تعریف و توصیف فرمائی ہے۔ آپ کا عہد نبوت سے تعلق تھا۔ دو موانع ایسے پیش آگئے تھے کہ آپ آنحضرت صلی اللہ علیہ وسلم کی ملاقات و زیارت سے مشرف نہ ہو سکے تھے اولاً اس لئے کہ آپ کی والدہ بے حد ضعیف تھیں اور آپ کو شرف روزانہ کی خدمت میں رہنا پڑتا تھا اور ثانیاً اس لئے کہ آپ پر ہمہ وقت حالت و کیفیت طاری رہتی تھی شتر بانی آپ کی وجہ معاش تھی اس سے جو کچھ یافت ہوتی



اس سے آپکی اور آپکی والدہ کی گزر بسر ہوتی تھی۔

آپ آنحضرت صلی اللہ علیہ وسلم کے ناپیدہ عاشق تھے اور آپ کو اپنے آقا سے بید عھدیت تھی جب آپ کو معلوم ہوا کہ حضور کے وندان مبارک غزوہ احد میں شہید ہو گئے ہیں تو یہ نہ جانتے ہوئے کہ کون سے واند شہید ہوئے ہیں، آپ نے اپنے تمام واند توڑ ڈالے۔

آنحضرت صلی اللہ علیہ وسلم نے اپنے وصال سے قبل یہ وصیت فرمائی تھی کہ میرا خرقہ رکالی مکلی (ادیس قرنی کا حصہ ہے وہ اسے پہنچا دیا جائے اور اسے میری جانب سے یہ پیغام بھی پہنچایا جائے کہ میری امت کے حق میں دعائے مغفرت بھی کرے۔ حضرت فاروق اعظم نے اپنے دور خلافت میں یا حضرت علی کرم اللہ وجہہ نے اپنے عہد میں اس وصیت کی تعمیل کی۔ خرقہ بھی حضرت ادیس کو پہنچایا اور دعا کے لئے بھی کہا۔ روایات میں ہے کہ اللہ تعالیٰ نے آپ کی دعا سے ربیعہ اور مضر کی بھٹیروں کے بالوں کی تعداد سے زیادہ امت محمدیہ کی بخشش فرمائی اور اس کی تعداد میں اضافہ کیا۔

شواہد النبوة میں حضرت ادیس قرنی کی رحلت سے متعلق یہ آیا ہے کہ آذربائجان میں عرار کے مقام پر تھے کہ آخر وقت پہنچا لوگوں نے ایک جگہ آپ کے لئے قبر کھودنی چاہی وہاں پتھر کی ایک چٹان ملی جہاں ان کی قبر پہلے سے بنی ہوئی تھی جب کفن کا ارادہ کیا تو ایسے صاف پتھر کے کپڑے ملے جو کسی انسان کے ہاتھوں سے بنے ہوئے نہیں تھے۔ ان کپڑوں میں آپ کو کفنایا گیا اور اس قبر میں سپرد خاک کر دیا گیا۔

کشف المحجوب اور تذکرۃ الاولیاء میں مخدوم سید علی ہجویری اور خواجہ فرید الدین عطار نے تحریر کیا ہے کہ حضرت ادیس قرنی حضرت علی کرم اللہ وجہہ کے پاس آئے اور آپ نے مشہور معرکہ صفین میں شریک ہو کر جنگ کی اور جام شہادت نوش کیا۔ ایک روایت کے بموجب آپ نے ۳۲ھ ۳۳ھ رجب کو اور دوسری روایت کی رو سے ۳۳ھ میں انتقال کیا روضۃ الباقیہ میں امام عبداللہ یافعی نے یہ دونوں روایات نقل کی ہیں۔

## حضرت حسن بصریؒ

ابوسعید کینیت تھی آپ کا پیشہ جو ابھر فرشی تھا اس رعایت سے آپ حسن لولونی کے نام سے بھی مشہور ہیں آپ حبیب القدر بنین میں شمار کیے جاتے ہیں آپ نے حضرت عمرؓ اور ان کے علاوہ ایک سو تیس صحابہ سے ملاقاتیں کی ہیں، روایات میں آیا ہے کہ آپ کی والدہ ام المؤمنین ام سلمہ کی کنیزوں میں شامل تھیں۔

کسی نے آپ سے دریافت کیا، مسلمان کی کیا تعریف ہے اور مسلمان کسے کہتے ہیں، جواب میں آپ نے ارشاد فرمایا مسلمان اور کتاب مسلماناں درگور (مسلمانی کتاب میں ہے اور مسلمان قبروں میں مدفون ہیں) پھر آپ سے سوال کیا گیا، حضرت! ہمارے دل خوابیدہ ہیں آپ کے ارشادات ان پر اثر انداز نہیں ہوتے آخر ہیں اس کا کیا علاج کرنا چاہئے۔ آپ نے فرمایا اگر دل خوابیدہ ہوتے تو بات ہی کیا تھی انہیں تو جھنجھوڑ کر جگایا جاسکتا تھا مگر ان پر تو موت وارد ہو چکی ہے انہیں کتنا ہی جھنجھوڑو، انہیں بیدار نہیں کیا جاسکتا۔

آپ نے ۱۲ھ میں آنکھیں کھولیں اور آپ نے ۸۹ سال کی عمر پائی ہے، ۵ھ رجب المرجب ۱۱ھ میں وفات ہوئی آپ کا مزار بصرہ کے قریب قدیم بصرہ میں رجواج بھی آباد ہے، ہے۔

## قاسم بن محمد بن ابی بکر الصدیق رضی

آپ کا شمار جلیل القدر تابعین میں ہوتا ہے۔ مدینہ منورہ کے ان مشہور سات فقہا میں (جن پر مسائل کے سلسلے میں رجوع کیا جاتا تھا) آپ بھی شامل تھے۔ اپنی پھوپھی ام المومنین حضرت عائشہ صدیقہ کے عائلی ماحول میں آپ نے تربیت پائی تھی۔ یحییٰ بن معاذ کا بیان ہے کہ میں نے مدینہ میں قاسم بن محمد سے زیادہ عالم و فاضل اور کسی کو نہیں پایا زیاد کی رائے بھی یہی ہے کہ میری نظر میں باعتبار علم و فضل آپ کا ثانی نہ تھا۔

حضرت عمر بن عبدالعزیز سے روایت ہے کہ خلافت میرے بس کی چیز ہوتی تو میں اسے حضرت قاسم کو سونپ دیتا اور مسند خلافت آپ کے لئے خالی کر دیتا۔ آپ کی رحلت ۱۰۸ھ یا ۱۱۲ھ یا ۱۱۴ھ میں ہوئی سنہ وفات کے سلسلے میں روایات مختلف ہیں۔

## امام اعظم حضرت ابو حنیفہ رضی

کنیت ابو حنیفہ، لقب امام اعظم اور اسم گرامی نعمان بن ثابت ہے آپ تابعین میں شمار کئے جاتے ہیں ائمہ اربعہ میں پہلے جلیل القدر امام ہیں، امام جعفر صادق سے آپ کو شرف ملاقات حاصل رہا ہے آپ نے جن سات صحابہ کو دیکھا اور جن کی صحبت سے فیض یاب ہوئے ہیں وہ ہیں۔

۱۱ حضرت انس بن مالکؓ (۲) حضرت جابر بن عبد اللہؓ (۳) حضرت عبد اللہ بن انسؓ (۴) حضرت عبد اللہ بن ابی اوفیٰؓ

(۵) حضرت عبد اللہ بن حوثؓ (۶) حضرت معقل بن لیثؓ (۷) واطہ بن اسقعؓ۔

جن بزرگ ہستیوں نے آپ کی سند سے روایات بیان کی ہیں وہ یہ ہیں:- حضرت فضیل بن عیاضؓ (۲) خواجہ ابراہیم بن اوسؓ (۳) حضرت بشر عافیؓ (۴) حضرت داؤد طائیؓ — صاحبین امام ابو یوسفؓ اور امام محمدؓ آپ کے شاگردوں میں سے ممتاز ہیں۔ صاحب کشف المحجوب نے (مخدوم سید علی بھویریؒ) ان مؤخر الذکر امامین کے بارے میں یہ تحریر کیا ہے کہ ائمہ کے امام اور قائد ہیں اہل سنت و الجماعت انہیں اپنا پیشوا تسلیم کرتے ہیں علماء و فقہاء کے لئے ان کا وجود مجدد و شرف کا سبب ہے۔ منقول ہے کہ امام عظیمؒ جب آنحضرت صلی اللہ علیہ وسلم کے روضہ اطہر پر حاضری دیتے تو عرض کرتے السلام علیک یا ائمة المرسلینؑ گنبد خضرا سے جواب آتا و علیک السلام یا امام المسلمین۔

یہی بن معاویہ سے روایت ہے کہ میں نے خواب میں آنحضرت صلی اللہ علیہ وسلم کی زیارت کی تو میں نے عرض کیا یا رسول اللہ! میں آپ کی جستجو کہاں اور کس مقام پر کروں، ارشاد ہوا، مجھے تلاش کرنا تو ابو حنیفہ کے علم کے پاس تلاش کرنا۔ خواجہ محمد پارسا نے تحریر کیا ہے (فصول سند میں) کہ امام عظیمؒ کی ہستی ہمارے حضور صلی اللہ علیہ وسلم کے معجزات میں سے بمنزلہ معجزہ ہے۔ قرآن حکیم کے بعد آپ کا فقہی مسلک اس شان کا مسلک ہے کہ حضرت عیسیٰؑ نزول کے بعد چالیس سال اسی مسلک کے مطابق احکام کا نفاذ فرمائیں گے۔

روایت ہے کہ جب آپ آخری بار کعبہ کے طواف کے لئے گئے تو تمام رات یہ عالم رہا کہ ایک پاؤں پر کھڑے ہو کر نصف قرآن اور باقی نصف دوسرے پاؤں پر کھڑے ہو کر پڑھا۔ آخر میں عرض کیا، ما عرفناک حق معرفتک و لکن عبدناک حق عبادتک ہم نے تیری معرفت کا حق تو ادا نہیں کیا البتہ تیری عبادت کا حق ضرور ادا کر دیا ہے غیب سے ہاتھ نے اعلان کیا، اے ابو حنیفہ تو نے معرفت کا حق بھی ادا کر دیا ہے اور عبادت کا حق بھی لہذا میں نے تجھے اور تیرے پیروں بخش دیا۔

نقل ہے کہ آنحضرت صلی اللہ علیہ وسلم نے حضرت انس بن مالکؓ کے وہن میں اپنا لعاب وہن اس وصیت کے ساتھ منتقل کر دیا تھا کہ اے امام ابو حنیفہؒ تک پہنچاؤں۔ یہ لعاب وہن حضرت انس بن مالکؓ کے لب میں بصوت آبلہ محفوظ رہا جسے انہوں نے امام عظیمؒ تک جب کہ وہ ابھی عالم طفولیت میں تھے منتقل کر دیا۔ روایت ہے کہ امام عظیمؒ ہر شب ایک ہزار رکعت نماز ادا کرتے تھے آپ نے پورے تیس سال تک عشا کے وضو سے صبح کی نماز ادا کی۔ مروی ہے کہ جب تک امام عظیمؒ اس دنیا میں رہے حضرت امام شافعیؒ متولد نہیں ہوئے حالانکہ مدت حمل چار سال تک رہی۔ امام عظیمؒ کا سنہ ولادت سنہ

ہے آپ نے ستر سال کی عمر پائی بغداد شریف میں آپ کا مزار عالیہ زیارت گاہ عوام ہے۔

## حضرت امام مالکؒ

آپ کی کنیت ابو عبد اللہ تھی اور نام نامی مالک بن انس بن مالکؒ۔ آپ باعتبار ترتیب ائمہ اربعہ میں وہ سرے جلیل القدر امام ہیں علوم وینیہ میں آپ کا مقام بہت بلند تھا حضرت امام شافعیؒ نے آپ کے حضور زانوئے تلمذتہ کیا تھا۔ آپ ۹۴ھ یا ۹۵ھ یا ۹۶ھ میں منولہ ہوئے تھے اور آپ نے ربیع الآخر ۱۷۹ھ میں وفات پائی۔ آپ کا مزار عالیہ بقیع غرقہ میں واقع ہے۔

## حضرت امام شافعیؒ

آپ کی کنیت ابو عبد اللہ تھی اور لقب شافعی۔ اسم سامی اور نام نامی محمد بن ادیس تھا آپ کا تعلق قبیلہ قریش سے ہے۔ آپ کا نسبی سلسلہ آٹھویں پشت میں وادہالی نسبت سے حضور علیہ الصلوٰۃ والسلام کے جد ماجد حضرت عبدالمطلب سے ملتا ہے۔ آپ کی والدہ ماجدہ کا اسم شریف ام المحسن تھا جن کا نسب نامہ یہ ہے بنت ہمزہ بن القاسم بن فرید بن حسن بن علی بن ابی طالب ہے آپ اس نسبت سے ہاشمی علوی فاطمی ہوتے ہیں ائمہ اربعہ کے سلسلے کی تیسری کڑی آپ ہی کا وجود ہے۔

آپ نے حضرت امام مالکؒ کے حضور زانوئے تلمذتہ کیا تھا۔ عراق کو روانگی سے قبل آپ امام مالکؒ ہی سے کسب علوم فرماتے تھے جب آپ عراق میں فرودکش تھے تو امام محمد بن حسنؒ سے علمی استفادہ کرتے تھے جو امام اعظمؒ کے از شد تلامذہ میں سے ہیں۔

امام شافعیؒ کی پیدائش ایک روایت کے بموجب مقام غزہ میں ہوئی اور دوسری روایت کی رو سے عسقلان یا مقام منیا میں ۱۵۰ھ میں آپ نے آنکھیں کھولیں۔ آپ کی وفات بروز جمعہ آخری ماہ رجب میں ۲۰۴ھ میں ہوئی۔ موصوف کا مزار عالیہ مصر کے مضافات میں واقع ہے۔ روایات میں آیا ہے کہ رجب آپ صرف سات سال کے تھے تو آپ حفظ قرآن سے فراغت پا چکے تھے جب آپ کی عمر پندرہ سال کی ہوئی تو آپ منصب افتا پر فائز تھے۔ حضرت سفیان ثوریؒ فرماتے ہیں کہ اگر امام شافعیؒ کی عقل کو نصف مخلوقات کی مجموعی عقل کے ساتھ وزن کیا جائے تو امام شافعیؒ کی عقل کا پلہ بھاری رہے گا۔

## حضرت امام حسینؑ

کنیت ابو محمد اور ابو عبد اللہ تھی نسب نامہ یہ ہے :- محمد بن محمد بن حنبل الخ ائمہ اربعہ میں آپ کا شمار چوتھے درجے پر ہے آپ نے امام شافعیؒ سے کسب علم و فیض کیا تھا۔ ۱۶۴ھ میں آپ بمقام بغداد دنیا میں آئے۔ آپ نے کل ۹۷ سال کی عمر پائی ہے۔ ۱۲ ربیع الاول کو بروز جمعہ چاشت کے وقت ۲۴ھ میں بمقام بغداد ہی آپ نے سفر آخرت اختیار کیا آپ کی آخری خواب گاہ بھی بغداد میں واقع ہے۔

منقول ہے کہ جب بغداد میں فرقہ معترکہ نے پر پرزے نکالے تو آپ کو مجبور کیا گیا کہ آپ قرآن حکیم کے مخلوق ہونے کے حق میں فتویٰ صادر کریں آپ کو دربار میں طلب کیا گیا جہاں دروازہ پر آپ کی ملاقات چوکیدار سے ہوئی اس نے بڑے کام کی بات کہی اور وہ یہ کہ بہادری اور حوصلہ مندی سے کام لیں، کہیں ایسا نہ ہو کہ آپ کے قدم میں لغزش آجائے میرا اپنا حال یہ ہے کہ جب میں چوری کے جرم میں مانوڑ ہوا تو مجھے ہزاروں عبرتناک سزائیں دی گئیں لیکن اس کے باوجود میں نے جرم کا اقرار نہیں کیا آخر وہ وقت آیا کہ مجھے رہائی نصیب ہوئی مختصر یہ ہے کہ میں ایک سرسربے بنیاد اور واپیات کام کے لئے عبرتناک دشواریاں اور سختیاں سہنے کے بعد بھی اپنی ڈگر نہیں چھوڑی۔ آپ تو حق پر ہیں اور آپ کے اندر وہ طاقت ہے کہ سختیاں برداشت کرنے کے باوجود حق پر ہیں۔ امام احمد فرمایا کرتے تھے کہ اس چوکیدار کی نصیحت نے میری آنکھیں کھول دیں خلیفہ ماموں کے مقرر کئے ہوئے آدمیوں نے ہزاروں لگائے اور عتاب میں کھینچا لیکن آپ تھے کہ آپ نے اپنی زبان کو جنبش تک نہ دی جس وقت آپ کو سزا دی جا رہی تھی آپ کے پیر کھلے ہوئے تھے اور ہاتھ بندھے ہوئے اس موقع پر غیب سے دو ہاتھ برآمد ہوئے۔ جب حاضرین نے یہ کرامت اپنی آنکھوں سے دیکھی تو آپ کی رہائی کے احکام صادر کر دیے لیکن اس عرصے میں آپ کو توجکالیف پہنچی تھیں ان سے آپ جانبر نہ ہو سکے اس زخم خوردگی کے عالم میں آپ کا انتقال ہوا۔

نزع کے عالم میں آپ اپنے زخمی ہاتھ سے کہے جاتے تھے کہ ابھی نہیں، ابھی نہیں بیٹے نے دریافت کیا، آبا جان کیا حال ہے، فرمایا یہ وقت آزمائش کا ہے سوال کرنے کا کیا عمل ہے؟ دغلے خیر کرو، میرے سر لانے جو حاضرین میں ان میں ابلیس لعین بھی ہے وہ کھڑا ہوا اپنے سر پر خاک ڈال رہا ہے اور اس کی زبان پر یہ الفاظ ہیں :-

”اے احمد بن حنبل! تو اپنا ایمان اور جان میرے ہاتھ سے بچا کر لے گیا“

اور میں جواب میں یہ کہہ رہا ہوں، ابھی نہیں جو تک نفس امارہ موجود ہے خطرہ ہی خطرہ ہے امن و سلامتی کا امکان

اور موقع نہیں ہے۔

جب امام کی کوفچ پر فاز کر گئی اور جنازہ اٹھا تو پرندے دیکھے گئے کہ جنازہ پر آکر گر رہے ہیں اس سے متاثر ہو کر چالیس ہزار آتش پرستوں اور گبر پرستوں نے اسلام قبول کیا، یہ لوگ زنا زلو زلوڑ کر پھینکتے جاتے اور باواز بند کہتے :-

لا اله الا الله محمد رسول الله صلى الله عليه وسلم

## حضرت امام ابو یوسفؒ

آپ کا اصل اسم شریف یعقوب بن ابراہیم ہے۔ کو ف آپ کا وطن مالون تھا امام اعظمؒ کے جلیل القدر شاگردوں میں آپ کا شمار ہوتا ہے امام اعظمؒ نے آپ کی بڑی تعریف و توصیف فرمائی ہے اور اکثر آپ کو قاضی القضاة کہا کرتے تھے اگرچہ خود بھی قضا و افتا سے واسطہ تھا۔ عوام میں بھی آپ قاضی مشہور تھے آپ کا معمول یہ تھا کہ روزانہ دو سو نفل ادا کرتے تھے آپ نے اپنی وفات سے قبل یہ وصیت فرمائی کہ میں نے جتنے فتوے دیے ہیں آج ان سب سے رجوع کرتا ہوں البتہ وہ فتاویٰ مستثنیٰ ہیں جو کتاب و سنت کے احکام سے مطابقت رکھتے ہیں آپ نے ۲۷ رجب ۱۸۲ھ میں وفات پائی۔ آپ کی عمر وصال کے وقت ستر سال کی تھی۔ آخری آرام گاہ بغداد میں ہے۔

## حضرت امام محمد شیبانیؒ

آپ کے والد ماجد حسن کے نام سے مشہور تھے۔ شام سے ہجرت کے بعد عراق کے شہر واسط میں سکونت اختیار کر لی تھی یہیں امام محمد متولد ہوئے۔ آپ کی تربیت کوفہ میں ہوئی۔ آپ کا علاقہ ایک خوش حال گھرانے سے تھا آپ کے والد ماجد حسن اچھے خاصے صاحب دولت و ثروت تھے۔

امام محمد حضرت امام اعظمؒ کے عظیم المرتبت شاگردوں میں شمار ہوتے ہیں اور آپ وہ ہیں جن کے توسط سے امام اعظمؒ کا مسک عالمگیر ہو گیا آپ اور امام ابو یوسف دونوں امامین اور صاحبین کہلاتے ہیں آپ کے قلم سے کئی مستند اور معتبر تصانیف ہیں امام شافعیؒ آپ کے شاگردوں میں تھے۔ سلطان المشائخ نے حضرت گنج شکر کے ملفوظات کے ضمن میں تحریر کیا ہے کہ امام شافعیؒ ایک دفعہ امام محمدؒ کے ہمراہ کہیں جا رہے تھے اور یہ فرماتے جاتے تھے کہ اگر میں یہ کہہ دوں کہ قرآن شریف کا نزول محمد بن حسنؒ کی زبان میں ہوا ہے تو

ن میں کوئی مبالغہ نہیں ہے اور میں یہ بات محض اس اعتماد پر کہتا ہوں کہ امام محمدؒ کی زبان میں فصاحت و بلاغت کوٹ کوٹ کر  
سری ہوئی ہے۔

آپ کا وصال ۴ جمادی الآخر ۱۸۹۰ء میں ہوا۔ آپ کا مزار عالیہ سے میں ہے۔

چونکہ ائمہ اربعہ میں ائمہ اربعہ کے ستون اور عناصر راجحہ ہیں اور اہل سنت و الجماعت کے مسلک کی تبعاً اور اس کا استحکام انہی ائمہ اربعہ سے  
والستہ ہے اس لئے ان کا ذکر مقدم کیا گیا اب اس سے فراغت کے بعد اولیائے کرام کا ذکر شروع ہوتا ہے۔ نعمات الانس، کشف المحجوب،  
ذکرۃ الاولیاء اور ازیں قبل دیگر کتب میں اولیاء اللہ کے حالات تفصیل سے دیے گئے ہیں اور اس تفصیل کے ساتھ ساتھ سلسلہ وار ترتیب کا  
مناظر بھی رکھا گیا ہے اس احقر نے بھی ان کے تتبع میں اولیائے کرام کے حالات میں تسلسل کی رعایت رکھی ہے۔

یعنی وہ متقدمین جن کے سلاسل کا علم مؤثوق اور معتد ذرائع و مسائل سے نہیں ہو سکا ان کا ذکر ایک جگہ فصل میں آیا ہے۔ مشائخ  
سے مریدین کی نسبت تین طریقوں پر ہے اولاً بذریعہ فرقہ ثانیاً بذریعہ تعلیم اور ثالثاً صحبت و خدمت کے صدقے میں۔ فرقے کی دو قسمیں  
ہیں ایک فرقہ ارادت کہلاتا ہے اور وہ صرف ایک ہی شیخ سے مل سکتا ہے دوسرے فرقہ تبرک وہ اکثر اور متعدد مشائخ سے برسپیل تبرک حاصل  
ہو سکتا ہے۔





کہ تجریداً ترک تعلق میں آپ کی مثال نہ تھی صاحب کشف المحجوب نے لکھا ہے کہ حضرت معروف کے مناقب و فضائل کی کوئی حد نہیں ہے۔ علوم میں آپ قوم کے معتاد اور سردار ہیں۔

آپ کا ارشاد ہے کہ جو انمردوں کی تین علامتیں ہیں۔ اولاً وفاداری جس پر بے وفائی کی پرچھائی تک نہ پڑے ثانیاً تلاش جو کسی کے جو دو سخا کے نتیجے میں نہ ہو اور ثالثاً بغیر طلب کے داد و دہش۔

آپ ۲ محرم سنہ ۲۰ھ میں اللہ کو پایے ہو گئے۔ آپ کا مزار عالیہ بغداد شریف میں ہے اور مرجع خاص و عام ہے ہزاروں بار کی آزمائی ہوئی بات ہے کہ جو دعائیں آپ کے مزار کے توسط سے مانگی جاتی ہیں قبول ہوتی ہیں۔

## حضرت شیخ سری بن اسلم قسطلی

کنیت ابو الحسن تھی اور شیخ معروف کرخی سے شرف بیعت۔ اپنے دور کے امام طریقت ہوئے ہیں۔ صاحب تصرف شیخ اور فاضل متبحر تھے۔ آپ کا ارشاد ہے کہ مرد وہ ہے جو بازار میں بھی ذکر الہی کا حق ادا کرے لین دین اور بیوپار میں مشغول رہتے ہوئے بھی ایک لحظہ کے لئے اسے یاد الہی سے غفلت نہیں برتنی چاہئے آپ نے فرمایا کہ بہادر اور مرد دلیر وہ ہے جو اپنے نفس امارہ پر غلبہ پالے۔ نیز یہ بھی ارشاد فرمایا، ادب سے دل کی ترجمانی ہوتی ہے جو شخص اپنے نفس کی اصلاح اور اس کی تربیت سے عاجز و درماندہ رہتا ہے وہ دوسروں کو ادب کی کیا تعلیم دے سکتا ہے اگر وہ میں دوسری چیز موجود ہو تو پانچ چیزیں دل میں نہیں رہتیں۔ خوفِ خدا، رجا، محبت، حیا، خلقِ خدا سے شفقت آپ کا ارشاد ہے کہ مرد خدا وہ ہے جس میں خلقِ خدا کی دلازاری نہ ہو آپ نے فرمایا، میں دن میں کئی کئی بار آئینے میں اپنا منہ دیکھتا ہوں اس ڈر سے کہیں ایسا نہ ہو کسی گناہ کی سزا میں میری صورت مسخ ہو جائے۔

سید الطائفہ حضرت جنید بغدادی سے روایت ہے کہ میں نے حضرت سری قسطلی سے زیادہ کامل العبادت کسی کو نہیں پایا۔ ۸ سال گزر گئے اس عالم میں کہ راحت و آرام کے لئے زمین پر پہلو تک نہیں ٹیکتا، مرض الموت کی حالت میں آپ کے بستر پر دراز ہونے کی صورت اس سے مستثنیٰ ہے۔ نیز یہ فرمایا کہ میں نے نزع کے وقت آپ سے وصیت کی درخواست کی تو فرمایا کہ لوگوں سے میل جول کی خاطر یادِ خدا سے غافل نہ ہونا۔ میں نے عرض کیا، کاش یہ نصیحت آپ پہلے ہی فرما دیتے تو میں آپ کی صحبت میں وقت صرف نہ کرتا۔ آپ نے منگل کے دن صبح سویرے ۳ رمضان المبارک ۲۵ھ میں وفات پائی۔ آپ کی آخری آرام گاہ بغداد میں ہے۔

## سید الطائفہ حضرت شیخ جنید بغدادی

ابو القاسم کنیت تھی۔ آپ جن القاب سے ماورکے جاتے ہیں وہ یہ ہیں: سید الطائفہ، طاؤس العلماء، قواریری، زجاج اور

خزانیہں۔ قواری و زجاج کی و تسمیہ یہ ہے کہ آپ کے والد ماجد محمد بن جنید ابگینہ فروش تھے نہادند کے باشندے تھے لیکن آپ کا وطن مالون اور مولد بغداد ہے۔ مذہب طریقت میں آپ حضرت سقیان ثوری کے متبع تھے حضرت سری سقطی کے رشتے میں بھانجے بھی تھے اور مرید بھی۔ اکابر مشائخ کی نظر میں آپ انوار سعادت کا مطلع اور حقائق و اسرار کا بحر بے کراں تھے طریقت و حقیقت میں آپ سرگرم وہ اہل صفا تھے آپ اپنے دور کے مقتدا اور امام السادات تھے۔ حارث محاسبی محدقنا آپ کی صحبت میں شرب و روز گزارتے تھے۔ رویم، ابو الحسن ثوری، شبلی اور خزاز وغیرہم اولیاء و صوفیہ کے سلسلے آپ کی ذات سے منسوب تھے جنید یہ وہ تمام مشائخ کہلاتے ہیں جن کی آپ سے نسبت تھی۔ یہی وجہ ہے کہ آپ کا لقب سید الطائفہ اور امام الائمہ ہے۔ طریقت میں آپ کا ہر قول سند کا درجہ رکھتا ہے اور متقدمین و متاخرین میں سے کسی کی بھی مجال نہیں کہ آپ کے ظاہر و باطن پر انگشت نمائی کر سکے۔ آپ مرجع خاص و عام تھے آپ کے مشرب کی اساس صمو پر تھی۔ صاحب کشف المحجوب نے بڑی تفصیل کے ساتھ صمو کے معنی و مفہوم پر روشنی ڈالی ہے۔

ایک دن کی بات ہے کہ کسی نے حضرت سری سقطی سے دریافت کیا، کیا ایسا بھی ہے کہ کوئی مرید بچے میں اپنے پیرومرشد سے سبقت لیجائے، فرمایا یہ اظہر من الشمس ہے کہ جنید بغدادی مرتبے میں مجھ سے فائق ہے خلیفہ بغداد نے ایک دفعہ رویم کو بے ادب کہہ کر خطاب کیا، رویم نے اس کے رد میں کہا میں کیسے بے ادب ہو سکتا ہوں میرا نصف دن تو سید الطائفہ حضرت جنید بغدادی کی صحبت میں گزرتا ہے، میں بے ادبی کا کیسے ارتکاب کر سکتا ہوں۔

شیخ ابو جعفر حداد نے فرمایا ہے کہ اگر عقل مرد ہوئی تو اس کی شکل و ثبابت بالکل جنید ایسی ہوتی۔ حضرت جنید پورے تیس سال تک ایک پاؤں پر کھڑے رہ کر ذکر و فکر میں مشغول رہتے تھے یہاں تک کہ نماز فجر کا وقت آجاتا اور اس عشا کے وضو سے نماز فجر ادا فرماتے۔ وہ فرماتے تھے کہ تیس سال تک اللہ تعالیٰ نے حضرت جنید سے جنید کی زبان میں گفتگو کی ہے اور کسی کو اس کا علم تک بھی نہیں ہوا نیز فرمایا ایک دن میرا دل پہلو سے غائب ہو گیا میں نے خدا سے عرض کیا، بارالہ! میرا دل لوٹا دے، جواب ملا کہ ہم اپنے جنید کے پاس تیرا دل لے گئے تھے تاکہ تو ہماری معیت میں رہے تو پھر یہ کیوں مطالبہ کرتا ہے کہ تیرا دل ہمارے غیر سے رشتہ جوڑے (جنید کی یاد کو خرانے اپنی یا د قرار دیا ہے) روایات میں آیا ہے کہ کسی بزرگ نے آنحضرت صلی اللہ علیہ وسلم کو خواب میں دیکھا اس عالم میں کہ آپ تشریف فرما ہیں اور حضرت جنید خدمت میں حاضر ہیں اس اثنا میں کسی شخص نے حاضر ہو کر فتوے طلب کیا آنحضرت نے فرمایا کہ فتوے جنید سے لو۔ اس شخص نے عرض کیا، یا رسول اللہ! آپ کی موجودگی میں دوسرے سے فتوے کیوں لوں۔ ارشاد فرمایا کہ تمام انبیاء کو جس طرح اپنی اپنی امت پر ناز ہے مجھے اپنے جنید پر فخر ہے۔

حضرت جنید بغدادیؒ سماع دو جد سے محتر تھے اور ظاہر و باطن میں کبھی خلاف شریعت فعل آپ سے ظہور میں نہیں آتا تھا۔ منقول ہے آپ ایک دن وعظ فرما رہے تھے ایک مرید نے نعرہ بلند کیا آپ نے اس سے اس کو روکا اور فرمایا کہ اگر آئندہ تو نے پھر نعرہ بلند کیا تو پھر تجھے ہم سے کوئی تعلق نہ ہوگا۔ اس نوجوان نے آئندہ کے لئے توبہ کی اور پھر اپنے جذبات پر قابو پانے میں بڑی حد تک ضبط و تحمل سے کام لیا۔ ایک دن جب وہ بے قابو ہو گیا تو اس کی موت واقع ہو گئی۔ لوگوں نے دیکھا کہ وہ جل بھین کر خاکستر ہو گیا تھا۔

منقول ہے کہ ایک چور کو سوئی دینے کے لئے تختہ پر لٹکایا ہوا تھا آپ نے دیکھا تو چور کے پاؤں چومے حاضرین نے دریافت کیا تو فرمایا یہ چور تعریف و تحسین کا مستحق ہے کہ اپنے کام میں بڑی جوانمردی کے ساتھ لگا رہا اور اپنے فن میں اس نے اتنا کمال حاصل کیا کہ آخر اس مقام تک پہنچ گیا لیکن پھر بھی اس نے توبہ نہیں کی۔

بیان کیا جاتا ہے کہ حضرت جنید بغدادیؒ کی محفل میں ایک شخص نے کھڑے ہو کر یہ سوال کیا کہ حضرت کس وقت دل خوش رہ سکتا ہے؟ آپ نے فرمایا جس وقت دل جلوہ گاہ کبریٰ میں جائے (یعنی خدا ہی خدا نظر آئے) ایک دفعہ آپ نے فرمایا کہ جو مرد میں نہیں مروانہ خصائل اختیار کر لے چاہیں شہادت و اولیٰ م کے چکر میں ہرگز نہیں بھینسا چاہئے۔ آپ نے یہ بھی فرمایا کہ جس نے خدا کی معرفت حاصل نہیں کی وہ کبھی شاد و مسرور نہیں رہ سکتا۔ نیز فرمایا کہ جب وقت گزر جاتا ہے تو اس کا لوٹ آنا محالاً سے ہے۔ وقت سے زیادہ انمول اور بیش بہا شے اور کوئی نہیں ہے۔ آپ نے فرمایا، مردانگی اس میں ہے کہ اپنا بوجھ دوسروں پر نہ ڈالا جائے اور جو کچھ اپنے پاس جمع پونجی ہے اسے دوسروں پر تقسیم کر دینا چاہئے۔

آپ کا ارشاد ہے کہ خلق چار خصلتوں کے مجموعے کا نام ہے سخاوت، الفت، نصیحت اور شفقت۔ شفقت یہ ہے کہ لوگوں کے ساتھ نفا و رغبت سے سلوک کرے اور جو کچھ تجھ سے مانگا جائے اس کے دے دینے میں تجھے مطلق کوئی تاثر نہ ہو اس داد و پیش پر حسان نہ جتا کیونکہ وہ عاجز و درماندہ ہیں اور اپنے اندر قوت و استطاعت نہیں رکھتے ان سے ایسی زبان میں گفتگو نہ کر جسے وہ سمجھ نہ سکیں۔

کسی نے آپ سے دریافت کیا کہ ہم کس کی صحبت میں نشست و برخاست رکھیں، فرمایا ایسے شخص سے میل جول رکھو جو نیکی کرے لیکن اسے جلائے نہیں کسی نے پوچھا کہ زندگی سے زیادہ افضل بھی کوئی شے ہے، فرمایا، ہاں وہ ہے رونا کسی نے دریافت کیا، بندہ کی تعریف کیا ہے فرمایا وہ شخص جو دوسروں کی بندگی سے آزاد ہو، آپ سے سوال کیا گیا، قرب خداوندی کے حصول کی کیا سبیل ہے؟ آپ نے فرمایا، ترک دنیا و نفس کے خلاف عمل خدا رسی کا یہی وسیلہ ہے۔

روایات میں آیا ہے کہ رات و وقت میں نماز میں مشغول تھا میں نے ہر چند کوشش کی لیکن میرا نفس ایک سجدہ کی بھی مجھے اجازت

نہیں دیتا تھا اس پریشانی میں میں اور کچھ تو نہیں کر سکتا تھا بس یہی کیا کہ دروازہ کھول کر باہر نکلنے کی ٹھانی میں نے دروازہ کھولا تو دیکھتا  
 کیا ہوں کہ ایک تو جوان کبل میں لپٹا ہوا دروازہ کے باہر پڑا ہوا ہے مجھے دیکھ کر اس نے کہا، میں اتنی مدت سے تیرے انتظار میں ہوں میں  
 نے کہا، معلوم ہوتا ہے تو ہی ہے جس نے میرا سکون چھینا ہے اس نے کہا، بے شک وہ میں ہی ہوں مجھے یہ بتائیے کہ جس نفس میں  
 درد ہوا اور اس کے علاج کی کوئی صورت نہ ہو وہ کیا کرے، میں نے جواب میں کہا، حیرت تو نفس کی خواہش کے خلاف چلے گا تو اس کا  
 درد و درماں اور اس کی تکلیف اسی کا علاج بن جائے گی جب میں نے اسے یہ جواب دیا تو اس نے اپنا سر گر بیان میں ڈال کر اپنے نفس  
 سے کہا، تو نے مجھ سے یہی جواب سن لیا تھا، اب یہی جواب تو نے جنید کی زبان سے بھی سن لیا اس نے یہ کہا اور ایک طرف کو ہولیا مجھے نہیں  
 خبر کہ وہ کہاں سے آیا تھا اور اس نے کہاں کا رخ کیا۔

آپ نے بروز شنبہ ۲۹ ربیع ۲۹۶ھ کو وفات پائی تاریخ یاغی میں سنہ وفات ۲۹۶ھ اور ایک دوسری روایت میں ۲۹۹ھ ہے  
 پہلا قول زیادہ صحیح ہے — روایت ہے کہ جب آپ کے وصال کا وقت قریب آپنا آتا آپ کی زبان پر تسبیح جاری تھی۔ چار انگلیاں  
 بندھی ہوئی تھیں اور انگشت شہادت کھلی تھی بسم اللہ الرحمن الرحیم پڑھی، آنکھیں بند کیں اور اپنے مولا سے جا ملے۔  
 غسل نے غسل دیتے وقت یہ کوشش کی کہ آنکھوں کے اندر پانی ڈالے، آواز آئی ہمارے دوست کی آنکھوں سے اپنے ہاتھ علیحدہ  
 رکھو جو آنکھ ہمارا نام لے کر تہہ ہو وہ ہمارے لئے کھل سکتی ہے پھر چاہا کہ آپ کی انگلیاں کھول کر سیدھی کی جائیں پھر آواز آئی کہ جو انگلیاں ہمارا  
 نام لے کر بند ہوں وہ ہمارے حکم ہی سے کھل سکتی ہیں جب آپ کا جنازہ اٹھا تو جنازہ پر ایک کبوتر آکر بیٹھ گیا، ہر چند کوشش کی کہ اس کبوتر  
 کو اڑایا جائے وہ کسی طرح نہیں اڑتا تھا پھر اس نے کبوتر کہا، اپنے آپ کو اور مجھے الجھن اور پریشانی میں نہ ڈالو میرے بچے اس جنازہ  
 کے گوشوں پر عشق کی میخوں سے جڑے اور گڑے ہوئے ہیں آج جنید کا قالب فرشتوں کے کاندھوں پر ہے اگر تم لوگ اودھم نہ مچاتے تو جنید کا جسم  
 سفید باز کی صورت ہمارے ساتھ ہو ایں پرواز کر جاتا۔ آپ کا مزار مقدس بغداد میں ہے۔

## حضرت شیخ ابو بکر شبلیؒ

کنیت ابو بکر تھی اور نام نامی جعفر بن یونس اور ایک دوسری روایت میں دلف بن مجد بھی نام ہے۔ آپ حضرت جنید بغدادی کے  
 خاص الخاص مرید تھے اس بارگاہ سے آپ کو خرقہ ملا تھا چنانچہ شیخ فرماتے تھے، ہر قوم کا ایک سردار ہوتا ہے اور اس قوم کے سردار شبلیؒ  
 ہیں آپ مالکی مذہب پر کار بند تھے۔ ایک روایت ہے کہ آپ کا خاندان خراسان کے موضع شبیلہ سے تعلق رکھتا تھا۔ طبقات سلمیٰ میں آیا ہے آپ  
 وصل کے اقباسے خراسانی ہیں اور آپ کا مولد بغداد شریف ہے ایک روایت کے بموجب آپ کا مقام پیدائش سامرہ ہے۔ آپ کی وصل  
 بروز شنبہ ۲۹ ربیع ۲۹۶ھ کی وفات بروز جمعہ ۲۹ ذی الحجہ ۲۹۶ھ کو ہوئی آپ

کی عمر ۸۰ سال کی تھی۔ آپ کا مزار مبارک بغداد شریف میں واقع ہے اس کی لوح پر کندہ ہے جعفر بن یونس۔

بیان کیا جاتا ہے کہ سال کے اواخر میں حضرت شبلیؒ اللہ اللہ کہتے تھے اور کلمہ لا الہ الا اللہ کا ورد نہیں کرتے تھے اس بنا پر اس وقت کے مشائخ کو آپ کے بارے میں شکوک و شبہات ہو گئے تھے اور عوام نے زبان لعن و تشنیع دراز کرنا شروع کی مگر چونکہ آپ کی شخصیت باعرب جلال تھی اس لئے کسی کو آپ سے سوال کی جرأت نہیں ہوتی تھی۔ ایک دن ایک نوجوان آپ کی مجلس میں پہنچا اور وہ کچھ اتنا بے خود ہوا کہ آخر میں نصیحت کی درخواست کی آپ نے فرمایا کہ اس گروہ کو چاہیے کہ ہر سانس کو آخری سانس سمجھے اور اس آخری سانس میں لا الہ الا اللہ نہیں بلکہ اللہ ہونا چاہئے کیونکہ ہو سکتا ہے کہ اللہ سے پہلے نفعی لا زبان پر ہو اور سانس منقطع ہو جائے۔ جوان نے عرض کیا، میں اس سے اعلیٰ نصیحت چاہتا ہوں آپ نے فرمایا کہ لا غیر اللہ کی نفعی کے لئے ہے اور میں اس کی ذات کے سوائے اور کسی کو نہیں دیکھتا۔ جوان نے مزید مباحث کا مطالبہ کیا، آنے فرمایا، اس معاملے اور اس سلسلے میں، میں نے صدیق اکبرؓ کی پیروی کی ہے۔

روایت ہے کہ آنحضرت صلی اللہ علیہ وسلم نے اپنے صحابہ کو تین بار حسب حیثیت استطاعت انفاق فی سبیل اللہ کی ہدایت فرمائی تھی، صدیق اکبرؓ نے ہر بار اپنا سارا مال راہ مولائیں قربان کر دیا تھا آنحضرت صلی اللہ علیہ وسلم نے ہر مرتبہ ان سے پوچھا کہ اے ابوبکر صدیق! اہل دیال کے لئے کیا کچھ چھوڑا؟۔ صدیق اکبرؓ نے پہلی مرتبہ جواب میں عرض کیا، اولاد یا تو نیک ہوتی ہے یا بدیہی دو مالتیں ہیں اگر وہ نیک ہوں گے تو خدائیکوں کو ضائع اور تباہ نہیں ہونے دیتا اور اگر وہ بد ہیں تو مجھے ان سے کیا سروکار؟ دوسری مرتبہ کے جواب میں عرض کیا میں نے ان کے لئے سورہ واقفہ کی تلاوت کا عمل چھوڑ دیا ہے کہ بعد مغرب اس کا ملو رہے۔

تیسری دفعہ کے جواب میں حضرت ابوبکر صدیقؓ نے یہ عرض کیا کہ عمر الفاروق اگر کسی دن مجھ سے گوئے سعادت لے جا سکتے ہیں تو وہ آج کا دن ہے کیونکہ عمر الفاروق دولت مند ہیں اور ابوبکر صدیقؓ ایک غریب و مسکین۔ عمر الفاروق نے اپنا نصف مال راہ مولائیں پیش کیا اور صدیق اکبرؓ نے تمام مال چنانچہ روایت ہے کہ آنحضرت صلی اللہ علیہ وسلم نے اس دن جبرئیل امین کو انسانی شکل میں دیکھا کہ کھجور کی چھال جم سے لپیٹے ہوئے ہیں اس کا سبب پوچھا گیا تو حضرت جبرئیل نے عرض کیا، یا رسول اللہ! آج آسمان پر تمام فرشتوں نے ابوبکرؓ کی آسماج میں کھجور کی چھال پہنی ہے۔ تھوڑی دیر کے بعد صدیق اکبرؓ کو لوگوں نے دیکھا کہ کھجور کی چھال سے اپنے جسم کو لپیٹے ہوئے ہیں ایک پرانی بوری، پگڑی اور ایک کرتا جو آپ پہنا کرتے تھے سراسر اس پر اٹھائے ہوئے آرہے ہیں اس دن صدیق اکبرؓ کے پاس اس پونجی کے علاوہ اور کچھ نہ تھا، آنحضرت صلی اللہ علیہ وسلم نے جب پوچھا کہ صدیق! اہل دیال کے لئے کیا چھوڑائے ہو۔ صدیق اکبرؓ نے اس تیسری دفعہ کے سوال کا جواب صرف یہ دیا کہ اللہ کا نام چھوڑا یا ہے۔ — نوجوان نے حضرت شبلیؒ سے پھر دفاعت

چاہی اس پر حضرت شبلیؒ نے فرمایا، اے جوان! میں نے بہتر سے مثالیں اور نظیریں پیش کر دی ہیں لیکن تو ان پر قانع نہیں ہے، اچھا تو پھر میں اعلیٰ ترین نظیر پیش کرتا ہوں اور وہ یہ کہ یہ طریق ذکر حکم باری تعالیٰ کی تعمیل میں ہے کیوں کہ اس نے اپنے



## حضرت شیخ ابوسعید مبارک

آپ کا اسم گرامی اور نام نامی مبارک بن علی بن حسین الخزومی ہے۔ آپ سلطان المعرفین، سرگروہ صوفیہ، قبلہ سالکین، شیخ طریقت، محرم اسرار خفی و جلی جامع العلوم، ظاہر و باطن میں اعلیٰ کمالات کے حامل حضرت خضر علیہ السلام کے رفیق و ندیم تھے۔ جنبل المذہب شیخ ہوئے ہیں۔ حضرت شیخ ابوالحسن نہکاری سے بیعت تھے۔ محبوب سبحانی قطب ربانی حضرت شیخ علی الدین عبدالقادر جیلانی کے آپ ہی سے خرقہ ولایت حاصل کیا تھا۔ غوث اعظم فرماتے ہیں کہ میں نے آغاز کار میں اللہ تعالیٰ سے یہ عہد کیا تھا کہ میں اس وقت تک کچھ نہ کھاؤں گا جب تک وہ خود نہ کھلا میں اور نہ کچھ پہوں گا جب تک وہ خود نہ پلا میں چالیس دن اسی حال میں گزے تو ایک شخص نمودار ہوا اور کچھ کھانا مجھے دے کر رخصت ہوا۔ بھوک کے مارے میرا حال اس نسبت کو پہنچ چکا تھا کہ میرا نفس کھانے پر آمادہ ہوا چاہتا تھا میں نے اپنے دل میں کہا، بخدا میں نے اپنے مولا سے جو عہد و پیمانہ باندھا ہے میں اس پر قائم رہا ہوں ناگہاں غیب سے میں نے آواز سنی کہ کوئی الجوع الجوع (بھوک بھوک) کہہ رہا ہے اس اثنا میں حضرت ابوسعید خزومی نے نزول اجلال فرمایا، یہ آواز سنی تو فرمایا، عبدالقادر کیا ہے؟ میں نے عرض کیا، یہ میرے نفس کی بے کلی اور بے چینی ہے لیکن روح اپنی جگہ پر ہے اور استغراق و محویت کے عالم میں ہے آپ نے فرمایا، اچھا ہمارے گھر چلو میں نے بڑی دلسوزی سے عرض کیا، میں یہاں سے نہیں ہوں گا اتنے میں حضرت خضر علیہ السلام تشریف فرما ہوئے اور فرمانے لگے اٹھو اور ابوسعید کی خدمت میں چلے چلو۔ میں چل دیا تو دیکھا کیا ہوں کہ حضرت ابوسعید اپنے دولت خانے کے دروازے پر کھڑے ہوئے میرے لئے چشم براہ ہیں۔ مجھے دیکھتے ہی فرمانے لگے، اے عبدالقادر! میں نے جو بات کہی تھی وہ تیرے لئے کافی نہ تھی کہ تو نے حضرت خضر علیہ السلام کو بھی زحمت دی یہ فرمایا اور اپنے دولت خانے کے اندر مجھے اپنے ساتھ لے گئے اور جو کھانا تیار تھا لقمہ لقمہ میرے منہ میں اپنے ہاتھ سے دیتے جاتے تھے یہاں تک کہ میں شکم سیر ہو گیا بعد ازاں آپ نے مجھے خرقہ پہنایا میں آپ کی صحبت میں رہنے لگا۔ مدرسہ باب الازخ کی عمارت جو غوث اعظم کے دربار میں ہے آپ ہی کی تعمیر کرائی ہوئی ہے چنانچہ حضرت غوث الاعظم کا مزار عالیہ اسی عمارت میں ہے۔ حضرت ابوسعید خزومی نے ۳۱۳ھ میں وفات پائی تھی۔

## حضرت شیخ حماد و باس

آپ کی کنیت ابو عبداللہ تھی اور اسم شریف حماد بن مسلم۔ و باس آپ کا لقب تھا جس کے معنی ہیں ٹھنڈا پانی بیچتے والا۔ آپ حضرت غوث اعظم کے خاص الخاص مصاحبین میں سے تھے اپنے زمانے کے بہت بڑے شیخ اور صاحب

کمالات و فضائل درویش تھے۔ علوم و معارف پر آپ کی نظر تھی اگرچہ محض اُمّی تھے لیکن قدرت نے اس کا کفار علم لدنی سے کر دیا تھا اور آپ علم کے خزانوں سے بھر لوڑ تھے۔ آپ کے مریدین باصفا کی تعداد کم و بیش بارہ ہزار بتائی جاتی ہے اور اس نسبت سے سب کو حضرت عبدالقادر جیلانیؒ نے اپنے فیوض و برکات سے نوازا تھا۔

منقول ہے کہ ایک روز حضرت شیخ حمادؒ نے فرمایا کہ میرے مریدوں کی تعداد بارہ ہزار ہے اور ہرات کو میں ان سب کے حالات کی تفتیش کرتا ہوں۔ ان کی حاجات خداوند قدوس سے طلب کرتا ہوں ان میں سے اگر کوئی کسی خطا و قصور میں مبتلا ہوتا ہے تو اس کے لئے خود ہی توبہ کی التجا کرتا ہوں یا پھر یہ دعا کرتا ہوں کہ اس کا سلسلہ حیات منقطع کر دیا جائے تاکہ اس کا دامن گناہوں کی آلودگی سے کچھ اور زیادہ ملوث نہ ہو۔ حضرت شیخ عبدالقادر جیلانیؒ وہاں موجود تھے فرماتے لگے اگر خداوند قدوس مجھے یہ درجہ اور مرتبہ عطا فرمائے تو میں یہ دعا کروں کہ میرے مریدوں کی توبہ قیامت تک مقبول نہ ہو اور وہ توبہ کیے بغیر دنیا سے سدھاریں اور میں ان کی ضمانت میں ماخوذ ہوں۔ شیخ حمادؒ نے فرمایا کہ میں نے مشاہدہ حق کیا اور اس نیا پر میں کہتا ہوں کہ جو کچھ عبدالقادرؒ نے خدا سے دعا کی تھی خدا نے اسے شرف قبول سے نوازا۔

روایت ہے کہ حضرت غوث اعظمؒ بھی نوجوانی کے عالم میں تھے اور شیخ حمادؒ کی صحبت میں ان کا وقت گزرتا تھا ایک دن شیخ کی مجلس میں بڑے ادب و احترام کے ساتھ بیٹھے ہوئے تھے جب اٹھ کر باہر جانے لگے تو حضرت شیخ حمادؒ نے فرمایا کہ اس عجبی کو خدا نے ایسے قدم ارزانی فرمائے ہیں جو اپنے وقت کے تمام اولیاء اللہ کی گردن پر ہوں گے اسی وقت ندائے غیب آئی کہ اے عبدالقادر! اعلان کرو کہ ہذا علی ساقبۃ کل ولی اللہ میرا یہ قدم ہر ولی کی گردن پر ہے اور جب بھی یہ الفاظ آپ کی زبان سے نکلیں تمام اولیاء اللہ اپنی گردنیں جھکالیں۔ آپ کا وصال رمضان المبارک ۶۲۵ھ میں ہوا۔

## غوث الثقلین حضرت شیخ محی الدین عبدالقادر جیلانی الحسینی و الحسینیؒ

آپ طریقت میں شیخ المشائخ اور شریعت میں امام الائمہ ہیں محبوب سبحانی اور قطب ربانی آپ کے القاب اور ابو محمد کینت ہے۔ شیخ کامل، مرشد دوران، سرگروہ عارفان، فخر زاہدان و عابدان قطب ربانی اور محبوب سبحانی کا اسم گرامی عبدالقادر ہے۔ آپ کا سلسلہ نسب یہ ہے :- ابن ابی صالح سنوسی حنبلی دوست بن ابی عبداللہ بن یحییٰ ناہد بن محمد بن داؤد بن موسیٰ بن بن عبداللہ محض بن حسن مثنیٰ بن حسن بن علی مرتضیٰ رضی اللہ عنہم ہے آپ کو حسنی حسینی اس لئے کہا جاتا ہے کہ عبداللہ محض کے والد ماجد حسن مثنیٰ بن حسن بن علی مرتضیٰ ہیں اور عبداللہ محض کی والدہ ماجدہ فاطمہ بنت حسین بن علی مرتضیٰ ہیں اور دوسرے



یہ کہ آپ کی والدہ ماجدہ بھی حسینی ہیں۔

محمی الدین لقب ہے۔ اس لقب سے ملقب ہونے کا سبب آنے خود فرمایا ہے کہ میں کسی سفر سے بعد اپنی پناہ، اثنائے راہ میں، میں نے ایک نجیعت الجبۃ بیمار کو دیکھا جس کا رنگ بھی تبدیل ہو چکا تھا۔ اس مریض نے مجھے دیکھتے ہی کہا السلام علیک یا عبد القادر۔ میں نے سلام کا جواب دیا اس نے پھر یہ کہا کہ آپ پاس تشریف لائیں میں اس مریض کے قریب پہنچا اس نے کہا مجھے بٹھائیے میں نے لے سہارا دے کر بٹھا دیا، کیا دیکھتا ہوں کہ میٹھتے ہی اس کے جسم میں تروتانگی آگئی اور تندرستی کے آثار ہویدا ہونے لگے اس کا رنگ بھی نکھر گیا یہ دیکھ کر مجھ پر خوف طاری ہو گیا اس نے کہا اے عبد القادر آپ مجھے شہادت کرتے ہیں میں نے جواب میں کہا، نہیں! اس نے کہا میں آپ کے جد امجد کا دین ہوں میں کمزور اور دبلا ہو گیا تھا جیسا کہ خود آپ نے بھی مشاہدہ فرمایا خداوند تعالیٰ نے آپ کی برکت سے مجھے پھر زندگی عطا فرمائی ہے آپ محمی الدین ہیں، میں اس سے جدا ہو کر جامع مسجد پنچا ایک شخص نے میرے جوتے میرے پاس سیدھے کر کے رکھے اور کہا اے محمی الدین! جب میں نماز سے فارغ ہوا لوگ چاروں طرف سے جوق در جوق جمع ہونے لگے میری قدم بوسی کرتے اور کہتے تھے اے محمی الدین آپ کا لقب آسمانوں پر بازا شہب ہے جس کی جانب آپ نے قصیدہ میں اشارہ کیا ہے۔

غوث الثقلین نے ارشاد فرمایا ہے کہ جن وانس میرے نصرت میں ہیں لوگ جوق در جوق آپ کی محفل میں آتے اور اسلام کی دولت سے مالا مال ہوتے تھے اور اپنے گناہوں سے توبہ کر کے واپس لوٹتے تھے مخلوق آپ کی صحبت سے فیضاً ہوتی تھی جنات بھی صفیں باندھے ہوئے آپ کی خدمت میں آتے اور مشرف بہ اسلام ہوتے تھے اور آپ کی صحبت سے مستفیض ہوتے۔ آپ نے ارشاد فرمایا کہ انسانوں میں بھی مشائخ ہوتے ہیں اور جنات و ملائکہ بھی۔ میں جن وانس اور ملائکہ کا واحد شیخ ہوں۔ شیخ ابو سعید عبداللہ بغدادی فرماتے ہیں کہ میری ایک لڑکی کا نام فاطمہ تھا اس کی عمر سولہ سال کی تھی ناگہاں وہ چھت پر چڑھی اور وہاں سے غائب ہو گئی۔ غوث الثقلین کی بارگاہ اقدس میں پہنچ کر میں نے یہ بات عرض کی، فرمایا کہ فجر رات تم بغداد کے محلہ خرابہ کرخ میں پہنچ کر زمین پر ایک دائرہ کھینچو اور بسم اللہ علیٰ بنت عبد القادر زبان سے پڑھتے جانا اور پھر اس دائرہ میں سمٹ کر بیٹھ جانا جب کافی رات گزر جائے گی تو جنات کے ایک گروہ کا اس طرف سے گزر ہوگا ان کی صورتیں ایک دوسرے سے مختلف ہوں گی تم ان سے خوف زدہ نہ ہونا۔ صبح کے قریب جنات کا بادشاہ اپنے لشکر سمیت گزرے گا وہ تجھ سے پوچھے گا، بتا کیا کام ہے، تو یہ کہنا کہ شیخ عبد القادر جیلانی نے مجھے آپ کی خدمت میں بھیجا ہے اپنی لڑکی کا واقعہ اسے سنا دینا، راوی کا بیان ہے کہ میں نے آپ کے حکم کی تعمیل میں سر مو فرق نہیں آنے دیا۔ جنات کے غول کے غول مختلف صورتوں اور شکلوں میں میرے سامنے سے گزرتے تھے لیکن اس دائرے کے قریب جس میں میں بیٹھا ہوا تھا کسی کی مجال نہ تھی کہ آسکتا حتیٰ کہ ان

کا بادشاہ ایک گھوڑے پر سوار جنات کی ایک بہت بڑی جماعت ساتھ لیے ہوئے ظاہر ہوا اور دائرہ کے مقابل آکر کھڑا ہو گیا، اس نے مجھ سے پوچھا، تیرا کیا کام ہے؟ میں نے کہا کہ شیخ عبدالقادر جیلانی نے مجھے تیرے پاس بھیجا ہے یہ سنتے ہی گھوڑے سے نیچے اترا، زمین چومی اور دائرہ کے باہر بیٹھ گیا، کہنے لگا، کس غرض کے لئے بھیجا ہے؟ میں نے اپنی لٹکی کے غائب ہونے کی روداد اسے سنائی۔ اس نے فوراً حکم دیا کہ جو جن اس لٹکی کو اٹھا کر لے گیا ہے فوراً حاضر کیا جائے تھوڑی ہی دیر میں وہ جن لٹکی کو ساتھ لئے ہوئے حاضر کیا گیا اور کہا کہ یہ پین کے جنات میں سے ہے بادشاہ نے اس سے پوچھا، تو نے اس لٹکی کو حضرت غوث کے حلقے سے کیوں اٹھایا اس نے جواب دیا کہ یہ مجھے پسند آگئی تھی اور اس کی محبت میرے دل میں گھر کر گئی تھی۔ بادشاہ نے حکم دیا کہ اس کا سر قلم کر دیا جائے چنانچہ لٹکی میرے حوالے کر دی گئی۔

میں نے جنات کے بادشاہ سے کہا، میں نے آپ کو غوث الثقلین کا بڑا تابع دار اور معتقد پایا آخر اس کا سبب؟ شاہ جنات نے جواب دیا، ہم اس کے تابع دار اور فرمانبردار کیسے نہ ہوں وہ جب اپنے گھر بیٹھے بیٹھے دنیا کے جنات پر نظر کا پر تو ڈالتے ہیں تو عرب و سیرت سے جنات کا شیرازہ منتشر ہو جاتا ہے۔ اللہ تعالیٰ جب کسی کو قطبیت اور غوثیت سے نوازتا ہے تو اسے تمام انس و جن پر حاکم و متصرف کر دیتا ہے۔

جیل آپ اس لئے مشہور ہیں کہ آپ کا وطن مالوف یہی ہے آپ کی ولادت بھی جیل میں ہوئی تھی، جیل طبرستان کی پشت کی جانب ایک ملک کا نام ہے جسے جیلان، گیلان اور گیل بھی کہتے ہیں۔ بعض مورخین ایسے بھی ہیں جن کا خیال ہے کہ جیل دریا کے کنارے ایک موضع کا نام ہے بغداد سے واسط کی طرف جاتے ہوئے ایک دن کی مسافت پر یہ مقام واقع ہے، ایک روایت یہ بھی ہے کہ مدائن کے نزدیک ایک موضع کا نام جیل ہے ان دو موضوعوں کی نسبت اور تعلق سے آپ کو جیلانی اور گیلانی کہا جاتا ہے۔

صاحب روضۃ النواظر نے جو اپنے وقت کے بہت بڑے شیخ تھے اور جن کا قول سندر رکھتا ہے وہ ان دو مقامات سے آپ کی نسبت کو غلط قرار دیتے ہیں، وہ فرماتے ہیں کہ یہ تو ممکن ہے کہ حضرت غوث نے کچھ دنوں ان مقامات میں سکونت فرمائی ہو چنانچہ برج عظیمی میں آپ کا وطن تعلق گیلان سے ظاہر کیا گیا ہے۔ صاحب معجم البلدان نے آپ کا وطن مقام شہینہ کو قرار دیا ہے جو گیلان کے مضافات میں ہے۔

آپ کی روحانی نسبت براہ راست آنحضرت صلی اللہ علیہ وسلم سے ہے سلسلہ طریقت میں آپ نے شیخ ابوسعید مخزومی شیخ ابوسعید سامی اور دیگر مشائخ عظام سے خرقہ حاصل کیا ہے آخر میں آپ کی نسبت فرقہ حضرت معروف کرمی سے ہوتی ہوئی امام رضاؑ تک پہنچتی ہے۔ آپ کے پیر صحبت شیخ حماد دباس ہیں آپ اکثر حضرت خضر علیہ السلام سے ربط و ضبط رکھتے تھے فقہی مذہب میں آپ

امام احمد بن حنبل کے پیرو ہیں، امام شافعی اور امام احمد بن حنبل کے مذہب پر آپ فتویٰ دیا کرتے تھے۔

شیخ بقابن بطون سے روایت ہے کہ ایک دن غوث الثقلین حضرت امام احمد بن حنبل کے مزار پر حاضری کے لئے گئے ہیں نے دیکھا کہ امام احمد بن حنبل اپنے مزار سے باہر تشریف لے آئے ہیں اور غوث اعظم سے بغلیگر ہو رہے ہیں اور فرماتے ہیں کہ اے عبدالقادر! میں علم شریعت، علم حقیقت اور علم طریقت میں تیرا دست نگر ہوں۔

آپ کی والدہ ماجدہ کی کنیت ام الحیر ہے اور نام ولقب امہ الجبارہ فاطمہ بنت شیخ عبداللہ صومی ہے جو گیلان میں اپنے وقت کے شیخ، مقتدا اور مستجاب الدعوات بزرگ گزرے ہیں۔ مولانا عبدالرحمن جامی رقمطراز ہیں کہ شیخ عبداللہ صومی اپنے زمانے کے سرگروہ رہا دتھے اور خداوند تعالیٰ نے آپ کو کمالات و فضائل عطا فرمائے تھے اگر آپ کسی سے برہم ہوتے تو اللہ تعالیٰ آپ کی جانب سے فوراً انتقام لے لیتا۔ جیسی آپ کی خواہش ہوتی، پروردگار کے حکم سے پوری ہوتی۔ آپ جس واقعے کے ظہور کے بارے میں مشکوئی فرمادیتے وہ ضرور وقوع میں آتا۔ غوث الاعظم کی والدہ ماجدہ خاریدہ خاتون تھیں ان پر خداوند قدوس کی بڑی عنایات تھیں غوث اعظم کے صاحبزادے شیخ عبدالرزاق کا بیان ہے کہ جس وقت غوث صمدانی اپنے والد ماجد کے صلب سے اپنی مادر محترمہ و مشفقہ کے رحم میں منتقل ہوئے موزالذکر کی عمر ۷۴ سال کی تھی جس عمر میں اولاد کی امید ہی نہیں ہوتی اسے بھی غوث صمدانی کی کرامات ہی پر معمول کیا جا سکتا ہے کہ آپ کی والدہ ماجدہ بڑی پاک نفس، صالحہ اور کمالات بالینی کی حامل تھیں۔

ماہ رمضان کی پہلی شب میں ۳۷۰ یا ۳۷۱ھ میں آپ کی ولادت بمقام جیلاں ہوئی۔ آپ کی والدہ ماجدہ کا بیان ہے کہ جب میرالٹ کا عبدالقادر متولد ہوا تو پیاس احترام پورے رمضان دن میں کبھی میرے دودھ کو منہ نہیں لگایا۔ ایک مرتبہ کا واقعہ ہے کہ مطلع ابرو لود تھا اور چاند نظر نہیں آسکتا تھا لوگوں نے مجھ سے صورت حال دریافت کی تو میں نے کہا، آج میرے لٹکے عبدالقادر نے دودھ نہیں پایا ہے بعد میں معلوم ہوا کہ اس روز رمضان المبارک کی پہلی تاریخ تھی۔

آپ فرماتے تھے کہ ابتدائے جوانی میں جب کبھی مجھ پر زیند غالب آتی تو میرے کانوں میں آواز آتی عبدالقادر! ہم نے تجھے سونے اور زیند لینے کے لئے پیدا نہیں کیا جب میں مکتب کا رخ کرتا تو فرشتوں کی آوازیں میرے گوش گزار ہوتیں وہ کہتے کہ ہٹو اور ولی اللہ کے لئے رات چھوڑو۔

آپ اٹھارہ سال کے تھے کہ جیلان سے عازم بغداد ہوئے اور ۳۸۶ھ میں بمقام بغداد حصول علم میں مشغول ہو گئے آپ نے سب سے پہلے قرآن حکیم حفظ کیا پھر فقہ و حدیث اور دیگر دینی علوم سے فراغت حاصل کی کچھ ہی دنوں میں آپ اپنے دوسرے معاصرین سے گئے سبقت لے گئے اور ان سب پر آپ کو فضیلت حاصل ہو گئی اس پہلے سفر میں ساٹھ بڑے بڑے ڈاکوؤں نے آپ کے دست حق پر توبہ کی اور حلقہ مریدین میں شامل ہوئے ۳۹۱ھ میں آنحضرت صلی اللہ علیہ وسلم اور حضرت

علی کرم اللہ وجہہ کے ارشاد کے بموجب آنحضرتؐ کا لعاب دہن آپ کے منہ میں ڈالا گیا اس کے بعد سے آپ نے منبر رسول پر وعظ و تلقین اور دعوت و تبلیغ کا سلسلہ شروع کر دیا آپ کی نظر تمام علوم پر تھی اور ہر علم سے متعلق آپ کلام فرماتے تھے۔ وعظ کے دوران آپ فرمایا کرتے تھے، اے اہل آسمان وزمین آؤ اور میری بات دھیان سے سناؤ مجھ سے کچھ سبق لو میں اس روئے زمین پر آنحضرت صلی اللہ علیہ وسلم کا وارث ہوں اور میری مجلس و مجلس ہے جہاں خلعتیں نجستی جاتی ہیں اور خداوند قدوس میرے قلب پر اپنی تجلی کا پرتو ڈالتا ہے آپ کی مجلس و وعظ میں ستر ستر ہزار کی تعداد میں سامعین شریک ہوتے تھے اور چار چار سو اشخاص آپ کلام نقل کرتے جاتے تھے جب مجلس اختتام کو پہنچتی تو شدت تاثر اور وجد و ذوق کے عالم میں دو تین اشخاص جاں بحق تسلیم ہو جاتے تھے۔ آپ کا کلام حقائق و معارف سے لبریز ہوتا تھا۔

شیخ ابوسعید قیلوی کا بیان ہے کہ میں آپ کی مجلس و وعظ میں آنحضرت صلی اللہ علیہ وسلم، انبیاء علیہم السلام اور جن و ملائکہ کو کو قطار در قطار اور صف بہ صف دیکھا ہے۔

آپ کی تصانیف میں غنیۃ الطالبین، فتوح الغیب کو شہرت و دوام حاصل ہے۔ معتبر و مستند کتب میں آپ کا حلیہ مبارک کچھ اس طرح تحریر کیا گیا ہے۔ نحیف الجسم، میانہ قد، کشادہ سینہ، بلند پیشانی، گدنی رنگ دونوں بھویں ملی ہوئی۔ آپ کی آواز بھاری اور بلند تھی، عالمانہ پوشاک زیب تن فرمایا کرتے کبھی اطلس کا لباس ہوتا اور کبھی ایسی پوشاک ہوتی جو ایک گز فی دینار کی قیمت حاصل ہوتی۔ اکثر و بیشتر جبہ زیب تن فرماتے تھے۔ آپ فرماتے تھے کہ میں اس وقت تک لباس نہیں پہنتا جب تک مجھے پہننے کا حکم نہ ملے میں نہیں کھاتا جب تک وہ خود مجھے نہ کھلائیں اور جب تک وہ اذن گویائی نہ دیں میں اپنی زبان کو بھی جنبش نہیں دیتا اگر کوئی آپ کی خدمت میں نذر پیش کرتا تو اسے قبول فرما لیتے تھے لیکن امر او سلاطین سے نہیں بلکہ عوام سے۔ اور اسی وقت حاضرین میں یہ نذر تقسیم کر دی جاتی تھی۔

ایک دن خلیفہ بغداد متنبجہ باللہ نے آپ کی خدمت میں حاضری دی اور ساتھ ہی اشرفیوں کی دس تھیلیاں بھی پیش کیں آپ نے فرمایا، مجھے ان کی ضرورت نہیں ہے جب خلیفہ نے زیادہ اصرار کیا تو آپ نے ایک تھیلی کو داہنے ہاتھ میں اور ایک کو بائیں ہاتھ میں اٹھا لیا پھر جب ان کو دبا یا تو ان میں سے خون ٹپکا۔ فرمایا اے ابوالمظفر! خدا سے تجھے شرم آنی چاہئے کہ تو مخلوق کا خون چوستا ہے اور اپنے اوپر ذمہ داری عاید کر لیتا ہے اور پھر میرے پاس آیا ہے، خلیفہ پر بے ہوشی طاری ہو گئی پھر آپ نے فرمایا کہ اگر اسے سرور کوہین سے نسبت نہ ہوتی تو میں اس کو آٹنا پختا کہ یہ خون بہہ کر اس کے محل تک بہتا ہوا چلا جائے۔

حضرت غوث الاعظمؒ کبھی کسی خلیفہ اور امیر و کبیر کے مکان پر نہ جاتے ان کے بستر کبھی نہ بیٹھتے اور نہ ان کی تعظیم اور ادب

کرتے تھے جب آپ کے پاس کوئی عباسی خلیفہ آتا تو آپ مکان میں داخل ہو جاتے اور پھر واپس آتے اس میں مصلحت یہ تھی کہ آپ کو خلیفہ کے لئے قیام نہ کرنا پڑے خلیفہ سے گفتگو کے دوران آپ مبالغہ سے کام لیتے خلیفہ آپ کی دست بوسی کرتا اور جب تک آپ کی خدمت میں رہتا ٹوڈ بٹھیارتا اور یہ عرض کیا کرتا حضرت جوارشاد فرمایاں چشم مارو شن دل ماشاد اور جب آپ خلیفہ کے نام کوئی تحریر سپرد قلم فرماتے تو انداز یہ ہوتا کہ عبدالقادر! تجھے یہ حکم دیتا ہے اور اس کا حکم تیرے لئے واجب الاتباع ہے اور نیز افائدہ بھی اسی کی تعمیل میں ہے کل قیامت کے دن یہ حکم اور اس حکم کی تعمیل تیرے لئے حجت برہان کا کام دے گی۔ جب خلیفہ کے پاس آپ کا فرمان پہنچتا تو اسے آنکھوں سے لگاتا اور سر پر رکھتا۔

روایات میں آیا ہے کہ حضرت غوث الاعظم سے زیادہ خوش خلق، شریعت النفس، باجیا، حلیم الطبع اور رقیق القلب آپ کے معاصرین میں اور کوئی نہ تھا چنانچہ آپ کے ہم نشینوں کو اپنی اپنی جگہ یہ احساس ہوتا تھا کہ مورد التفات اور مرکز توجہ اسی کا وجود ہے کسی سائل کو آپ کبھی محروم نہ فرماتے۔ جس مریض کے مرض کو اطباء لا علاج قرار دیتے اور اس کے علاج سے عاجز آجاتے اسے آپ کی خدمت میں لایا جاتا۔ ہاتھ سے چھوتے ہی اس کی صحت عود کر آتی تھی۔

ایک دفعہ کی بات ہے کہ ایک چور حضرت غوث الاعظم کے مکان میں گھس آیا۔ اس کی بصارت زائل ہو گئی اور مکان سے کچھ بھی نہ لے جاسکا۔ اسی اثنا میں حضرت خضر علیہ السلام آپ کی خدمت میں آئے اور فرمایا کہ اے اللہ کے دوست! ایک ابدال کا انتقال ہو گیا ہے۔ جس کے باسے میں آپ کا اذن ہوا ہے منصب پر فائز کر دیا جائے۔ فرمایا ہمارے گھر میں ایک شخص بڑی شکتی دلی اور محرومی کے عالم میں ہے جاؤ اور اسے لے آؤ اسے ابدال کی جگہ مقرر کرنا ہے۔ حضرت خضر علیہ السلام اسے گھر سے باہر لائے اور حضرت غوث الاعظم کے حضور میں پیش کیا آپ کی ایک ہی نظر اس پر پڑی تھی کہ وہ بینا ہو گیا آپ نے اسے بکمال اعزاز ابدالیت منصب سونپا۔ آپ کے دولت خانہ میں متاع عرفان کے سوائے اور تھا کیا جسے چور چا کر لے جاتا جو کچھ لینے کی نیت سے آیا تھا چنانچہ آپ نے اسے اس کی خواہش اور توقع سے زیادہ عطا فرمایا یعنی مقام ابدالیت پر فائز کر دیا۔

بیان کیا جاتا ہے کہ اقطاب و ابدال اور اوتاد کا تقرر اور ان کی معزولی آپ کے اختیار میں تھی جس کسی کو چاہتے اس کے عہدہ سے برطرف فرمادیتے اور اس کی جگہ دوسرے کا تقرر فرمادیتے تھے چنانچہ ایک دفعہ ایک ابدال کا انتقال ہوا تو قسطنطنیہ سے ایک کافر کو طلب کیا اور اس کی مونچیں ہلکی کر کے اس کا نام محمد رکھ دیا۔ اپنا تمام اس کے سر پر باندھا اور اسے ابدالوں کی جماعت میں شامل کر دیا۔

ایک دفعہ کا ذکر ہے کہ رجال غیب میں سے کوئی شخص ہوا میں پرواز کر رہا تھا جب اس کا گزر بغداد سے ہوا تو اس کے دل میں یہ خیال گزرا کہ بغداد میں ایک بھی مرد خدا نہیں ہے حضرت غوث الاعظم اس کے خطرہ باطنی پر مطلع ہوئے اور آپ نے

اس کے کمالات سلب کر لیے۔ وہ مردِ غیب ہوا سے اتر کر حضرت کی خدمت اقدس میں حاضر ہوا اور اس نے اپنے قصور کی معافی چاہی، خلوصِ دل سے توبہ کی آپ نے اس کے کمالات اسے سونپ دیے اور وہ حسبِ سابق ہوا میں پرواز کرتا ہوا واپس چلا گیا۔ غوث الاعظم کے تمام اشغالِ شریعت کے عین مطابق تھے اگر آپ کسی کو خلافِ شرع افعال کا مرتکب پاتے تو اس کے احوال اس سے سلب کر لیتے تھے۔ آپ فرمایا کرتے کہ اے لوگو! شریعت کا لحاظ اور اس کا احترام کرو میں تمہیں خبردار کرتا ہوں کہ تمہارا کوئی فعل مجھ سے پوشیدہ نہیں ہے جو کچھ تم کھاتے پیتے اور جمع کر رکھتے ہو میری نگاہوں کے سامنے ہے میں تمہارے ظاہر و باطن کو اپنے آئینہ تصویر میں دیکھ لیتا ہوں۔

کسی بزرگ نے حضرت حضرت علیہ السلام سے غوث الاعظم کے بارے میں پوچھا تو انہوں نے جواب دیا کہ اللہ تعالیٰ نے جو بلند مقام آپ کو مرحمت کیا ہے وہ کسی اور کو نصیب نہیں ہوا خدائے آپ کو اپنی محبت کا ذائقہ چکھایا ہے انہوں نے یہ بھی کہا کہ غوث الاعظم امتیازی خصوصیات کے مالک ہیں اپنے زمانے کے اغوات و اقطاب میں آپ کا مقام نہایت بلند ہے۔

روایات میں آیا ہے کہ غوث الاعظم نے ایک دن اپنی خانقاہ میں ایک مجلس کے انعقاد کا اہتمام کیا اس میں تقریباً ایک سو مشائخ شریک تھے جن میں شیخ علی ستیبی، شیخ بقا بن بطو، شیخ ابو سعید قلیوی، شیخ ابو نجیب سہروردی، شیخ شہاب الدین سہروردی کے علم محترم ہیں، شیخ جالگیر، قصب البیان موصلی، شیخ ابو مسعود، شیخ عزرا بطائیحی، شیخ منصور بطائیحی، شیخ حماد بن مسلم دبائس، خواجہ یوسف بن ایوب ہمدانی، شیخ جواہر جگان نقشبندیہ کے سردار ہیں، شیخ عقیل بن سخی، شیخ ابو نعیرا مغربی، شیخ عدی بن مسافر، شیخ علی بن وہب بخاری، شیخ موسیٰ بن یامین زولی، شیخ احمد بن ابوالحسن رفاعی، شیخ عبدالرحمن فلسفونجی، شیخ علی سطر بای، شیخ ماجد کردی، شیخ ابو محمد قاسم بن عبد منصور بصری، شیخ ابو عمر و عثمان بن مزدوق، شیخ سوید بخاری، شیخ حیات بن قیس حرانی، شیخ مرسلان دمشقی، شیخ عبدالکرم الکبیری، شیخ ابوالعباس الجوسقی الصرصری، شیخ ابو حکیم ابراہیم بن دینار، شیخ مکارم اکبری، شیخ صدقہ بغدادی، شیخ یحییٰ دوری مرعش، شیخ صیاء الدین ابراہیم بن ابی عبداللہ بن علی جوینی، شیخ ابو عبداللہ، شیخ ابوبکر الحامی المزین، شیخ جمیل، شیخ ابو محمد عبدالحق حریمی، شیخ ابو عمر الکھامی، شیخ ابو جعفر عمر بن ابی النصر الغزل، شیخ منظر الحمال محمد بن درمانی انثرونی، شیخ ابوالعباس احمد بیانی، شیخ ابوالعباس احمد بن العربی، شیخ ابو عبداللہ محمد المعروف الخاص ابو عمر و عثمان بن احمد تنوکی وغیر ہم یہ جملہ رجال القیاب اور مروان خدیج کی مجلس میں حاضر تھے۔ ان کے علاوہ شیخ سلطان بن احمد المزین، شیخ ابوبکر بن عبد الحمید شیبانی، شیخ ابوالعباس احمد بن الاستاد، شیخ ابو محمد بن عیسیٰ المعروف بہ کونج شیخ مہاک بن علی الحلی، شیخ ابوالبرکات بن معدان العزاقی، شیخ عبد القادر بن حسن بغدادی، شیخ ابوالسعود احمد بن ابی بکر عطار، شیخ ابو عبداللہ محمد الادنی، شیخ ابو علی، شیخ شہاب الدین سہروردی، شیخ ابوالقاسم عمر بن مسعود الزار، شیخ ابوالمنار محمود بن عثمان البقال، شیخ عباد البواب، شیخ عبدالرحیم فتادی مغربی، شیخ ابو عمر و عثمان بن مروان، شیخ مکارم نهر خالص، شیخ خلیفہ بن موسیٰ بن نهر علی، شیخ ابوالحسن جوسقی، شیخ عبداللہ قریشی،

شیخ ابوالبرکات بن صحرا سوئی، شیخ ابوالفتح ابراہیم بن علی انقلب، شیخ غوث، اور ان کے علاوہ دیگر مشائخ بھی شریک مجلس تھے۔ غوث الثقلین شیخ محی الدین عبدالقادر جیلانی منبر پر افرور تھے اور ایک فصیح و بلیغ تقریر ارشاد فرمائی تھے خطیبہ کے دوران آپ نے ارشاد فرمایا:۔ قدمی ہذا عن سرقتہ کل ولی اللہ۔ میرا قدم ہر ولی اللہ کی گردن پر ہے۔ شیخ علی تہی اور منبر کے قریب پہنچے انہوں نے غوث اعظم کا قدم مبارک اپنی گردن پر رکھا اور آپ کے دامن کے نیچے سے ہو کر گز سے حاضرین میں جو تمام کے تمام اولیاء اللہ تھے اپنی گردنیں جھکالیں۔

شیخ ابوسعید قلیوی کا بیان ہے کہ جب آپ کی زبان سے یہ کلمات صادر ہوئے تھے اللہ تعالیٰ نے آپ کے دل پر اپنے انوار و تجلیات کا پرتو ڈالا۔ آنحضرت صلی اللہ علیہ وسلم مع جملہ ملائکہ، ارواح اور تمام اولیائے کرام تشریف لائے اور غوث الاعظم کو غوثیت کے خلعت سے نوازا چاروں طرف سے ملائکہ اور رجال غیب موصوف کو اپنے جلو میں لئے ہوئے تھے فضائیں صفیں بندھی ہوئی تھیں اور روئے زمین پر کوئی ایسا ولی یا درویش ایسا نہ تھا جس نے اپنی گردن آپ کے آگے خم نہ کی ہو۔

روایات میں آیا ہے کہ ایران کے ایک بزرگ نے آپ کی عظمت کا لوہا نہیں مانا اور نہ اس نے آپ کے حضور سر تسلیم خم کیا، اسے یہ سزا ملی کہ قدرت نے اس کے کمالات پر خطیغ کھینچ دیا اور اس کی ولایت ایک سادہ و حق ہو کر رہ گئی، نظر بہ ظاہر اس حقیقت میں کوئی شبہ نہیں کہ اس نوعیت کا دعویٰ اور خداوند قدوس کے حکم سے اس انداز کا اعلان فضل الہی اور عنایت ایزدی کا ثمرہ اور آنحضرت صلی اللہ علیہ وسلم کی تائید و توثیق کا صدقہ ہی ہو سکتا ہے نیز یہ دلیل ہے اس امر کی کہ روئے زمین کے تمام اولیائے کرام رحمہم اللہ اجمعین نے آپ کی عظمت و ولایت کا صرف اعتراف ہی نہیں کیا بلکہ آپ کے ارشاد کو بھی بطیب خاطر اپنے دل میں جگہ دی۔ اس بلند ترین مقام تک کسی بڑے سے بڑے ولی کی رسائی نہیں ہو سکی ہے۔

این سعادت زور بازو نیست ؛

تا نہ بخشند خدائے بخشندہ ؛

ذالك فضل الله بيوتيه من يشاء والله ذو الفضل العظيم۔ یہ اللہ تعالیٰ کا فضل ہے جسے چاہتا ہے وہ اس سے نوازتا ہے اور اللہ صاحب فضل عظیم ہے۔

ابھی آپ ایام طفولیت میں تھے کہ بعض بالغ نظر اولیاء اللہ نے یہ پیش گوئی کی تھی کہ یہ عجیب نوجوان وہ ہے جس کے قدم تمام اولیاء اللہ کی گردن پر ہوں گے۔ مشائخ کبار نے اس واقعہ کے ظہور سے ایک صدی قبل آپ کے مقام اور آپ کی مہلت شان کی پیش گوئی کی تھی چنانچہ شیخ ابوبکر بن مرابطی نے، جو غزنہ کے بزرگ ترین مشائخ میں سے صاحب مقام شیخ ہوئے ہیں اور جنہوں نے خواب میں حضرت ابوبکر صدیق کے دست آدس پر بیعت کی تھی اور بلا واسطہ بارگاہ صدیقیت سے خرد و ولایت حاصل تھا، فرمایا ہے کہ میں نے اللہ تعالیٰ سے یہ

عہد کر لیا تھا کہ میرے مزار کے احاطے میں شخص بھی داخل ہو اس پر آتش دوزخ حرام کر دے۔ ان کا مزار عالیہ بلطاج میں ہے اور ان کی یہ مشہور کرامت ہے کہ مزار سے متصل گوشت یا پھلی کو کتنا ہی پکانا چاہیں نہیں پکتی تھی،

منقول ہے کہ عراق کے سات اوتاد میں معروف کرخی، امام احمد بن حنبل، بشر حافی، منصور بن عمار، جنید بغدادی، سہل بن عبد اللہ تسری اور شیخ عبدالقادر جیلانی۔ ان متذکرہ بالا مشائخ سے دریافت کیا گیا کہ یہ شیخ عبدالقادر کون ہیں؟ جواب میں انہوں نے فرمایا ایک شریف النفس عجمی ہیں جن کی ولادت بغداد میں ہوگی اور ان کا پورا قرن پنجم میں ہوگا۔ شیخ محمد تنکی نے جو شیخ ابو بکر بلطاجی کے خاص الخاص مرید ہیں، جن کا شمار عراق کے مشائخ کبار میں ہوتا ہے جو صاحب مقام بزرگ ہوئے ہیں اور جن کا مزار حدادیہ میں بلطاج کے مضافات میں ایک قریہ ہے۔ فرمایا ہے کہ شیخ عبدالقادر ایسے بزرگ ہوں گے کہ ان کے اقوال و افعال کی اتباع کی جائے گی اور اللہ تعالیٰ ان کے صدقے میں ہزاروں کو مقامات بلند پر سرفراز کرے گا، بروزی قیامت پھلی امتوں کے مقابلے میں پروردگار کو اگر کسی امت کے کسی شیخ پر ناز ہوگا تو وہ یہی ہیں۔

غوث الاعظم نے ارشاد فرمایا ہے کہ ہر ولی اللہ کسی نہ کسی پیغمبر کے نقش قدم پر چلتا ہے۔ میں اپنے جد امجد آنحضرت صلی اللہ علیہ وسلم کے نقش قدم پر چلتا ہوں جہاں جہاں میرے جد امجد کے قدموں کے نشان ہیں، میں نے انہی مقامات پر اپنے قدم رکھے ہیں ہاں البتہ نبوت کا مقام وہ مقام ہے جس کی راہ پر چلنا کسی غیر نبی کے بس کی بات نہیں، اس سلسلے میں میں اپنے آپ کو معذور پاتا ہوں۔ اس سے آپ کے مقام کی نعمت نیز اتباع سنت نبوی کی شان کا کچھ نہ کچھ اندازہ کیا جاسکتا ہے۔

شیخ شریف بن خضر حسن موصلی سے روایت ہے کہ میں نے اپنے پدر بزرگوار سے سنا، وہ فرماتے تھے کہ میں غوث الاعظم کی خدمت بابرکت میں تیرہ سال تک رہا میں نے اس عرصے میں نہ تو آپ کے جسم پر کوئی مکھی مٹی دیکھی اور نہ یہ دیکھا کہ آپ کو ناک سنکنے کی حاجت پیش آئی ہو۔

مشائخ وقت آپ کے ارادت مند تھے امام یاقسی کا بیان ہے کہ میں نے اکثر مشائخ نے غوث اعظم سے اپنی نسبت درست کی ہے۔ خواجہ خواجگان حضرت معین الدین چشتی اور شیخ شہاب الدین سہروردی آپ کی صحبت سے فیض باطن حاصل کرتے تھے۔ روایات میں آیا ہے کہ کسی نے شیخ عقیلی کے حصوریہ تذکرہ کیا کہ بغداد میں ایک عجمی نوجوان ہے جسے عبدالقادر کہتے ہیں اسے بڑی شہرت اور ہر دلعزیزی کا مقام حاصل ہے، موصوف نے فرمایا کہ زمین سے زیادہ آسمانوں پر اس کی شہرت ہے۔ شیخ ابو بکر جیلانی سے، جو مغرب کے بہت بڑے شیخ تھے، ان کے کسی دوست نے عرض کیا کہ ہم بغداد کا قصد رکھتے ہیں، موصوف نے فرمایا، جب بغداد پہنچو تو وہاں شیخ عبدالقادر جیلانی کی خدمت اقدس میں ضرور حاضر بائیں رہنا۔ خدا کی قسم! عجم میں اس بزرگ کا ثانی آج تک نہیں پیدا ہوا اور نہ عراق میں اس شان کا بزرگ دیکھنے میں آیا ہے۔ اس کی ہستی پر نہ صرف مشرق بلکہ مغرب کو بھی سوسونا



ہیں۔ دوسرے اولیاء کرام سے فضائل و کمالات میں اس بزرگ کا پایہ بدرجہا بلند ہے۔ جب ان کی خدمت میں حاضری کا شرف حاصل ہو تو میری جانب سے سلام عرض کرنا نیز یہ درخواست کرنا کہ وہ مجھے اپنی دعاؤں میں نہ بھولیں۔

آپ نے خود فرمایا ہے کہ میں نے پچیس سال تک جنگلوں کی خاک چھانی ہے۔ پوسے چالیس سال تک عشا کے وضو سے میں نے نماز فجر ادا کی ہے۔ پندرہ سال عشا کے بعد ایک پاؤں پر کھڑے کھڑے نماز فجر تک ایک قرآن روزانہ ختم کیا ہے۔ ایک رات کو میرے نفس نے مجھے سوہنے پر آمادہ کیا اور میرے دل میں یہ وسوسہ ڈالا کہ اگر رات کو تھوڑی دیر کے لئے آرام کر لیا جائے تو اس میں کیا مضائقہ ہے۔ میں نے نفس کی اس خواہش کو پامال کر ڈالا اور ایک پاؤں پر کھڑے ہو کر ختم قرآن کیا۔ نیند مجھے نت نئے انداز پر چاتی لیکن اس وحشت ناک کے ساتھ اس کی گوشمالی کرتا کہ اس کے اثرات زائل ہوتے۔ آپ نے یہ بھی فرمایا ہے کہ چالیس چالیس روز، روزے سے رہتا، عراق کے بیابان میں، میں نے گیارہ سال ایک عجمی برج میں گزارے ہیں اس برج کو عجمی برج صرف میری نسبت سے کہتے ہیں۔ آپ کے صاحبزادے شیخ عبدالرزاق کا بیان ہے کہ غوث الاعظم نے فرمایا ہے، میرے ہاتھ میں ایک کاغذ دیا گیا میں نے بنظر غائر دیکھا کہ میرے اصحاب اور مریدین بروز قیامت اپنے آپ کو مجھ سے منسوب کر کے اپنی اصلاح کے طلبگار ہوں گے، مجھے حکم ہوا ہے کہ میں نے ان سب کو تیرے سبب بخش دیا ہے۔

روایات میں آیا ہے کہ غوث الاعظم فرمایا کرتے تھے کہ بخداٹے لایزال ہیں اس وقت تک اپنا سر مسجد سے نہ اٹھاؤں گا جب تک میرے مریدوں کو میرے ساتھ جنت میں داخلے کی اجازت نہیں ملے گی۔ آپ نے فرمایا کہ اگر میرا مرید مشرق ہوگا او میں مغرب میں اور اس پر برہنگی مسلط ہوگی تو میں اسے اپنے دامن میں جگہ دوں گا۔

نقل ہے کہ شیخ عمران نے غوث الاعظم سے دریافت کیا کہ اگر کوئی شخص یہ کہے کہ میں آپ کا مرید ہوں اور حقیقت میں اس نے دست اقدس پر بیعت نہ کی ہو اور نہ آپ سے خرقہ پہنا ہو تو ہم اسے آپ کے مریدین کے حلقہ میں شامل سمجھیں یا نہیں۔ آپ نے جواب دیا کہ جو شخص بھی اپنی نسبت مجھ سے ظاہر کرے گا۔ حق تعالیٰ اسے شرف قبول سے نوازے گا اور اس کی خطاؤں سے بھی درگزر کرے گا اس کا شمار میرے مریدوں ہی میں ہوگا۔

روایات میں آیا ہے کہ شیخ عمر بزاز نے غوث الاعظم سے عرض کیا کہ حسین بن منصور حلج سے فروگزاشت ہوئی ان کے زمانہ میں کوئی ایسا نہ تھا جو ان کو راہ راست پر لاتا۔ اگر اس دور میں میں ہوتا تو میں ضرور اس کی مدد کرتا میرے مریدوں میں سے جس کسی سے بھی کوئی لغزش سرزد ہوگی، میں اس کی رہنمائی اور دستگیری کروں گا۔ غوث الاعظم کے مریدوں کے لئے یہ خوش خبری کہ کم نہیں ہے ایسے مریدوں کے لئے جن کے امام ابوحنیفہ امام اعظم ہوں اور جن کے ہادی ختم المرسلین محمد مصطفیٰ صلی اللہ علیہ وسلم۔

شخصیت ہے ان کے لئے جنہیں ایسی سعادت اور ایسا فخر نصیب ہو اور جنہیں اس بارگاہ غوثیت سے ارادت مندی اور عقیدت کی

ہو مجھے امید ہے کہ اس فقیر کا دگاہ غوثیہ کے نیاز کیشوں میں شمار ہوگا اور غوث اعظم کی خصوصی توجہ خاص عنایت سے اس کو دیا اور آخرت میں فلاح و نجات حاصل ہوگی۔ مجھے بھی حضرت کے مریدین اور دگاہ غوثیہ کے عقیدت کیشوں میں شمولیت کا شرف حاصل ہوگا۔

غوث الثقلین نے فرمایا ہے کہ جس کسی کو میرے حلقہ درس میں شمولیت کا اتفاق ہوا ہے یا جس نے میری زیارت کی ہے وہ قبر کے قسار اور قیامت کے عذاب میں اس کے لئے کمی کر دی جائے گی۔

روایات میں آیا ہے کہ ہمدان سے ایک شتاق زیارت غوث اعظم کی خدمت آمد میں حاضر ہوا اور اس نے یہ عرض کیا کہ حضرت امیرے والد ماجد اس ذیل سے رخصت ہو گئے ہیں، انہیں میں نے خواب میں دیکھا تو انہوں نے مجھے یہ اطلاع دی کہ قبر میں مجھ پر عذاب ہو رہا ہے اور یہ کہ تم غوث الاعظم کے پاس جا کر دعا کی درخواست کرو۔ آپ نے دریافت فرمایا، کیا وہ ہمارے حلقہ درس میں شامل ہوا ہے، جواب میں اس شخص نے کہا کہ شامل تو ہوا ہے اس پر آپ نے سکوت اختیار کیا، دوسرے دن وہ شخص پھر حاضر ہوا اور عرض کیا کہ رات کے خواب میں میں نے اپنے والد محترم کو بہت ششائش و ششائش دیکھا ہے وہ سبز لباس پہنے ہوئے تھے اور یہ فرماتے تھے کہ عذاب قبر مجھ سے دور کر دیا گیا ہے یہ پوشاک جو میں نے پہنی ہوئی ہے شیخ کے صدقے میں مجھے مرحمت کی گئی ہے تجھے چاہئے کہ تو ہمیشہ شیخ کی خدمت میں حاضر باش رہا کرو وہ آنکھیں بڑی خوش نصیب ہیں جنہیں حضور کے دیدار کی سعادت حاصل ہوئی ہے وہ کان کتنے مبارک ہیں جن میں آپ کی آواز کی بھنک پڑی ہے اور وہ شخص جس نے آپ کے حلقہ درس میں شمولیت کی وہ بھی بڑا خوش نصیب ہے۔

شیخ علی نقی نے فرمایا ہے کہ میں نے غوث الاعظم کے فرقہ و طائفہ سے زیادہ بابرکت فرقہ و طائفہ اور کہیں نہیں دیکھا اور اس روز سے زیادہ مبارک دن اور کوئی نہیں جس دن میں نے غوث الاعظم کی زیارت کی — اہل یمن میں سے ایک شخص کی یہ آرزو تھی کہ یمن کے کسی عظیم المرتبت شخص کے دست مبارک پر شرف بہ اسلام ہوں گا۔ خواب میں اس شخص نے دیکھا کہ حضرت عیسیٰ علیہ السلام رونق افروز ہیں اور فرماتے ہیں کہ تو بجا اور جا اور غوث الاعظم کے دست حق پر شرف بہ اسلام ہو جا کیونکہ تمام روئے زمین پر ان سے اعلیٰ وارفع شخصیت اور کسی کی نہیں ہے۔

شیخ ابو عمرو بن مزوتی نے فرمایا کہ شیخ محی الدین عبدالقادر جیلانی ہلے شیخ اور ہلے امام ہیں جو شیخ بھی خدا کی راہ پر گامزن ہونا چاہتا ہے اور اس راہ میں اسے کوئی تمام حاصل ہوتا ہے وہ شیخ کی برکت سے حاصل ہوتا ہے اور وہی دراصل اس کے پیشوا اور مقتدا ہیں۔

اللہ تبارک و تعالیٰ نے ہر دور کے اولیاء اللہ سے یہ عہد کیا ہے کہ وہ شیخ عبدالقادر جیلانی کے لئے ہر اس نسبت فیض کو محض

کرنے کا جو آنحضرت صلی اللہ علیہ وسلم کے توسط سے صحابہ کرام کو حاصل ہوا اور آئندہ تمام اولیاء اللہ اس فیض سے بہ توسط غوث الاعظم بہرہ باب ہوں گے۔ آپ کی ہستی وہ ہستی ہے جسے تمام اولیاء اللہ کے مراتب کا علم ہے لیکن دوسروں کے اس شیخ کے اعلیٰ کمالات کا علم نہیں ہے۔ اس منزل میں خدا کی خوشنودی حاصل ہوتی ہے سنت محمدی کی اتباع کا شرف۔

غوث الاعظم نے ارشاد فرمایا کہ میں نے یہ عہد کر لیا تھا کہ میری زندگی جنگوں میں بسر ہوگی لیکن اللہ تعالیٰ نے مخلوق کا مفاد میری ذات سے والبتہ کر دیا۔ اس وقت تک میرے ہاتھ پر ایک لاکھ اشخاص نے توبہ کی ہے۔ شیخ ابو محمد محلی سے روایت ہے کہ ایک روز میں حضرت شیخ عبدالقادر جیلانی کی زیارت سے مشرف ہوا کچھ عرصے تک ان کی خدمت میں قیام رہا جب میں نے مصر واپس جانے کا ارادہ کیا تو آپ سے اجازت طلب کی، آپ نے فرمایا، کبھی کوئی چیز کسی سے نہ مانگنا، اپنی انگشت مبارک آپ نے میرے منہ میں داخل کی اور ارشاد فرمایا کہ اسے بار بار چوسو چنانچہ میں نے ایسا ہی کیا۔ بغداد سے مصر تک کی مسافت میں مجھے نہ بھوک محسوس ہوئی نہ زیارت اپنے جسم میں، میں نے پہلے سے زیادہ توانائی پائی۔

شیخ ابوالمنظراہمیل سے منقول ہے کہ ایک دفعہ شیخ علی بن ابی طالب غلیل ہو گئے۔ غوث الاعظم ان کی عبادت کے لئے تشریف لائے اس جگہ کھجور کے دو درخت سوکھ گئے تھے چار سال سے ان پر کوئی پھل نہیں آتا تھا۔ حضرت نے ان درختوں کے نیچے بیٹھ کر وضو کا تمام فرمایا اور دو رکعت نماز بھی ادا کی ایک ہفتہ بھی نہ گزرا تھا کہ دونوں کے دونوں درخت سرسبز و شاداب ہو گئے اور ان پر پھل بھی آئے لگے۔

روایات میں آیا ہے کہ ایک مرتبہ ایک شخص شیخ علی بن ابی طالب کی خدمت میں حاضر ہوا، اور عرض کیا کہ میری بیوی حمل سے ہے میری آرزو ہے کہ میرے یہاں لڑکا متولد ہو۔ آپ نے فرمایا، انشاء اللہ لڑکا ہی ہوگا لیکن جب بچہ پیدا ہوا تو لڑکی تھی وہ شخص اسے لئے بے حاضر خدمت ہوا اور عرض کیا حضرت! یہ لڑکی ہے جو میرے یہاں پیدا ہوئی ہے، فرمایا گھر جاؤ اور اسے کپڑے میں لپیٹ لو پھر دیکھنا ہے کہ غیب سے کیا ظہور میں آتا ہے تھوڑی دیر میں کیا دیکھا کہ وہ لڑکی نہ تھی بلکہ لڑکا تھا۔

شیخ ابوالسود سے منقول ہے کہ غوث الثقلین ارشاد فرماتے تھے کہ آفتاب و ماہتاب جب طلوع ہوتے ہیں تو مجھے ہدیہ سلام پیش کرتے ہیں۔ علی بن ابی القاسم سال، ہینہ، ہفتہ اور دن بھی مجھے سلام کرتے ہیں اور ان میں جو خیر و شرمخفی ہوتا ہے اس سے مجھے مطلع کرتے ہیں۔

غوث الاعظم کے صاحبزادہ سیف الدین عبدالوہاب نے فرمایا ہے کہ ہر ماہ اپنے ظہور سے قبل میرے پدر بزرگوار کی خدمت میں حاضری دیتا اگر اس ماہ میں کچھ سختی ہوتی تو اس کا ظہور مگر وہ شکل میں ہوتا اگر اس میں خوشحالی اور خیر کا پہلو ہوتا تو اس کا ظہور ہنسی بہتری شکل میں ہوتی۔

۱۰ جمادی الآخر کے ہینہ میں بروز جمعہ اولیاء و مشائخ کی ایک جماعت غوث اعظم کی خدمت

میں حاضر تھی کہ اس اثنائیں ایک خوش شکل نوجوان آیا اور سلام مسنون عرض کیا بایں انداز، السلام علیک ولی اللہ۔ میں مہر و مروت سے بھر پور مہینہ ہوں میرے اندر کوئی شر اور کوئی سختی نہیں ہے۔ کہتے ہیں کہ آئندہ رجب المرجب میں رحمت و برکت اور خیر و سعادت کے سوائے کوئی تلخی یا تلخی نہیں ہے۔

رجب کے آخر میں بروز یکشنبہ ایک بد صورت و بد ہیئت شخص حاضر ہوا اور آتے ہی سلام عرض کیا — السلام علیک یا ولی اللہ! میں شعبان کا مہینہ ہوں آپ کی قدم بوسی کے لئے حاضر ہوا ہوں۔ میرے دامن میں اہل بغداد کی موتیں، حجاز کا قحط اور خراسان کے قتل عام کی وبائیں چھپی ہوئی ہیں جب یہ مہینہ آیا تو ہر کچھ اس نے بیان کیا تھا ٹھیک ٹھیک اس کے مطابق ہوا۔ ماہ رمضان میں آپ صاحب فراش ہو گئے بروز دو شنبہ ۲۹ رمضان المبارک کو شیخ علی ہتیمی اور شیخ نجیب الدین سہروردی ایسے مشائخ کرام خدمت میں موجود تھے اس اثنائیں ایک شخص آیا اور اس نے بعد ادب و احترام عرض کیا السلام علیک یا ولی اللہ! میں رمضان المبارک کا مہینہ ہوں آپ سے میں اس حادثے کے سلسلے میں جو میرے اندر آپ سے متعلق وقوع پذیر ہوا چاہتا ہے مخدت طلب کرنے کے لئے حاضر ہوا ہوں۔ میری آمد کا مقصد آپ سے نصیحتی ملاقات ہے آئندہ میں آپ سے نسل سکون گا۔ ربیع الاول کے دوسرے سال آپ دنیا سے رخصت ہوئے اور دوبارہ رمضان المبارک آپ کی زندگی میں نہ آسکا۔ آپ کے وصال کی تاریخ ۸ یا ۹ ربیع الآخر ۵۶۱ھ ہے۔ بروز شنبہ نماز عشا کے بعد یہ واقعہ پیش آیا — ایک روایت کی رو سے تاریخ وفات اربع الآخر تھی بعض ۱۳ اور، تاریخ بھی بتاتے ہیں لیکن راجح قول یہی ہے کہ ۹ ربیع الآخر کو آپ سدھائے۔ قول اول کے مطابق آپ کی عمر نوے سال سات ماہ نو دن کی ہوتی ہے اور دوسرے قول کے بموجب ۸۹ سال ۷ ماہ نو دن۔

ہندوستان میں آپ کا عرس اربع الآخر کو اور بعض ۷ کو اس ماہ میں کرتے ہیں۔ بغداد میں ۷ اربع الآخر کو عرس ہوتا ہے۔ یہ احقر حضرت کا عرس ۹ ربیع الآخر کی شب میں کرتا ہے کیونکہ زیادہ صحیح تاریخ یہی ہے۔

روایات میں آیا ہے کہ وصال کے وقت بہت سے مشائخ موجود تھے۔ اس موقع پر آپ کے صاحبزادے شیخ عبدالوہاب نے وصیت کی درخواست کی، غوث الثقلین نے ارشاد فرمایا علیکم بتقوی اللہ و طاعتہ اللہ سے ڈرو اور اس کی اطاعت کرو، نیز آپ نے فرمایا ولا تخف احداً ولا تخرج کسی سے نہ ڈرو نہ کسی سے امید رکھو۔ آپ نے فرمایا کل الحوائج الی اللہ والطلبو اللہ۔ تمام ضرورتوں کو خدا کے سپرد کرو اور جو کچھ طلب کرنا ہے اسی سے کرو۔ ولا استؤ باحد الا اللہ۔ اللہ تعالیٰ کے سوائے کسی پر بھروسہ نہ کرو۔ نخذ التوجید اتوجید اجماع الملک، توحید سے رابطہ پیدا کرو اور اس پر سب متفق ہے — اس وصیت کے بعد آپ نے ارشاد فرمایا اپنی اولاد سے اٹھو، جگہ دو اور ان کا احترام کرو رحمت خداوندی کا مینہ برس رہا ہے جگہ کھلی رکھو۔ بار بار آپ علیکم السلام ورحمۃ اللہ فرماتے تھے۔ ایک رات کو آپ کی زبان پر یہ کلمات بار بار آتے تھے افا لایابی شہی ولا یمنک الموت مجھے کسی چیز کی

ہر دماغ اور زمین ملک الموت سے خوف زدہ ہوں۔

غوث الثقلینؒ کا مزار عالیہ مدرسہ باب الانخ میں واقع ہے اور یہ مدرسہ شہر بغداد میں ہے۔ شیخ ابو سعید کو آپ نے تبرکات خود مرحمت فرمائے تھے۔ اللہ تعالیٰ جس طرح زندگی میں آپ کو کمالات و تصرفات سے نوازا تھا اسی طرح وفات کے بعد آپ کے مزار کو بھی مرجع فیوض و برکات بنا دیا۔ چنانچہ امام عبداللہ یافعیؒ کا بیان ہے کہ بغداد میں اگر کوئی صاحب حال آئے اور غوث الاعظمؒ محبوب سبحانی کی خدمت میں حاضر باش نہ ہو تو قدرت اس کی باطنی استعداد سلب کر لیتی ہے۔

شیخ عبدالوہاب اور شیخ عبدالرزاق سے روایت ہے کہ ایک دن ہمارے پدربزرگوار مدرسہ باب الانخ میں تشریف فرما تھے اور دودھ پی رہے تھے، دودھ پیتے پیتے آپ نے ہاتھ کھینچ لیا اور بہت دیر تک غائب رہے پھر تشریف لائے اور فرمایا کہ میرے قلب پر علم لدنی کے ستر دروازے کھول دیے گئے ہیں ان کی وسعت آسمان اور زمین کے برابر ہے ایک دن آپ نے فرمایا، مشرق و مغرب بحر و بر اور دشت و جبل نے میری عظمت کا لوہا مانا ہے اور ایک بھی ولی ایسا نہیں جس نے میرا مقام نہ تسلیم نہ کیا ہو۔

شیخ عمر بنانہ نے فرمایا ہے کہ غوث الثقلینؒ کا ارشاد ہے کہ پریشانی کے عالم میں جو کوئی مجھ سے استداد طلب کرتا ہے میں اس کی پریشانی دور کر دیتا ہوں اور جو سختی کے موقع پر مجھے پکارتا ہے میں اسے نجات دیتا ہوں۔

شیخ ابو عمر و صدیقی اور شیخ ابو محمد عبدالحقؒ نے فرمایا کہ ایک دفعہ بروز یک شنبہ ۳ صفر کو ہم حضرت کی خدمت اقدس میں حاضر ہوئے تھے۔ پس حضرت نے وضو کا اہتمام کیا اور دو رکعت نماز ادا کی جب نماز سے فراغت پائی تو آپ نے ایک حیدری نعرہ بلند کیا، چوبی نعلین جو آپ پہنے ہوئے تھے ان میں سے آپ نے ایک نعل مبارک آپ نے ہوا میں پھینکی جو آن واحد میں نظر سے غائب ہو گئی پھر دوسری بھی پھینکی اور وہ بھی آنکھوں سے اوجھل ہو گئی کسی کو یہ جو صلہ نہ ہو کہ وہ آپ سے اس کے باسے میں کوئی سوال کرے ۲۳ دن کے بعد ایسا سے ایک قافلہ آیا اس نے کہا غوث الثقلینؒ کی خدمت اقدس میں نذر پیش کرنے کا ارادہ ہے۔ آپ نے فرمایا کہ ان سے ایک من ریشم، ریشمی کپڑے اور سونا قبول کر لو پھر ان لوگوں نے آپ کی نعلین بھی پیش کیں حضرت نے دریافت کیا کہ تم کو یہ نعلین کس مقام پر ملیں انہوں نے عرض کیا کہ بروز شنبہ ۳ صفر کو ہم راستے میں تھے ناگہاں ڈاکوؤں نے ہم پر تلغار کر دی۔ قافلہ میں لوٹ مار بھی شروع کر دی انہوں نے بعض کو قتل کیا اور بعض کا مال و اسباب لے کر چلتے بنے کسی دادی میں پہنچ کر تقسیم مال کی غرض سے وہ اترے ہم نے دل میں سوچا کہ اس وقت ہمیں غوث الثقلینؒ سے رجوع کرنا چاہیے چنانچہ فوراً ہم نے آپ کی نذر بانی کچھ دیر نہ گزری تھی کہ ہم نے فلک سگنا نعرے سے جن کی ہیبت سے تمام دادی گونج اٹھی پھر ہم نے دیکھا کہ دو ڈاکو جن کے ہوش اڑے ہوئے ہماری طرف بڑھے ہم نے خیال کیا کہ کہیں ایسا نہ ہو کہ یہ دوسرا گروہ ہمیں لوٹنے کے لئے آرہا ہے۔ ہم نے آپس یہ فیصلہ کیا کہ آؤ سب مال اکٹھا کریں اور غور کریں کہ ہم پر کیا آفاؤ آنے کو ہے ہم نے دیکھا کہ ان کے دوسرے سردار مرے پڑے ہیں اور یہ دونوں نعلین پانی میں بھینگی ہوئی ان

کے پاس کھی ہوئی ہیں انہوں نے ہمارا سارا مال واپس کر دیا اور زبان سے یہ کہا کہ یہ کوئی بڑا سنگین واقعہ ہے۔

روایات میں آیا ہے کہ ایک شخص نے غوث الثقلین کی خدمت اقدس میں حاضری دی اور عرض کیا کہ میری بیوی کو مرگی کا عارضہ ہے بہت سے علاج کرائے لیکن اسے صحت نہیں ہوئی حضرت نے فرمایا، اگر اس کے بعد دورا پڑے تو اپنی بیوی کے کان میں یہ کہدینا، اے حانس! شیخ عبدالقادر بغدادی میں قیام پذیر ہیں اور فرماتے ہیں کہ اگر تو باز نہیں آئے گا تو وہ تجھے ہلاک کر ڈالیں گے۔ وہ شخص کہتا ہے کہ میں نے غوث الثقلین کی ہدایت کے بموجب عمل کیا پھر میری بیوی کو کبھی دورا نہیں ہوا۔ امام عبداللہ یافعی کا بیان ہے کہ اس واقعہ کے بعد پھر بغداد میں کسی کو مرگی کا عارضہ لاحق نہیں ہوا۔ آپ کے وصال کے بعد لوگ اس بیماری میں ضرور مبتلا ہوئے۔ ایک روز ایک پیر الہ غوث الاعظم کی خدمت میں اپنے لڑکے کو لئے ہوئے حاضر ہوئی اور عرض کیا کہ میرے لڑکے کو حضرت سے کمال محبت اور عقیدت ہے میں اسے آپ کی خدمت میں سوپتی ہوں اور اسے آپ کے لئے وقف کرتی ہوں۔ غوث الاعظم نے خدا و رسول کے لئے اس لڑکے کو قبول کر لیا اور اسے مجاہدہ و ریاضت کی تعلیم دی تاکہ اس کی روحانیت بیدار ہو جائے (کچھ دنوں بعد وہ بڑھی عورت اپنے بیٹے سے ملنے کے لئے بارگاہ غوثیت میں حاضر ہوئی، اس نے دیکھا کہ جو کی روٹی کھا رہا ہے اور اس کا رنگ پیلا پڑ گیا ہے کم خوابی اور بیداری کی وجہ سے اس کا جسم آناٹا گل گیا ہے کہ دبلا پتلا نظر آتا ہے۔ یہ نقشہ دیکھا تو وہ حضرت کی خدمت میں پہنچی وہاں اس نے ایک پلیٹ میں مرغ کی ہڈیاں رکھی دیکھیں جس کے معنی یہ تھے کہ وہ ابھی ابھی طعام سے فلع ہوئے ہیں، پیر نے بھنجا کر کہا، حضور! آپ مرغ اڑائیں اور میرا بیٹا جو کی روٹی حضرت نے ہڈیوں پر اپنا ہاتھ رکھ کر فرمایا۔ قومی باذن الذی یحیی العظام وہی س میم۔ اس ذات کے حکم سے اٹھ کھڑی ہو جو گلی سڑی ہڈیوں میں جان ڈالتا ہے۔ خدا کی شان! وہ مرغ کھڑا ہو گیا اور اس نے اولن بھی دی۔ غوث الاعظم نے فرمایا جب تیرا بیٹا اس قابل ہو جائے گا تو جو چاہے گی وہی کچھ کھائے گا۔

منحی نہ ہے کہ غوث الثقلین کا تمام اور مرتبہ اتنا بلند ہے کہ احاطہ تقریر و تحریر میں نہیں آسکتا۔ مجھ عاجز اور ورماندہ ہی پر کیا موقوف ہے، وہ ہزاروں تذکرہ نویس جنہوں نے اس موضوع پر قلم اٹھایا ہے وہ بھی حق مضمون ادا کرنے پر قادر نہیں ہیں۔ آپ کے کمالات کے بائے میں جو کچھ میں نے سپرد قلم کیا ہے وہ عشر عشیر تو کیا یہ تو ہزاروں حصے سے بھی کم ہے۔ آپ کے مجدد شرف کے سلسلے میں یہ بات کافی ہے کہ آپ محبوبین الہی کی جماعت کے سردار ہیں۔ شیخ جمال العارفين ابو محمد بن عبداللہ بصری سے روایت ہے کہ ایک دن حضرت خضر علیہ السلام سے میری ملاقات ہوئی میں نے ان سے درخواست کی کہ اولیائے کرم سے متعلق کوئی عجیب و غریب داستان بیان کیجئے جو آپ کی چشم دید ہو۔ فرمایا کہ ایک دفعہ میں بحر محیط سے گزر رہا تھا وہاں کسی آدمی کا گزرہ تھا میں نے دیکھا کہ ایک شخص کہیں اڑے ہوئے بیٹا ہے میرے دل میں یہ خیال گزرا کہ شخص ہونہ ہو ولی ہو گا میں نے اس سے کہا کہ اٹھیے اور خدا کی بندگی کیجئے۔ اس شخص نے اٹھ کر مجھ سے کہا، اے ابو العباس! جاؤ اور اپنے دل کو خدا کی یاد میں مشغول رکھو، میں نے اس سے پوچھا کہ آپ نے مجھے کیسے شناخت

کیا؟ اس شخص نے کہا، آپ خضر میں کہ نہیں؟ لیکن یہ فرمائیے کہ میں کون ہوں؟ میں نے اپنے خدا سے عرض کیا، میں اولیاء اللہ کا نقیب اور پیغمبر ہوں اور پھر بھی مجھے یہ نہیں معلوم کہ یہ شخص کون ہے؟ ندا آئی کہ اے ابوالعباس! بے شک تو اولیاء اللہ کا نقیب ہے مگر ان اولیاء اللہ تک تیری رسائی ہے جو مجھ سے محبت کرتے ہیں لیکن یہ شخص اس گروہ سے تعلق رکھتا ہے جنہیں میں دوست رکھتا ہوں۔ اس شخص نے میری جانب رخ کیا اور کہا، ابوالعباس! سنا، میں نے اثبات میں جواب دیا اور ساتھ ہی اپنے حق میں دعا کی درخواست، اس شخص نے کہا میں خود آپ سے دعا کا خواہاں ہوں، میں نے کہا کہ میں اس قابل کہاں کہ آپ کے حق میں دعا کر سکوں۔ میں تو مستدر ہوں۔ اس شخص نے یہ دعا کی: -- وَفَلَکَ اللّٰهُ نَصِیْبٌ مِنْہُ۔ اللّٰهُ تَعَالٰی تیرے نصیب میں جو کچھ لکھا ہے، اس میں اضافہ کرے۔ میں نے کہا، اس میں کچھ اور اضافہ کیجئے، لیکن کیا دیکھتا ہوں کہ وہ شخص میری نگاہوں سے اوجھل ہو گیا حالانکہ کوئی ولی میری نظر سے اوجھل نہیں ہو سکتا۔ میں کچھ اور آگے بڑھا تو ریت کے ایک ٹیلے پر میں نے فوراً دیکھا جس سے نگاہیں خیرہ ہوئی جاتی تھیں، میں نے دیکھا کہ وہاں ایک عورت نیا کبل اڑھے ہوئے سو رہی ہے اس کا کبل بھی پہلے دیکھے ہوئے مرد کے کبل سے ملتا جلتا تھا۔ میں نے چاہا کہ اس کے پاؤں چھو کر اسے بیدار کروں غیب سے آواز آئی ادب ملحوظ خاطر رکھو جنہیں ہم دوست رکھتے ہیں ان کا لحاظ رکھو۔ تھوڑی دیر میں نے انتظار کیا اتنے میں اس کی آنکھ کھلی اور اس نے کہا الحمد للہ الذی احیاتی بعد ما ماتنی والیہ النشور والحمد للہ الذی انسی وادحسنى عن خلقه اخاص تعریف ہے اللہ کے لئے جس نے مجھے موت کے بعد حیات بخشی اور اسی کی طرف لوٹنا ہے اور خاص تعریف ہے اس ذات کے لئے جس نے مجھے خلق سے بے گناہ کر دیا ہے انس و وحشت کے درجے میں، پھر اس عورت نے مجھ سے کہا، اے ابوالعباس! اگر روکنے سے پہلے آپ ادب آداب سے رہتے تو بہتر ہی ہوتا، میں نے کہا، سچ بتانا آپ اس شخص کی بیوی تو نہیں ہیں، آپ ٹھیک سمجھے ہیں۔ یہاں ابدال میں سے ایک خاتون کی رحلت ہو گئی تھی۔ خدا نے مجھے یہاں اس کی تمہیز و تکفین کے لئے بھیجا تھا جب اسے آسمان کی طرف اٹھایا گیا اور میں فانی ہو گئی۔ میں نے کہا دعا کیجئے، اس خاتون نے کہا اے ابوالعباس! میں خود آپ سے دعا کی طالب ہوں۔ میں نے کہا، مجھے مستدر سمجھئے اس عورت نے دعا کی وَفَلَکَ اللّٰهُ نَصِیْبٌ مِنْہُ اللّٰهُ تَعَالٰی نے تیرے نصیب میں جو کچھ لکھا ہے اس میں اضافہ کرے، میں نے مزید دعا کی درخواست کی، اس خاتون نے کہا اگر میں نظر سے اوجھل ہو جاؤں تو برا بھلا نہ کہنا، یہ کہا اور نظر سے غائب ہو گئی۔

راوی جمال العارفين شیخ ابو محمد بن عبداللہ بصری، کا بیان ہے کہ میں نے حضرت خضر علیہ السلام سے دریافت کیا، آیا اس قسم کے محبوبین الہی کے بھی سردار ہوتے ہیں یہ فرمایا کہ یقیناً، پھر میں نے پوچھا کہ ہمارے زمانے میں کن سردار ہے، جواب میں ارشاد فرمایا، شیخ عبدالقادر جیلانی۔ اس مضمون سے تعلق فقیر نے یہ شعر کہا ہے۔

عاشق یار خویش جملہ جہاں اے خوش آنکس کہ یار عاشق دوست

اپنے محبوب سے تمام جہاں کو عشق ہے۔ وہ شخص کتنا خوش نصیب ہے کہ خود محبوب جس پر عاشق ہو۔

صاحب فتوحات قسطنطنیہ کہ مفردان ایک ایسا گروہ ہے جو دائرہ قطب سے باہر ہے اور حضرت خضر علیہ السلام کا شمار اسی گروہ میں ہے۔ آنحضرت صلی اللہ علیہ وسلم کا تعلق بعثت سے قبل اسی گروہ سے تھا۔

غوث الثقلین کے یہ کمالات و فضائل جو احاطہ بیان میں آئے ہیں ان کی نسبت ہزاروں سے ایک کی بھی نہیں۔ حضرت مولانا عبدالرحمن جامی نے امام عبداللہ یافعی کی کتاب کے حوالے سے نعمات الانس میں تحریر کیا ہے کہ غوث الاعظم کے محاسن و کمالات احاطہ تحریر میں نہیں آسکتے۔ ائمہ کرام سے مجھے اس حقیقت کا علم ہوا ہے کہ آپ کی کرامات بجز تو اتر ہم تک پہنچی ہیں اور یہ ثابت ہو گیا ہے کہ آپ سے جن کرامات کی نسبت ہے وہ کسی اور شیخ سے منسوب نہیں کی جا سکتیں۔ آپ کی حیات میں اور آپ کے وصال کے بعد جو کرامات آپ سے ظہور میں آئیں ان کے لئے ایک دفتر درکار ہے اس لئے اختصار کے ساتھ صرف اتنا لکھ دینا کافی ہے کہ آپ سے جو کرامات ظہور میں آئی ہیں وہ نبی کریم علیہ الصلوٰۃ والسلام کے معجزات کا پرتو ہیں۔ مولانا عبدالرحمن جامی لکھتے ہیں:-

از ولی خاتمے کہ مسموع است  
معجزہ آل نبی متنوع است

پہلی رات کو جب اس سراپا تحفیر فقیر اور ایک اونے ترین مرید نے غوث الاعظم کا تذکرہ پسرد تحریر کرنا شروع کیا تو فی الحقیقت کچھ ایسا محسوس کیا کہ میں حضرت موسیٰ کاظم اور حضرت شیخ عبدالقادر جیلانی کے مزارات کا طواف کر رہا ہوں یوں کہنا چاہئے کہ اس کا رنایاں کے صدقے میں یہ شرف اس احقر کو حاصل ہوا۔ اس سے مجھے یقین ہو گیا اور میرے دل کو خوشی ہوئی کہ انشاء اللہ میری یہ کوشش مشکور ہوگی۔ میں نے خدا کا لاکھ لاکھ شکر یہ ادا کیا۔

## حضرت شیخ سیف الدین عبدالوہاب

غوث الثقلین شیخ محی الدین عبدالقادر جیلانی کے دس صاحبزادوں میں سب سے بڑے آپ ہی تھے ظاہری و باطنی علوم کی تحصیل اپنے والد ماجد سے کی۔ جملہ علوم پر آپ کو دسترس حاصل تھی۔ غوث الثقلین کے وصال کے بعد مدرسہ میں وعظ و تلقین آپ ہی فرمایا کرتے تھے۔ مخلوق آپ کے فضل و کمال سے کسب فیض کرتی تھی۔

آپ سے منقول ہے کہ ایک دفعہ میں بلا عجم میں مصروف سیاحت تھا جب تمام علوم سے فراغت کے بعد میں بغداد واپس آیا تو میں نے اپنے والد محترم سے وعظ کی اجازت طلب کی۔ آپ نے بخوشی اجازت دے دی۔ میں نے منبر پر اپنے علوم کی روشنی میں عالمانہ و فاضلانہ تقریر کی لیکن اس تقریر کا کسی کے دل پر کوئی اثر نہیں ہوا اور نہ کسی کا دل لسیجا کسی کی آنکھوں سے



انسو تک بھی نہیں بہے۔ حاضرین نے قبلہ والد ماجد سے بھی درخواست کی کہ وہ بھی اپنے وعظ سے مستفیض فرمائیں، میں منبر سے نیچے اتر آیا اور والد صاحب اس پر تمکین ہوئے۔ آپ نے ارشاد فرمایا، شہادت صبر کی ایک ساعت ہے یہی ایک فقرہ آپ کی زبان پر آیا تھا کہ اہل مجلس پر رقت طاری ہوگئی۔ میں نے اپنے والد صاحب قبلہ سے اس کا سبب دریافت کیا تو آپ نے فرمایا تو اپنے نفس سے مخاطب تھا اور میرا خطاب غیر سے تھا۔

شیخ سیف الدین کی پیدائش ماہ شعبان ۱۳۸۵ھ میں ہوئی اور آپ کا وصال ۲۵ شوال ۱۳۸۶ھ میں ہوا آپ بھی بغداد شریف میں ابدی عیند سوئے ہوئے ہیں۔ آپ کے دو صاحبزادے تھے شیخ ابو المنصور عبدالسلام اور شیخ ابو الفتح سلیمان۔ آپ کا علم آپ کے عمل سے ہم آہنگ تھا۔

## شیخ شرف الدین عینیؒ

ابو عبد الرحمن کنیت ہے آپ بھی غوث الاعظم کے صاحبزادوں میں سے ہیں آپ نے اپنے والد ماجد سے علوم کی تحصیل کی ہے۔ فراغت کے بعد حدیث و فقہ کا درس اور خلق خدا کو وعظ و تلقین کا سلسلہ شروع کیا آپ کی ایک تصنیف جو اہل الاسرار ہے جس میں علم تصوف کے حقائق و معارف کا بیان ہے۔ غوث الاعظم نے اپنی کتاب فتوح الغیب آپ ہی کے لئے تصنیف کی تھی آپ نے ۱۳۸۵ھ میں بمقام مصر رحلت کی۔

## شیخ شمس الدین عبدالعزیزؒ

ابوبکر کنیت ہے آپ بھی غوث الاعظم کے صاحبزادوں میں سے ہیں آپ نے بھی علوم ظاہری و باطنی کی تکمیل اپنے والد ماجد سے کی تھی آپ نے غوث الثقلین سے بہت کچھ فیوض و برکات حاصل کئے تھے۔ آپ نجار کی جانب ہجرت کر گئے تھے اور وہیں مستقل قیام اختیار کر لیا تھا۔

## حضرت شیخ تاج الدین ابوبکر عبدالرزاقؒ

کنیت عبدالرحمن اور ابو القرح ہے۔ آپ کا شمار بھی غوث الثقلین کے صاحبزادوں میں ہوتا ہے۔ اپنے والد ماجد سے علوم کی تحصیل کی تھی۔ عراق میں منصب افتا پر بھی آپ فائز رہے ہیں۔ آپ کو علوم و فنون پر بڑی قدرت اور عبور حاصل تھا، غوث الثقلین کے طعوظات پر جو رسالہ بلاء الخاطر مشتمل ہے وہ آپ ہی کی کدو کاوش کا نتیجہ ہے۔ اس رسالے میں تحریر ہے کہ غوث الاعظم کے ارشاد کے

موجب طامع کا دامن ہمیشہ غالی رہتا ہے جسے خود لفظ طمع کے غیر منقوہ حروف سے ظاہر ہے ۶

طمع راسہ حرف است و ہر سہ تہی

آپ کی آخری آرام گاہ بغداد میں ہے۔

## حضرت شیخ ابوالسحاق ابراہیم

آپ بھی غوث الثقلین کے صاحبزادوں میں شامل ہیں۔ آپ اپنے دور میں اولیاء و صلحا کے سرگروہ تھے آپ نے ظاہری و باطنی علوم کا اکتساب اپنے والد ماجد سے کیا تھا۔ انہی کے فیوض و برکات کے سرچشمے سے سیرانی حاصل کی تھی ہمہ وقت محویت و استغراق کا عالم رہتا تھا۔ زہد و تقویٰ میں بلند مقام حاصل تھا تیس سال تک آپ نے اس بلا کا مجاہد کیا کہ اپنا سرنک اونچا نہیں کیا۔ آپ ۲۸ھ میں متولد ہوئے تھے ۶ شوال کو ۳۸ھ میں آپ اللہ کو پیائے ہو گئے۔ آپ اپنے والد محترم غوث الثقلین کے مزار سے متصل سوئے ہوئے ہیں۔

آپ سے روایت ہے کہ ایک دفعہ جمعہ کی نماز کے لئے غوث الثقلین نے باہر قدم رنج فرمایا۔ میں اپنے دو بھائیوں سمیت والد ماجد کے ہمراہ تھا میں نے دیکھا کہ بادشاہ کے لئے تین بار شراب کے بنائی گئی اس کی بدبو سے دماغ چٹا جا رہا تھا سپاہی بھی ساتھ تھے حضرت نے انہیں ٹھہرنے کا حکم دیا جس کی انہوں نے تعمیل کی پھر جانوروں کو ایڑ لگائی اور انہیں تیزی کے ساتھ ہانکنے لگے آپ نے پھر فرمایا آگے نہ بڑھو بلکہ یہیں رک جاؤ ان سب نے فریاد کی اور ٹھیک اسی جگہ ٹھہر گئے جہاں ٹھہرنے کا انہیں حکم دیا گیا تھا۔ ہر چند سپاہی جانوروں کو ہانکتے تھے لیکن وہ ٹس سے مس نہیں ہوتے تھے۔ اس اثنا میں سپاہیوں کے پیٹ میں درد قویج کی شکایت ہوئی اور زمین پر لوٹتے پڑتے اور تڑپنے لگے سب نے توبہ کی اور آہ و فریاد شروع کی۔ درد رک گیا شراب سر کے میں تبدیل ہو گئی آپ مسجد میں تشریف لے گئے۔ یہ خبر بادشاہ کے گوش گزار ہوئی تو حضرت کی خدمت میں حاضری دی اور ان تمام چیزوں سے توبہ کی جن کی حرمت کا شریعت نے قطعی فیصلہ صادر کر دیا ہے۔

روایات میں آیا ہے کہ شیخ عبدالرزاق نے اپنے والد ماجد کی خدمت میں رجال الغیب کو پرواز میں مصروف پایا تو ان پر غوث طاری ہو گیا۔ غوث الاعظم نے فرمایا، ڈرنے کی کوئی بات نہیں ہے یہ رجال الغیب ہیں اور تیرا تعلق بھی انہی سے ہے۔ آپ کے پانچ صاحبزادے تھے شیخ ابوصالح نصر شیخ ابوالعاسم عبدالرحیم، شیخ ابو محمد اسماعیل، شیخ ابوالحسن فضل اللہ اور شیخ جمال اللہ آخر الذکر میں غوث الاعظم کی ہور مارتی تھی۔ ان سب نے اپنے عم محترم شیخ عبدالوہاب کی خدمت میں ظاہری و باطنی علوم کی تحصیل کی۔ یہ سب کے سب اپنے زمانے میں کامل و اکمل شیوخ ہوئے ہیں۔

## حضرت شیخ ابوالفضل محمد

آپ بھی غوث الاعظم کے صاحبزادے ہیں۔ ظاہری و باطنی علوم کی تکمیل اپنے والد ماجد سے کی اور درجہ کمال تک پہنچے آپ کا وصال بغداد میں ۲۵ ذی قعدہ ۶۰۰ھ کو ہوا۔

## حضرت شیخ ابو عبد الرحمن عبداللہ

آپ بھی غوث الاعظم کے صاحبزادے ہوتے ہیں آپ نے ظاہری و باطنی علوم کی تکمیل اپنے والد ماجد کی خدمت میں کی آپ اپنے دور میں محدث بھی تھے اور فقہ بھی آپ نے ۲۷ ماہ صفر ۵۸۰ھ میں حلت فرمائی۔ بغداد شریف میں آپ کی ابدی خواب گاہ ہے آپ کے دو صاحبزادے ہوئے شیخ ابو محمد عبدالرحمن اور دوسرے شیخ ابو محمد عبدالقادر، آپ کی کنیت اور نام اپنے جد ماجد سے ملتا جلتا تھا تمام علوم اپنے والد ماجد اور علم محترم شیخ عبدالرزاق سے حاصل کئے۔ آپ اپنے عہد میں کامل و اکمل شیخ گزرے ہیں۔

## حضرت شیخ ابو زکریا یحییٰ

آپ غوث الاعظم کے صاحبزادوں میں سے ہیں علم فقہ اور علم حدیث میں اپنے والد ماجد سے کسب فیض کیا اپنے وقت کے کامل و فاضل شیخ گزرے ہیں آپ ۶ ربیع الاول ۵۸۰ھ میں پیدا ہوئے تھے۔ وصال شعبان ۶۰۰ھ کو ہوا۔ آپ کی خواب گاہ بغداد شریف میں اپنے برادر بزرگ شیخ عبدالوہاب کے مزار عالیہ سے متصل ہے۔

## حضرت شیخ ابوالنصر موسیٰ

غوث الاعظم شیخ محی الدین عبدالقادر جیلانی کے سب سے آخری اور نظر ہیں۔ آپ نے بھی اپنے والد ماجد سے علوم کی تحصیل کی ریضہ و محدث اور عارف کامل و ریش گزرے ہیں۔ ربیع الاول کے اواخر میں ۵۳۹ھ کو متولد ہوئے تھے۔ آپ نے دمشق میں مستقل سکونت اختیار کر لی تھی وہیں جمادی الآخر کی پہلی تاریخ کو ۶۰۰ھ میں آپ نے وفات پائی۔ آپ کا مزار بھی دمشق میں ہے۔ بلا واسطہ اور بالواسطہ غوث الاعظم کے مریدین کی تعداد ان گنت ہے بالخصوص ہندوستان کے اطراف میں اکثر مشائخ اس سلسلہ عالیہ سے تعلق رکھتے ہیں۔ کفار و مشرکین کو بھی آپ سے عقیدت رہی ہے چنانچہ بالعموم شب جمعہ کو مسلم اور غیر مسلم سب آپ کی یاد میں تقریباً نذر و فاتحہ مناتے ہیں۔

## حضرت شیخ علی بن ہبیبؒ

آپ کا شمار بطلح کے اولیائے کرام اور مشائخ کبار میں ہوتا ہے۔ تاج العارفین شیخ ابو الوفا سے آپ کو شرف بیعت حاصل ہے۔ انہیں شیخ ابو محمد شینکی اور شیخ ابو بکر بن مراد سے نسبت اور باطنی رابطہ حاصل ہے۔ غوث الاعظم کی خدمت بابرکت میں حاضر باش رہتے اور ان کی صحبت سے فیض یاب ہوتے۔ جس وقت غوث الثقلین نے قدمی ہذا علی ساقیہ کل وحی اللہ (میرا یہ قدم ہر ولی اللہ کی گردن پر ہے) کے الفاظ ارشاد فرمائے تھے تو پہلا شیخ جس نے منبر کے قریب جا کر حضرت کا قدم اپنی مبارک گردن پر رکھا اور آپ کے دامن میں یہ شرف حاصل کیا تو وہ آپ ہی کی ذات تھی۔

روایات میں آیا ہے کہ ایک دن غوث الاعظم وعظ فرما رہے تھے، شیخ علی ہبیبیؒ آپ کے قریب بیٹھے تھے کہ ان کی انگلی لگ گئی۔ غوث الاعظم نے اہل مجلس سے کہا کہ چپ ہو جاؤ آپ خود بھی منبر سے نیچے اتر گئے اور شیخ کے سامنے با ادب ایستاد ہو گئے پوری توجہ سے شیخ کو دیکھتے رہے۔ جب شیخ نے انہیں کھولیں تو غوث الاعظم نے دریافت کیا کہ آیا رسول کریم علیہ الصلوٰۃ والتسلیم کو آپ نے خواب میں دیکھا، انہوں نے اثبات میں جواب دیا، آپ نے فرمایا میں آنحضرت صلی اللہ علیہ وسلم کے احترام کے لئے کھڑا ہو گیا تھا، آپ نے شیخ سے پوچھا کہ آنحضرت صلی اللہ علیہ وسلم نے کن کن باتوں کی تلقین فرمائی، انہوں نے کہا، اس بات پر زور دیا ہے کہ میں آپ کی صحبت میں رہوں۔

بعد ازاں شیخ علی ہبیبیؒ سے بعض اشخاص نے یہ پوچھا کہ غوث الثقلین کے اس ارشاد کا کیا منشا ہے کہ

من از برائے آل با ادب ایستادہ بودم

جواب میں ارشاد فرمایا کہ میں جو کچھ خواب میں دیکھ رہا تھا غوث الاعظم اس کا مشاہدہ بیداری کے عالم میں فرما رہے تھے (تسلیم کے لئے غوث الاعظم کا کھڑا ہونا اس لئے تھا کہ آپ بیداری میں حضور علیہ الصلوٰۃ والتسلیم کی زیارت سے مشرف ہوئے تھے)۔ غوث الاعظم شیخ کی تعریف و توصیف کرتے اور یہ فرمایا کرتے تھے کہ عالم غیب و شہود جو اولیا، اللہ میرے پاس آئیں گے۔ ان کی حیثیت میرے جہانوں کی ہے لیکن میں شیخ علی ہبیبیؒ کا ہمان ہوں۔ جب شیخ اپنے مقام وزیران سے غوث الاعظم کی بارگاہ میں حاضری کا قصد کرتے تو اپنے مریدوں کو غسل کی تلقین فرماتے، آپ اپنے مریدوں سے فرمایا کرتے تھے کہ حضرت کی خدمت میں مؤدب رہا کرو اور یہ سوچ سجدہ کی زیارت کا قصد کیا کرو کہ ہم ایسے شیخ کی بارگاہ میں حاضری سے ہیں جس کی چاکری پر مشائخ کوناز ہے۔ جب شیخ غوث الاعظم کی خدمت میں پہنچتے تو آپ فرماتے کہ تم تو خود عراق کے مشائخ کبار میں سے ہو تم کیوں یہاں آنے کی زحمت گوارا کرتے ہو شیخ علی ہبیبیؒ عرض کرتے، شہنشاہ عراق تو آپ ہیں، ہم آپ کی زیارت کے لئے کیسے نہ

نہ حاضر ہوں آپ کی سرپرستی میں ہمارے لئے امان ہے اور ہمارا قلب مطمئن ہو جاتا ہے۔ غوث الاعظم ارشاد فرماتے تھے اسے لئے کوئی خدمت نہیں ہے۔

منقول ہے کہ ایک روز آپ نہر کے پاس سے گزرے آپ نے دیکھا کہ وہاں کے باشندے ایک میت کے سر ہانے کھڑے ہوئے آپس میں تکرار کر رہے ہیں شیخ علی ہتیبی نے میت سے خطاب کیا۔ اے اللہ کے بندے! یہ فرمانا تھا کہ اس میں جان پڑ گئی اور اس نے آنکھیں کھول دیں، نیز یہ کہا کہ مجھے فلاں بن فلاں نے تیرے تیغ کیا ہے، حاضرین نے خود یہ ماجرا چشم خود دیکھا۔ اس کرامت کے بعد پھر اس شخص پر موت طاری ہو گئی۔

شیخ علی ہتیبی کی کرامت میں مرقوم ہے کہ اگر کسی پر شیر حملہ کرنا اور اس کے سامنے آپ کا نام لے لیا جاتا تو شیر اٹلے پاؤں لوٹ جاتا۔

آپ کا ۶۷ھ میں وصال ہوا اور آپ نے ۱۲۰ سال کی عمر پائی ہے۔ مزار مبارک وزیران میں ہے۔

## حضرت شیخ ابو عمر حسینیؒ

آپ کا اسم شریف عثمان ہے اور آپ غوث الاعظم کے مریدین میں سے تھے۔ آپ کا بیان ہے کہ ابتدا میں یہ صورت پیش آئی کہ ایک شب میں بستر پر لیٹا ہوا آسمان کی جانب دیکھ رہا تھا کہ مجھے پانچ کبوتر اڑتے ہوئے دکھائی دیے ایک کی زبان پر تھا۔ سبحان من عند خزائن کل شیء وما ننزلہ الا بقدر معلومہ (پاک ہے وہ ذات جس کے پاس ہر شے کے خزانے ہیں اور ہم جو کچھ نازل کرتے ہیں جانے پہچانے اندازے کے مطابق نازل کرتے ہیں)۔ دوسرے کا اور وہ تھا۔ سبحان من اعطی کل شیء خلقہ ثم ہدیٰ (پاک ہے وہ ذات جس نے ہر چیز کو اپنی بخشش سے نوازا، اس کی تخلیق کی پھر اس کی ہدایت کی) تیسرے کبوتر کی زبان پر یہ کلمہ تھا سبحان من بعث الانبیاء حجتہ علی خلقہ وفضل علیہم محمدآ (پاک ہے وہ ذات جس نے انبیاء علیہم السلام کو اپنی مخلوق کے لئے حجت بنا کر بھیجا اور ان پر حضرت محمد علیہ الصلوٰۃ والتسلیم کو فضیلت دی) چوتھے کی زبان پر تھا کل ما فی الدنیا باطل الا ما کان اللہ ورسولہ (دنیا میں جو کچھ ہے باطل ہے سوائے اس کے جو کچھ اللہ اور اس کے رسول کے لئے ہے) پانچواں کبوتر یہ پڑھتا جاتا تھا۔ یا اھل الغفلۃ عن مولاکم قوموا الی ما بکمہ رب کریم یدعی الی الخیر وینصی الذنوب العظیمہ (اے وہ لوگو! جو اپنے مولا سے غافل ہو اپنے رب کریم کی اطاعت کے لئے آگاہ ہو جاؤ وہ اپنے بندوں کو بہت کچھ عطا کرتا ہے اور بڑے بڑے گناہ معاف کر دیتا ہے)۔ میں نے یہ کلمات سنے تو میرے دل میں اڑ گئے جب میں اپنے آپ سے آیا تو دنیا و ما فیہا کی محبت میرے دل سے نکل چکی تھی، پوچھی تو میں نے اپنے مولا سے

یہ عہد کیا کہ خدایا مجھے کسی ایسی کامل سستی کی خدمت میں پہنچا دے جو سرچشمہ ہدایت ہو۔ میں نے سفر اختیار کیا لیکن منزل مقصود کی مجھے خبر نہ تھی۔ اثنائے راہ میں اچانک میری آنکھیں ایک مرعوب کن اور باہمیت شخصیت سے چار ہوئیں اس لئے کہا السلام علیک یا عثمان! میں نے سلام کا جواب دیا اور قسمیں دے کر پوچھا کہ آپ اپنے بارے میں کچھ بیان فرمائیں آپ کون ہیں اور آپ کو یہ کیسے پتہ چلا کہ میرا نام یہ ہے، اس بزرگ شخصیت نے جواب میں فرمایا کہ مجھے خبر کتنے ہیں، میں غوث الثقلین حضرت شیخ عبدالقادر کی خدمت میں حاضر تھا کہ آپ نے مجھے حکم دیا کہ جاؤ اور طرفین میں اس شخص کو ڈھونڈو آپ کے پاس ہفت سہاوات کی بلندیوں سے یہ پیغام آیا کہ مرحبا بک عبدی۔ اس شخص نے اپنے رب سے یہ پیمانہ باندھا ہے کہ وہ اپنے آپ کو اس کی خاطر کسی کامل بزرگ کے حوالے کرے۔ جاؤ اور اسے میرے پاس لے آؤ اسی لئے میں آپ کے پاس آیا ہوں۔ اے عثمان! آپ جلد از جلد غوث الثقلین کی خدمت میں پہنچیں اور ان کی قدم بوسی کا شرف حاصل کر و میں ابھی عازم بغداد بھی نہیں ہوا تھا کہ دفعۃً میں نے اپنے آپ کو بغداد کی سرزمین میں پایا حضرت خضر علیہ السلام نگاہوں سے اوجھل ہو چکے تھے میں خود غوث الثقلین کی بارگاہ غوثیت میں حاضر ہوا آپ نے مرحبا اہلاً وسہلاً فرمایا اور ارشاد کیا، اے عثمان! اللہ تعالیٰ تجھے عنقریب عبد الغنی بن ثقفی نام کا ایک عہدیت کشیش مرید مرحمت فرمائے گا اور وہ اس شان کا شیخ ہوگا کہ اولیاء اللہ میں اس کی قدر و منزلت کی جائے گی۔ اللہ تعالیٰ فرشتوں سے زیادہ اس پر نازاں ہوگا۔ بعد ازاں مجھے طاہرہ اور صافیہ رطابہ ایک قسم کی ٹوپی ہے جس سے میرے دل و دماغ تک اثرات پہنچے۔ میرے دل پر عالم ملکوت کے اسرار ہویا ہو گئے ہیں نے سنا ہے کہ دنیا اور مائیں میں جو مخلوق ہے وہ اپنی اپنی زبان میں رب العزت کی تسبیح کر دی ہے۔ قریب تھا کہ میرے دل و دماغ کی صلاحیتیں جواب دے جائیں اور میرا سینہ شق ہو جائے۔ غوث الثقلین نے اس عالم میں میرے سینے پر ہاتھ رکھا تو ہوش و ہوا اس درست ہو گئے۔ پھر کچھ مدت تک خلوت نشینی کا سلسلہ رہا۔ بخدا کوئی ایسا بھید نہ تھا ظاہراً یا باطناً جو میرے افشا کرنے سے قبل آپ نے آشکارا نہ کر دیا ہو آپ نے مجھے ان حالات و واقعات سے مطلع کیا جو تیس سال کے بعد وقوع میں آئے۔ آپ کے ہاتھ پر بیعت کرنے اور ابن ثقفی کی میرے ہاتھ پر توبہ کے مابین ۲۵ سال کی مدت ہوتی ہے اس عرصے کے حالات آپ نے منکشف فرما دیے تھے اور ابن ثقفی سے متعلق جو کچھ آپ نے ارشاد فرمایا تھا من و عن اسی کے مطابق ظہور پذیر ہوا۔

## حضرت شیخ ابوسعید قلیویؒ

آپ حسنی السب سید اور عراق کے بلند پایہ شیوخ میں سے تھے آپ کی کرامات مشہور ہیں۔ بلند مقام کے حامل تھے۔

غوث الثقلین کے دست اقدس سے خرقہ عقیدت واردت پہنا تھا۔ آپ کا قول ہے کہ شیخ محی الدین عبدالقادر جیلانی کا مقام اولیاء اللہ میں بلند ترین ہے۔

ایک دفعہ آپ بھارت کے لئے تشریف لے جاتے تھے پانی سے لبریز لوٹا کسی مرید کے ہاتھ میں تھا اتفاقاً لوٹا ہاتھ سے چھوٹا اور گر کر ٹوٹ پھوٹ گیا۔ حضرت نے ٹوٹے ہوئے ٹوٹے کو درست کر دیا، خود بخود پانی سے لبریز بھی ہو گیا اس سے آپ نے وضو فرمایا۔

آپ کا وصال ۱۲۵۷ھ میں ہوا۔ مزار مبارک قیلوہ میں ہے۔

## حضرت شیخ قصبہ البان موصلی

ابو عبداللہ آپ کی کنیت تھی۔ غوث الاعظم کے کامل و اکمل مریدین میں ان کا شمار تھا۔ آپ صاحب کرامات شیخ تھے۔ موصلی کے قاضی کو آپ سے بعض وجوہ کی بنا پر شدید اختلاف تھا۔ ایک روز کی بات ہے کہ موصلی کی کسی گلی سے آپ گزر رہے تھے کہ قاضی شہر سے آنا سامنا ہو گیا۔ قاضی نے دل میں سوچا کہ آج انہیں گرفت میں لے کر حاکم وقت کی تحویل میں دے دینا چاہئے تاکہ اس حکم سے انہیں عبرتناک سزا ملے، ابھی قاضی اسی حصص میں تھا کہ اس نے دور سے گردوغبار اڑتا ہوا دیکھا، جب یہ گردوغبار کا چکر قریب پہنچا تو اس میں ایک شخص نمودار ہوا جو فقیرانہ لباس پہنے ہوئے تھا اس نے قاضی سے دریافت کیا کہ وہ کون سا قصبہ البان ہے جسے حاکم سے سزا دلانے کی ٹھانی ہے۔ قاضی کو آپ کے بارے میں جو سکوک و شہادت تھے ان کا اذالہ ہو گیا اور اس نے اپنے فاسد عقیدہ سے توبہ کی نیز آپ سے بیعت بھی کی۔

غوث الاعظم سے کسی نے آپ کی شکایت کی کہ قصبہ البان پابند نماز نہیں ہیں۔ اس پر غوث الاعظم نے ارشاد فرمایا کہ ان کی جبین نیاز ہمیشہ آستانہ بیت اللہ پر خم رہتی ہے۔

آپ کا وصال ۱۲۵۷ھ میں ہوا۔ مزار عالیہ موصلی میں ہے۔

## حضرت شیخ احمد بن مبارک

آپ غوث الثقلین حضرت محی الدین عبدالقادر جیلانی کے خدام میں سے تھے، صاحب کشف بھی تھے اور عامل کرامات بھی۔ یہ شرف کیا کم ہے کہ آپ کو غوث الاعظم کی خدمت میں ہمہ وقت حاضر باشی کی سعادت حاصل تھی۔ یہ سعادت آپ کی عظمت کا بین ثبوت اور روشن دلیل ہے۔ جب حضرت غوث الاعظم وعظ کے لئے مسند پر رونق افروز ہوتے تو آپ حضرت کے لئے

سند پر اپنی بابرکت چادر بچھا دیا کرتے تھے آپ نے ۱۳۵۵ھ میں رحلت کی۔

## حضرت شیخ صدقہ بغدادیؒ

ابوالفرح کنیت تھی اور آپ کے والد ماجد کا اسم شریف حسین ہے۔ بغداد میں آپ کا مستقل قیام تھا۔ غوث الثقلین کی خدمت بابرکت میں حاضری کا شرف حاصل تھا۔ حضرت کے فیوض و برکات سے مستفیض ہوتے تھے۔ ایک دفعہ آپ غوث الاعظم کی خانقاہ میں آئے اتنے میں حضرت غوث الثقلین منبر پر متمکن ہوئے مگر زبان سے کچھ ارشاد نہیں فرمایا اور حسب معمول قاری سے بھی تلاوت کے لئے اشارہ نہیں کیا لیکن اس کے باوجود حاضرین پر وجدانی کیفیت طاری ہو گئی اور حالت کچھ سے کچھ نظر آنے لگی۔ شیخ صدقہ نے سوچا کہ جب حضرت غوث الاعظم نے کچھ نہیں فرمایا اور قاری نے بھی تلاوت نہیں کی تو پھر حاضرین پر یہ تاثرات کیسے وارد ہوئے۔ غوث الاعظم نے شیخ صدقہ کی جانب رخ کیا اور یہ ارشاد فرمایا، اے شیخ! میرے مریدوں میں ایک مرید بیت المقدس سے یہاں ایک قدم کی مسافت طے کر کے آیا ہے اس نے میرے ہاتھ پر توبہ کی ہے آج تمام حاضرین اس کی ہمانی میں ہیں، شیخ صدقہ کے دل میں پھر یہ خطرہ گزرا کہ جو شخص بیت المقدس صرف ایک قدم اٹھا کر بغداد آ سکتا ہے اسے توبہ کی احتیاج ہی کیا ہے اور اے شیخ سے کیا غرض ہو سکتی ہے۔ حضرت غوث الاعظم نے پھر ارشاد فرمایا، اے شیخ! وہ اس لئے تائب ہو رہا ہے کہ پھر ہوائے نفس کے دام میں نہ پھنس جائے اور مجھ سے اس کی غرض یہ ہے کہ میں اسے خداوند قدوس سے محبت کا سلیقہ سکھاؤں۔

حضرت شیخ صدقہؒ کی وفات ۱۳۵۳ھ میں ہوئی۔

## حضرت شیخ لقب ابن لیلوؒ

آپ یثربے باکمال درویش اور صاحب کشف و شہود شیخ تھے، زہد و ورع میں آپ کا مقام نہایت بلند تھا، تاج العائین شیخ ابوالوفاء سے سلسلہ بیعت تھا۔ حضرت غوث الاعظم کی خدمت اقدس میں اکثر و بیشتر حاضر رہتے تھے اور چند در چند فیوض و برکات حاصل کرتے۔ آپ سے روایت ہے کہ ایک روز میں حضرت کی مجلس میں حاضر تھا، حضرت منبر کے پہلے پائے پر بیٹھے ہوئے وعظ فرما رہے تھے کہ اچانک آپ نے سکوت فرمایا اور منبر سے اتر آئے۔ کچھ توقف کے بعد منبر کے دوسرے پائے پر بیٹھ گئے میں نے بعد دیکھا کہ منبر کا پہلا پایہ میری نظر کی حد تک کشادہ نظر آتا ہے۔ وہاں ایک سندھی جس پر سبز رنگ کا فرش بچھا ہوا تھا کیا دیکھتا ہوں کہ حضرت محمد رسول اللہ صلی اللہ علیہ وسلم چند صحابہ سمیت اس پر تشریف فرما ہیں۔ اس آئینہ میں



غوث الاعظم کے قلب پر تجلیات ربانی کا پرتو پڑا، آپ اس کی تاب نہ لاکر گرا چاہتے تھے کہ آنحضرت صلی اللہ علیہ وسلم نے آپ کو سنبھال لیا۔ پھر میں نے دیکھا کہ آپ کا جسم چھوٹا ہوتا جاتا ہے حتیٰ کہ آپ چڑیا سے نظر آنے لگے پھر اس میں اضافہ شروع ہوا اور آپ حسب معمول اپنی اصل سہیت پراگئے۔ لیکن آپ کے چہرے سے یہ ظاہر ہوتا تھا کہ آپ پر خوف کی کیفیت طاری ہے چہرہ کا رنگ اڑا ہوا تھا پھر یہ نقشہ میری نگاہوں سے اوجھل ہو گیا، شیخ بقا سے لوگوں نے آنحضرت صلی اللہ علیہ وسلم اور صحابہ کی تشریف فرمائی سے متعلق روایت کی تحقیق طلب کی تو آپ نے جواب میں ارشاد فرمایا کہ اللہ تعالیٰ آپ کا حافظ و ناصر ہے یہی وجہ ہے کہ ان کی مقدس ارواح مختلف اجسام اور نمایاں صورتوں میں نمودار ہوتی رہتی ہیں لیکن ان کا دیدار وہی کر سکتا ہے جسے اللہ تعالیٰ تاب نظارہ اور وید کی صلاحیت عطا فرمائے، آپ سے گرنے، چھوٹا اور بڑا ہونے کے باسے میں پوچھا گیا تو آپ نے فرمایا کہ تجلیات الہی کے نظارہ کی تاب اگر کسی کو ہو سکتی ہے تو صرف تائید نبوی، اگر آنحضرت صلی اللہ علیہ وسلم آپ کو نہ سنبھال لیتے تو آپ یقیناً گر جاتے۔

دوسری تجلی جو حضرت کے قلب پر نور پیز ہوئی اس کی شان جلالی تھی اور اس کی نوعیت کچھ اس طرح تھی کہ شیخ کا جسم تحلیل ہونا شروع ہوا یہاں تک کہ آپ نے ایک چڑیا کی شکل اختیار کر لی۔ تیسری تجلی جس سے آپ کو نواز گیا، اس کا مزاج جمالی تھا اسی لئے آپ کے جسم میں اضافہ ہونا شروع ہوا اور آپ آہستہ آہستہ اپنی اصل حالت پر عود کر آئے۔ یہ خدا کی دین ہے اور اس کا انعام ہے جسے چاہتا ہے وہ یہ فضل عطا کر دیتا ہے۔ آپ نے ۳۵۳ھ میں یا اس کے لگ بھگ رحلت فرمائی۔ آپ کا مزار عالیہ باب نوس میں ہے۔ یہ مقام فہر ملک کے قصبات میں سے ہے۔

## حضرت شیخ محمد الاوانی المعروف بابن القايد

غوث الثقلین کے مریدین باکمال میں آپ شمار کئے جاتے ہیں۔ صاحب کشف و شہود شیخ تھے۔ فتوحات مکی میں تحریر ہے کہ غوث الاعظم آپ کو مریداً حضرت فرمایا کرتے تھے نیز یہ بھی ارشاد فرماتے کہ محمد بن قائد اپنے دور میں یگانہ اور امتیازی خصوصیات کے حامل ہیں۔ شیخ ابن القايد کا بیان ہے کہ میں تمام علائق ذنبوی سے منقطع ہو کر آپ کی خدمت میں چلا آیا تھا۔ اچانک ایک دن میں نے اپنے آگے اپنا نقش قدم دیکھا مجھے شرم کا احساس ہوا اور میں اس سوچ میں پڑ گیا کہ یہ کس کا پیر ہے کیونکہ میں اپنے خیال میں یہ سمجھتا تھا کہ مجھ سے کوئی بازی نہیں لے جاسکتا۔ بعد میں مجھے یہ پتہ چلا کہ یہ آنحضرت صلی اللہ علیہ وسلم کے قدم مبارک کے نشان ہیں۔ اس سے مجھے اطمینان ہو گیا۔

## حضرت شیخ ابوالسعود بن الشبلیؒ

آپ سلسلہ طریقت میں حضرت غوث الثقلین سے نسبت ارادت رکھتے تھے۔ آپ کا شمار بلند پایہ شیوخ میں ہوتا ہے صاحب کشف و شہو شیخ تھے۔ کتاب خصوص میں آیا ہے کہ شیخ ابوالسعود نے اپنے مریدین سے واضح الفاظ میں فرمایا کہ پندرہ سال گزرنے مجھے اللہ تعالیٰ نے تصرف کی دولت سے نوازا ہے لیکن میں نے اس قوت سے کبھی کام نہیں لیا۔ ابن قاید نے آپ سے دریافت کیا کہ معاملات میں آپ کے تصرف نہ ہونے کی وجہ کیا ہے فرمایا کہ میں تصرف صرف اللہ تبارک و تعالیٰ کے لئے مخصوص سمجھتا ہوں، وہ جس طرح چاہتا ہے بندوں کے معاملے میں تصرف کرتا ہے جیسی کچھ اس کی مشیت ہوگی اسی کے مطابق ظہور میں آئے گا۔

## حضرت شیخ ابو عمرو قرشیؒ

عثمان بن مزروق بن حمید بن سلاحہ اسم گرامی ہے۔ حنبلی المذہب شیخ ہے حضرت غوث الاعظم کے تلمیذ زہید اور مرید بامرا تھے۔ مصر کے مشایخ کبار میں آپ کا شمار ہوتا ہے۔ صاحب کشف و شہود بزرگ تھے۔ علوم ظاہری و باطنی پر دسترس رکھتے تھے۔ ایک دفعہ کی بات ہے کہ دریائے نیل میں طبعیانی آئی، اہل مصر نے آپ سے رجوع کیا اور یہ درخواست کی کہ پانی کی سطح ذرا نیچی ہو جائے۔ آپ نے دریا کے کنارے بیٹھ کر وضو فرمایا اس کے باطنی اثر سے پانی کی سطح نیچی ہو گئی۔ اور جو خطرہ لاحق تھا نل گیا، آئندہ سال بھی طبعیانی نہیں آئی اور پانی کم ہی رہا۔ مصر کے باشندوں نے پھر درخواست کی کہ پانی کی سطح کچھ اونچی ہو جائے۔ آپ نے پھر دریا کے کنارے وضو کیا اس سے پانی پھر بڑھنا شروع ہو گیا۔ آپ کی دعا کی برکت سے اور توجہ کے صدقے میں زراعت خوب اور حسب منشا ہوئی۔

آپ نے ۶۲ھ میں رحلت فرمائی، ستر سال سے زیادہ عمر پائی۔ آپ کا مزار امام شافعیؒ کے مزار عالیہ سے متصل واقع ہے۔

## حضرت شیخ موفق الدین الملقیؒ

آپ کا اسم شریف عبد اللہ محمد بن احمد بن قداح حنبلی ہے۔ صاحب تصانیف بھی تھے، ظاہری و باطنی علوم میں اچھی خاصی دست گاہ رکھتے تھے۔ حضرت غوث الثقلین کے مریدین اور تلامذہ میں آپ کا شمار بھی ہوتا ہے۔ آپ نے

## حضرت شیخ محمد بن احمد الجویسیؒ

حضرت شیخ عبداللہ بطائی کے مریدین میں سے تھے اور یہ شیخ عبداللہ حضرت غوث الثقلین حلقہ ارادت میں شامل تھے کتاب مہجۃ الاسرار میں مرقوم ہے کہ نہایت خوش رو اور خوب صورت تھے گویا حسن صورت اور حسن سیرت کی دولت سے مالا مال تھے۔

روئے خوش و خوئے نکو چوں دوست میدار و خدا  
خرم کے کور لود خوئے خوش دروئے نکو

آپ کا وصال ۶۵۸ھ میں ہوا۔

## حضرت شیخ ابو دین مغربیؒ

آپ کا اسم گرامی شعیب بن حسین یا شعیب بن حسن ہے۔ آپ حضرت شیخ ابو یغزائے مغربیؒ کے مرید یا مراد اور حضرت شیخ محی الدین ابن عربیؒ کے شیخ ہوتے ہیں۔ سمرزمین مغرب کے بلند پایہ مشائخ میں شمار کئے جاتے ہیں۔ صاحب کشف و شہود بزرگ تھے، ایک دن کی بات ہے کہ شیخ ابو دین دیار مغرب کے کسی مقام پر اپنی گردن خم کی اور اپنی زبان سے یہ یہ کلمات ادا کئے:۔ اللہم انی اشهدک و اشهد ملائکتک انی سمعت و اطعت لیس اللہ! میں تیری شہادت دیتا ہوں اور تیرے ملائکہ کی شہادت دیتا ہوں۔ میں نے سنا اور اطاعت کی۔ آپ کے اصحاب و احباب نے ان کلمات کے پڑھنے کی وجہ دریافت کی، آپ نے فرمایا کہ حضرت شیخ عبدالقادر جیلانیؒ نے بغداد میں یہ فرمایا تھا۔ قدی صفا کا غلے سابقہ کل وی اللہ دیرا یہ قدم ہر ولی اللہ کی گردن پر ہے، بعد ازاں بغداد کے چند اکابر حاضر خدمت ہوئے اور انہوں نے یہ اطلاع دی کہ حضرت غوث الثقلین نے ٹھیک اسی وقت یہ الفاظ فرمائے تھے۔

آپ کا وصال ۵۹۰ھ میں ہوا۔

## حضرت شیخ محی الدین عربیؒ

آپ کا اسم گرامی محمد بن علی بن عربی ہے آپ ایک واسطے سے حضرت شیخ عبدالقادر جیلانیؒ سے منسوب ہیں اور یہ

نسبت شیخ ابو محمد یونس القصار ہاشمی کے توسط سے ہے۔ بعض روایات میں آیا ہے کہ آپ کو حضرت غوث الثقلین سے بلا واسطہ نسبت ہے لیکن قول اول زیادہ صحیح ہے۔ سلسلہ طریقت میں دوسری نسبت آپ کو ایک واسطہ سے حضرت خضر علیہ السلام سے حاصل ہے، ایک نسبت ان سے بلا واسطہ بھی ہے۔ اصطلاحات کاشی میں مرقوم ہے کہ شیخ محی الدین عربی نے اپنی کتاب الملاہس میں تحریر فرمایا ہے کہ میں نے ابو الحسن علی بن عبداللہ بن جامع کے دست آندس سے خرقہ پہنا تھا اور انہوں نے حضرت خضر علیہ السلام سے یہ نسبت حاصل کی تھی، نعمات الانس میں مذکور ہے کہ آپ کی تصانیف کی تعداد پانچ سو سے متجاوز ہے۔ روایات میں آیا ہے کہ شیخ محی الدین عربی کی ملاقات ایک موقع پر شیخ شہاب الدین سہروردی سے ہوئی، ہر ایک نے دوسرے کو بغور دیکھا اور کچھ کیے بغیر ایک دوسرے سے رخصت ہوئے۔ جب آپ سے شیخ شہاب الدین کے بارے میں پوچھا گیا تو فرمایا کہ وہ بجز حقائق ہے۔

آپ کی پیدائش دو شنبہ کی شب میں ۷۱۲ھ رمضان ۱۲۵۶ء کو اندلس کے ایک شہر مرسیہ میں ہوئی اور وصال جمعہ کی شب میں ۲۲ ربیع الآخر ۷۳۸ھ میں بمقام دمشق واقع ہوئی۔ آپ کا مزار مبارک جبل قاسون میں ہے جسے آج کل صالحیہ کے نام سے یاد کیا جاتا ہے۔

## حضرت شیخ صد الدین محمد بن اسحاق قونوی

آپ ابو المعالی کنیت رکھتے ہیں۔ شیخ محی الدین عربی کے خاص الخاص مریدین میں آپ کا شمار ہوتا ہے۔ علامہ قطب الدین نے علم حدیث میں آپ ہی سے سند لی تھی۔ شریعت و طریقت دونوں میں آپ باکمال تھے۔ مولانا جلال الدین رومی سے آپ کے دوستانہ روابط تھے۔ مولانا جلال الدین رومی کی وفات پہلے ہوئی اور وصیت کے مطابق ان کے جنازہ کی نماز شیخ صد الدین قونوی نے پڑھائی۔

## حضرت امام عبداللہ یافعی بن سعد یافعی

آپ کی کنیت ابو السادات اور لقب عیفت الدین تھا۔ آپ کا وطن مالوفین تھا۔ مذہباً شافعی ہیں۔ صاحب تصانیف بھی اور صاحب کشف و شہود بھی۔ ظاہری و باطنی علوم میں آپ کو امتیازی خصوصیت حاصل ہے۔ چند واسطوں سے آپ کا سلسلہ طریقت حضرت عبدالقادر جیلانی سے ملتا ہے۔ آپ کی اکثر تصانیف ہیں ان میں تاریخ یافعی، حکمہ روضۃ الیامین اور نشر المحاسن وغیرہ مشہور، آپ نے حضرت غوث الثقلین کے حالات اور آپ کی کرامات کا تذکرہ بڑے ذوق و شوق سے

کیا ہے۔ آپ کو غوث الثقلین سے غایت درجے کا اعتقاد تھا۔

آپ کا وصال بختیہ کی شب میں ۲۱ جمادی الآخر ۱۰۶۰ھ میں ہوا۔ آپ کا مزار حضرت فضیل بن عیاض کے مزار عالیہ کے قریب مکہ معظمہ میں مزار معلایں واقع ہے۔

## حضرت شیخ مخدوم عبدالقادر

آپ شیخ عبدالقادر ثمانی مشہور ہیں۔ آپ کو حضرت عبدالقادر جیلانیؒ سے سات واسطوں سے نسبت طریقت حاصل ہے۔ آپ کے والد ماجد شیخ محمد بن سلسلہ نسب باین طور حضرت غوث الثقلین تک منتهی ہوتا ہے، محمد بن سید شاہ میر بن سید علی بن سید علی بن سید مسعود بن سید احمد بن سید صفی الدین بن سید سیف الدین عبدالوہاب بن سید السادات سید عبدالقادر جیلانیؒ۔ آپ صاحب کرامات تھے، ظاہری و باطنی علوم پر آپ کی گہری نظر تھی، معقولات و منقولات میں آپ کو دسترس حاصل تھی، بغداد سے خراسان اور پھر خراسان سے اچھ ملتان میں تشریف لائے اور یہیں آباد ہو گئے۔ آپ نے اکثر ممالک کا پایادہ سفر کیا، آپ کا مزار مقام اچھ میں ہے، ہندوستان کے مشائخ کبار میں شمار کئے جاتے ہیں، سیکڑوں مشرکین و کفار نے آپ کے ہاتھ پر توبہ کی اور اسلام قبول کیا۔ شیخ عبدالحق محدث دہلوی نے اپنی تصنیف اخبار الاخیار میں آپ کے ذکر کے سلسلے میں تحریر کیا ہے کہ شیخ عبدالقادر ثمانی ولایت میں حضرت غوث الثقلین کے حقیقی وارث تھے۔

آپ کا وصال ۱۰ اربع الاول ۱۰۶۰ھ میں ہوا اور آپ نے ۸۰ سال کی عمر پائی، آپ کے دو صاحبزادے تھے۔ ایک شیخ زماں عبدالرزاق تھے، یہ اپنے زمانے کے بڑے خدارسیدہ بزرگ ہوئے ہیں۔ ۵ جمادی الآخر ۱۰۶۲ھ میں ان کا وصال ہوا۔ دوسرے صاحبزادے سید زین العابدین تھے جن کا انتقال اپنے والد ماجد کی زندگی ہی میں ہو گیا، ان کا ایک لڑکا تھا جس کا نام سید محمد تھا۔ اس صاحبزادے کی اولاد آج تک چلی آتی ہے۔

شیخ عبدالرزاق کے صاحبزادے کا نام شیخ حامد تھا وہ اپنے والد ماجد کے حقیقی جانشین تھے، ان کا بھی ایک لڑکا تھا، شیخ جمال الدین ابوالحسن نامی جو اپنے والد ماجد کی اجازت سے زندگی ہی میں مسند نشین ہوئے، ان کی وفات ۲۹ رذی قعدہ ۱۰۶۵ھ کو ہوئی۔

## حضرت شیخ عبداللہ تہمی

آپ کے والد ماجد کا اسم گرامی سید عمر بن سید حسن جیلی ہے۔ بارہ واسطوں سے آپ کا سلسلہ حضرت غوث الاعظم سے

تسا ہے۔ آپ نے اپنے آبا و اجداد سے سلسلہ بسلسلہ خرقہ ارادت پہنا، ابھی آپ کی عمر پندرہ سال کی تھی کہ اللہ تعالیٰ کے حکم سے بخداد سے عازم ہندوستان ہوئے۔ آپ نے ہندوستان کے اکثر بلند پایہ مشائخ سے ملاقاتیں کیں۔ ظاہری و باطنی علوم میں آپ کو پوری دسترس حاصل تھی، موضع تہمہ میں آپ سکونت پذیر تھے۔ یہ موضع دہلی کے مضافات میں ایک چھوٹا سا موضع ہے۔ آپ کے سریدول کا سلسلہ بہت دوزنک پھیلا ہوا ہے۔ آپ ہمیشہ با وضو رہتے اور آپ کا مل مستغرق کا عالم رہتا تھا، آپ سے بہت سی کرامات ظہور میں آئی ہیں۔ آپ کی مشہور کرامت یہ تھی کہ کوئی چور آپ کے گھر میں گھس آتا تو وہ یا تو اندھا ہو جاتا یا مردہ پڑا ہوا ملتا بلکہ جس موضع میں آپ رہتے تھے وہاں کسی چور کی مجال نہ تھی کہ گھس آئے۔ آپ کا انتقال روز جمعہ ۱۰ ربیع الاول ۱۰۳۳ھ میں ہوا، آپ نے نوسو سال سے زیادہ عمر پائی، آپ کی خواب گاہ موضع تہمہ میں ہے۔

## حضرت شیخ محمد المشہور بہ میاں میر

آپ کے والد ماجد کا اسم گرامی قاضی سائید ہے۔ آپ کا سلسلہ نسب امیر المؤمنین حضرت عمر الفاروقؓ سے ملتا ہے، حضرت میاں میر قطب دوراں، امام طریقت، عارف کامل، یکتائے روزگار شیخ گز سے ہیں۔ ظاہری و باطنی علوم پر آپ کی نظر اتنی گہری تھی کہ قابل سے قابل اور فاضل سے فاضل شخص کو بھی آپ کے حضور مجال دم زدن نہ تھی، آپ کے بھتیجے کے قول کے بموجب آپ ۹۵ھ میں تمام سوستان متولد ہوئے۔ آپ کے والدین اور آپ کی ہمیشہ بھی اصحاب کشف و کرامات تھے۔ آپ نے اپنی والدہ ماجدہ سے روایت کی ہے کہ جب میرے بڑے بھائی متولد ہوئے تو انہیں کشف سے یہ پتہ چلا کہ میرا یہ بیٹا خدا کا گاہ نہیں ہوگا۔ لہذا میری والدہ ماجدہ نے میرے باسے میں یہ دعا کی کہ خدایا! میرے اس لڑکے اور اس لڑکی کو اپنی یاد کی جھلک لگا دے۔ ندائے غیبی آئی کہ اللہ تعالیٰ تیرے لڑکے اور لڑکی دونوں کو معرفت کی دولت سے مالا مال کرے گا اور جیسا کہ تیری خواہش ہے یہ دونوں خداریدہ ہوں گے۔ اس کے بعد حضرت میاں میر اور ان کی ہمیشہ باری باری پیدا ہوئے۔ یہ دونوں تا ایندم بعید حیات ہیں۔ اللہ تعالیٰ نے ان دونوں کو خداری کے بلند ترین مقام تک پہنچا دیا۔

حضرت میاں میر نے ساٹھ سال سے زیادہ لاہور میں قیام فرمایا آپ کی ذات مرجع خاص و عام تھی، آپ سلسلہ قادریہ میں حضرت شیخ حفر سیوتانی سے منسوب تھے، یہ آخر الذکر سیوتانی کے عامل و اکمل درویش ہوئے ہیں۔ عالم ملکوت کا کشفی علم اپنی والدہ ماجدہ سے حاصل کیا، آپ ایک نسبت سے ایسی بھی ہیں یہ نسبت آپ کو حضرت غوث الثقلینؒ

کی روح پر فتوح سے حاصل ہے۔

روایات میں آیا ہے کہ آپ حضرت غوث الاعظم کے نام نامی اور اسم سامی کو بلا وضو نہیں لیتے تھے، فقر و غنا، لوکل و قناعت اور زہد و عبادت میں یکپائے روزگار تھے۔ دن رات ذکر الہی کی ذمہ تھی، آپ کا ارشاد تھا کہ صوفی وہ ہے جس کا وجود باقی نہ رہے کسی وزیر نے آپ سے عرض کیا کہ حضرت اپنے کسی خاص وقت میں جب آپ کا مزاج اور طبیعت نسبتاً بہتر ہو، اس نیاز مند کو اپنی دعاؤں میں یاد رکھئے۔ آپ نے فرمایا کہ وہ وقت کتنا منحوس ہوگا جب یاد الہی سے غافل ہو کر مجھے ماسوا کا وہیمان آئے۔ آپ سنت کی پابندی کا خاص لحاظ رکھتے تھے شریعت کے خلاف آپ کا کوئی فعل نہ تھا خلوت ہو یا جلوت آپ کی زبان سے خلاف شرع کوئی بات نہیں نکلتی تھی طریقت میں آپ جمید وقت تھے آپ آسانی سے کسی کو اپنے حلقہ ارادت میں داخل نہیں کرتے تھے اور جب آپ کسی کو بیعت کر لیتے تو اسے اس کی منزل مقصود تک پہنچا دیتے تھے کبھی آپ نے کسی مرید کو مرید نہیں کہا بلکہ یہ فرماتے کہ ہمارے دوستوں کو ہمارے پاس بلاؤ۔ حکام وقت سے کسی قیمت پر نذر و نیاز قبول نہیں کرتے تھے، آپ جو باتیں کرتے ان کی بنیاد و پند و نصح پر ہوتی تھی، موقع و محل کے مطابق اشعار بھی پڑھتے تھے۔ ترک آپ کا شیوہ تھا اور یہ فرماتے تھے کہ تارک وہ ہے جو بے غرض ہو جس طرح جنبی کا ایک بال بھی اگر غسل میں ہلکا رہ جائے تو وہ پاک نہیں ہوتا، اسی طرح دل میں اگر خطرات ہیں سے کوئی خطرہ آئے گا تو اس کو بھی اس پر قیاس کیجئے ایسا شخص تارک اور خدا کا عاشق نہیں کہلایا جاسکتا ہے

شرط اول در طریقی عاشقی دانی کہ چسیت

ترک کردن ہر دو عالم را و پشت پا زدن

آپ کے معمولات میں سے یہ بات تھی کہ نماز فجر سے قبل اپنے مریدوں کو اپنے ہمراہ لے کر سیر باغات کے لئے تشریف لے جاتے تھے اور وہاں بیخ کر علیحدہ علیحدہ درختوں کے نیچے اپنی اپنی نشستیں مخصوص کر لیتے تھے جب نماز کا وقت آتا تو سب باجماعت نماز ادا کرتے تھے پھر اپنے اپنے گھر دل کا رخ کرتے۔ رات کو اپنے حجرہ کا دروازہ بند رکھتے، اس میں بیٹھتے کبھی کبھی دو تین مرید بھی ہمراہ ہوتے اور اکثر و بیشتر ساری ساری رات تنہا مصروف عبادت رہتے تھے۔

آپ کے مریدوں میں سے کسی کی روایت ہے کہ ایک دفعہ حضرت میاں میر اپنے مرید باصفا ملا خواجہ کلاں کے ہمراہ قبرستان تشریف لے گئے اور دعائیں مشغول ہو گئے۔ ملا خواجہ کلاں کو کشف قبور کا تمام حاصل تھا۔ آپ نے حضرت سے عرض کیا آپ سنتے ہیں، اس میں سے کیا آواز آتی ہے؟، آپ نے فرمایا، کیا آواز آتی ہے؟ خواجہ کلاں نے عرض کیا کہ صاحب یہ کہتا ہے کہ میں عالم شباب میں دنیا سے رخصت ہوا اور اس وقت سے آج تک بد اعمالیوں کی سزا بھگت رہا ہوں، آپ نے فرمایا، صاحب قبر سے

دریافت کرو کہ تیرا عذاب کس صورت میں دور ہو سکتا ہے ؟ ملا خواجہ کلال نے مراقبہ کر کے معلوم کیا کہ صاحب قبر کہتا ہے کہ اگر ستر ہزار بار کلمہ طیبہ پڑھا جائے اور مجھے ایصالِ ثواب کیا جائے تو یہ عذاب رفع ہو سکتا ہے، حضرت نے سب کو ہدایت کی کہ کلمہ طیبہ کا ورد کریں اور خود بھی پڑھتے لگے۔ جب پوسے ستر ہزار کی تکمیل ہو گئی۔ تو اس کا ثواب صاحب قبر کو پہنچا دیا گیا، ملا خواجہ کلال نے یہ بتائے کشف یہ عرض کیا کہ صاحب قبر کہتا ہے کہ کلمہ طیبہ اور آپ بزرگوں کے قدمِ میخت لزوم سے عذاب رفع کیا گیا مختصر یہ ہے کہ آپ سے اور آپ کے مریدین سے اس تعداد میں کرامات کا ظہور ہوا ہے کہ احاطہ تحریر میں نہیں آ سکتا۔

حضرت میاں میر کے ایک خادم کی روایت ہے کہ آپ موسم گرما میں حجرہ کی چھت پر مصروف عبادت رہتے تھے ایک دن مجھ سے فرمایا کہ پانی کا ایک آنچورہ اور ایک ٹمکھا میرے پاس رکھ کر سو رہو، خادم کہتا ہے کہ میں نے ٹمکھا تو رکھ دیا البتہ پانی کا کوزہ پاس رکھنا یاد نہیں رہا آدھی رات کو مجھے یہ بات یاد آئی تو میں آنچورہ لے کر اوپر پہنچا تو وہاں کیا دیکھتا ہوں کہ آپ موجود نہیں ہیں۔ کپڑے اور دوسرا سامان موجود تھا۔ تلاش کیا اور سوچا کہ ممکن ہے حجرہ میں تشریف فرما ہوں میں چراغ جلا کر حجرہ میں پہنچا وہاں بھی آپ موجود نہ تھے۔ حیران ہو کر میں بیٹھ گیا۔ فجر کی نماز کے وقت حضرت نے آواز دی کہ وضو کے لئے پانی لاؤ، میں فوراً پانی کا کوزہ لے کر اوپر پہنچا۔ میں نے دریافت کیا حضور کہاں تشریف لے گئے تھے پہلے تو آپ نے ارشاد فرمایا کہ تم نے خواب دیکھا ہے۔ میں نے عرض کیا، حضور اگر آپ یہ راز منکشف نہیں فرمائیں گے تو تمام عمر یہ خطرہ رہے گا۔ فرمایا، بتانا ہوں لیکن رہنمائی زندگی میں کسی نہ کہنا۔ اگر کسی پر یہ راز کھولے گا تو نقصان کا اندیشہ ہے۔ فرمایا میں اس وقت تک غارِ حرا میں تھا۔ میں نے دریافت کیا، غارِ حرا کہاں واقع ہے فرمایا، یہ ایک غار ہے جس میں آنحضرت صلی اللہ علیہ وسلم بعثت سے قبل خدا کی عبادت اور اس کی تسبیح و تہلیل میں مصروف رہتے تھے۔ مجھے حاجیوں پر فوس ہوتا ہے کہ حج کے لئے جاتے ہیں اور تھوڑی دیر کے لئے بھی اس غار میں نہیں جاتے اگر کسی کی بارہ سال کی عبادت سے بھی انشراح نہ ہو اسے اس غار میں ایک ہی رات کے اندر جلوے نظر آتے ہیں اور اس کے سینے میں کسادگی آجاتی ہے۔

یہ آنحضرت کی خدمت بابرکت میں دربارِ حاضری دے آیا ہے حضرت اس نیاز مند پر خاص توجہ فرماتے تھے بیس سال کی عمر میں جب مجھے بیماری نے آدبا یا اور اطبا بھی علاج سے آگے تو میرے والد ماجد شاہجہاں میرا ہاتھ پکڑ کر حضرت کی خدمت میں لے گئے اور عرض کیا کہ یہ میرا بڑا لڑکا ہے اور تمام اطبا اس کے علاج سے عاجز آگئے ہیں آپ توجہ فرمائیں کہ اللہ تعالیٰ سے تمنا مرحمت فرمائے حضرت نے ایک پیالہ میں پانی منگوایا اور کچھ پڑھ کر اس پر دم کیا اوبھے دیا جب میں نے اس پیالہ کا پانی پیا تو مجھے شفا ہو گئی اور بیماری صحت سے تبدیل ہو گئی۔ میں نے اپنی کتاب سیکھنے لادیا میں حضرت اور آپ کے خلفاء کے حالات تفصیل سے سپرد قلم کئے ہیں اس لئے یہاں اسی پر بس کر رہا ہوں۔



آپ کا وصال بروز شنبہ بعد از نماز ظہر، صبح الاول ۱۳۲۵ھ کو شہر لاہور محلہ خانی پورہ میں ہوا۔ آپ کے جنازہ کی نماز میں ان گنت لوگوں نے شرکت کی۔ عمر کا اندازہ ۸۸ سال کے لگ بھگ کیا جاتا ہے، مزار مبارک شہر لاہور کے قریب موضع ہاشم پورہ میں ہے، آپ کے بلند مرتبہ مریدین میں سے جن کا وصال ہو چکا ہے ایک شیخ کامل حضرت حاجی نعمت اللہ سرمدی بھی گزرے ہیں۔ شیخ نھتا، شیخ اسمعیل، ملا خواجہ کلاں، میاں حامد، ملا عبدالغفور و الشمد، اور حاجی صالح وغیرہم آج بھی بقید حیات ہیں۔ حضرت کے کامل مریدین میں حضرت ملا شاہ بدخسانی، حضرت ملا خواجہ بہاری، حضرت شیخ محمد لاہوری، حضرت شیخ احمد سنائی، اور حضرت شیخ احمد دہلوی وغیرہم ہیں۔ سلسلہ عالیہ قادریہ کے بعد دوسرے سلسلہ خواجگان کے مشائخ کے تذکرہ کا آغاز کرتا ہوں۔

سلسلہ عالیہ قادریہ کے بلند پایہ شیوخ کے ذکر پر ہی سلسلہ بیان ختم کرتا ہوں میری نظر سے ایسے کاہلین نہیں گزرے اور آج بھی جو حضرات باقی ہیں ان کی صحبت میں اسی قسم کے فیوض و برکات حاصل کئے جاسکتے ہیں۔

تا ابد ایں سلسلہ نگہستہ باد  
گردن آیام بایں بستہ باد

## سلطان العارفين حضرت شیخ بائزید بسطامیؒ

سلطان العارفين لقب تھا۔ آپ کا اسم گرامی طیفور عیسیٰ ہے اور نسب نامہ یہ ہے: طیفور عیسیٰ بن آدم بن ثروسان۔ آپ کے جد امجد آتش پرست تھے۔ اواخر عمر میں انہوں نے اسلام قبول کر لیا تھا۔ وطن مالون بسطام تھا۔ صاحب رنجاست نے تحریر کیا ہے کہ آپ حضرت امام جعفر صادقؑ سے ایسی نسبت رکھتے ہیں۔ صاحب تذکرۃ الاولیاء کا بیان ہے کہ آپ نے اپنی زندگی میں ایک سو تیرہ شاخ سے کسب فیض کیا ہے ان میں حضرت امام جعفر صادقؑ بھی شامل ہیں حضرت ابو حفصؒ، یحییٰ معاذ رازیؒ اور شقیق بلخیؒ سے بھی آپ کی ملاقاتیں رہی ہیں۔ آپ کی والدہ ماجدہ سے روایت ہے کہ جب میں ایام حمل سے تھی اور شہ کا کوئی لغتہ میرے منہ پہنچتا تو بائزید بسطامی میرے پیٹ میں تلملا اٹھتے اور مجھے تھے ہو جاتی۔

سید الطائفہ حضرت جنید بغدادیؒ نے فرمایا ہے کہ بائزید ہم میں ایسے ہیں جیسے ملائکہ میں جبریل ہیں۔ بائزید بسطامی کی جانب جو مشہور و معروف روایات منسوب ہیں ان میں بروایت شیخ الاسلام ایک یہ بھی ہے کہ ان پر بڑے بڑے الزامات عاید کئے گئے تھے۔ ان سے کسی نے دریافت کیا کہ سنت کی کیا تعریف ہے؟ اور فرض کسے کہتے ہیں؟ جواب دیا کہ سنت ترک دنیا کا نام ہے اور فرض کے معنی ہیں خدا کی محبت۔

منقول ہے کہ ایک دن آپ دریائے دجلہ کے قریب تشریف لے گئے آپ کے اعزاز میں دجلہ کے دونوں کنارے لبریز ہو گئے۔ آپ نے فرمایا کہ مجھے اس حقیقت کے اظہار میں کوئی فخر محسوس نہیں ہوتا کہ اگرچہ میری حیثیت کچھ بھی نہیں لیکن میں اپنی زندگی کے تیس سال کسی صورت اور کسی عنوان اکارت نہیں جانے دے سکتا مجھے کریم کی طلب ہے کرامت کی نہیں۔ آپ نے فرمایا، عارف وہ ہے جو دیدار الہی اور ایصال الی المطلوب کے علاوہ اور کسی شے پر قانع نہ ہو۔ آپ کا ارشاد نیکوں کی صحبت نیک اعمال سے کہیں زیادہ بہتر ہے اور بروں کی ہم نشینی بھی بد عملی سے زیادہ ضرر رساں اور خطرناک ہے۔

رحلت کے بعد کسی نے آپ کو خواب میں دیکھا، دریافت کیا کہ کیا صورت حال ہے، فرمایا کہ مجھ سے پوچھا گیا، پوچھا گیا تو شہ لایا ہے؟ میں نے جواب دیا اس سے نہ پوچھیے کہ وہ کیا لایا ہے؟ بلکہ اس سے تو یہ کہیے کہ تو چاہتا کیا ہے؟ سلسلہ

یہ آپ کی ذات سے منسوب ہے، اس سلسلے کی بنیاد و سر و غلبہ پر ہے یعنی یہ درویش ہمیشہ مدہوش رہتے ہیں۔ یحییٰ کی وفات ۲۶۱ھ میں ۵ شعبان کو ہوئی، دوسری روایت میں ۲۳۲ھ دیا گیا ہے، آپ کی وفات کی یہ ہر دو تاریخیں کتب سے ماخذ ہیں۔ مولانا جامی کے آپ کی تاریخ وفات ۲۳۲ھ طبقات سے نقل کی ہے وہ علت سے ملی نہیں ہے، آپ کا مزار نظام میں ہے۔

## حضرت شیخ ابوالحسن فرقانی

آپ کا اسم گرامی علی بن جعفر ہے۔ قزوین کے قریب فرقان نام کا ایک موضع ہے آپ اسی مقام کے باشندے ہیں۔ اپنے دور کے غوث تھے۔ فقر و سلوک میں آپ کو سلطان العارفين حضرت بايزيد بسطامي سے نسبت ہے۔ لوگ کی راہ بھی موصوف نے حضرت بايزيد بسطامي سے حاصل کی ہے۔ شیخ ابوالحسن فرقانی کی پیدائش حضرت بايزيد بسطامي کی وفات کے بعد ہوئی۔

آپ کا وصال ۱۰ محرم ۳۲۵ھ کو شبِ شنبہ میں ہوا۔ آپ کا ارشاد ہے کہ ہرگز کسی ایسے شخص کے پاس نہشتِ خواست نہ رکھو جو خدا کی یاد میں تمہارا ساتھ نہ دے۔ شیخ شبلی نے فرمایا ہے کہ میں چاہتا ہوں کہ کچھ نہ چاہوں ۶

آرزو ہے کہ آرزو نہ ہے

کسی نے کہا، یہ بھی تو آرزو ہے یعنی چاہنا ہے۔ ایک روز آپ نے اپنے احباب سے پوچھا کہ سب سے بہتر کون سی بات ہے، انہوں نے عرض کیا، حضور آپ خود ہی فرمائیں۔ آپ نے ارشاد فرمایا، وہ دل جس میں ہمہ وقت بس اسی کی یاد ہے۔

## حضرت شیخ ابوعلی رودباری

آپ کا پدری سلسلہ نسب یہ ہے :-

محمد بن قاسم بن منصور۔ آپ کا تعلق شاہی خاندان سے تھا۔ اور سلسلہ نسب کسرے تک منتہی ہوتا ہے۔ بعد رودباری رشتے میں آپ کے بھانجے ہوتے ہیں حضرت جنید بغدادی رحمۃ اللہ علیہ سے بے واسطہ سلسلہ بیعت

آپ نے ۳۳۲ھ میں رحلت فرمائی۔ مزار عالیہ مصر میں واقع ہے۔

## حضرت شیخ ابو علی کاتبؒ

آپ کے آبا و اجداد مصری تھے۔ اکثر و بیشتر سے مشایخ سے آپ کو فیض یابی کے مواقع ملے ہیں۔ حضرت شیخ ابو علی رودباری کے دست اقدس پر آپ نے بیعت کی تھی۔ آپ کا ارشاد ہے جب کبھی مجھے کوئی مشکل پیش آتی حضرت محمد مصطفیٰ صلی اللہ علیہ وسلم کی خواب میں مجھے زیارت ہوتی اور آپ سے اس سے نجات کی صورت دریافت کر لیتا۔ آپ نے ۳۴۶ھ میں یا بروایت دیگر ۳۵۶ھ میں وفات پائی۔ مزار عالیہ مصر میں واقع ہے۔

## حضرت شیخ ابو عثمان مغربیؒ

آپ کا اسم گرامی سعید بن سلام ہے۔ مغربی الاصل شیخ ہے۔ ابو الحسن صالح دینوی سے مشرف تلمذ اور شیخ ابو علی کاتب سے بیعت کا اعزاز حاصل تھا۔ شیخ یعقوب نہر جوڑی، حبیب مغربی، اور ابو عمرو زجلج سے فیوض صحبت حاصل تھے۔ مکہ مکرمہ میں سالہا سال مجاورت کے فرائض سرانجام دیتے رہے۔ بروایت شیخ الاسلام آپ کامل تیس سال مکہ مکرمہ میں مقیم رہے۔ احتراماً کبھی آپ نے حدود حرم میں پیشاب تک نہیں کیا۔ ۳۷۳ھ میں آپ نے نیشاپور میں وفات پائی۔ آپ کا مزار حضرت ابو عثمان جرمی اور عثمان نصیبی کے مزارات کے پہلو میں بمقام نیشاپور ہے۔

## حضرت شیخ ابوالفتاح اسم گزائیؒ

آپ کا اسم شریف علی ہے آپ کو دو سلسلوں سے باطنی نسبت حاصل ہے اولاً شیخ عثمان مغربی سے جو دو اسطوں سے سید الطائف حضرت جنید بغدادی تک پہنچتی ہے اور ثانیاً سلطان العارفين حضرت شیخ بایزید بسطامی کے واسطے سے شیخ ابوالحسن فرقانی تک۔ صاحب کشف المحجوب اپنے ابتدائی دور میں ان کی خدمت میں پہنچے۔ وہ اپنے وقت کے قطب اور مدار علیہ گزے ہیں شیخ ابو سعید ابوالخیر کی صحبت سے موصوف نے کسب فیض کیا تھا۔ آپ نے ۳۸۶ھ میں رحلت فرمائی۔

## حضرت شیخ ابو علی فارمدیؒ

آپ کا اسم گرامی فیصل محمد بن محمد ہے۔ آپ فارمد کے باشندے ہیں جو طوس کے مضافات میں سے ہے، آپ خراسان کے

رئیس المشائخ اویغ شیوخ تھے امام قشیری کے شاگرد تھے اویغ شیوخ ابوالقاسم گرگانی سے آپ کو بیعت کا شرف حاصل تھا۔ شیخ ابوسعید البخیری سے بھی آپ کو ملاقات کی عزت نصیب ہوئی۔ آپ کا وصال ۳۸۷ھ میں ہوا۔ آپ کی آرام گاہ طوس میں واقع ہے۔

## حضرت خواجہ یوسف بن یوسف ہمدانی

ابویوسف آپ کی کنیت تھی اور آپ کے آباء واجداد ہمدان کے رہنے والے تھے حضرت شیخ ابوعلی فارسی سے آپ کو شرف بیعت حاصل ہے۔ آپ نے شیخ ابواسحق شیرازی سے بھی فیوض و برکات حاصل کئے ہیں۔ شیخ عبداللہ جوینی اور شیخ حسن سمغانی سے فیضان صحبت کھتے تھے جب آپ بغداد شریف لے گئے تو حضرت غوث اعظم کی خدمت اقدس میں بھی حاضری دی آپ اکثر ان کی مجالس میں شرکت کرتے تھے حنفی المذہب تھے۔ سلسلہ خواجگان کے سردار ہیں۔ آپ کی پیدائش ۳۸۷ھ میں ہوئی تھی اور وصال ۵۳۵ھ میں، آپ کا مزار مرو میں ہے، آپ کے چار خانا ہوئے ہیں۔ خواجہ عبداللہ بنی، خواجہ حسن انداقی، خواجہ احمد سیونی اور خواجہ عبدالخالق نجدوانی۔

## حضرت خواجہ حسن انداقی

ابو محمد کنیت تھی اور اسم گرامی حسن بن حسین ہے۔ انداق کے رہنے والے تھے۔ انداق خارا کے قریب و جوار میں ایک موضع ہے۔ آپ کی ولادت ۳۸۷ھ میں ہوئی اور آپ نے ۵۳۵ھ میں وفات پائی، مزار مبارک بخارا میں باد کی شہر چنار کے باہر شیخ ابوبکر اسحاق کلا بادی کے مزار سے متصل ہے۔

## حضرت خواجہ احمد سیوی

آپ کا مولد و منشا ایسی جو ترکستان کے مشہور شہروں میں سے ہے۔ آپ صاحب کشف و شہود تھے اور فقر و سلوک میں بلند مقام پر فائز تھے۔ آپ نے لڑکپن میں حضرت باب ارسلان کی نظر بہار اثر سے کسب فیض کیا ہے۔ مؤخر الذکر ترکستان کے مشائخ عظام میں سے تھے کہا جاتا ہے کہ حضرت باب ارسلان نے آپ کی روحانی تربیت سید الانبیاء حضرت محمد مصطفیٰ صلی اللہ علیہ وسلم کی ہدایات کے بموجب کی۔ حضرت خواجہ احمد سیوی نے حضرت باب ارسلان کے فیض صحبت سے کچھ مراتب عالیہ سٹ کر لیے تھے۔ یہ ہے مقامات کی تکمیل حضرت خواجہ یوسف ہمدانی کے فیض صحبت سے کی۔ آپ کا شمار حضرت یوسف ہمدانی کے بلند پایہ خلفائے

ہوتا ہے۔ آپ کے خلفا منصورؒ، عیدآ، سلیمانؒ انا اور حکیم انا ہوئے ہیں۔  
حضرت خواجہ احمد لیسویؒ کی وفات ۱۰۶۲ھ کو ہوئی۔ آپ کا مزار مبارک مقام لسی میں ہے۔

## حضرت خواجہ عبدالخالق نجدانیؒ

آپ کے والد ماجد کا اسم گرامی امام عبدالجلیلؒ ہے آپ کی والدہ محترمہ شاہان روم کی نسل سے تعلق رکھتی ہیں، سلسلہ خواجگان کے سرگروہ تھے۔ حضرت خواجہ بہاء الدین نقشبندؒ کی نسبت خصوصیت کے ساتھ آپ کی جانب راجح ہے۔ علوم ظاہری و باطنی میں کامل دستگاہ رکھتے تھے، سنت کی اتباع اور سربیت کی پیروی آپ کی امتیازی خصوصیت تھی۔ حضرت خضر علیہ السلام نے آپ کو اپنی فرزندگی میں قبول فرمایا تھا۔ عرفان الہی کے بحر بے کراں کی خواہی اور ذکر الہی میں مہر تن مشغولیت کا اگر آپ نے حضرت خواجہ خضر علیہ السلام سے سیکھا جب خواجہ یوسف ہمدانیؒ بخارا پہنچے تو آپ ان کی صحبت میں رہنے لگے، انہی سے آپ نے فرقہ ولایت پہنا۔ ولایت کے اس مقام پر پہنچے ہوئے تھے کہ نماز کے لئے کعبۃ اللہ جاتے اور چشم زدن میں واپس آجاتے۔ آپ نجدوان میں پیدا ہوئے تھے۔ نجدوان توابع بخارا میں سے ایک بڑا قصبہ ہے۔ اس قصبہ میں آپ کی تربیت ہوئی۔ آپ نے فرمایا کہ ہمارے طریقہ میں ہوش دروم، نظر بر قدم، سفر در وطن اور خلوت در انجمن پر نظر رہتی ہے۔

آپ کا وصال ۱۰۶۲ھ میں ہوا۔ آپ کی آخری آرام گاہ نجدوان میں سے

## حضرت خواجہ عارف ریوگریؒ

حضرت خواجہ عارف ریوگریؒ حضرت خواجہ عبدالخالق نجدانیؒ کے مرید و خلیفہ تھے، آپ کا مقام ولادت اور مقام وصال موضع ریوگر ہے۔ ریوگر بخارا کے مضافات میں سے ہے۔ آپ کی وفات ۱۰۶۵ھ میں ہوئی۔

## حضرت خواجہ محمود انجیر فغنویؒ

آپ حضرت خواجہ عارف ریوگریؒ کے مرید اور خلیفہ مجاز تھے۔ آپ کا مولد و منشا انجیر فغنہ ہے۔ یہ مقام بھی بخارا کے مضافات میں سے ہے۔

آپ کی وفات ۱۰۶۵ھ میں ہوئی اور آپ کا مزار بخارا میں ہے۔

## حضرت خواجہ علی رامیتنی

سلسلہ خواجگان میں آپ کا لقب حضرت عزیز مشہور ہے۔ آپ کو حضرت خواجہ محمود الجبیز فغنوی سے نسبت ارادت ہے اور انہی سے آپ کو خرقہ ولایت ملا۔ آپ کا درجہ نہایت بلند تھا اور آپ سے بہت سی کرامات ظہور میں آئیں۔ آپ کا ارشاد ہے کہ اگر شیخ عبدالحق غجدوانی کے فرزندوں میں سے کوئی ایک بھی اس دور میں ہوتا تو حسین بن منصور حلاج کو تختہ دار پر ہرگز نہ چڑھایا جاتا، یہاں فرزندوں سے مراد مریدین یا صفا ہیں۔ آپ کا مقام پیدائش قصبہ رامیتن ہے جو ولایت بخارا میں واقع ہے اور شہر سے دو کوس کے فاصلے پر ہے۔ آپ کی وفات ۱۰۲۱ھ میں ہوئی اور آپ نے ایک سو تیس سال کی عمر پائی۔ آپ کی ابدی خواب گاہ خوارزم میں ہے۔

## حضرت خواجہ محمد بابا ساسی

آپ حضرت خواجہ علی رامیتنی (حضرت عزیز) کے مرید بھی ہیں اور خلیفہ بھی۔ آپ ہی نے حضرت خواجہ بہاء الدین نقشبند کی تربیت فرمائی تھی، آپ اپنے مریدوں سے فرمایا کرتے تھے کہ یہ وہ شخص ہے کہ

بالائے سرش ز ہوشمندی

می تافت ستارہ بلندی

وہ وقت جلد آرہا ہے کہ شخص اپنے وقت کا عالی مقام شیخ ہوگا اور اسے نقیصت میں امامت کی سند ملے گی، آپ نے اپنے مرید و خلیفہ سید امیر کلال کو یہ خصوصی ہدایت فرمائی کہ دیکھنا، تم میرے لڑکے (مرلوب) بہاؤ الدین کی نگہداشت میں کوئی دقیقہ فروگذاشت نہ کرنا اگر تم نے ان سے ذرا سی بے توجہی برتی تو میں تم سے مواخذہ کروں گا۔ یہ سن کر سید امیر کلال کھڑے ہوئے اور اپنے سینے پر دونوں ہاتھ رکھ کر عرض کیا کہ اگر مجھ سے کوتاہی سزا ہو تو میں مردوں میں نہیں ہوں۔ آپ کی ولادت رامیتن کے قصبے ساسی میں ہوئی۔ مزار بھی اسی قصبے میں ہے۔

## حضرت سید امیر کلال

آپ حضرت خواجہ محمد بابا ساسی کے مرید اور خلیفہ ہیں۔ آپ کا مقام ولادت مقام سو فار ہے، ۸۰۰ھ جمادی الاول ۱۰۲۱ھ کو صبح کے وقت بروز جمعرات آپ کا انتقال ہوا۔ آپ کا مزار سو فار میں ہے۔

## حضرت خواجہ بہاء الدین نقشبندؒ

آپ کا اسم گرامی محمد بن محمد البخاری تھا۔ نقشبند کے لقب کی شہرت کا سبب رسالہ بہائے میں یہ تحریر کیا گیا ہے یہ رسالہ آپ کے مقامات کے سلسلے میں لکھا گیا ہے) کہ بروایت خود آپ اور آپ کے والد ماجد دونوں کتبوں کے کپڑے بننے اور ان پر نقوش بناتے تھے۔ مولانا عبدالرحمن جامی کے مکتوبات میں بھی یہی روایت ملی ہے۔ آپ خواجگان نقشبند کے سرخیل ہیں۔ حضرت خواجہ بابا سہاسی نے آپ کو فرزندگی میں قبول کیا تھا۔ حضرت میر سید کلال سے آپ کو بیعت کا شرف حاصل ہے۔ آپ کی نسبت اویسی بھی ہے اور خواجہ عبدالخالق غجدوانی سے بھی آپ روحانی رابطہ رکھتے تھے۔ آپ نے مشائخ ترکستان ششم شیخ اور فیصل اتا سے فیضانِ صحبت حاصل کیا ہے۔ اپنے دور میں غوثیت کے منصب پر فائز رہے ہیں۔ اولیائے وقت کے امام و مخدوم تھے۔ خاص و عام آپ کے ساتھ حسن عقیدت سے پیش آتے تھے۔ شریعتِ مطہرہ کی پابندی آپ کا شعار تھا۔ حنفی المذہب شیخ تھے اور امام اعظم ابو حنیفہ سے آپ کو خصوصی عقیدت تھی۔ اس سلسلے کے جتنے مشائخ بھی گزرے ہیں وہ سب کے سب حنفی المذہب تھے۔

آپ سے دریافت کیا گیا کہ آیا آپ کے سلسلے میں جہر و خلوت اور سماع جائز ہیں۔ آپ نے اس سوال کا جواب نفی میں دیا۔ جب آپ سے پوچھا گیا کہ آپ کے طریقے کی اساس کس چیز پر ہے تو آپ نے فرمایا، ظاہر میں خلق خدا پر اور باطن میں حق تعالیٰ پر ہے۔

از دروں شو آشنا و ز پیروں بیگانہ باش  
ایں چنین زیبا روش کم نمی بود اندر جہاں

دیگر یہ ہے۔

دائم ہمہ جا و با ہمہ جا کس درکار  
میدار نہفتہ چشم و دل جانب یا

روایات میں ہے کہ حضرت خواجہ الاولاد تھے نہ کوئی لڑکا تھا نہ لڑکی، جب آپ سے اس بارے میں دریافت کیا گیا تو آپ نے فرمایا کہ بندگی اور خواجگی میں کوئی جوڑ نہیں۔ آپ سے پوچھا گیا کہ آپ کا سلسلہ کسی ایک مقام پر متہی ہوتا ہے فرمایا، کوئی سلسلہ کسی پر اختتام پذیر نہیں ہوتا ہے، آپ سے دریافت کیا گیا کہ سماع کے بارے میں آپ کی کیا رائے ہے؟ ارشاد فرمایا نہ انکار می کنم نہ ایس کار می کنم۔ نہ میں انکار کرتا ہوں اور نہ یہ کام کرتا ہوں۔



حضرت خواجہ کے کمالات و خوارق عادات اس اتہا کہ پہنچے ہوئے ہیں کہ ان کا خلاصہ بھی احاطہ بیان میں نہیں آسکتا۔ آپ کی والدہ ماجدہ سے روایت ہے کہ میرالٹکا چار سال کا تھا کہ اس نے گائے کی بابت کہا، اس گائے کے سفید پیشانی کا بچہ ہوگا۔ چند ماہ کے بعد اسی وضع قطع اور شکل و صورت کا بچہ گائے نے دیا۔

منقول ہے کہ جب حضرت خواجہ مکہ مکرمہ پہنچے تو حاجی رسم قربانی ادا کر رہے تھے، آپ نے فرمایا کہ ہمارے بھی ایک لڑکا ہے ہم نے بھی اسے راہ مولائیں بھیٹ چڑھا دیا۔ آپ کے ہمراہ جو مریدین تھے انہوں نے دن اور تاریخ کو حافظے میں محفوظ کر لیا۔ جب بخارا کو واپسی ہوئی تو تھیں کے بعد پتہ چلا کہ حضرت کے لڑکے نے اسی وقت اور اسی دن وفات پائی تھی، زندگی میں بھی آپ صاحب تصرف تھے، وفات کے بعد بھی اس تصرف میں فرق نہیں آیا۔

آپ کی ولادت محرم ۱۰۸۰ھ میں قصر عارناں میں ہوئی۔ آپ نے ۷۳ سال کی عمر پائی۔ مزار عالیہ بخارا کے قریب قصر عارناں میں ہے۔ حضرت نے وصیت فرمائی تھی کہ میرے جنازہ کے سامنے یہ شعر پڑھا جائے

مغلسانیم آردہ در کوئے تو

شئیالذہ از جمال روئے تو

حضرت کے مریدین با صفا کی تعداد بہت زیادہ ہے۔ ماوراء النہر کے اکثر مشیر با شند سے آپ ہی کے مریدوں میں شامل ہیں۔ ان میں زیادہ مشہور خواجہ پارسا، خواجہ علاء الدین عطار، ملا یعقوب چرخمی اور خواجہ علاء الدین مجدوانی ہوئے ہیں۔

## حضرت خواجہ محمد پارسا

آپ کا اسم گرامی محمد بن محمد بن محمود البخاری ہے۔ اور آپ کا لقب پارسا تھا۔ آپ کو یہ لقب حضرت خواجہ بزرگ نے مرحمت فرمایا تھا۔ حضرت خواجہ بزرگ نے آپ کی عدم موجودگی میں ہنگام مرض موت اپنے مریدوں سے آپ کی بابت فرمایا: ہمارے وجود کی غرض و غایت حقیقت میں ان کی ہستی ہے انہیں ہم نے جذب و سلوک کی راہوں سے منازل طے کرائی ہیں۔ ان کے وجود کی روشنی سے ساری دنیا منور ہو سکتی ہے۔ عزم الحرام کے مہینے میں ۸۲۲ھ کو بیت الحرام کے طواف کے لئے نیز آنحضرت صلی اللہ علیہ وسلم کے مزار عالیہ کی زیارت کے لئے جب آپ نے عزم سفر کیا تو اثنائے راہ میں مختلف مقامات پر شایخ و علمائے بڑی گرم جوشی سے آپ کا خیر مقدم کیا جب آپ مکہ معظمہ پہنچے اور وہاں آپ نے ارکان حج ادا کئے تو آپ کو بیماری نے آگیرا اس حالت میں آپ نے مدینہ منورہ کا قصد کیا۔ چہار شنبہ ۲۳ ذی الحجہ کو آپ مدینہ منورہ پہنچے اور

بروز پنجشنبہ ۲ ذی الحجہ کو آپ نے رحلت فرمائی شب جمعہ کو آپ کی تجہیز و تکفین عمل میں آئی۔ آپ کا مزار مبارک جنت البقیع میں حضرت عباسؓ کے قرب و جوار میں ہے۔ آپ نے ۳۷ سال کی عمر پائی۔

## حضرت خواجہ ابونصر پارساؒ

برهان الدین اور حافظ الدین لقب ہے۔ آپ خواجہ محمد پارساؒ کے فرزند ارجمند ہوتے ہیں۔ آپ سے جن اشخاص کو نسبت ارادت رہی ہے وہ بڑے باکمال شیوخ گزیرے ہیں۔ نعمات الانس میں تحریر ہے کہ علوم و معارف اور سلوک و طریقت میں اپنے والد ماجد کے ہم مرتبہ تھے۔ جہاں تک نفی وجود اور نزل موجود کا تعلق ہے اس میں آپ اپنے والد ماجد سے بڑھے ہوئے تھے۔ سفر حجاز میں آپ اپنے والد ماجد کے ہمراہ تھے۔ آپ کا بیان ہے کہ جب میرے والد ماجد کا انتقال ہوا تو میں آپ کے بالین پر موجود نہ تھا۔ جب میں حاضر ہوا اور آپ کے چہرہ انور کو دیکھنے کے لئے میں جھکا تو آپ نے آنکھیں کھول دیں اور تبسم فرمایا۔ اس سے میرے اضطراب میں کچھ اور اضافہ ہو گیا میں نے اپنا سر اپنے والد ماجد کے پائے اقدس پر رکھ دیا، آپ نے اپنے پاؤں بٹائے۔

خواجہ ابونصر پارسا کا وصال ۸۶۵ھ کو ہوا۔ مزار مبارک بلخ کے نواح میں کسی موضع میں ہے۔

## حضرت خواجہ علاء الدین عطاردیؒ

آپ کا اسم گرامی محمد بن محمد البخاری ہے۔ آپ کے بندگان خاندان خوارزم کے باشندے تھے۔ آپ خواجہ بزرگؒ کے بلند پایہ مرید اور عالی رتبہ خلیفہ تھے۔ خواجہ بزرگؒ نے اپنی زندگی میں انہیں ہدایت و ارشاد کا منصب سونپ دیا تھا اپنے پیر بھائیوں کی ہدایت پر مامور تھے۔ خواجہ بزرگؒ کا ارشاد ہے کہ علاء الدین نے ہمارا بوجھ ہلکا کر دیا ہے، خواجہ بزرگؒ کی دختر نیک اختر آپ کے صاحبزادے خواجہ حسن عطاردی کے عقد میں تھیں۔

خواجہ احرار سے روایت ہے کہ حضرت خواجہ حسن عطاردی حضرت خواجہ بزرگؒ کے داماد ہوتے ہیں۔

آپ کا وصال عشاء کی نماز کے بعد چار شنبہ کی شب میں ۲۰ رجب المرجب ۸۲۶ھ کو ہوئی۔ آپ کا مزار موضع نوچایا

میں ہے

آپ کی رحلت عید الانہی کی شب میں بروز دو شنبہ ۸۲۶ھ کو ہوئی۔



## حضرت مولانا یعقوب چرخئی

آپ کا مولد و منشا موضع چرخ ہے۔ چرخ غزنین کے نواح میں ایک قصبہ ہے اس فقیر نے اس مقام کی زیارت کی ہے۔ آپ کے آبا و اجداد کے مزارات بھی اسی جگہ میں ہیں۔ آپ کو خواجہ بزرگ سے بلا واسطہ شرف بیعت حاصل ہے پہلی بار جب آپ نے حضرت کی خدمت میں حاضری دی تو آپ نے فرمایا کہ ہم کوئی کام از خود نہیں کرتے۔ آج رات ہم دیکھتے ہیں اگر تجھے انہوں نے شرف قبول سے نوازا تو ہم بھی قبول کرنے میں تامل سے کام نہیں لیں گے۔ مولانا یعقوب چرخئی نے فرمایا کہ یہ رات مجھ پر اتنی گراں گزری کہ بیان نہیں کر سکتا۔ میں اس حصے میں تھا کہ دیکھئے میرے بارے میں کیا ارشاد ہوتا ہے صبح سویرے جب میں حضرت کی خدمت اقدس میں حاضر ہوا تو آپ نے فرمایا کہ تجھے قبول کی سند مل گئی ہے چنانچہ مجھے شیخ علاء الدین عطار کے سپرد کیا گیا۔ خواجہ بزرگ کے وصال کے بعد علاء الدین عطار کی خدمت و صحبت میں آپ نے مدارج طے کیے۔ ظاہری و باطنی علوم پر آپ کو کامل عبور حاصل تھا۔

آپ کی ولادت غزنین کے موضع چرخ میں ہوئی۔ مزار مبارک موضع ہلنغور میں ہے جو ولایت غزنہ کے مواضع میں سے ہے۔

## حضرت خواجہ عبید اللہ احرار

آپ اپنے لقب ناصر الدین احرار کے نام سے مشہور تھے۔ آپ کے پدر بزرگوار خواجہ محمود بن شہاب الدین ہیں۔ آپ کے جد امجد کا شمار عالی قدر بزرگان دین میں ہوتا ہے۔ آپ حضرت خواجہ مولانا یعقوب چرخئی کے بلند مرتبہ مریدین میں سے تھے۔ سلسلہ احرار کے سرگروہ ہیں طریقت و حقیقت میں قائد و ہادی تھے۔ ماوراء النہر اور خراسان کے باشندے آپ کی بڑی قدر و منزلت کرتے تھے اور سرانگھوں پڑھاتے تھے۔ آپ سے بے شمار کرامات کا ظہور ہوا ہے۔ حضرت مولانا عبدالرحمن جامی آپ کے عقیدت کیش اور ارادت مند تھے چنانچہ آپ نے اپنی بعض تصانیف کو بھی انہی سے معنون کیا ہے۔ حضرت خواجہ کو بھی آپ سے بڑی محبت تھی۔ تین بار مولانا جامی نے آپ سے ملاقات کی ہے جب آخری بار مولانا جامی کی آپ سے ملاقات ہوئی تو فرمایا، آپ نے تو تمام بال سفید کر لئے اس پر مولانا جامی نے فی البدیہہ یہ شعر پڑھا ہے

پیرانہ سر کشیدم سر در رہ سگانت  
موٹے سفید کوم جا روب آستان

روایات میں آیا ہے کہ حضرت خواجہ احرار صاحب ثروت تھے اور ان کی زمینداری کا سلسلہ پھیلا ہوا تھا، فیاضی کا یہ عالم تھا کہ آپ اپنا مال راہ مٹویں صرف کر دیا کرتے تھے اس کے باوجود جب سال ختم کے قریب ہوتا تو لوگ انبار کے انبار لے جاتے تھے یہ بھی حضرت خواجہ کی کرامات میں سے ایک کرامت تھی۔ مولانا نے آپ کی شان میں یہ اشعار کہے ہیں۔

ہزاراں مزارعہ در زیر کشت است کہ زاد رختن راہ بہشت است

دریں مزارعہ فشانہ تخم دانہ دران عالم نہد انبار خانہ

آپ ماہ رمضان ۱۲۸۵ھ میں تاشقند کے ایک قریب باغستان میں متولد ہوئے اور آپ نے بروز شنبہ ۲۹ ربیع الاول ۱۲۹۵ھ کو رحلت فرمائی۔ نوے سال سے چند ماہ کم آپ نے عمر پائی ہے۔ آپ کا مزار عالیہ سمرقند میں واقع ہے۔

## حضرت مولانا نظام الدین خاموش

ظاہری و باطنی علوم پر آپ کو کامل عبور حاصل تھا، اتباع شریعت آپ کا طرہ امتیاز تھا جب آپ خراسان تشریف لے گئے تو سید قاسم تبریزی، مولانا ابو یزید بورانی، اور شیخ بہاؤ الدین کی صحبت میں عمر بھر رہے۔ مولانا عبدالرحمن جامی نے نعمات الانس میں تحریر کیا ہے کہ ایک مرتبہ آپ اپنے مرید کو خواب و بیداری میں فرق بتا رہے تھے اور یہ ارشاد فرما رہے تھے کہ جب تک تم خود نہ سو جاؤ، یہ فرق نہیں معلوم ہو سکتا، خواب و بیداری دونوں عالم میں کیفیت یکساں رہتی ہے بلکہ خواب کے عالم میں بعض رکاوٹیں دور ہو جاتی ہیں مجھے کچھ ایسا نظر آتا ہے کہ جو کچھ آپ ارشاد فرما رہے تھے اس میں اپنی کیفیت کی جانب اشارہ مقصود تھا۔

آپ کا وصال بروز چہار شنبہ بحالت نماز ۷ جمادی الآخر ۱۲۸۶ھ کو ہوا۔ آپ کی خواب گاہ ہرات کے خیاباں میں ہے۔

## حضرت مولانا عبدالرحمن جامی

عماد الدین اصل لقب ہے لیکن آپ نور الدین کے لقب سے مشہور ہیں۔ تخلص جامی تھا۔ آپ کے پدر بزرگوار احمد دشتی تھے۔ دشت اصفہان (صفہان) کے ایک محلے کا نام ہے۔ آپ نہایت عفتی تھے اور یہ جو کہا جاتا ہے کہ آپ شافعی مذہب کے پیرو تھے صحیح نہیں ہے۔

کسی نے مولانا زین الدین تو اس سے اس سلسلے میں دریافت کیا تو انہوں نے فرمایا کہ لوگوں میں یہ روایت غلط مشہور ہے اور اس کی کوئی اصل نہیں ہے۔ ہاں اتنی بات ہے کہ آپ شیخ سعید خوقانی کی تصنیف چارند لہب مکہ معظمہ سے لائے تھے

اور اس کے بعض محتاط مسائل پر عمل فرماتے تھے۔ مثلاً عورت کو اگر چھویا جائے تو وضو کرنا ضروری ہو جاتا ہے، اعضائے نہانی کو اگر ہاتھ لگ جائے تو اس صورت میں لمبی وضو کا اہتمام کرنا لازمی ہے۔ ان مسائل پر عمل کرنے کی وجہ سے لوگوں میں غلط فہمی پھیل گئی تھی کہ آپ شافعی مذہب کے پیرو ہیں۔ اگرچہ یہ بات نہیں تھی۔

حضرت مولانا تھی آگاہ درویش تھے اور آپ کی نظر طاہری و باطنی علوم پر تھی۔ ماوراء النہر اور خراسان میں آپ کو پیشوا اور امام تسلیم کیا جاتا تھا۔ سلطان حسین مرزا آپ کے عقیدت کشیوں میں تھے۔ آپ حضرت سعد الدین کاشغری کے مریدین باصفایں سے تھے جب آپ شروع شروع میں مولانا سعد الدین کی خدمت میں پہنچے تو آپ نے فرمایا کہ آج ہمارے پنجے میں ایک شہباز پھنسا ہے۔ تین واسطوں سے آپ حضرت خواجہ نذیر گ سے منسوب ہیں۔ ایام طفولیت میں آپ کی زندگی خراسان میں گزری۔ خواجہ محمد پارسا کی صحبت میں مدتوں رہے۔ حضرت خواجہ نے آپ کو بنات کا ایک ٹکڑا تبرکاً عطا فرمایا تھا۔

خواجہ عبید اللہ احرار آپ کا بید احترام کرتے تھے یہاں تک کہ اپنے مکتوبات میں لفظ غر صداشت لکھتے تھے اور یہ فرماتے تھے کہ خراسان میں ایک سوچ ہے پھر لوگ چراغ کی روشنی میں ماوراء النہر کا رخ کیوں کرتے ہیں۔ آپ اپنی درویشی اور کمال فقر کا اظہار بھی نہیں فرماتے تھے بلکہ یہ ارشاد فرماتے کہ کشف و کمالات پر بھروسہ نہیں کرنا چاہئے۔ اپنے آپ کو علوم طاہری اور شعر و شاعری کے پرے میں پوشیدہ رکھتے تھے آپ کا ارشاد تھا کہ اس انداز کا اخفا سلوک کی شرط اول ہے۔ کبھی آپ کے ذہن پر شاعری عار نہیں ہوتی تھی۔ کبھی آپ ذکر قلبی سے غافل نہیں رہتے تھے۔ علم و فضل میں آپ بجز ناپیدا کنار تھے۔ آپ کی شان کے علماء کا ہمیشہ فقدان رہا ہے۔ اللہ تعالیٰ نے آپ کو نفس قدسی سے نوازا تھا آپ نے اشعار کے جو قاتر پھوڑے ہیں وہ حقائق و معارف کے مضامین پر مشتمل ہیں۔ ابتدائے حال سے آخر عمر تک آپ پر عشق و محبت کے جذبات کا غلبہ رہتا تھا چنانچہ آپ نے خود بھی اس حقیقت کا اظہار کیا ہے۔

لذت عشق فرورفتہ مرا درگ و پے  
عشق میگویم و جاں میدہم از لذت و

دیگر:-

غم عشق از دل کس کم مباردا      دے بے عشق در عالم مبادا  
متاب از عشق روگر چہ مجازیت      کہ آن بہر حقیقت کار زیت

آپ کا دل حسن و جمال کا منظر تھا۔ آپ کبھی کسی کے طعن اور کسی کی تعریف کی پروا نہیں کرتے تھے۔  
کار جامی عشق خوبانست ہر سو نمائے      دپے انکار او، پھناں و کار خویش

اس جذبہ حسن و جمال کا سبب یہ تھا کہ آپ فرمایا کرتے تھے کہ جب تک محبوب ازلی سے عشق و شینقتگی کا تعلق نہ ہوگا نہ کچھ نظر آسکتا ہے نہ کچھ حاصل ہو سکتا ہے اور آخر عمر میں تمام علائق دنیوی سے قطع تعلق کر لیا تھا اور فرماتے تھے کہ محبت نام ہے ہر چیز سے بے تعلقی کا۔ خوشخودی باری تعالیٰ پر اس کی نظر رہنی چاہئے۔ اس کی رضا میں اپنی رضا م کرے۔

باعتش تو ام ہو انما دست ہوس باانش سوزندہ چساں ماندخس

خواہد ز تو مقصود دل خود ہمہ کس جاتی ز تو ترا ہمیں خواہد و بس

اور آخر عمر میں آپ کو طلب الہی کے سوائے اور کوئی طلب نہ تھی۔ آپ فرماتے تھے

ہست مراد ہر کے چیز دیگر ازیں جہاں

نیست مراد غیر تو جامی نام اورا

آپ پر ہمہ وقت کیفیت طاری رہتی تھی سماع کا ذوق بڑھا ہوا تھا کسی کسی مرتبہ اس کا شغل فرماتے تھے، اور آخر عمر میں جب آپ انتہائی منزل پر فائز تھے۔ آپ فرماتے تھے

خوش وقت کے کئے دیں خنشا از خم بسو کشد نہ از میا نہ

صد بار اگر نسبت شود عالم ہست واقف نہ شود کہ ہست عالم یا

قدرت نے حضرت مولانا جامی کو ایسا مزاج اور ایسی طبیعت بخشی تھی کہ بہت کم لوگ اس سے نوازے گئے ہیں، آپ نہایت خوش خلق اور خوش مزاج تھے۔ آپ بڑے شیریں سخن اور بزرگ بیخ واقع ہوئے تھے۔ گفتگو میں طرافت اور حکمت کے پھول جھڑتے تھے آپ کا کلام حکمت آمیز ہوتا تھا۔ تصانیف کی تعداد پچاس کے قریب تھی لفظ جام کے جتنے عدد ہیں اتنی ہی تعداد میں آپ کی تصانیف ہیں۔ آپ کی تصانیف کو شہرت اور قبول عام کی سند ملی ہے کسی کو آپ کے خیالات سے اختلاف نہیں ہے۔ شواہد البیوتہ اور نغبات اللہ آپ کی ایسی تصانیف ہیں جن میں دو آنکھوں سے تشبیہ دی جاسکتی ہے۔ ششوی یوسف زینجاں اور دیوان بھی عظیم النظیر ہیں۔ حضرت مولانا کے نظم و شعر کے مجموعے اس عاجز کے زیر مطالعہ اکثر رہتے ہیں۔ آپ کے کلام کی برکات اور اس کے فیوض سے بے شمار فوائد وابستہ ہیں۔ یہ کتاب (سینۃ الاولیاء) بھی میں نے حضرت مولانا کی اتباع میں تصنیف کی ہے۔ حضرت مولانا کے کلام میں سوز و گداز اور فصاحت و بلاغت کوٹ کوٹ کر بھری ہوئی ہے۔

اس زمانے کے علمائے سے ایک عالم آپ کے حق میں زبان طعن و تشنیع دراز کرتا تھا اور کچھ ایسی ایسی باتیں کہتا تھا جن سے آپ کے شان میں گستاخی کا پہلو نکلتا تھا اس احقر نے کسی بار اس کو اس قسم کی باتیں کہنے سے روکا اور سمجھایا (لیکن اس کے کانوں پر جوں تک نہ رہی) جب اس عالم کا انتقال ہوا تو ایک عالم باعمل اور ایک فاضل اجل نے اس عالم کو خواب میں دیکھا،

کہ سرگمگی اور بدخواہی کا شکار ہے۔ جب اسے اس کا سبب دریافت کیا گیا تو اس نے کہا کہ میں جنت میں داخل ہونا چاہتا تھا کہ مولانا عبدالرحمن جامی نے میرا دامن پکڑ کر کھینچ لیا اور جنت میں داخل نہیں ہونے دیا۔ اس فخر حقیر کو حضرت مولانا جامی سے جو عقیدت رہی ہے اس کا علم اس عالم کو تھا اس لیے میرا نام لیا اور یہ خواہش ظاہر کی کہ وہ مولانا جامی سے میری معافی کی بابت سفارش کریں تاکہ میں جنت میں داخل ہو سکوں۔

آپ کی ولادت ۲۷ شعبان ۱۰۸۷ھ کو حریر و جام میں ہوئی تھی آپ نے ۱۸ سال کی عمر پائی، وصال خواجہ احرار کی وفات سے تین سال کے بعد ۸۹۸ھ ۱۸ محرم الحرام کو بروز جمعہ ہوئی، آپ کا مزار مبارک خیابان ہرات میں واقع ہے اپنے پیرومرشد کے پہلو میں آرام فرماتے ہیں۔ آپ کے جنازہ میں سلطان حسین مرزا بھی شریک تھے۔

## حضرت مولانا عبد الغفور لاری

رضی الدین آپ کا لقب تھا۔ لار سے آپ کی وطنی نسبت تھی اور وہاں کے اشراف و عمائد میں آپ شمار کئے جاتے تھے حضرت سعد بن عبادہ کی نسل سے آپ کا تعلق تھا۔ وہی حضرت سعد بن قبیہ خزرج کے انصاری تھے آپ مولانا جامی کے ارشد تلامذہ کی فہرست میں شامل ہیں۔ حضرت مولانا نے آپ کے حق میں فرمایا تھا

آنجا کہ ہم و دانش مرعی بود سکارے

باز نیست تیز قمار عبد الغفور لاری

مولانا جامی نے بہت کم مریدوں کو اپنے حلقے میں شامل کیا تھا آپ کا ارشاد تھا کہ ایک کامل مرید کے ہوتے ہوئے دائرہ مریدین میں توسیع چنداں ضروری نہیں ہے۔ یہ اشارہ مولانا عبد الغفور لاری کی جانب تھا۔ آپ ظاہری و باطنی علوم پر کمال عبور رکھتے تھے آپ ہی نے شرح ملا اور لفظات الانس پر حاشیہ ارانی کی ہے۔ اس ضمن میں آپ نے الفاظ و لغات کا حل بھی کیا ہے اپنے پر سے کمال عقیدت رکھتے تھے وصال کے وقت اپنے شیخ کی خدمت میں موجود تھے۔ آپ کی وفات طلوع آفتاب کے بعد بروز یکشنبہ ۹۱۲ھ میں ہوئی۔ آپ کا مزار بھی خیابان ہرات میں واقع ہے اور آپ اپنے شیخ کی آرام گاہ کے متصل ابدی غید سوئے ہوئے ہیں۔ کسی مرید کی یہ کتنی خوش قسمتی ہے کہ وفات کے بعد بھی اسے اپنے پیرومرشد کی خدمت میں جگہ ملی۔

## حضرت خواجہ عبد الشہید

آپ حضرت خواجہ علیہ اللہ احرار کی نسل سے ہیں یعنی رشتہ میں حضرت خواجہ احرار حضرت خواجہ عبد الشہید کے جد امجد

ہوتے ہیں جب آپ پیدا ہوئے تو آپ کے والد ماجد آپ کو حضرت خواجہ عبید اللہ احرار کی خدمت اقدس میں لے کر حاضر ہوئے حضرت نے اسے اپنی آغوش میں لے کر فرمایا کہ یہ بچہ اپنے زمانے میں خدارسیدہ بزرگ ہوگا حضرت کے ارشاد کے بموجب اللہ تعالیٰ نے خواجہ عبدالشہید کو مقامات عالیہ پر سرفراز کیا، آپ سے اکثر کرامات ظہور میں آئیں، آپ وارد ہندوستان ہوئے تو یہاں کے لوگوں نے آپ کا پر جوش خیر مقدم کیا اور بہت سوں نے آپ کے دست اقدس پر بیعت بھی کی آپ کا طریقہ سلوک حضرت خواجہ کے طریقہ کے مطابق تھا ۹۸۲ء تک اٹھارہ سال تک آپ نے ہندوستان میں قیام کیا بعد ازاں آپ یہ کہہ کر سمرقند روانہ ہوئے کہ یہیں حکیم غیبی ملا ہے کہ ہم اپنی ٹہنیوں کا پنجر سمرقند کی خاک کو سوئپ دیں سمرقند پہنچ کر دو تین ماہ کے بعد آپ نے رحلت فرمائی۔ آپ کی آرام گاہ حضرت خواجہ عبید اللہ احرار کے مزار عالیہ کے پہلو میں ہے۔

## حضرت خواجہ باقی

آپ کو حضرت بہاء الدین نقشبند سے ایسی نسبت ہے۔ ظاہر میں آپ مولانا خواجگی الکیٹی سے نسبت بیعت رکھتے ہیں حضرت خواجہ کے کسی مرید کا بیان ہے کہ آپ نے وصال کے وقت اپنے تمام فرزندوں کو اپنے قریب بلایا اور دریافت کیا کہ ان بر خور داروں کے باسے میں آپ کیا فرماتے ہیں فرمایا

فرزند بندہ ایست خدا نمش مخور

آپ نے ۱۲۰۰ھ میں رحلت فرمائی۔ چالیس سال کی عمر پائی ہے۔ آپ کا مزار وہلی میں ہے۔

## حضرت ہاشم خواجہ و صالح خواجہ دہیبیدی

سمرقند کے قرب و جوار میں دہیبید ایک موضع ہے۔ یہ دونوں حقیقی بھائی اسی موضع کے رہنے والے تھے یہ دونوں اپنے زمانے کے بلند پایہ شیوخ اور مقتدا تسلیم کیے جاتے تھے ماوراء الہند کے تمام باشندوں کو ان دونوں سے بڑی عقیدت تھی۔ ہاشم خواجہ بڑے بھائی اور چھوٹے بھائی صالح خواجہ تھے۔ یہ دونوں اپنے والد ماجد سے بیعت تھے خواجہ کلاں حضرت خواجہ کلاں جو باری کے مرید تھے اور وہ حضرت خواجہ محمد کاشانی کے حلقہ ارادت میں داخل تھے انہیں مولانا محمد قاضی سے باطنی نسبت تھی اور وہ حضرت خواجہ عبید اللہ احرار سے وابستہ تھے۔ ہاشم خواجہ کی وفات بروز و شنبہ ماہ ربیع الاول ۱۰۴۰ھ کو ہوئی ان کا مزار دہیبید میں ہے صالح خواجہ بلخ میں رہے ان دونوں بھائیوں سے بڑی کرامات ظہور میں آئیں آپ کی وفات محرم ۱۰۴۰ھ میں ہوئی۔ مزار بلخ میں ہے۔ ۸۰۰ سال کی عمر پائی۔ مشائخ سلسلہ نقشبند رحمہم اللہ اجمعین کے حالات اختتام پذیر ہوئے۔



سلسلہ عالیہ چشتیہ از حضرت خواجہ حسن بصریؒ

تا

امیر المؤمنین حضرت علی کرم اللہ وجہہ

## حضرت خواجہ عبدالواحد بن زیدؒ

آبائی وطن بصرہ ہے۔ حضرت خواجہ حسن بصریؒ کے مرید اور امام اعظمؒ کے شاگرد رشید ہوتے ہیں۔ سلسلہ طریقت میں آپ نے جو کچھ حاصل کیا ہے حضرت خواجہ حسن بصریؒ سے کیا ہے۔ چونکہ حضرت خواجہ حسن بصریؒ کا ذکر خیر ہم صحابہ کرام کے تذکرہ کے بعد کر چکے ہیں اس لئے یہاں ہم نے شروع میں ان کے بارے میں کچھ نہیں تحریر کیا۔

حضرت خواجہ عبدالواحدؒ بڑے عالی مقام شیخ تھے آپ سے بے شمار کرامات کا ظہور ہوا ہے۔ روایات میں آیا ہے کہ ایک دفعہ قرآن کی ایک جماعت پر شدت گرسنگی کا غلبہ تھا حضرت کی خدمت میں حاضر تھے انہوں نے خواہش ظاہر کی کہ حلوا کھانے کو ملے۔ یہاں کچھ بھی نہ تھا۔ آپ نے آسمان کی جانب رخ کیا اور اللہ تعالیٰ سے اس جماعت کے بارے میں دعا کی۔ دعا کی دیر تھی کہ آسمان سے سرخ سرخ دیناروں کی بارش ہونے لگی۔ حضرت نے فرمایا، حلوہ کے لئے جتنے دینار درکار ہیں، اٹھا لو اور حلوہ خرید لاؤ چنانچہ اس کے مطابق عمل کیا گیا۔ ان سب فقرات نے حلوہ کھایا لیکن خواجہ نے اسے ہاتھ تک نہ لگایا۔ بعد میں آپ کے عدم تناول کا سبب معلوم ہوا اور وہ یہ کہ حلوہ چونکہ آپ کی کرامت کے ظہور کا نتیجہ تھا اس لئے آپ نے یہ گوارا نہیں کیا کہ شے جو بزرگ کرامت حاصل کی گئی ہے اسے بطور غذا استعمال کریں کیونکہ آپ کا شمار ان مشائخ میں سے تھا جو اپنی محنت و مشقت سے اپنی روزی حاصل کرتے ہیں۔ کسی درویش کو جنگل میں پیاس نے ستایا اس پر قدرت نے یہ کرم کیا کہ آسمان سے ایک سنہری پیالہ پانی سے لبریز بھیجا۔ درویش نے پانی نہیں پیا، اور کہا، خدا کی قسم میں اس پانی سے اپنے ہونٹ تر نہیں کروں گا البتہ اس اعرابی کے ہاتھ سے مجھے پانی پینا گوارا کرے جو میرے منہ پر ایک طمانچہ رسید کرے اور پھر پانی پلائے میری کرامت سے پانی نہیں آسکتا بلکہ یہ سب تیری قدرت کے کھیل ہیں تو قادرِ قیوم ہے تو چاہے تو چاہے تو میرے پیٹ میں بھی پانی پیدا کر سکتا ہے۔

ظاہر میں جو کرامات ظہور میں آتی ہیں وہ فریب و ریل کے خطرہ سے خالی نہیں۔ آپ کا وصال ۱۷ھ میں ہوا۔



## حضرت فضیل بن عیاض

ابوعلیٰ کنیت تھی اور آپ کا وطن مالوت کوفہ تھا۔ بعض روایات میں آپ کا اصل وطن خراسان بتایا گیا ہے جو مرو کے قرب جواریں ہے۔ آپ کی ولادت سمرقند ہوئی اور باور میں آپ نے تربیت پائی۔ ایک دوسری روایت کے مطابق آپ بخاری الاصل ہیں۔ آپ نواجہ عبدالواحدین زید کے مرید اور امام اعظم کے شاگرد رشید ہیں۔ ابراہیم بن ادھم، بشر حافی، سفیان ثوری اور داؤد طائی کے معاصرین میں تھے۔ حقائق و معارف پر آپ کی گہری نظر تھی۔

روایات میں ہے کہ ایک دن آپ نے اپنے چھوٹے لڑکے کو گود میں لیا اور اس کے منہ پر بوسہ دیا جیسا کہ والدین کی عام عادت ہوتی ہے۔ بچے نے کہا، باپ! آپ کو مجھ سے محبت ہے کہا، ہاں بچے نے کہا اور خدا سے بھی آپ کو محبت ہے فرمایا، ہاں بچے نے کہا، باپ کیا یہ ممکن ہے کہ ایک دل میں دو محبتیں سما جائیں، آپ پر اب یہ حقیقت منکشف ہوئی کہ یہ باتیں کس نے سچے کے دل میں القا کی ہیں سر پر ہاتھ مارا اور بچہ کو زمین پر ڈال ذکر الہی میں مشغول ہو گئے۔ آپ کا ارشاد ہے کہ جو شخص خدا سے ڈرتا ہے وہ کسی چیز سے نہیں ڈرتا۔ آپ نے فرمایا کہ سب خداوند قدوس کسی بندے کو اپنا دوست بنا لیتا ہے تو اسے آرام و مصائب میں مبتلا کر دیتا ہے اور سب کس سے اسے دشمنی ہوتی ہے تو دنیا کو اس کے لئے فراخ کر دیتا ہے۔ آپ کا ارشاد ہے جو اپنی قدر و قیمت کا احساس کرنا ہے، تو اسے اس کے نصیب میں نہیں۔ آپ نے فرمایا اگر ممکن ہو تو ایک جگہ ٹھہر جاؤ تا کہ کوئی تم کو نہ دیکھ سکے اور نہ تم کسی کو دیکھ سکو کیونکہ تمہارے حق میں یہ بات بہت بہتر ہے۔ فرمایا کہ جس طرح یہ عجیب بات ہے کہ بہشت میں کوئی شے اسی طرح یہ بھی عجیب ہے کہ دنیا میں کوئی شے۔ آپ نے فرمایا، دنیا میں آنا تو کچھ آنا مشکل نہیں لیکن دنیا سے سبکدوشی حد درجہ مشکل ہے۔ فرمایا اگر کوئی تجھ سے یہ سوال کرے کہ تجھے خدا سے محبت ہے تو خاموش ہو جانا کیونکہ اگر تو نے انکار کیا تو کفر لازم آئے گا اور اگر تو نے تائید کی تو تیرا یہ فعل مجبان الہی کے طریق کے خلاف ہوگا۔

آپ نے ماہ محرم ۳۱۰ھ میں وفات پائی۔ آپ کا مزار عالیہ مکہ مکرمہ کے مزارات معلیٰ میں شامل ہے۔

## حضرت سلطان ابراہیم بن ادھم

کنیت ابواسحاق تھی آپ کے والد ماجد کا نام گرامی ادھم بن سلیمان بن منصور لخمی ہے آپ کا تعلق شاہی خاندان سے ہے۔ شروع شروع میں فرماں روا کے بلخ تھے۔ جوانی میں توبہ کی۔

روایات میں آیا ہے کہ ایک تختہ شاہی پر جو خواب تھے، ادھی رات کے قریب چست ہلنے لگی آپ نے آواز دی، کون ہے؟

آواز آئی، میرا اونٹ گم ہو گیا ہے اسے تلاش کر رہا ہوں، آپ نے فرمایا، اونٹ چھت پر کیسے آسکتا ہے۔ اسے غافل! تو خدا کو اطلس کا لباس زیب تن کر کے تخت شاہی پر تلاش کرتا ہے۔ کیا یہ چھت پر اونٹ تلاش کرنے سے زیادہ عجیب بات نہیں ہے؟ یہ بات سنی تو سلطان ابراہیم بن ادھم بلخی پر سبیت طاری ہو گئی اور سر کے سمندر میں غرق ہو گئے۔ دوسرے دن آپ نے عام دربار کیا اس میں ارکان سلطنت موجود تھے، اچانک ایک مرغوب کن شخصیت اندر آئی اور کوئی شخص بھی اسے نہ روک سکا۔ جب یہ سبیت ناک شخصیت تخت شاہی کے قریب آئی تو سلطان نے پوچھا کہ کیا ارادے ہیں؟ اس شخصیت نے کہا، کیا میں اس سرائے میں قیام کر سکتا ہوں۔ سلطان نے جواب دیا، یہ عام سرائے نہیں ہے بلکہ میری اقامت گاہ ہے، پوچھا یہ سرائے تیرے پاس کیسے آئی؟ تجھ سے پہلے اس پر کس کا تصرف تھا؟ سلطان نے جواب دیا، یہ میرے باپ کی ملکیت تھی، پھر پوچھا کہ اس سے پہلے اس پر کون قابض تھا، سلطان نے کہا، میرے باپ کا باپ، پوچھا کہ اور اس سے پہلے، سلطان نے جواب دیا کہ فلاں کے پاس تھی۔ اس کے بعد چند افراد کے نام اور بتائے گئے جو اپنے اپنے زمانے میں اس قصر شاہی کے مالک و قابض رہے تھے۔ اس سبیت ناک شخصیت نے سوال و جواب کے بعد کہا، یہ اقامت گاہ تیرے پاس بھی نہ ہے گی یہاں کسی کا کوچ اور کسی کا مقام ہوتا ہے۔ سلطان اس انداز گفتگو سے بہت سرسیمہ ہوا، پوچھا آپ کی کیا تعریف؟ جواب دیا، میں خضر ہوں۔ اس سلطان پر اور بھی زیادہ سبیت طاری ہوئی اور اتنا زیادہ اثر ہوا کہ تخت شاہی پر لات مار چنگل کی راہ لی۔ لوگوں نے ہاتھ غیبی کو یہ پیغام دیتے ہوئے سنا، بیدار ہو پہلے اس سے کہ موت کے بعد تجھ پر فنون بیداری پھونکا جائے۔ اسی طرح چند مرتبہ ہاتھ نے اعلان کیا۔ اچانک سلطان نے ایک ہرن آنا ہوا دیکھا سلطان نے اس کا تعاقب کیا۔ ہرن کو قدرت نے زبان گویا بخشی اور اس نے کہا میں تو خود تجھے شکار کرنے کے لئے بھیجا گیا ہوں تو مجھے کیسے شکار کرے گا۔

یہ سنا تو سلطان کی قبلی کیفیت بدل گئی۔ لباس جو زیب تن تھا اتنا پھینکا اور بادشاہت کا قصور بھی دل سے نکال دیا۔ طریقیت کی راہ پر عمل درآمد شروع کر دیا تو مگر منجھے امام اعظم، سفیان ثوری، اور ابو یوسف غولی کی ہمنشین انتیاری کی، امام اعظم سے اکتساب علم کیا لیکن اس کے باوجود امام اعظم آپ کو سبیتا فرمایا کرتے تھے۔ سید الطائفہ حضرت ضیاء اللہ فرماتے تھے کہ خواجہ ابراہیم بن ادھم اس جماعت کے لئے علم کی مفتح ہیں۔ حضرت خضر کی صحبت کا شرف آپ کو نصیب تھا۔ آپ نے خرد و دلالت و خلافت حضرت فضیل بن عیاض کے ہاتھ سے پہنا تھا۔ تمام عمر اپنے گارھے پسینے کی کمانی سے گزر بسر کرتے تھے یچٹائے روزگار اور اپنے معاصرین میں قیادت و سیادت کے منصب پر فائز تھے۔

آپ سے اس تعداد میں کرامات کا ظہور ہوا ہے کہ شمار میں نہیں آسکتیں۔ جب غیب سے لوازشیں ہوتیں تو فرماتے کہ دیا کے بادشاہ کہاں ہیں بایں اور دیکھیں کہ یہ دنیا نے فقر کتنی بابرکت ہے اور یہ سلسلہ کیسے تاکہ انہیں اپنی حکومت و سلطنت کی راہ گما پھر مٹے اور

وہ اس سے سبکدوش ہوں۔

روایات میں آیا ہے کہ ایک مرتبہ آپ نے کشتی میں سفر کیا۔ حیرت میں پیسے نہ تھے۔ ملاح نے آپ سے کرایہ طلب کیا آپ نے دور کعت نماز ادا کی اور خدا سے دعا کی، بارالہ! مجھ سے یہ کچھ مطالبہ کرتے ہیں، دریا کے دونوں کناروں پر جو ریت پڑا ہوا تھا سونے میں منتقل ہو گیا۔ آپ نے ایک مٹھی بھر سونا لیا اور ملاح کے حوالے کیا۔

نقل ہے کہ ایک دفعہ دریا کے کنارے بیٹھے ہوئے اپنے پیٹھے کپڑے کی ٹہپے تھے اتفاقاً آپ کے ہاتھ سے سوئی چھوٹ کر دریا میں گر پڑی۔ دریا کو آپ نے حکم دیا کہ میری سوئی ٹاؤ۔ دفعہ ہزاروں مچھلیوں نے سر باہر نکالا اور ہر ایک کے منہ میں سونے کی ایک سوئی تھی۔ فرمایا میں اپنی سوئی چاہتا ہوں اس پر ایک دہلی پٹی مچھلی آپ کی سوئی منہ میں لئے ہوئے حاضر ہوئی اور سلطان کے سامنے رکھ دی فرمایا، کہ بیخ کی سلطنت چھوڑ کر اونے سا کمال تو مجھے حاصل ہوا وہ یہ ہے۔

آپ کا وصال ۶ جمادی الاول ۶۷۲ھ کو ہوا۔ آپ کا مزار مبارک جبلہ شام میں ہے، ایک روایت میں یہ ہے کہ آپ بغداد میں ابدی نہیں سوئے ہوئے ہیں لیکن پہلا قول درست ہے۔

### حضرت خواجہ حذیفہ مرعشیؒ

شام کے قریب مرعش ایک شہر کا نام ہے آپ اسی شہر کے باشندے تھے آپ کا شمار شیخ کبار میں ہوتا ہے سلطان ابراہیم بن ادھم بلخنی کے مریدین میں سے ہیں۔ آپ کا ارشاد ہے کہ اخلاص یہ ہے کہ انسان کے افعال ظاہر و باطن میں یکساں ہوں۔ آپ کی وفات ۴۴۱ اشوال کو ہوئی۔ سنہ وفات معلوم نہیں ہو سکا۔

### حضرت خواجہ ہبیرہ بصریؒ

آپ بصرہ کے رہنے والے تھے۔ آپ کا شمار اپنے زمانے کے اکابر میں ہوتا ہے۔ حضرت خواجہ حذیفہ مرعشیؒ سے آپ کو نسبت بیعت تھی۔ آپ سے کرامات و خوارق کا کثرت سے ظہور ہوا۔ فقر و سلوک میں آپ کا مقام بہت بلند ہے۔ آپ کا وصال ۱۸ اشوال کو ہوا۔ سنہ وفات نامعلوم ہے۔

### حضرت شیخ علودین توریؒ

آپ حضرت ہبیرہ بصریؒ کے خاص الخاص مریدین میں سے تھے۔ اپنے دور کے مشائخ کبار میں ان کا شمار ہوتا تھا۔ علوم ظاہر

دہلنی پر آپ کی گہری نظر تھی۔ آپ صاحب کشف و شہود شیخ تھے۔ آپ سے بے شمار کرامات ظہور میں آئیں۔ چنانچہ روایات میں آیا ہے کہ آپ اپنے یوم ولادت سے لے کر آخر عمر تک روزہ دار رہے۔ آپ صائم الدہر تھے بچپن میں دن کے وقت ماں کا دودھ نہیں پیتے تھے۔

تذکرۃ الاصفیاء اور مشائخ چشت کے بعض ملفوظات میں مرقوم ہے کہ شیخ علودنیوری اور شیخ مشاد دنیوری دونوں ایک ہی ہیں اور ان دونوں کو شیخ مشاد علودنیوری کہتے ہیں۔ لغات الانس اور بعض دیگر کتب کے مطالعہ سے پتہ چلتا ہے کہ شیخ علودنیوری وہ نہیں ہیں جو شیخ مشاد دنیوری ہیں۔ شیخ مشاد دنیوری کا ذکر خیر سلسلہ سہروردیہ کے ضمن میں آئے گا۔

## حضرت شیخ ابواسحاق شامی

آپ اپنے دور کے قطب وقت تھے حضرت شیخ علودنیوری کے خاص الخامس مریدین میں شمار کئے جاتے ہیں۔ وفات ۱۴ ربیع الثانی کو ہوئی مزار عالیہ شام کے علاقہ عکہ میں ہے۔

## حضرت خواجہ احمد ابدال چشتی

سلسلہ چشتیہ کے سردار ہیں، سلطان فرسناذ کے لڑکے ہیں۔ حضرت شیخ ابواسحاق شامی کے مریدین میں سے ہیں۔ بیان کیا جاتا ہے کہ جب شیخ ابواسحاق قصبہ چشت میں پہنچے تو خواجہ نے فوراً آپ کے دست حق پرست پر توبہ اور بیعت کی۔ روایات میں آیا ہے کہ ایک روز خواجہ ابواسحاق جب کہ ان کی عمر بیس سال کی تھی اپنے والد ماجد سلطان فرسناذ کے ہمراہ نیکار کے ارادہ سے پہاڑ کی طرف گئے راستے میں اپنے والد ماجد سے پھر گئے چلتے چلتے ایک پہاڑ پر پہنچے جہاں چالیس رجال العزب ایک پتھر پر کھڑے ہوئے تھے۔ حضرت شیخ ابواسحاق شامی بھی اسی جماعت میں شریک تھے یہ دیکھ کر انہیں بڑی ہیرت ہوئی گھوڑے سے نیچے اترے اور شیخ ابواسحاق کے پاؤں پر گر پڑے، گھوڑا اور تمبیار جو کچھ ساتھ تھے سب وہیں پھوڑ دیے اور ایک کھیل اور کران کے ہمراہ چل کھڑے ہوئے، آپ کے والد صاحب نے اور دوسرے لوگوں نے آپ کی جستجو کی لیکن اس تلاش میں انہیں ناکامی ہوئی کچھ عرصے کے بعد انہیں پتہ چلا کہ آپ شیخ ابواسحاق شامی کے پاس ہیں اور فلاں فلاں جگہ موجود ہیں۔ باپ نے کچھ آدمیوں کو بھیجا کہ انہیں جا کر لے آئیں۔ ہر چند سمجھا یا سمجھایا لیکن آپ نہیں لوٹے، کوئی نصیحت بھی ان پر گار کر نہیں ہوئی کہتے ہیں کہ آپ کے والد محترم کا ایک شراب خانہ تھا، ایک دن موقع پا کر آپ اندر پہنچ گئے اور تمام ملٹے توڑنے شروع کر دیے، باپ کو معلوم ہوا تو غصہ میں چھت پر چڑھا اور ایک بڑا سا پتھر اٹھایا اور یہ ارادہ کیا کہ سوراخ سے آپ پر مار کر میں۔ سوراخ نے پتھر کو اپنی گرفت میں

لے گیا اور رقم سمیت ان کو ہوا میں اٹھا لیا جب یہ حالت دیکھی تو توبہ کی۔

اسی قسم کی بہت سی گزراہت آپ سے ظہور میں آئیں جن کے لئے کافی تفصیل درکار ہے۔ آپ کی ولادت ۱۲۶۶ھ میں اور وفات ۱۳۵۵ھ میں ہوئی۔ آپ کا مزار چشت میں واقع ہے۔

## حضرت خواجہ محمد چشتی

حضرت خواجہ ابو احمد ابدالی چشتی کے صاحبزادے اور مرید ہیں۔ علوم و سینہ میں اچھی خاصی دست گاہ رکھتے تھے۔ زہد و عبادت میں پختہ روز گاتھے۔

روایات میں آیا ہے کہ معرکہ سونسات میں حکم الہی آپ نے سلطان محمود غزنوی کی ادا کے لئے شرکت کی تھی۔ آپ کے قہر و منہجت لڑوم کی رکت سے منات کی تسخیر عمل میں آئی۔ آپ کی وفات رجب المرجب میں ۱۳۵۵ھ کو ہوئی۔ آپ کا مزار عالیہ مقام چشت میں ہے۔

## حضرت خواجہ یوسف بن سمان

ناصر الدین لقب ہے حضرت خواجہ محمد بن خواجہ ابو احمد چشتی کے ابن عم، مرید اور فیض یافتہ ہیں۔ روایت ہے کہ خواجہ محمد کی ہمشیرہ جن کی عمر چالیس کے لگ بھگ تھی۔ اپنے بھائی کی خدمت و رفاقت کے سبب شادی کا ارادہ نہیں کھتی تھیں۔ ہمہ وقت طاعت و عبادت سے مشغول تھا۔ ایک شب خواجہ محمد بندہ گوار نے حضرت خواجہ ابو احمد کو خواب میں دیکھا وہ فرطے تھے کہ شام میں ایک شخص محمد سمان نامی ہے جو علم و عمل اور زہد و ریاضت میں اپنی مثال آپ ہے اپنی ہمشیرہ کا عقد اس سے کرو۔ خواجہ محمد نے انہیں بلا کر ان سے اپنی ہمشیرہ کا عقد کر دیا۔ خواجہ یوسف اس چوڑے سے متولد ہوئے۔ آپ پراواثر عمر میں اتنا غلیہ تھا کہ کبھی ایسا ہوتا کہ خادم و غور کرتا اور آپ اٹھائے و عنویں رو پوش ہو جاتے تھوئی دیکر رو پوشی کے بعد پھر موجود ہوتے اور وضو کی تکمیل کرتے۔

آپ کی وفات ۳۰ ربیع الاول ۷۵۵ھ میں ہوئی۔ آپ نے ۴۰ سال کی عمر پائی۔ رحلت کے وقت اپنے بڑے صاحبزادے خواجہ قطب الدین محمود کو اپنا جانشین مقرر کیا۔ آپ کا مزار چشت میں واقع ہے۔

## حضرت خواجہ مودود چشتیؒ

آپ قطب الدین کے لقب سے مشہور ہیں۔ سات سال کی عمر میں آپ نے قرآن کریم بعقیدہ قرأت حفظ کیا۔ اس کے بعد آپ نے دینی علوم کی تحصیل کی۔ ابھی آپ ۲۶ سال کے تھے کہ آپ کے والد ماجد حضرت خواجہ یوسفؒ کا سایہ سر سے اٹھ گیا۔ وصیت کے مطابق آپ اپنے باپ کی جگہ بیٹھے۔ اخلاق حسنہ اور حسن سیرت میں آپ کی نظیر نہ تھی۔ آپ کے معاصرین آپ سے بڑی عقیدت رکھتے تھے۔ اگرچہ آپ کو طریقت میں اپنے والد ماجد سے حصہ ملا تھا لیکن حبیب والد کے انتقال کے بعد شیخ الاسلام حضرت احمد جامؒ ہرات پہنچے اور وہ معاملہ پیش آیا جس کا ذکر مولانا عبدالرحمن جامیؒ نے نغزات الانس میں کیا ہے یعنی حضرت خواجہ مودودؒ نے اپنی تربیت کے سلسلے میں حضرت شیخ جامؒ سے درخواست کی تو حضرت شیخ جامؒ نے آپ کو اپنی آغوش میں بٹھالیا اور تین بار فرمایا، بشرط علم، تین دن تک آپ حضرت شیخ جامؒ کی خدمت بابرکت میں رہے اور چند در چند فیوض و برکات سے مالا مال ہوئے۔

سلسلہ چشتیہ حضرت خواجہ مودود چشتیؒ سے حضرت شیخ جامؒ تک بھی پہنچا ہے۔  
آپ کی وفات ماہ رجب المرجب ۷۷۵ھ میں ہوئی۔ آپ کا مزار مبارک بھی چشت میں واقع ہے۔

## حضرت خواجہ محمد بن مودود چشتیؒ

قطب وقت تھے اور مشائخ کبار میں آپ کا شمار ہوتا تھا اپنے والد ماجد کے دست حق پرست پر سمیت کا شرف حاصل تھا۔ ظاہری و باطنی علوم پر عمیق نظر رکھتے تھے۔ آپ نے آنحضرت صلی اللہ علیہ وسلم کو خواب میں دیکھا۔ حضور فرماتے تھے اے احمد! اگر تجھے ہم سے عشق نہیں ہے، ہم کو تجھ سے عشق ہے۔

ایک رات کو آپ بھیس بدل کر حرمین شریفین کی زیارت کے لئے تشریف لے گئے۔ جب ارکان حج سے فراغت ہوئی تو مدینہ منورہ گئے۔ چھ ماہ وہاں قیام کیا۔ روایات میں آیا ہے کہ مدینہ میں آپ کا اتنا طویل قیام حرم کے عجاوہوں پر گراں گذر رہا تھا اس لئے وہ چاہتے تھے کہ آپ کو مدینہ سے روانگی پر مجبور کریں اور تنگ کرنا چاہتے تھے۔ انہی ایام گنبد خضرا سے آواز آئی جسے سب نے سنا کہ ہمارے مشتاق کی دل آزاری کا باعث نہ ہو۔ واپسی میں بغداد آئے تو حضرت شیخ شہاب الدین ہر کی خاتماہ میں ٹھہرے۔ حضرت شیخ نے آپ کی بڑی قدر و منزلت کی اور خاطر و مدارات سے پیش آئے۔  
آپ کی ولادت ۷۷۵ھ میں ہوئی اور وفات ۷۷۵ھ میں بمقام چشت واقع ہوئی۔

## حضرت شاہنجانؒ

مکن الدین لقب ہے اور اسم گرامی محمود ہے۔ آپ شاہنجان خواف نامی ایک قبیلے کے باشندے تھے۔ حضرت خواجہ محمود چشتی سے بیعت تھی۔ شاہ کالقب بھی آپ کو حضرت خواجہ محمود نے عطا کیا تھا۔ روایات میں آیلے کہ عینی مدت تک آپ کا قیام چشت میں رہا۔ آپ نے باقاعدگی کے ساتھ با وضو رہنے کا اہتمام کیا جب ضرورت پیش آئی تو چشت کی حدود سے باہر جا کر قضاے حاجت کا بندوبست کرتے اور اہتمام وضو کے بعد واپس آتے۔ آپ فرمایا کرتے تھے کہ یہ مقام، مقام ادب ہے۔  
آپ کی وفات ۵۹۷ھ میں ہوئی۔

## حضرت خواجہ حاجی شریف زندیؒ

آپ حضرت خواجہ محمود چشتی کے حلقہ مریدین میں داخل ہیں۔ خواجہ شاہنجان حضرت مبین الدین چشتی اجمیری کا سلسلہ آپ کی طرف سے حضرت خواجہ محمود چشتی پر منہی ہوتا ہے۔ روایات میں آیلے کہ کسی شخص نے وصال کے بعد شاہ سب کو تو اب میں دیکھا اور یافت کیا، خدا نے آپ کے ساتھ کیا معاملہ کیا شاہ سب نے جواب دیا کہ دوزخ کے فرشتوں کو یہ حکم دے دیا گیا تھا کہ اسے دوزخ میں ڈال دو اسی آٹنا میں پھر یہ حکم آیا کہ فلا روز دمشق میں یہ شخص حاجی شریف زندی کی صحبت سے فیضیاب ہوا تھا۔ اس برکت سے ہم نے اسے بخش دیا۔  
آپ کی وفات ۶۰۰ھ رجب المرجب کو ہوئی۔

## حضرت شیخ عثمان ہارونیؒ

آپ حضرت خواجہ حاجی شریف زندی کے خاص الخاص مریدین میں سے ہیں۔ اپنے زمانے کے شیخ کامل اور قلب وقت گزے ہیں۔ اکثر دہلیز شاخ کی صحبت سے فیضیاب ہوئے ہیں۔ حضرت خواجہ مبین الدین چشتی سے مروی ہے کہ ایک دن حضرت شیخ عثمان ہارونی اٹلے سفر میں ایک مقام پر پہنچے یہ آتش پرستوں کی بستی تھی وہاں آتشکدہ تھا جس میں روزانہ بیس ارب لکڑیاں جلتی تھیں اس آتشکدہ کی آگ کسی ٹھنڈی نہیں ہوتی تھی۔ آپ نے آتش پرستوں سے پوچھا، اسی آگ سے کیا فائدہ بہتم لوگ خدا کی عبادت کیوں نہیں کرتے جس نے



اس آگ کو خلق کیا ہے۔ انہوں نے جواب دیا ہم سے مذہب میں آگ کو دیتا مانا گیا ہے ہم اس کا احترام کرتے ہیں۔ شیخ نے فرمایا، اچھا تو یہ بتاؤ کہ تم اپنے ہاتھ پاؤں آگ میں ڈال سکتے ہو۔ انہوں نے کہا، آگ کا کام جلانا ہے کس کی مجال ہے جو اس کے قریب بھی جائے۔ شیخ نے ایک بچے کو جو کسی آتش پرست کی گود میں تھا۔ لے لیا اور جسما اللہ الرحمن الرحیم قلنا یا ناس کوئی بردا و سلاما علیہ ابواہیم پڑھتے ہوئے آگ میں داخل ہو گئے اور چار گھنٹے کے بعد واپس آئے نہ آپ کے خرقہ کو آگ لگی اور نہ اس بچہ پر آگ سے کوئی آغ آئی۔

یہ نقشہ دیکھ کر تمام آتش پرست آپ کے قدموں پر گرے اور اسلام قبول کر لیا وہ بچہ اور اس کا باپ منصب ولایت پر فائز ہوئے۔

علاوہ بلی حضرت خواجہ معین الدین چشتی اجمیری سے روایت ہے کہ حضرت شیخ عثمان ہارونی فرماتے تھے کہ اللہ تعالیٰ کے کچھ عاشق ہیں جو ایک لمحہ کے لئے بھی خدا سے غافل نہیں رہتے اگر قصویٰ دیر کے لئے بھی وہ خدا سے غافل ہو جائیں تو نیست و نابود ہو جائیں نیز شیخ نے یہ فرمایا جس میں یہ تین خصلتیں ہوں گی اسے خدا اپنا دوست بنا لیتا ہے سخاوت دریا کی طرح شفقت آفتاب صفت اور تواضع زمین کی مانند۔

آپ کی وفات و اشوال کو ہوئی۔ آپ کا مزار مکہ معظمہ میں واقع ہے۔

## حضرت خواجہ معین الدین چشتی اجمیری

تمام ولادت اور وطن مالوت بستان ہے۔ خراسان میں آپ کی تربیت ہوئی۔ آپ کے والد ماجد خواجہ غیاث الدین چشتی تھے جن کا شمار حسین سادات میں ہوتا ہے۔ آپ شیخ عثمان ہارونی کے مرید یا صفا تھے۔ ہندوستان میں سلسلہ چشتیہ کے سرگروہ تسلیم کیے جاتے ہیں۔

شیخ عثمان ہارونی فرماتے ہیں کہ ہمارے معین الدین خدا کے پیلے ہیں۔ مجھے اپنے ایسے مرید پر سو سونا زہیں جو اپنے وقت کا قطب اور صاحب تصرف شیخ ہو۔ باشندگان ہند بالعموم آپ کے عقیدت کیش تھے ظاہری و باطنی علوم میں آپ یکتائے روزگار تھے۔ آپ سے بے شمار خوارق و کرامات کا ظہور ہوا ہے۔

رعایات میں آیا ہے کہ جب آپ کو توبرہ کی توفیق ہوئی تو آپ نے اپنا تمام اثاثہ اور مال و اسباب فقرا میں تقسیم کر دیا۔ بعد میں آپ مکر قند اور بخارا تشریف لے گئے وہاں آپ نے حفظ قرآن کی منزل طے کی نیز علوم دینیہ کی تکمیل کی پھر وہاں سے آپ نے عرب کا رخ کیا۔ جب آپ نیشاپور کے قصبہ ہارون پہنچے تو آپ شیخ عثمان ہارونی کی خدمت میں حاضری دی اور پوسے بیس

سال تک آپ کی خدمت میں سے حضرت خواجہ جہتے ووردراز ممالک کی سیاحت کی اور بڑے بڑے مشائخ سے آپ نے کسب فیض کیا چنانچہ حضرت غوث الثقلین سے جیلان میں ملاقات کی تقریباً چھ ماہ تک ان کی صحبت سے فیضیاب ہوئے۔ بخارا میں شیخ نجم الدین کبرے سے ہمدان میں خواجہ یوسف ہمدانی سے تبریز میں شیخ ابوسعید تبریزی سے اور لاہور میں شیخ حسین زنجانی سے ملاقاتیں کیں۔ آپ بلخ سے لاہور آئے تھے یہاں مولف سے غلطی ہوئی ہے لاہور میں آپ کی ملاقات شیخ یعقوب زنجانی سے ہوئی تھی۔ شیخ حسین زنجانی تو ۳۵۰ھ میں ہوئے ہیں۔

لاہور سے دہلی کا سفر کیا اور پھر وہاں سے اجمیر شریف پہنچے اور وہاں مستقل سکونت اختیار کر لی۔ آپ کی تبلیغ اسلام کے عہدے میں لاتعداد کفار و مشرکین دولت اسلام سے مالا مال ہوئے۔ جو لوگ اسلام نہیں لائے تھے وہ بھی حضرت سے ولی عقیدت رکھتے تھے اور تحفے تحائف اور ہدایا بھیجتے تھے۔ آج تک یہ دستور چلا آتا ہے کہ کفار و مشرکین آپ کے مزار شریف کی زیارت کے لئے کشاں کشاں آتے ہیں اور خدام و مجاورین کو نذر و نیاز پیش کرتے ہیں۔

حضرت خواجہ ۳۷۰ھ میں متولد ہوئے تھے۔ آپ کا وصال بروز شنبہ ۶ رجب المرجب ۶۳۲ھ کو ہوا۔ ایک دوسری روایت میں تاریخ وفات ۳۰ ذی الحجہ دی گئی ہے لیکن قول اول صحیح نظر آتا ہے۔ جب آپ نے انتقال فرمایا تو لوگوں نے آپ کی پشانی پر یہ لکھا ہوا دیکھا حبیب اللہ مات فی حب اللہ حضرت کا عرس ہندوستان کے مشائخ ۶ رجب المرجب کو کرتے ہیں اور یہ وہ مہینہ ہے کہ ووردراز سے لوگ گروہ درگروہ عام اس سے کہ وہ مسلمان ہو یا کافر عرس میں شرکت کے لئے آتے اور اپنی عقیدت مندی کا اظہار کرتے ہیں ان کی تعداد ہزاروں تک پہنچتی ہے۔

ہر سال لوگوں کی حاضری کا یہی انداز ہے حضرت نے ۱۰۴ سال کی عمر پائی ہے۔ آپ کا مزار عالیہ اجمیر شریف میں ہے یہ نیاز مند بھی کئی بار روضہ پر حاضر ہوا ہے۔ اجمیر شریف کی فضا بڑی دلکش اور یہاں کی آب و ہوا میں نور و سرور کے اثرات گھلے ملے ہوئے ہیں۔ اس کے چاروں طرف ایک بڑا طویل و عریض تالاب ہے جو دنیا کی سی وسعت لئے ہوئے ہے۔ اس کا نام ساگر تال ہے اس فقیر کی ولادت بھی نحلہ اجمیر میں ساگر تال کے قریب ہوئی ہے اور اس فقیر کی تاریخ پیدائش دو شنبہ ماہ صفر ۶۳۲ھ سے قبل والد ماجد کے گھر میں تین لڑکیاں تھیں کوئی لڑکا متولد نہیں ہوا تھا اور ان کی عمر ۲۴ سال کی ہو چکی تھی والد ماجد نے اس اعتقاد کی بنا پر جو انہیں خواجہ خواجگاں سے تھا نذر و نیاز کی پیشکش کے بعد لڑکے کے لئے دعا کی اللہ تعالیٰ نے اس دعا کے صدقے میں اس فقیر کو پیدا کیا۔ اللہ تعالیٰ سے دعا ہے اور اس کی رحمت سے امید ہے کہ وہ اپنی اور اپنے دوستوں کی محبت سے نوازے۔ اور یہی کی تو یقین اندازی فرمائے۔

## حضرت شیخ حمید الدین الصوفی ناگوری

کنیت ابو احمد ہے اور لقب سلطان التارکین ناگور مندوستان کے شہروں میں سے ایک مشہور شہر کا نام ہے۔ آپ اسی شہر کے باشندے تھے اور خواجہ خواجگان معین الدین چشتی اجیری کے خلیفہ ہیں۔ آپ اپنے زمانے میں صاحب مقام درویش تھے۔ مشائخ میں آپ کا مقام بلند ہے۔ ظاہری و باطنی علوم میں کامل دستگاہ رکھتے تھے۔ صاحب کشف و شہود تھے۔ اللہ تعالیٰ نے آپ کو بڑے مراتب سے نوازا تھا۔ شیخ بہاؤ الدین ذکریا ملتانی اور آپ کے درمیان فقر و غنا کے سلسلے میں بڑی خط و کتابت رہی ہے۔ ناگور اور غناب میں آپ کی کچھ زمین تھی جس کی خود کاشت فرماتے تھے اور اہل و عیال کی پرورش کے لئے آپ کی یہی وجہ معاش تھی۔

آپ کی وفات ۲۹ ربیع الثانی ۷۶۲ھ میں ہوئی۔ مزار مبارک قصبہ ناگور میں ہے۔

## حضرت خواجہ قطب الدین اوشی کالی

آپ کا اسم گرامی بختیار بن احمد بن موسیٰ ہے۔ آپ کا مقام ولادت اوشی فرغانہ جو اندجان کے مضافات میں ایک قصبہ ہے۔ کالی آپ اس لئے مشہور ہیں کہ جب آپ دہلی میں تھے اور کسی کا نذرانہ قبول نہیں فرماتے تھے اور ہمہ وقت ذکر الہی آپ کا شغل تھا تو آپ کے اہل و عیال بڑی عسرت اور تنگ دستی کے عالم میں زندگی بسر کرتے تھے اس زمانے میں پڑوسی کی ایک بقال عورت سے کچھ ادھار لے کر بسر کی سبیل نکالی جاتی تھی۔ ایک دن اس بقال عورت نے آپ کی اہلیہ سے طنزاً یہ بات کہی کہ اگر میں تمہارے پڑوس میں نہ ہوتی تو تم سب کے سب بیوکوں مرجاتے۔ حضرت کی اہلیہ پر یہ بات بڑی شاق گزری اور یہ پختہ ہمد کیا کہ آئندہ ہم اس سے فرض نہیں گے۔ ایک دن اس واقعہ کا ذکر حضرت قطب الدین کے سامنے بھی آیا، آپ نے فرمایا میں کسی سے فرض لینے کے حق میں نہیں ہوں۔ آپ نے فرمایا جب کسی طرح کی ضرورت پیش آئے تو ہمارے حجرہ کے طاق میں ہاتھ ڈال کر وہی پکانی روٹی حاصل کر لیا کریں اور سے اپنی ضرورت میں صرف کریں اور جسے چاہیں اسے بھی اس میں سے دیں چنانچہ اس کے بعد سے جب ضرورت پیش آتی تو اس طاق سے روٹی حاصل کی جاتی اس روٹی کو کاکہ کہتے ہیں اسی نسبت سے آپ کالی کہلاتے ہیں۔

روایات میں آیا ہے کہ حضرت قطب الدین ابھی ایک سال کے تھے کہ سر سے باپ کا سایہ اٹھ گیا۔ حضرت خضر علیہ السلام نے آپ کو شیخ ابو جعفر کے حوالے کر دیا تاکہ علوم ظاہری و باطنی کی تکمیل ہو۔ خواجہ خواجگان حضرت معین الدین چشتی اجیری

جب اوش پہنچے تو حضرت قطب الدین آپ کی خدمت میں حاضر ہوئے اور آپ کے دست مبارک پر بیعت کی۔ حضرت خواجہ معین الدین چشتی اجمیری آپ پر خصوصی توجہ فرماتے تھے۔ آپ حضرت خواجہ خضر علیہ السلام کی صحبت میں رہتے اور اپنے وقت کے بڑے پائے کے قطب تھے۔ صاحب کمالات باطنی بھی تھے اور حامل اوصاف عالیہ بھی۔

منقول ہے کہ مرید ہونے سے قبل سبب سال کی عمر میں آپ نے حضرت خواجہ معین الدین چشتی کی صحبت میں بڑے بڑے مجاہد سے کئے اور درواز سفر میں بھی آپ کے ہمراہ رہتے تھے۔

روایت ہے کہ جب آپ بغداد پہنچے تو شیخ شہاب الدین سہروردی کی خدمت میں بھی حاضری دی۔ چونکہ آپ کو اپنے پیرو مرشد سے کمال عقیدت تھی اس لئے وہاں سے واپسی پر ہندوستان کا رخ کیا۔ سلطان میں شیخ بہاؤ الدین ملتان سے ملاقات ہوئی۔ ملتان میں حضرت فرید الدین گنج شکر کے آپ سے بیعت کی۔ جب دہلی آئے تو اپنے پیرو مرشد کو اجمیر شریف میں اس مضمون کا ایک عریضہ ارسال کیا کہ میں آپ کی خدمت اقدس میں عاضری کا مشاق ہوں۔ خواجہ خواجگان حضرت معین الدین چشتی اجمیری نے جواب میں تحریر کیا، اگرچہ ظاہری ہمارے درمیان دوری ہے لیکن یہ دوری قلبی اور باطنی نہیں ہے وہاں قرب ہے اس لئے تم وہیں مقیم رہو۔ کچھ دنوں وہی میں قیام کے بعد اجمیر شریف کا قصد کیا اور وہاں کی راہ لی۔ راستہ میں باشندگان دہلی نے فریاد کی اور صدمہ فراق کی تاب نہ ڈا کر نالہ و شیون کا آغاز کر دیا۔ حضرت خواجہ نے جب یہ رنگ دیکھا تو حضرت خواجہ قطب الدین کو ہدایت فرمائی کہ ہم تے دہلی کو تمہارے پر دکر دیا ہے یہ ہیں رہو تمہارے تیر ہونے سے لوگوں میں بے چینی پھیلتی ہے۔ حضرت خواجہ کے ارشاد کے بموجب آپ نے دہلی لوٹ آنے کا ارادہ کیا اور یہیں فروکش ہو گئے۔

آپ کو سماع سے خاص شغف تھا کیونکہ سلسلہ چشتیہ میں اس کا عام رواج ہے اور اس سلسلہ کے پیرو بالعموم محافل سماع میں ذوق و شوق سے شریک ہوتے ہیں بعض سلاسل میں اس کی اجازت نہیں مثلاً سلسلہ قادریہ میں سید الطائفہ حضرت جنید بغدادی بھی سماع کی محفلوں میں شریک نہیں ہوتے تھے۔ بعض اکابر نے شیخ الاسلام کے ارشاد کے بموجب سماع کی اجازت دی ہے۔ یہ اکابر ذوالنون مصری شیخ شبلی، فراز اور لوزی دراج وغیرہم ہیں۔

سلطان المشریح سے مروی ہے کہ ایک دفعہ شیخ سجستانی کی خالقاہ میں سماع کی محفل گرم تھی۔ صاحب حال اور باب کمال کا مجمع تھا۔ اثلئے سماع میں شیخ احمد جام کا یہ شعر قوال نے پڑھا

کشتگان نخبہ سلیم را  
ہر دماں از غیب جانے دیگر است

حضرت خواجہ قطب الدین بختیار کاکی پر حالت طاری ہو گئی اور نوبت بانیا رسید کہ آپ بے ہوش ہو گئے وہ مشائخ جو اس محفل میں شریک تھے یعنی قاضی حمید الدین ناگوری اور شیخ بدر الدین غزنوی آپ کو دولت خانے پر لے گئے اور قوال اس شکر کی تکرار کرتے رہے۔ حضرت خواجہ پر اسی حالت میں کئی دن اور کئی راتیں گزر گئیں۔ حضرت خواجہ کی حالت سنبھلنے میں نہیں آئی حتیٰ کہ بروز دو شنبہ ۴ اربیع الاول ۷۳۳ھ میں آپ کا وصال ہو گیا۔

## حضرت شیخ فرید الدین گنجشکر

آپ کا اسم گرامی مسعود بن عزیز الدین محمود ہے۔ پدری سلسلہ نسب حضرت فاروق اعظم سے ملتا ہے۔ آپ کی والدہ ماجدہ خجندی کی دختر نیک اختر تھیں۔ پاک نفس اور صاحب کمال خاتون تھیں۔ حضرت شیخ ہمیشہ روزہ سے رہتے تھے۔ حضرت خواجہ قطب الدین بختیار کاکی سے نسبت بیعت حاصل تھی۔ ہمت ہو یا عملات ہر حال میں عبادت و ریاضت سے شغف رکھتے تھے۔ گنجشکر کی وجہ تسمیہ یہ ہے کہ آپ نے ایک دفعہ پورے ایک ہفتے سے افطار نہیں کیا تھا آپ پر اتنا ضعف اور اتنی تھابت غالب تھی کہ چلنا پھرنا دو بھر تھا ہوں توں کر کے اپنے شیخ کی خدمت اقدس میں روانہ ہوئے راستے میں پھسلن تھی۔ ضعف اور تھابت کے باعث آپ کا پیر پھسل گیا اور آپ زمین پر گئے۔ زمین پر گرنا تھا کہ آپ کے منہ میں مٹی کا ڈھیلا آ گیا اس نے منہ میں شکر گھول دی وہاں اٹھ کر آپ اپنے پیروم رشد کی خدمت میں پہنچے۔ انہوں نے فرمایا، مٹی کا جو ڈھیلا تمہارے منہ میں مٹھا اس گھول لیا ہے اس کا سبب یہ ہے کہ اللہ تعالیٰ نے تمہیں گنجشکر بنا دیا ہے تم ہمیشہ شریں رہو گے جب آپ اپنے پیروم رشد کے پاس سے باہر آئے تو جو بھی آپ سے ملتا۔ آپ کو گنجشکر کے لقب سے پکارتا۔ جب آپ خواجہ خواجگان حضرت معین الدین چشتی کی زیارت سے مشرف ہوئے تو انہوں نے فرمایا، قطب الدین نے ایک ایسے شاہباز کا شکار کیا ہے جس کی پرواز سدرۃ المنہتی تک ہے۔ جب اس کی شمع ولایت روشن ہوگی تو اندھیرے اُجالوں میں تبدیل ہو جائیں گے۔

آپ اپنے وقت کے غوث اور قطب دار تھے۔ آپ سے بے شمار کرامات کا ظہور ہوا ہے۔ آپ کے معاصرین اس مقام تک نہیں پہنچ سکے۔ حضرت خواجہ قطب الدین بختیار کاکی آپ کے حال پر خاص کرم فرماتے تھے۔ چنانچہ روایات میں ہے کہ جب حضرت خواجہ قطب الدین بختیار کاکی کا آخری وقت آ پہنچا تو انہوں نے اپنے لائق و فائق مرید کو ہاتھی سے جو حصار میں ہے طلب فرمایا اور یہ ارشاد کیا کہ ہم تو رخصت ہو رہے ہیں، ہماری جانشینی کے فرائض تم ادا کر کے پیروم رشد کی وفات کے بعد آپ نے ملتان کے مضافات اور دیپالپور کے متصل قصبہ اجودھن میں مستقل سکونت اختیار فرمائی

یہاں ہزاروں کو آپ نے اپنے چشمہ فیض سے سیراب کیا۔  
حضرت شیخ فرید نے اکثر و بیشتر مشائخ سے کسب فیض کیا۔ حضرت شیخ بہاؤ الدین ذکریا ملتانی سے آپ کی ملاقاتیں  
سہی ہیں۔

روایات میں آیا ہے کہ جب شیخ فرید نے عبادت و ریاضت میں کمال حاصل کیا تو آپ نے فرمایا جو خدا کرتا ہے  
وہی ہوتا ہے، ہاتھ نے اعلان کیا، جو کچھ فرید کہتا ہے، وہی ہوتا ہے۔

آپ کے اہل و عیال پر فقر و فاقہ سے یہ لوبت پہنچی کہ ایک دن آپ کی اہلیہ نے آپ سے کہا، آپ کا فلاں بیاشدت گرسنگی  
سے دم توڑ رہا ہے، اس پر آپ نے فرمایا، بندہ مسعود کیا کر سکتا ہے۔ اگر خدا کا فیصلہ یہی ہے اور اس کی موت آجائے تو  
اس کے پاؤں میں رسی باندھو اور کھینچ کر باہر پھینک دو۔ آپ نے فرمایا جب درویش لباس زیب تن کرتا ہے تو اس کا قصور  
یہ ہوتا ہے کہ میں کفن پہن رہا ہوں۔

آپ کی پیدائش ملتان کے قریب قصبہ کہو وال میں ہوئی تھی اور آپ نے ۶۶۴ھ کو رحلت فرمائی۔ ۵۰ سال کا  
عمر پائی۔ آپ کا مزار عالیہ پاکستان شریف میں ہے۔ یہ آبادی ملتان اور لاہور کے مابین واقع ہے۔

## حضرت شیخ نظام الدین اولیا

آپ کا اسم گرامی محمد بن احمد بن دانیال بدایونی ہے۔ بدایوں سنہل کے قریب جواریں میں ایک قصبہ کا نام ہے۔ آپ  
سلطان المشائخ کے لقب سے مشہور ہیں۔ حضرت شیخ فرید الدین گنج شکر کے مرید یا مراد تھے۔ خرقہ خلافت بھی آپ نے انہی کے  
ہاتھوں سے پہنایا ہے۔ صاحب کمال درویش اور عالم باعمل صوفی تھے۔ تمام علوم پر گہری نظر رکھتے تھے۔ مشائخ کبار میں آپ کا شمار  
کا شمار ہوتا ہے۔ خواص و عوام ہی نہیں بلکہ شاہان وقت بھی آپ کا بے حد احترام کرتے تھے۔ ہر شخص کو آپ سے بے پناہ  
عزیت تھی۔

آپ کا مستقل قیام دہلی میں تھا وہیں آپ اپنے مریدین کی تعلیم و تربیت کا اہتمام فرماتے تھے۔ آپ سے ان گنت کرامات  
اور خوارق عادات کا ظہور ہوا ہے۔ ایک دفعہ آپ نے وضو فرمایا اور یہ چاہا کہ دُرس میں شانہ کریں۔ خانقاہ میں اتفاق سے کوئی  
ناوم نہ تھا، شانہ خود طلاق سے سرک کر آپ کے ہاتھ میں آگیا۔

حضرت شیخ کی مجالس میں وعظ و تلقین کے سلسلے بھی تھے اور سماع کا شغل بھی۔ آپ مجلس سماع میں احتراماً سر و قد کھڑے ہو جاتے  
تھے اگر کوئی دوسرا شخص آپ کی تقلید میں کھڑا ہوتا تو آپ بھی پاس ادب سے کھڑے ہو جاتے تھے۔ سماع کے جملہ ادب کو ملحوظ

خاطر رکھتے تھے۔

روایات میں آیا ہے کہ ایک شخص کی دستاویز کھو گئی وہ آپ کی خدمت میں حاضر ہوا، آپ نے فرمایا حضرت فرید گنجشکر کی روح پر فتوح کی خوشنودی کے لئے بیت ایصال ثواب حلوہ کی فاتحہ کراؤ۔ وہ شخص ایک کاغذ میں حلوہ لے کر حاضر خدمت ہوا۔ کاغذ کھولا تو اس کی تہ میں کھوئی ہوئی دستاویز مل گئی۔

آپ نے اپنے وصال سے چالیس دن قبل کھانا پینا موقوف کر دیا تھا اور آپ نے اپنے خدام سے کہا کہ جو کچھ گھر میں ہے خیرات کر دو تاکہ کچھ بھی باقی نہ رہے۔

آپ کی پیدائش قصبہ بدایوں میں ہوئی اور وصال بروز چہار شنبہ ۸ ایسح الاول ۷۲۵ھ کو ہوئی۔ آپ نے ۹۴ سال کی عمر پائی۔ آپ کی نماز جنازہ شیخ رکن الدین ابوالفتح بن صدر الدین عارف نے پڑھائی اور یہ فرمایا کہ میں صرف نماز پڑھانے کی غرض سے ملتان سے زحمت سفر باز ہوا تھا۔

آپ کا مزار مبارک دہلی میں اس مقام پر ہے جہاں آپ سکونت پذیر تھے۔ یہ مقام زیارت گاہ خلق ہے۔ یہ ناچیز بھی کسی باکزار عالیہ پر حاضر ہوا ہے۔ بروز چہار شنبہ کثرت سے زائرین کی آمد و رفت ہوتی ہے اور نذر و نیاز بکثرت پیش کی جاتی ہیں۔ سال میں ایک بار عرس کی تقریب بھی ہوتی ہے۔ دور دور سے لوگ اس تقریب میں شرکت کے لئے دہلی آتے ہیں مجالس سماع گرم ہوتی ہیں۔ اکثر شاخ سلسلہ شریک ہوتے ہیں اور مجالس سماع میں حصہ لیتے ہیں حضرت محبوب الہی کے مریدین کی تعداد بہت زیادہ ہے لیکن ان میں حضرت امیر خسرو، حضرت نصیر الدین چراغ دہلی، حضرت شیخ برہان الدین غریب اور شیخ حسن دہلوی اصحاب مقام ہیں۔

## حضرت امیر خسرو دہلوی

آپ کا خاندانی تعلق ہزارہ کے امیر زادوں سے ہے۔ بلخ کے قرب و جوار میں جو ترک خاندان آباد تھا۔ آپ کے آباؤ اجداد اسی کے افراد ہیں۔ آپ کا مقام ولادت مومن آباد جسے آج ٹیپالی کے نام سے یاد کیا جاتا ہے۔ ٹیپالی سنبھل کے مضافات میں ہے مختلف علوم و فنون پر آپ کی عمیق نظر تھی۔ سلطان الملک حضرت محبوب الہی کے خاص انخاص مرید تھے اور شیخ کے چہیتے اور لاڈلے تھے۔ ایک دن آپ نے اپنے شیخ سے عرض کیا کہ حضرت! خسرو تو بادشاہوں کا نام ہوتا ہے اور میں گدائے گوشہ نشین ہوں میرے لئے کوئی دوسرا نام تجویز فرمائیں۔ حضرت شیخ نے فرمایا: اچھا ہم اس سلسلہ میں خدا سے استخارہ کریں جو جواب ملے گا اسی کے مطابق عمل ہوگا۔ دوسرے دن جب خسرو حاضر دربار ہوئے تو حضرت محبوب الہی نے فرمایا کہ خسرو! جواب یہ ملا ہے کہ قیامت میں حضرت محمد مصطفیٰ صلی اللہ علیہ وسلم ہمیں کا سہ لیس کہہ کر خطاب کریں گے۔

سلطان المشائخ آپ پر بڑی شفقت فرماتے تھے اپنے مریدوں میں سے نظر انتخاب اپنی پر تھی۔ فرمایا کرتے تھے کہ جب قیامت میں مجھ سے دریافت کیا جائے گا کہ تو کیا لایا ہے تو میں جواب میں یہ عرض کروں گا کہ ایک ترک کے سینہ کی جلیں اور اس کے دل کا گداز۔ حضرت امیر خسرو کے سوز کا یہ عالم تھا کہ آپ کے سینے پر کرتے کا جو حصہ رہتا تھا جلتا رہتا تھا۔ آپ چالیس سال صائم الدھر سے۔ سلطان المشائخ کے ہمراہ سیر و سیاحت بھی کی اور حج بیت اللہ بھی ادا کیا۔ سلطان المشائخ نے آپ کے حق میں یہ شعر فرمایا تھا۔

ایں خسرو باغیست ناصر خسرو نیست

زیرا کہ خدائے ناصر خسرو مان نیست

بیان کیا جاتا ہے کہ آپ کی تصانیف کی تعداد نظم و نثر ۹۹ تک پہنچتی ہے آپ کے اشعار کی تعداد کم و بیش پانچ لاکھ ہے۔ پرکرت ہندی میں جو تصانیف ہیں اس کے علاوہ ہیں۔ سلطان المشائخ کے لطاب دہن کے اعجاز سے آپ کی طبیعت میں جو دست اور کلام میں شیرینی اور غنڈ وبت پیدا ہو گئی تھی۔ آپ کو شعر گوئی پر اتنی قدرت تھی کہ آپ نے مخزن اسراء کے جواب میں مطلع انوار صرف دو ہفتے میں لکھ ڈالی تھی۔ آپ کے اشعار میں جو خوبی پائی جاتی ہے اس کی نظیر نہیں ملتی۔ یہ شعر بھی آپ کے انہی اشعار میں شامل ہے۔

زلفت زہر و جانب خوزیر عاشقان ست

چیز نئی تو اں گفت روئے تو در میان ست

آپ نے اپنے اشعار میں ایسے ایسے اعلیٰ اور نضیں مضامین نظم کیے ہیں کہ اگر انہیں بجا کیا جائے تو آپ کی تصانیف میں اضافہ ہو سکتا ہے۔ پیرایہ بیان اور اصناف سخن کے اعتبار سے آپ کا کلام اپنی مثال آپ ہے۔ ایسی جامعیت اور کمال کم دیکھنے میں آتا ہے۔ چونکہ آپ کے شیخ حضرت محبوب الہی کو سماع کا بے حد ذوق تھا اس لئے آپ نے نئی نئی طرزیں اور وضعیں ایجاد کیں۔ آپ خود گاتے اور سلطان المشائخ سنتے تھے۔

روایات میں آیا ہے کہ جب شیخ مصلح الدین سعدی شیرازی ہندوستان آئے تو وہی میں آپ کی ملاقات حضرت امیر خسرو سے بھی ہوئی۔ ایک رات اس ملاقات میں صرف ہوئی۔ امیر خسرو نے حضرت سعدی کی خدمت میں ایک درہم کی نذر پیش کی اور عرض کیا کہ دنیا کے مال و اسباب میں سے ہمارے پاس ہی کچھ ہے اور جو کچھ ارشاد ہو اس کا بند و بست کیا جائے۔ شیخ سعدی نے فرمایا چراغ کے لئے تیل مول لے لو تاکہ آج کی شب تمہارے ساتھ بسر کی جائے۔ منقول ہے کہ امیر خسرو کو اپنے پیرو مشد سے اتنا اعتقاد تھا کہ اس کی مثال دیکھنے میں کم آئی ہے۔ بیان کیا جاتا ہے



کہ ایک درویش فقرو انلاس سے تنگ آکر حضرت سلطان المشائخ کی خدمت میں حاضر ہوا اور مدد کے لئے سوال کیا، حضرت نے فرمایا، آج تو ہمارے کچھ نہیں ہے، البتہ کل کچھ بندوبست ہو جائے گا۔ اتفاق سے کل آئی تو پھر کچھ سلسلہ فتوحات نہ ہوا، اسی صورت میں کئی دن گزر گئے۔ آخر کار حضرت شیخ نے اپنے نعلین اس درویش کو بخش دیئے۔ اس درویش نے بڑی عقیدت سے یہ نعلین لے کر وہلی سے باہر کی راہ لی۔ اثنائے راہ میں اس درویش کی ملاقات حضرت امیر خسرو سے ہوئی۔ آپ کہیں آ رہے تھے۔ آپ نے اس درویش سے پوچھا کہ سلطان المشائخ کے پاس میں کچھ خیر خبر ہے تو سناؤ۔ درویش نے خیریت کی اطلاع دی۔ پھر آپ نے اس درویش سے پوچھا، اچھا تو یہ جانیے۔ شیخ کی کوئی نشانی تمہارے پاس ہے۔ اس درویش نے جواب دیا کہ یہ نعلین ہیں جو حضرت نے مجھے مرحمت فرمائے ہیں۔ آپ نے دریافت کیا، یہ نعلین فروخت کرنے ہیں اس درویش نے آمادگی ظاہر کی، آپ نے پانچ لاکھ درہم جو سلطان محمد نے آپ کو قصیدہ کے صلے میں دیئے تھے سب کے سب نعلین کے بدلے میں اس درویش کو دیدیئے۔ یہ نعلین اپنے سر پر رکھے ہوئے سلطان المشائخ کی خدمت میں حاضر ہوئے، سلطان المشائخ نے دیکھتے ہی فرمایا، خسرو! بڑا ستا سودا کیا ہے۔

جب سلطان المشائخ نے رحلت فرمائی تو امیر خسرو وہلی میں موجود تھے لوگوں نے حضرت کی وفات کا راز آپ سے پوشیدہ رکھا لیکن جب خسرو وہلی آئے اور یہ روح فرسا خبر آپ نے سنی تو سر کے بال منڈوا دیئے، اپنا منہ کالا کیا اور پیر و مرشد کے مزار کے سامنے اکھڑے ہوئے۔ عرض کیا! سبحان اللہ! آفتاب زیر زمین ہے اور خسرو بالائے زمین یہ کہا اور اپنا سر مزار سے ٹپکا۔ پوش و حواس جاتے رہے چھ ماہ تک اس غم و اندوہ کے عالم میں رہے۔

۱۸ شوال ۷۲۵ھ کو آپ نے رحلت فرمائی، آپ کا مزار مبارک آپ کے پیر و مرشد کے مزار کے زیر قدم واقع ہے۔

## حضرت شیخ نصیر الدین چراغ دہلوی

آپ کا اسم شریف محمود تھا۔ او وہ سے آپ کی وطنی نسبت ہے۔ سلطان المشائخ حضرت نظام الدین اولیا کے مرید باصفا اور خلیفہ محاز تھے۔ ۲۵ سال تک ترک و تجرید کے عالم میں رہے۔ آپ نے ریاضاتِ شاقہ برداشت کی ہیں۔ جب آپ کی عمر چالیس سال کی تھی آپ سلطان المشائخ کی صحبت سے فیضیاب ہوئے۔ حضرت شیخ کو آپ سے خاص ربط خاطر تھا۔ جتنی کرامات کا ظہور آپ سے ہوا ہے، حضرت محبوب الہی کے کسی اور مرید سے نہیں ہوا۔ کمال کی بات یہ ہے کہ آپ وجد و سماع کے قائل نہ تھے۔ کبھی مجالس سماع میں شریک نہیں ہوتے تھے اور نہ قوالی سنتے تھے۔

حالانکہ جس سلسلہ سے آپ منسوب تھے اس میں سماع کا درواج تھا لیکن اس کے باوجود آپ کا یہ عقیدہ تھا کہ یہ سنت نبویہ کے خلاف ہے۔ سلطان المشائخ پر آپ کا یہ اعتقاد اور سماع سے اجتناب گراں نہیں گزرتا تھا۔ بلکہ آپ فرماتے تھے کہ نصیر الدین اپنے خیال میں حق بجانب ہے۔

روایات میں آیا ہے کہ آپ نجوت و استخراق کے عالم میں تھے ایک قلندر نے چھری سے آپ پر گیارہ بھر پور وار کیے جب خون نالی سے بہہ کر باہر آیا تو مریدین نے دیکھا اور قلندر کو اپنی گرفت میں لے کر چاہا کہ قرار واقعی سزا دیں مگر آپ نے انہیں روک دیا اور فرمایا اس سے تعرض نہ کیا جائے۔ آپ نے اسے کچھ روپے انعام میں دیئے اس خیال سے کہ چھری سے وار کرتے وقت اتنے تکلیف ہوئی ہوگی۔

اس واقعہ سے تین سال کے بعد ۱۸ رمضان المبارک کو چاشت کے وقت ۷۵۷ھ کو آپ نے رحلت فرمائی۔ آپ کا مزار عالیہ نئی دہلی کے باہر ہے۔ یہ عاجز بھی آپ کے مزار پر کئی بار حاضر ہوا ہے۔ آپ کے خلفائے خاص میں حضرت سید محمد گیسو دراز ممتاز حیثیت کے حامل ہیں۔

## حضرت خواجہ برہان الدین غریب

سلطان المشائخ حضرت نظام الدین ادلیا محبوب الہی کے مریدین میں شامل ہیں۔ حضرت محبوب الہی نے آپ کو برہان پورا اور دولت آباد کی جانب تبلیغ اسلام کے لئے روانہ فرمایا اور یہ ہدایت دی کہ ان اطراف کے باشندوں کو راہ ہدایت دکھائیں۔ شیخ حسن دہلوی کو بھی چند مریدوں سمیت آپ کے ہمراہ بھیجا گیا تھا۔ آپ کی تبلیغ سے سیکڑوں اشخاص مشرف بہ اسلام ہوئے تھے اور انہوں نے آپ کے دست اقدس پر بیعت بھی کی تھی۔

آپ کو اپنے شیخ سے کمال درجے کی عقیدت و ارادت تھی۔ آپ نے عمر بھر موضع غیاث پور کی جانب جو سلطان المشائخ کا وطن مالوت ہے کبھی ٹپھ نہیں کی۔

تاریخ ولادت اور سن وفات کا پتہ نہیں چل سکا۔ آپ کا مزار دولت آباد کن میں ہے۔ اس ناچیز نے آپ کے مزار پر حاضری دی ہے۔

## حضرت شیخ عبدالقدوس گنگوہی

آپ حضرت امام اعظمؒ کی نسل سے ہیں۔ شیخ محمد بن شیخ عارف بن شیخ احمد عبدالحقؒ کے مریدین میں آپ کا مقام بہت

بلند ہے۔ ظاہری و باطنی علوم پر گہری نظر رکھتے تھے۔ و بعد سماع کی محفلوں میں شریک ہوتے تھے۔ حضرت شیخ احمد عبدالحق سے روحانی رابطہ رکھتے تھے۔ آپ کی اولاد بکثرت ہوئی اور ان کے حصہ میں علم بھی آیا اور عمل بھی خصوصیت کے ساتھ شیخ زین فقر و سلوک کی راہ میں اپنے والد ماجد کے نقش قدم پر چلے ہیں۔

آپ سے بے شمار کرامات ظہور میں آئیں۔ ۱۳۵۹ھ میں آپ نے رحلت فرمائی۔ وہلی کے مضافات میں گنگوہ نام کا ایک قصبہ ہے۔ اس قصبہ میں آپ کا مزار عالیہ ہے۔

## حضرت شیخ جلال تھامیری

پدری اور مادری سلسلے سے آپ کا نسب حضرت فاروق اعظم سے ملتا ہے۔ آپ کا وطن مالوٹ بلخ ہے۔ آپ نے سات سال کی عمر میں قرآن شریف حفظ کر لیا تھا۔ سترہ سال کی عمر میں آپ نے علوم دینی کی تعلیم سے فراغت حاصل کی۔ درس و تدریس اور افتاء کے منصب پر فائز ہوئے۔ آپ حضرت شیخ عبدالقدوس گنگوہی کے مریدین میں شامل ہیں۔ سلسلہ طریقت یہ ہے۔ شیخ جلال تھامیری مرید حضرت شیخ عبدالقدوس گنگوہی مرید حضرت شیخ محمد عارف مرید حضرت احمد عبدالحق مرید حضرت شیخ جلال پانی پتی مرید حضرت شیخ شمس الدین ترک پانی پتی مرید حضرت مخدوم علی صابر پیران کلیری مرید حضرت شیخ فرید الدین گنجشکر۔ روایات میں آیا ہے کہ اوائل عہد شباب میں آپ نے ایک خوش الحان شخص کو ایک غزل گاتے ہوئے سنا تو آپ بے ہوش ہو گئے۔ اس عالم میں چھت سے نیچے گر گئے۔ مرغ بسلی کی طرح لوٹ پوٹ ہوئے لگے۔ کافی دیر کے بعد آپ ہوش میں آئے۔ آپ سے بے شمار کرامات کا ظہور ہوا ہے۔ آپ محویت و استغراق کے عالم میں رہتے تھے اور یہ کیفیت آپ پر کچھ اتنی غالب تھی کہ نماز کا وقت آتا تو مریدین اللہ اکبر اللہ اکبر کہہ کر آپ کو ہوش میں لاتے تھے۔ و بعد سماع کا ذوق رکھتے تھے۔ آپ کا مستقل قیام قصبہ تھامیر میں رہتا تھا۔ سلسلہ چشتیہ کے مشائخ متاخرین میں آپ کا ہم پایہ درویش کوئی نہیں ہوا۔

منقول ہے کہ شیخ جلال کے مریدین میں سے ایک مرید نے آپ کی بے حد خدمت کی لیکن اس عرصہ میں اس نے کوئی کرامت نہیں دیکھی۔ ایک دن شیخ سے گفتگو کے دوران اس کے دل میں یہ خیال آیا کہ عہد ماضی میں شیخ نجم الدین کبریٰ ایسے بالکمال شیخ تھے کہ جس پر ایک نظر ڈالتے تھے اسے مقام ولایت پر فائز کر دیتے تھے۔ آج اس مرتبے کا کوئی درویش نظر نہیں آتا۔ شیخ کو اس مرید کے خطرہ پہ آگاہی ہوئی۔ آپ نے فرمایا آج بھی ایسے لوگ ہیں جو ایک نظر میں فقر و سلوک کے مقامات طے کراکتے ہیں۔ یہ سنتے ہی وہ مرید بے ہوش ہو گیا اور جب ہوش میں آیا تو ولایت کے اعلیٰ مقام تک پہنچا ہوا تھا تھوڑی دیر زندہ کر جاں بحق تسلیم ہو گیا شیخ نے فرمایا کہ ہر شخص یہ بار ولایت برداشت نہیں کر سکتا۔

شیخ جلال تھانیسری کا وصال بروز جمعہ ۲۵ ذی الحجہ ۱۳۸۹ھ کو ہوا، آپ نے ۶۹ سال کی عمر پائی۔ آپ کا مزار مبارک تھانیسری میں واقع ہے۔  
سلسلہ چشتیہ کے مشائخ کا ذکر اختتام پذیر ہوا۔

سلسلہ کبرویہ ————— حضرت شیخ نجم الدین کبریٰ سے منسوب

## حضرت شیخ ابوبکر بن عبداللہ نساجؒ

آپ کا آبائی وطن طوس ہے۔ حضرت شیخ ابوالقاسم گرگانی سے نسبت بیعت ہے۔ حضرت شیخ ابوالقاسم گرگانی کی نسبت اور ان کے تعلق کی بابت خواجگان بزرگوار کے ضمن میں آچکے۔ سلسلہ کبرویہ خواجگان بزرگوار کے سلسلے سے حضرت شیخ ابوالقاسم گرگانی پر جا کر ملتا ہے۔ حضرت شیخ ابوبکر نساجؒ حضرت شیخ ابوبکر دینوری کے صحبت یافتہ تھے۔  
کسی نے حضرت شیخ ابوبکر نساجؒ سے دریافت کیا کہ مطلوب کا دیدار کس طرح کیا جاسکتا ہے۔ آپ نے فرمایا، صدق کی آنکھ سے طلب کے آئینے میں مطلوب کا دیدار کیا جاسکتا ہے۔

## حضرت شیخ احمد غزالیؒ

آپ بھی طوسی الاصل ہیں حضرت شیخ ابوبکر نساجؒ کے مریدوں میں آپ کا شمار ہوتا ہے۔ حجت الاسلام امام محمد غزالیؒ کے برادر حقیقی تھے۔ عالم باعمل شیخ تھے۔ ظاہری و باطنی علوم پر گہری نظر رکھتے تھے۔  
آپ کا وصال ۴۵۰ھ میں ہوا۔ مزار عالیہ قزوین میں ہے۔

## حضرت شیخ ابوالحجیبؒ

اسم گرامی عبدالقادر لقب ضیاء الدین تھا آپ کا سلسلہ نسب بارہ واسطوں سے حضرت ابوبکر صدیقؓ سے جاتا ہے۔ آپ کا سلسلہ طریقت ایک طرف تو حضرت شیخ احمد غزالیؒ سے ملتا ہے اور دوسری طرف اپنے علم محترم حضرت شیخ وچہد الدین سے ان کا ذکر سلسلہ سہروردیہ میں کیا جائے گا۔ آپ نظر تمام علوم پر تھی۔ آپ کی تعانیف بکثرت ہیں۔ آپ کو حضرت شیخ

عبدالغادر سیلانی کی صحبت سے فیضیاب ہونے کا موقع ملا ہے۔

روایات میں آیا ہے کہ ایک دن آپ بغداد میں ایک قصاب کی دوکان پر گئے وہاں ایک بکری ٹہلی ہوئی تھی، آپ نے فرمایا کہ یہ بکری کہتی ہے کہ میں مری ہوئی ہوں مجھے ذبح کیا گیا ہے یہ سنتے ہی قصاب بے ہوش ہو کر گر پڑا۔ ہوش آیا تو شیخ کے قول کی صداقت کا اعتراف کیا اور توبہ کی۔ درویش کے دل میں جو خطرہ گزسے اس کا اظہار کرا مت ہوتی ہے، اور ظاہر کرا مت میں دو حکمتیں ہوتی ہیں مثلاً اس واقعہ میں ایک تو یہ حکمت تھی کہ مسلمان حرام کا گوشت کھانے سے باز ہیں دوسرے یہ کہ قصاب کی توبہ کا وقت قریب آچکا تھا۔

آپ کا وصال شنبہ کی شب میں ۱۲ ماہ جمادی الثانی ۶۳۳ھ کو ہوئی۔ مزار بغداد شریف میں ہے۔

## حضرت شیخ عمار یاسر

آپ شیخ ابوالنجیب سہروردی کے مرید باصفائیں۔ مریدوں کی تعلیم و تربیت اور کشفِ حال میں انتہا کو پہنچے ہوئے تھے، اپنے زمانے کے شیخ اور صاحبِ کرامات بزرگ تھے۔

## حضرت شیخ نجم الدین کبریٰ

ابوالنجاب کینیت ہے یہ کینیت آپ کو آنحضرت صلی اللہ علیہ وسلم نے خواب میں مرحمت فرمائی تھی۔ آپ کا اسم شریف احمد بن عمر النجوفی ہے اور نجم الدین کبرے کے لقب سے یاد کیے جاتے ہیں۔ کبرے کی وجہ تسمیہ یہ ہے کہ ابتدائے جوانی میں سب سے آپ حصولِ علم میں مشغول و معروف تھے تو جس کسی سے بھی آپ کی کسی مسئلہ پر بحث ہوتی آپ اس پر غالب آجاتے تھے۔ اسی وجہ سے لوگ آپ کو علامہ الکبرے کہنے لگے۔ استعمال کی کثرت سے لفظ علامہ تو غت رہو ہو گیا صرف کبرے باقی رہ گیا۔ آپ کو شیخ ولی تراک بھی کہتے ہیں۔ اس نسبت سے عالم و جد میں جس پر آپ کی نظر پڑ جاتی وہ ولایت کے منصب پر فائز ہو جاتا چنانچہ ایک دن ایک ایک سوداگر آپ کی خانقاہ میں آگیا۔ اس وقت شیخ کی حالت کچھ غیر سی تھی اس پر آپ کی نظر پڑی اسی وقت اس کی نگاہیں روشن ہو گئیں۔ اور ولایت کے انتہائی بلند مقام تک اس کی رسائی ہو گئی۔ آپ نے پوچھا کہاں کے رہنے والے ہو، اس نے جواب دیا فلاں ملک سے تعلق ہے آپ نے اسے اس ملک میں ہدایت و تبلیغ کے لئے اجازت نامہ لکھ دیا۔

ایک دن کی بات ہے کہ ایک باز نے بلندی پر ایک چریا کو اپنے قبضے میں لیا تھا۔ اتفاق سے آپ کی نظر اس چریا پر پڑی۔ اس کے اثر سے وہ چریا باز پر غالب آگئی اور باز کو اپنی گرفت میں لئے ہوئے آپ کے سامنے زمین پر اتار لائی۔

ایک دن آپ خانقاہ کے دروازہ پر کھڑے ہوئے تھے۔ ایک کتا آیا آپ کی نظر اس پر پڑی۔ اس کی حالت کچھ سے کچھ ہو گئی۔ دیوانہ ہو کر اس نے بجائے شہر کے قبرستان کی راہ لی۔ اپنا سر زمین پر مارتا تھا اور جہاں سے اس کا گزر ہوتا تھا مٹنے کے کتے اس کے گرد جمع ہو جاتے تھے اور دست بستہ اس کے حضور میں کھڑے رہتے۔ کچھ دنوں بعد یہ کتا مر گیا۔ آپ کے حوالہ سے اس کی رسم تدفین ادا کی گئی اس کی قبر پر ایک عمارت بھی تعمیر کی گئی۔ مولانا جلال الدین رومی کے اس شعر میں اس جانب اشارہ کیا گیا ہے۔

یک نظر فرما کہ مستغنی شوم ز ابنائے جنس  
مگ کہ شد منظور نجم الدین سگاں راسرورست

فقرو سادک میں آپ کا مقام بہت بلند تھا۔ آپ کی کرامات شہرہ آفاق ہیں۔ آپ کو فیضان ولایت و نسبتوں سے حاصل ہے ایک تو شیخ عمار یا ستر سے بطریق منقول اور جو شیخ ابوالقاسم گرگانی تک پہنچتی ہے اور دوسری شیخ اسماعیل صفری سے علی الترتیب محمد نیکل، محمد بن داؤد، ابوالعباس، اورس، ابوالقاسم بن رمضان، ابوعقیوب طبرے، ابوعبداللہ بن عثمان، ابوعقیوب نهرجوری، ابوعقیوب سوئی، عبد الواحد بن زبید، کمال بن زیاد، امیر المؤمنین حضرت علی کرم اللہ وجہہ اور آنحضرت صلی اللہ علیہ وسلم تک

آپ نے ۱۰ جمادی الاول ۶۱۸ھ کو حلت فرمائی جب ہلاکو نے خوارزم پر یغار کی تو اس وقت آپ کی عمر ساٹھ سے متجاوز تھی۔ شیخ نے اپنے مریدین و اصحاب شیخ سعد الدین حموی اور شیخ رضی الدین علی لالا وغیرہم کو طلب فرما کر یہ ہدیت فرمائی کہ تم اپنے اپنے وطن کی راہ لو۔ مشرق سے آتش سوزاں کے شعلے بھڑکتے ہوئے آرہے ہیں جو مغرب تک صفیا کر دیں گے۔ مجھے یہیں رہنا ہے۔ یہ ایک قضائے جرم ہے اس کا کوئی تورا اور کوئی علاج نہیں ہے۔ جب ہلاکو کی فوج حملہ آور اور ہوئی تو آپ نے نیزہ اپنے ہاتھ میں لیا اور کفار سے جنگ شروع کی یہاں تک کہ آپ نے جام شہادت نوش کیا۔ روایا آيا ہے کہ شہادت کے وقت ایک کافر کے گیسو آپ کے ہاتھوں میں تھے۔ اور کسی کی یہ مجال نہ تھی کہ آپ کے ہاتھوں سے انہیں پھڑاسکے۔ آخر کار یہ گیسو تراشے گئے۔

آپ کی نظر بہا راز کا یہ عالم تھا کہ جس پر بھی پڑی اسے کمال ولایت تک پہنچا دیا۔ آپ کے مریدین بڑے بڑے مراتب و مدارج پر فائز ہوئے۔ ان میں سے اکثر نے اچھی خاصی شہرت پائی۔ مثلاً شیخ عبدالدین بغدادی، شیخ سعدین حموی، بابا کمال خجندی، شیخ رضی الدین علی لالا، شیخ سیف الدین باخزنی، شیخ نجم الدین رازی، شیخ جمال الدین کمال وغیرہم۔ بعض نے حضرت مولانا جلال الدین رومی کے والد ماجد حضرت شیخ بہاؤ الدین ولد کو بھی آپ کے مریدین میں شامل کیا ہے۔

## حضرت شیخ مجد الدین بغدادیؒ

کنیت ابو سعید اور اسم گرامی شرف بن الموید بن ابو الفتح ہے۔ آپ کا اصل وطن بغداد شریف ہے۔ حضرت شیخ نجم الدین کبریٰ کے کامل ترین مریدوں میں آپ کا شمار ہوتا ہے۔ حضرت شیخ نجم الدین کبریٰ آپ کے حال پر نظر شفقت فرماتے تھے اور یہی ربط خاطر تھا جس کی بدولت آپ نے بلند و بالا مقامات طے کئے۔ اواخر عمر میں آپ سے شیخ کی شان میں گستاخی ہو گئی جس کی سزا یہ ملی کہ ان کی زبان سے یہ الفاظ نکل گئے، تیرا سر جائے، تو وہ یا میں غرق ہو اور اسی عالم میں تیری موت آئے۔ چنانچہ خوارزم شاہ نے کسی جرم کے بغیر شیخ مجد الدین کو سمندر کی لہروں کی سپرد کر دیا۔ اس غرقابی کے عالم میں آپ اس دنیا سے سدھائے۔

آپ کی وفات ۶۰۷ھ یا ۶۱۶ھ میں ہوئی۔ آپ کا مزار اسفرائن میں ہے۔

## حضرت شیخ سعد الدین حمویؒ

آپ کا اصل نام محمد بن موید بن ابی بکر بن ابی حسن ہے۔ حضرت شیخ نجم الدین کبریٰ کے کامل ترین مریدوں میں آپ کا شمار ہوتا ہے۔ اپنے دور کے عارف کامل اور فاضل تھے۔ آپ نے تصانیف بھی یادگار چھوڑی ہیں اور ان کی تعداد بہت زیادہ بتائی جاتی ہے۔

آپ کا وصال عید الاضحیٰ کے دن ۶۵۷ھ کو ہوئی۔ آپ نے ۶۳ سال کی عمر پائی۔ آپ کا مزار سحر آباد خراسان میں ہے۔

## حضرت شیخ سیف الدین ماترزیؒ

حضرت شیخ نجم الدین کبریٰ کے چیدہ و برگزیدہ مریدوں میں ہیں۔ آپ کو چلے میں بٹھایا گیا جب دوسرا چلہ شروع ہوا تو ایک دن ان کے شیخ نے دروازہ پر دستک دی اور فرمایا کہ باہر آ جاؤ۔

منم عاشق مرا غم ساز و راست  
کو معشوقی ترا یا غم چہ کار راست

آپ نے ۶۵۸ھ میں وفات پائی، ۶۳ سال کی عمر پائی آپ کا مزار بخارا میں ہے۔

## حضرت شیخ نجم الدین ازنیؒ

آپ دامہ کے نام سے مشہور ہیں۔ حضرت شیخ نجم الدین کبریٰ کے خاص الخاص مریدین میں آپ کا شمار ہوتا ہے۔ حضرت شیخ صدر الدین گزنوی اور حضرت مولانا جلال الدین رومی سے شرف ملاقات حاصل تھا۔ تفسیر بحر الحقائق جس میں رموز و نکات ہیں اور اشارات و کنایات سے کام لیا گیا ہے آپ ہی کے قلم سے ہے۔ آپ کے کمال علم اور علمی فضیلت کا پتہ ثبوت یہی تفسیر ہے۔ آپ نے ۷۸۰ھ میں وفات پائی، آپ کا مزار بغداد شریف میں ہے۔

## حضرت شیخ رضی الدین علی لالاؒ

رضی الدین لقب اور اسم گرامی علی بن سعید بن عبد الجلیل لالا تھا۔ آپ غزنی الاصل ہیں۔ آپ کے والد ماجد مشہور عارف ہاشمی حکیم سندانہ غزنوی سے تعلق رکھتے ہیں۔ آپ حضرت شیخ نجم الدین کبریٰ کے مریدوں میں شامل ہیں۔ شیخ احمد لیسوی اور خواجہ ابو یوسف ہمدانی اور از قبیل دیگر مشائخ سے فیضیاب ہوئے ہیں۔ آپ نے ۱۲۴۲ھ میں شام سے ترقہ ولایت حاصل کیا۔ ظاہری و باطنی علوم پر آپ کی گہری نظر تھی۔ اپنے دانش کے شیخ کمال ہوئے ہیں۔ آپ نے ہندوستان کا سفر بھی کیا تھا۔ کہا جاتا ہے کہ آپ نے ابو الرضا حضرت رتن ہند کی سے بھی کسب نہیں کیا جن کا مزار نواح حصار میں بمقام تلبدہ (ٹھنڈہ) میں واقع ہے۔

آپ نے ۷۴۰ھ میں جمع الاول ۷۴۰ھ کو وفات پائی۔ آپ کا مزار سلطان محمود غزنوی کے روضہ کے قریب غزنی میں واقع ہے۔ اس عمارت میں بھی آپ کے مزار کی زیارت کی ہے۔ نماز عصر بھی اسی مقام پر ادا کرنے کا اتفاق ہوا جس نے بہت سے مشائخ غزنی ناک بار پرزہ، خواجہ شمس العارفین، شیخ اجلی سزورے، حکیم سنائی، امام محمد صاڈو، ابی محمد اعزانی، خواجہ محمد باغبان، رستمی، شیخ علی ہجویری، خواجہ علی ناتھ، خواجہ احمد مکی، شیخ بہلول، خواجہ ابی بکر بقتاری، رجو صدیق اکبر کی اولاد سے ہیں، شیخ علی ہجویری لالا تاج کے والد ماجد شیخ عثمان، حاجی بلدی ختم الاولیا، خواجہ تہال اور تاج الاولیا شاہ میر فانی بانی رحمہم شہدائے حق کے مزارات مقدسہ کی زیارت بھی کی ہے۔

## حضرت شیخ جمال الدین احمد جو قانیؒ

آپ شیخ رضی الدین علی لالا کے مریدین میں سے ہیں۔ آپ کا شمار مشائخ کبار میں ہوتا ہے۔ فقر و سلوک میں آپ کا مقام بلند ترین تھا۔ حضرت شیخ رضی الدین کا ارشاد ہے کہ جو شخص ہمارے جمال الدین احمد کی صحبت میں مبرو و تحمل کے ساتھ کچھ وقت بسر کرے تو اسے وہی فیض



ہو سکتا ہے جو دوسروں نے جیند شیلی سے حاصل کیا تھا۔  
آپ نے اوخر بیچ الاخر ۶۶۲ھ میں وفات پائی۔

## حضرت شیخ نور الدین عبدالرحمن اسفرائنی کسرتی

آپ کسرتی کے باشندے تھے۔ کسرتی اسفرائین کے قریب و جوار میں ایک موضع کا نام ہے آپ نے شیخ جمال الدین محمد سے کسب فیض کیا اور آپ کی نسبت ارادت بھی انہی سے ہے۔ اپنے دور کے مشائخ کبار میں شمار کیے جاتے تھے۔  
آپ کی ولادت شوال ۶۳۶ھ یا ۶۳۹ھ میں ہوئی اور وفات یکشنبہ کی شب ۴ جمادی الاولیٰ ۷۱۲ھ کو ہوئی آپ کا مزار بغداد شریف میں ہے۔

## حضرت شیخ رکن الدین علاؤالدولہ سمنانی

کنیت ابوالکارم ہے اور اسم گرامی احمد بن محمد یا باگی۔ آپ سمنانی سلوک میں سے تھے۔ پندرہ سال کی عمر میں آپ سلطان وقت کی معیت میں تھے۔ ۷۱۲ھ میں بمقام بغداد آپ نے شیخ نور الدین عبدالرحمن کسرتی کے دست حق پرست پر بیعت کی۔ مجاہدات و ریاضات کی بہت سی منزلیں آپ نے طے کی ہیں۔ بڑے صاحب مقام درویش تھے۔  
روایات میں آیا ہے کہ آپ نے اپنی عمر میں ۱۳۰ چتے کیے تھے۔ آپ ۶۵۹ھ میں متولد ہوئے اور جمعہ کی شب ۲۲ ربیع المرجب ۶۳۶ھ کو رحلت فرمائی۔ آپ نے ۷۰ سال کی عمر پائی ہے۔ علاؤالدین عبدالوہاب کے مقبرہ میں آپ کا مزار واقع ہے۔ ان ایام میں ایک رسالہ نظر سے گزرا جس کی بابت کہا جاتا ہے کہ وہ شیخ علاؤالدولہ سمنانی کی تصنیف ہے اس میں آپ نے اپنے عقاید کا بیان کیا ہے۔ اس رسالہ میں بعض مسائل اہل سنت والجماعت کے مسلک کے خلاف بھی ہیں اور انہیں آپ کے اپنے اجتہاد کا حاصل کہنا چاہئے۔ اگر وہ رسالہ فی الحقیقت آپ ہی کی تصنیف ہے پس میں ایسے آدمی سے جو اس کے احکام کی خلاف ورزی کرے خدا سے استعاذہ کرتا ہوں وہ آدمی بھی کیا جو ائمہ اربعہ کے مسلک کے خلاف ہو۔

## حضرت شیخ نجم الدین محمد الاوکافی

آپ حضرت شیخ علاؤالدولہ سمنانی کے مریدین میں سے ہیں۔ بڑے صاحب کشف و شہود ذریعہ تھے۔ آپ نے ۷۱۲ھ میں استپ پائی۔ ۸۰ سال کی عمر پائی آپ کا مزار اسفرائین کے صوبہ جھاری میں ہے۔

## حضرت شیخ محمود خردکانی

شرف الدین آپ کا لقب ہے اور آپ کے والد ماجد کا اسم گرامی عبد اللہ تھا۔ آپ بھی شیخ علاؤ الدولہ سمنانی رحمۃ اللہ علیہ کے مریدین میں سے تھے۔

## حضرت امیر کبیر سید علی ہمدانی

شہاب الدین محمد آپ کے والد ماجد کا اسم گرامی ہے۔ آپ کو شیخ شرف الدین محمود خردکانی سے نسبت بیعت ہے۔ فقہ و سلوک کی منازل آپ نے شیخ تقی الدین علی دوستی کی صحبت میں طے کی ہیں یہ خود بھی حضرت علاؤ الدولہ سمنانی کے مریدین میں سے تھے اپنے شیخ کے حسب الارشاد آپ نے تین بار ایک بیح و نیا کی سیر و سیاحت کی۔ ایک ہزار چار سو اولیاء اور مشائخ کبار سے ملاقاتیں کیں۔ آپ کو ایسی ایسی مجالس میں شرکت کا اتفاق ہوا جہاں چار سو اولیاء کرام جمع ہوتے تھے شروع شروع میں آپ نے کشمیر میں بھی قیام کیا۔ وہاں آپ کی خانقاہ آج بھی موجود ہے۔ آپ کی وفات ۶۷۵ھ میں ہوئی۔ آپ کا مزار مقام سلطان میں واقع ہے۔

## حضرت شیخ بہاؤ الدین ولد

آپ کو حضرت شیخ نجم الدین کبرے سے نسبت بیعت تھی۔ آپ کا اسم سامی اور نام نامی محمد بن حسین احمد الخلی الکبروی ہے۔ حضرت ابو بکر صدیق کی اولاد میں سے ہیں آپ کی والدہ ماجدہ علاؤ الدین محمد بن خوارزم شاہ کی دختر نیک اختر ہیں۔ آنحضرت صلی اللہ علیہ وسلم کے غیبی اشارہ سے علاؤ الدین محمد نے اپنی صاحبزادی کا عقد حسین بن احمد سے کیا تھا اس جوڑے سے شیخ بہاؤ الدین ولد متولد ہوئے۔ آپ نہایت بزرگ اور خدائے سیدہ شیخ تھے بہت سی کرامات بھی آپ سے ظہور میں آئی ہیں آپ نے شیخ شہاب الدین سہروردی سے ملاقات کی تھی۔ آپ کی رحلت ۶۲۸ھ میں ہوئی۔ مزار شریف قونیہ میں ہے۔

## حضرت مولانا جلال الدین رومی

آپ مولوی معنوی مشہور ہیں۔ آپ کا اسم شریف محمد بن بہاؤ الدین محمد ہے۔ بلخ آپ کا آبائی وطن ہے۔ روم میں تعلیم تربیت

پائی۔ آپ کو اپنے والد محترم سے نسبت بیعت تھی۔ صاحب کشف و شہود اور حامل اوصاف جلید تھے۔ آپ کے حلقہ مدرس میں روزانہ چار سو طلبا حصول علم کے لئے حاضر رہتے تھے۔ شاعری میں آپ کا مقام بہت بلند ہے۔ آپ کے کلام میں حکمت و معرفت کے جواہر کوٹ کوٹ کے بھرے ہوئے ہیں۔

بیان کیا جاتا ہے کہ چھ سال کی عمر میں تین چار دن کے بعد افطار کرتے تھے اسی زمانہ کا واقعہ ہے کہ آپ چند لڑکوں کے ہمراہ چھت پر تھے کہ ایک لڑکے نے کہا، آؤ اس چھت سے کود کر دوسری چھت پر چڑھیں۔ مولانا نے فرمایا اس قسم کی چھل کو تو کتے بلیاں کرتی ہیں۔ اگر انسان بھی ان بے ہودہ اور لغو حرکات کا مرتکب ہو تو اس کو شرم آنی چاہئے۔ ہاں اگر تم میں سکت ہے تو آسمان کی جانب پرواز کرو یہ فرمایا اور آپ سب لڑکوں کی نظر سے اوجھل ہو گئے۔ لڑکوں نے شور مچانا شروع کر دیا اور لگے فریاد کرنے۔ اتنے میں مولانا لوٹ آئے۔ آپ کی آنکھوں اور چہرے کا رنگ بدلا ہوا تھا۔ فرمایا کہ جب میں تم سے مصروف گفتگو تھا تو میں نے دیکھا کہ سبز پوشوں کی ایک جماعت جو میرے قریب آئی اور اس نے مجھے اٹھالیا۔ آسمان کی سیر کرانی۔ ملکوتی عجائبات کا مشاہدہ بھی کرایا۔ جب میں نے تمہاری فریاد سنی تو واپس آ گیا۔ مولانا نے فرمایا کہ جو جانو زمین سے اوپر اڑتا ہے اگرچہ اس کی رسائی آسمان تک نہیں ہو سکتی تاہم وہ جال سے ضرور بچ جاتا ہے اور اس طرح اسے ہلاکت سے نجات مل جاتی ہے۔ اسی طرح اگر کوئی درویش ہو جاتا ہے تو وہ خواہ اعلیٰ مدارج طے نہ کر سکے پھر بھی وہ عام مخلوق سے ضرور بے نیاز اور ممتاز ہو جاتا ہے۔ دنیا کے ٹھنڈوں سے اسے نجات مل جاتی ہے۔

آپ کی ولادت ۶ ربیع الاول ۱۲۶۲ء میں ہوئی اور وصال غروب آفتاب کے وقت ۵ جمادی الآخر کو ۱۲۶۲ء میں آپ کا مزار قونیہ میں ہے۔

## حضرت شیخ حسام الدین چلیپی

آپ کا اسم گرامی حسن محمد بن حسن بن انخی ترکست ہے۔ حضرت مولانا جلال الدین رومیؒ۔ آپ کو دل و جان سے چاہتے تھے مولانا کے سر پر آوروہ خلفا میں آپ کا شمار ہوتا ہے۔ جب مولانا کا وصال ہوا تو ساتویں دن آپ اپنے تمام احباب و اصحاب کو ہمراہ لے کر حضرت سلطان ولدؒ کی خدمت میں حاضر ہوئے اور عرض کیا کہ میں چاہتا ہوں کہ آپ والد مرحوم کی جانشینی کے فرائض سرانجام دیں اور مریدین و مخلصین کی قیادت و سیادت فرمائیں میں آپ کی غلامی میں لعین بکھن اور غائب بدوش رہوں گا پھر آپ نے یہ شعر پڑھا

برخاۃ ولی لے جہاں کیت لیستاوہ  
بر تخت شہ کہ باشد جز شاہ شہزادہ

حضرت سلطان ولد پر رقت طاری ہو گئی پھر فرماتے لگے الصوفی اولیٰ بخرقۃ والملو آخری بخرقۃ۔ آپ جس طرح ہمارے والد محترم کے زمانے میں خلیفہ اور ہمارے بزرگ تھے۔ آج بھی اسی طرح ہمارے خلیفہ اور قابل احترام شخصیت کے حال ہیں۔

آپ نے ۶۸۳ھ میں وفات پائی۔

## حضرت سلطان ولد

آپ حضرت مولانا جلال الدین رومی کے فرزند ارجمند ہوتے ہیں۔ مولانا کے دستِ حق پرست پر آپ نے بیعت کی تھی۔ صاحبِ سجادہ بھی ہیں۔ ظاہری و باطنی علوم اپنے والد محترم شیخ حسام الدین چلی اور حضرت خواجہ شمس الدین تبریزی سے حاصل کیے۔ مولانا رومی نے ایک دفعہ فرمایا تھا کہ ہمارا ظہور اس لئے ہوا ہے کہ سلطان ولد جیسا بیٹا پیدا ہو۔ جو کچھ میں کہتا ہوں میرے اقوال ہیں۔ لیکن اے سلطان ولد! تو میرا فعل اور عمل ہے۔ سلطان ولد فرماتے ہیں کہ ایک روز میرے والد ماجد نے ارشاد فرمایا: اے بہاؤ الدین! اگر تو چاہتا ہے کہ بہشت میں ہمیشہ تیرا قیام رہے تو تجھے چاہئے

کہ ہر ایک سے محبت رکھ۔ کسی کی طرف سے دل میں بعض نہ رکھ پھر یہ رباعی پڑھی

بیشے طلبی ز بیچکس پیش مباحش

چوں مہسم و موم و چوں پیش مباحش

خواہی کہ ز بیچکس بتو بد نہ رسد

بدگویی و بد آموز و بد اندیش مباحش

آپ کی ولادت لارنہ میں ۶۲۳ھ میں ہوئی اور رحلتِ شنبہ کی شب ۱۰ رجب المرجب ۷۱۲ھ کو ہوئی منقول

ہے کہ جس رات کو آپ کا وصال ہوا آپ کی زبان پر یہ شعر تھا

امشب شب آنست کہ بسیم شادی

وریا ہم از خدائے خود آزادی

سلسلہ کبرویہ کے مشائخ کبار کا ذکر اختتام پذیر ہوا۔

سلسلہ سہروردیہ جس کی نسبت حضرت شیخ شہاب الدین سہروردی سے ہے

## حضرت ممشاد دینوری

فرسین کے قرب و جوار میں بلاد جنبل میں سے ایک شہر کا نام دینور ہے۔ حضرت ممشاد دینوری عراق کے مشائخ کبار میں شمار کئے جاتے ہیں۔ ظاہری و باطنی علوم اور کرامات و تصرفات میں اپنی مثال آپ ہیں۔ آپ حضرت جنید بغدادی کے کامل و اکمل مریدوں میں سے ہیں اور حضرت رویم نوری کے معاصرین میں آپ کا شمار ہوتا ہے۔ آپ سے روایت ہے کہ چالیس سال سے بہشت اور اس کی نعمتیں میرے سامنے پیش کی جاتی ہیں مگر نظر بھر کر بھی ان کی طرف نہیں دیکھا۔ آپ نے ۲۹۹ھ میں انتقال فرمایا۔

## حضرت شیخ احمد سودینوری

آپ کے والد ماجد کا اسم گرامی عطار ہے۔ حضرت ممشاد دینوری کے باکمال مریدین میں آپ کا شمار ہوتا ہے۔ آپ اپنے وقت کے شیخ کامل تھے۔ آپ نے ماہ ذی الحجہ ۳۶۷ھ میں رحلت فرمائی۔

## حضرت شیخ محمد عمویہ

عبداللہ آپ کے والد ماجد کا اسم گرامی ہے۔ آپ اپنے وقت کے شیخ کامل تھے۔ حضرت شیخ احمد سودینوری کے مریدین میں شمار کئے جاتے ہیں۔

## شیخ الشیوخ حضرت رویم

ابو محمد، ابو الحسین اور ابوسیدان کی کنیت سے مشہور ہیں۔ آپ کے والد محترم کا اسم گرامی احمد بن یزید بن رویم تھا۔ بغداد سے نسبت توطن ہے۔ اپنے وقت کے جید عالم اور بلند پایہ فقیہ تھے، ظاہری و باطنی میں کامل دستگاہ رکھتے تھے۔ آپ نے ہمیشہ کس نفسی اور تواضع سے کام لیا، اپنے آپ کو ظاہر نہیں ہونے دیا۔ حضرت جنید بغدادی کے مرید باصفا تھے اور انہیں سے شرف تلمذ حاصل ہے۔ حضرت خواجہ عبداللہ انصاری کا بیان ہے کہ اگرچہ رویم اور جنید میں شاگردی اور تلمذ

کا تعلق ہے لیکن حقیقت یہ ہے کہ آپ اپنے استاد سے زیادہ کامل تھے میں ان کے ایک بال کو بھی جنید جیسے سوا مشایخ سے زیادہ عزیز رکھتا ہوں۔

حضرت شیخ ابو عبد اللہ خفیف کا بیان ہے کہ رویم سے زیادہ کسی نے بھی مجھے قریب سے نہیں دیکھا آپ ہمیشہ توجہ کے مضامین بیان کرتے تھے۔ منقول ہے کہ آپ اواخر عمر میں اہل دنیا کی نگاہوں سے پوشیدہ ہو گئے تھے لیکن اپنے مشاغل سے آپ کا تعلق بدستور قائم تھا۔ حضرت جنید بغدادی کا ارشاد ہے کہ ہم فراغت کے باوجود مشغول ہیں اور رویم مشغول ہیں۔

آپ کے سوا میں وفات پائی۔ آپ کا مزار بغداد شریف بمقام شونیز ہے۔

## حضرت شیخ ابو عبد اللہ خفیف

آپ کا اسم گرامی محمد اور وطن مالوف شیراز ہے۔ آپ شاہی خاندان سے تعلق رکھتے تھے اپنے زمانے کے امام اور قلوب آئینے ہیں۔ ارباب طریقت کے مخدوم تھے۔ مجاہدات و ریاضات میں آپ بڑھے پڑھے تھے۔ حضرت رویم کے مریدین میں آپ کا شمار ہوتا ہے۔ حسین بن منصور حلاج سے آپ کی صحبت گرم رہی ہے۔ ابو الحسن مالکی، ابو اسحاق مزینی اور ابو اسحاق دراج وغیرہم مشایخ سے آپ کی ملاقاتیں رہی ہیں۔ ظاہری و باطنی علوم میں آپ کا مقام بہت بلند تھا، مذہب اشاعی تھے۔ علم تصوف میں بہت سی تصانیف آپ نے یادگار چھوڑی ہیں طریقہ خفیف آپ سے منسوب ہیں آپ کا سبک حضور و غیبت تھا۔

زیادت میں آیا ہے کہ شیخ ابو عبد اللہ خفیف نے فرمایا میں نے ابتدائے حال میں حج بیت اللہ کی زیارت کا ارادہ کیا چنانچہ میں ایک جنگل میں پہنچا میرے پاس ڈول بھی تھا اور سی بھی۔ پیاس کی شدت ہوئی تو میں ایک کھوئی پر پہنچا، ایک ہرن پانی پی رہا تھا، میرے پیچھے ہی پانی گہرائی میں چلا گیا۔ میں نے اپنے دل میں کہا، خدایا! عبد اللہ کا مرتبہ اس ہرن سے بھی گرا ہوا ہے۔ ہاتھ غیبی نے آواز دی کہ اس ہرن کے پاس ڈول اور سی نہیں ہے اس کا توکل صرف ہماری ذات پر ہے اور تو ڈول اور سی پر بھروسہ کرتا ہے۔ یہ سن کر مجھے اطمینان ہوا اور میں نے ڈول اور سی پھینک دیے۔ پھر غیب سے آواز آئی ہم نے تو تیرا امتحان لیا تھا، اب جب کہ تیرے اپنی حالت بدل ڈالی ہے ہم بھی تیری جانب توجہ ہوتے ہیں۔ اتنے میں کیا دیکھتے ہیں کہ چانی کھوئی کے کنارے پر آ گیا۔ میں نے خوب رجھاؤ کے ساتھ پانی پیا اور وضو بھی کیا۔

ایک دفعہ کسی نے اطلاع دی کہ مصر میں ایک جوان اور ایک بوڑھا ہر وقت مراقب رہتے ہیں شیخ ابو عبد اللہ خفیف سے روایت ہے کہ میں وہاں پہنچا، میں نے دیکھا کہ دونوں قبلہ کی جانب منہ کئے ہوئے بیٹھے ہیں۔ میں نے تین بار سلام کیا، جواب نہیں ملا۔ پھر میں نے خدا کا واسطہ دے کر سلام کیا۔ اس جوان نے سر اٹھایا اور کہا، اے ابن خفیف! دنیا کی عمر بہت تھوڑی ہے اور اس تھوڑی میں سے تھوڑی باقی رہ گئی ہے۔ اس تھوڑی سی زندگی میں بہت کچھ حاصل کرے۔ اے ابن خفیف! خانہ کون ہے جو تو ہم کو سلام میں مشغول کر رہا ہے یہ کہا اور پھر مراقب ہو گیا مجھے بھوک اور پیاس نے سا رکھا تھا، میں سب کچھ بھول گیا۔ ان کے اس قول کا غج پر اثر ہوا کچھ دیر میں وہیں ٹھہرا، ظہر اور عصر کی نمازیں بھی میں نے وہیں پڑھیں پھر میں نے درخواست کی کہ کچھ نصیحت فرمائیے، کہا، اے ابن خفیف! ہم اپنی زبان سے کسی کو نصیحت نہیں کرتے کسی اور کو چاہئے کہ وہ مصیبت زدوں کو نصیحت کرے۔ میں نے وہاں تین دن قیام کیا۔ اس عرصہ میں میں نے دیکھا کہ وہ نہ سوئے اور نہ انہوں نے کچھ کھایا یا پیا میں نے اپنے دل میں سوچا کہ یہ نصیحت تو کریں گے نہیں، اس لئے یہ خیال ہی دل سے نکال دینا چاہئے۔ دفعہ جوان نے سر اٹھایا اور کہا کہ کسی ایسے شخص کی صحبت اختیار کرو جس کے دیکھتے ہی خدا یاد آئے اور تیرے دل پر اس کی ہیبت طاری ہو وہ کچھ زبان حال سے نصیحت کرے، زبان حال سے نہیں۔ آپ نے ۱۳۳۵ھ میں رحلت فرمائی۔ آپ کا مزار شہر آفریں ہے۔ ۹۵ سال کی عمر پائی اور ایک روایت میں ۱۰۴ سال کی عمر بتائی گئی ہے۔

## حضرت شیخ ابوالعباس نہاوندی

آپ کا اسم گرامی احمد بن محمد بن الفضل تھا۔ وطن مالوت نہاوند ہے شیخ جعفر خلدی کے شاگرد رشید اور شیخ ابو عبد اللہ خفیف کے مرید باصفا ہیں۔ شیخ ابوالعباس بڑے باحوصلہ اور اولوالعزم تھے۔ آپ نے ۱۳۳۳ھ میں وفات پائی۔ آپ کا مزار مبارک حضرت خواجہ قطب الدین بختیار کاکی کے قدموں میں بمقام دہلی ہے۔ اس عاجز نے آپ کے مزار کی زیارت کی ہے۔

## حضرت شیخ نجیب الدین علی مرشد

آپ کا مقام ولادت شیراز ہے اور وطن مالوت شام ہے۔ آپ کو ابتدا سے فقر سے عقیدت تھی۔ فقر کی صحبت میں آپ کے شب و روز بسر ہوتے تھے آپ کے والد محترم اگرچہ آپ کے لئے اچھے سے اچھا لباس تیار

کرتے اور لذیذ کھانے پکوانے آپ اس طرز مطلق و حیان نہیں دیتے تھے۔ آپ فرماتے تھے کہ میں دنیا داروں کا لباس نہیں پہنوں گا اور وہ کھانا ہرگز نہیں کھاؤں گا جو نازک مزاج کھاتے ہیں۔ آپ کسبل اور صفت تھے حضرت شیخ شہاب الدین سہروردی کے مرید تھے۔ عارف کامل اور بالغ نظر عالم تھے آپ کی انمول باتیں ان گنت ہیں۔ آپ نے ۶۶۷ھ میں وفات پائی۔ مزار عالیہ شیراز میں ہے۔

## حضرت شیخ عبدالرحمن علی مرعشی

شمیر الدین لقب ہے۔ اپنے والد محترم کے مرید اور خلیفہ ہیں۔ بڑے صاحب مقام بزرگ تھے جب آپ متولد ہوئے تو شیخ الشیوخ نے اپنے خرقہ مبارک کا ایک ٹکڑا آپ کے بطور تبرک بھیجا دنیا میں سب سے پہلے خرقہ آپ ہی نے زیب تن فرمایا تھا۔  
آپ نے ۱۲۸۷ھ میں رحلت فرمائی۔

## حضرت شیخ بہاؤ الدین زکریا ملتانی

ابو محمد اور ابو البرکات آپ کی کنیت ہے۔ والد ماجد کا اسم گرامی وجیہ الدین بن کمال الدین علی شاہ قریشی ہے آپ کا وطن مالوت ملتان ہی ہے۔ ظاہری و باطنی علوم میں یدِ طولیٰ رکھتے تھے۔ فقہ و حدیث اور اصول و فروع میں آپ کو کامل دسترس تھی۔ آپ اپنے عہد کے قطب مدار اور غوث تھے۔ حنفی المذہب شیخ تھے۔ شیخ الشیوخ حضرت شہاب الدین سہروردی کے باکمال خلیفہ آپ ہی تھے۔ آپ سے بڑی کرامات ظہور میں آئی ہیں۔ جب آپ حج بیت اللہ سے واپسی پر بغداد پہنچے تو شیخ الشیوخ کی خدمت میں حاضری دی اور ان کے دستِ حق پرست پر بیعت کی۔ آپ کے خرقہ طریقت پہننے کی روایت یہ ہے کہ جب آپ شیخ الشیوخ کی خدمت میں باریاب ہوئے تو یہ انتظار رہا کہ شیخ الشیوخ خرقہ پہنائیں گے۔ ایک دن خواب میں کیا دیکھتے ہیں کہ سرور کونین صلی اللہ علیہ وسلم رونق افروز ہیں اور شیخ الشیوخ ان کے حضور ہاتھ باندھے ہوئے کھڑے ہیں۔ اس گھر میں جہاں آپ نے خواب دیکھا ایک رسی بندھی ہوئی ہے اور اس پر خرقہ لٹکے ہوئے ہیں۔ آنحضرت صلی اللہ علیہ وسلم نے مجھے طلب فرمایا شیخ الشیوخ نے میرے دونوں ہاتھ پکڑ کر حضور صلی اللہ علیہ وسلم کے قدموں میں ڈال دیا تاکہ میں قدم بوسی کا شرف حاصل کر سکوں۔ آنحضرت صلی اللہ علیہ وسلم نے ان لٹکے ہوئے خرقوں میں سے ایک خرقہ کی طرف اشارہ کرتے ہوئے فرمایا عمرو! یہ خرقہ بہاؤ الدین کو پہناؤ۔



شیخ الشیوخ نے ارشاد کی تمیل کی۔ پھر علی الصباح مجھے طلب کیا جب میں حاضر خدمت ہوا تو میں نے دیکھا ہے کہ وہی مکان ہے اور اسی طرح اسی پر خرقے لٹکے ہوئے ہیں۔ شیخ الشیوخ نے وہی خرقہ جس کی جانب آنحضرت صلی اللہ علیہ وسلم نے خواب میں اشارہ فرمایا تھا اسی سے اتار کر مجھے پہنایا اور فرمایا، اسے بہاؤ الدین۔ یہ خرقہ آنحضرت صلی اللہ علیہ وسلم کی بخشش ہے اور میں درمیان میں ایک واسطہ کی حیثیت رکھتا ہوں کسی کو اجازت کے بغیر نہیں دے سکتا۔ پھر آپ شیخ الشیوخ سے اجازت لے کر ملتان آئے اور وہیں مستقل سکونت اختیار کر لی۔ طالبان حق کی ہدایت میں مشغول ہوئے۔ آپ کی تعلیم و تلقین سے بہت سے اشخاص نے ہدایت پائی۔ ملتان اور اطراف کے لوگ آپ کے حلقہ ارادت میں داخل ہوئے۔ آج بھی اس نواح میں آپ کے معتقدین کی کثرت ہے۔ آپ سے بہت سی کرامات کا ظہور ہوا ہے۔

آپ ۸۶۶ھ میں قلعہ کوتا کر دیں متولد ہوئے۔ جمغرات کے دن ظہر کی نماز سے فراغت کے بعد، ماہ صفر ۸۶۶ھ کو آپ نے رحلت فرمائی۔ عمر ایک سو سال کی پائی۔ ملتان میں آپ کا مزار عالیہ ہے۔

## حضرت شیخ فخر الدین عراقیؒ

آپ حضرت شیخ بہاؤ الدین زکریا ملتانی کے برگزیدہ مریدین میں شمار کیے جاتے ہیں۔ شیخ الشیوخ کی دختر نیک اختر بھی آپ کے عقد زوجیت میں تھیں۔ آپ کا اصل وطن ہمدان تھا۔ آپ نے صغریٰ سن میں قرآن حکیم حفظ کیا اور سترہ سال کی عمر میں دینی علوم سے فراغت کے بعد درس و تدریس کی مسند پر بیٹھے۔ آپ کا دیوان مشہور ہے لمعات بھی آپ کی تصانیف میں سے ہے، بے شمار کرامات آپ سے ظہور میں آئیں۔ آپ نے ماہ ذی قعدہ ۸۸۸ھ میں وفات پائی۔ ۸۲ سال کی عمر ہوئی ہے۔ آپ کا مزار شیخ محی الدین ابن عربی کے روضہ کے عقب میں بمقام دمشق ہے۔

## حضرت امیر حسین ساداتؒ

حسین بن عالم بن ابی حسین آپ کا اسم گرامی ہے۔ آپ غور کے باشندے ہیں ظاہری و باطنی علوم پر گہری نظر رکھتے تھے، کنز الرموز، زاد المسافرین، نزہۃ الارواح، سوالات اور گلشن راز آپ کی تصانیف ہیں۔ آپ شیخ بہاؤ الدین زکریا ملتانی کے مریدین میں شامل ہیں۔

آپ نے ۱۰ شوال ۱۳۱۸ھ میں وفات پائی۔ آپ کا مزار مفرخ ہرات میں ہے۔

## حضرت شیخ صدرالدین محمدؒ

کنیت ابوالمغانم ہے۔ حضرت شیخ بہاؤ الدین زکریا ملتانی کے جانشین اور فرزند ارجمند ہیں۔ اپنے والد محترم کے بعد ۸ سال تک طالبان راہ طریقت کی ہدایت میں ہمہ تن مصروف رہے۔ آپ سے بے شمار کرامات ظہور میں آئیں۔ آپ نے بروز شنبہ ۲۳ ذی الحجہ ۸۴۷ھ کو وفات پائی۔ آپ کا مزار مبارک علقان میں حضرت شیخ بہاؤ الدین زکریا ملتانی کے مزار عالیہ کے قریب ہے۔

## حضرت شیخ رکن الدینؒ

کنیت ابو الفتح اور لقب فضل اللہ ہے۔ اپنے والد ماجد حضرت شیخ صدر الدین محمد بن شیخ بہاؤ الدین زکریا ملتانی کے مرید و خلیفہ ہیں۔ اپنے والد محترم اور جد امجد کی مسند فقر و سلوک پر ۵۲ سال تک فائز رہے اور اس عرصہ میں تشنگان علم معرفت کی پیاس بجھائی۔ ظاہری و باطنی علوم پر کامل دسترس رکھتے تھے۔ کشف و کرامات کا ظہور آپ سے اکثر ہوا ہے۔ اپنے وقت کے عظیم المرتبت شیخ ہوئے ہیں۔

روایات میں آیا ہے کہ آپ کی والدہ ماجدہ ایک دفعہ اپنے دادا خسر حضرت شیخ بہاؤ الدین زکریا ملتانی کی خدمت میں سلام کی غرض سے آئیں ان ایام میں شیخ رکن الدین سات ماہ سے بطن مادر میں تھیں حضرت شیخ نے کھڑے ہو کر تعظیم کی۔ آپ کی والدہ کو بڑی حیرت ہوئی۔ حضرت شیخ نے فرمایا یہ تعظیم اس کی ہے جو تمہارے پیٹ میں سات ماہ سے ہے۔ یہ بچہ ہمارے خاندان کا چشم و چراغ ہوگا۔

آپ نے ۹ جمادی الاولیٰ ۸۳۵ھ کو وفات پائی۔ کل عمر ۸۸ سال ہوئی ہے۔ آپ کی آرام گاہ آپ کے والد ماجد کے پہلو میں ہے۔

## حضرت مخدوم جہانیاں جہاں گشتؒ

آپ کا اسم شریف بھی آپ کے جد امجد کے اسم گرامی پر سید بخاری ہے۔ بخارا سے سب سے پہلے آپ کے جد امجد سید جلال بخاری نے ہندوستان کا رخ کیا۔ بخارا سے ہندوستان آکر آپ حضرت شیخ بہاؤ الدین زکریا ملتانی کے

دستِ حق پرست پر بیعت کی۔ آپ خود بھی گرامی درویش ہوئے ہیں، ظاہری و باطنی علوم میں اچھی خاصی دستِ گاہ  
 رکھتے تھے۔ آپ کے تین صاحبزادے تھے اور تینوں کے تینوں سعادت آثار اور وفاکیش تھے۔ ان کے نام ہیں:-  
 سید احمد کبیر، سید بہاؤ الدین، سید محمد، سید احمد اکبر کے دولہ کے ہوئے جو بہت زیادہ فرمانبردار تھے۔  
 ان میں سے ایک قطبِ وقت شیخ المشایخ حضرت مخدوم جہانیاں تھے اور دوسرے سید راجوی قال  
 سب اپنے اپنے وقت کے اولیائے کاملین ہوئے ہیں اگرچہ مخدوم جہانیاں نے ظاہر و باطن میں اپنے والد ماجد  
 کے ہاتھوں تربیت پائی لیکن آپ شیخ رکن الدین بن شیخ صدر الدین بن شیخ بہاؤ الدین زکریا ملتانی کے ہیں۔ آپ اس  
 سلسلہ کی برکات سے بلند مقام پر فائز ہوئے ہیں اپنے زمانے میں فرو خرید تھے۔ آپ کو مخدوم جہانیاں اس لئے کہتے  
 ہیں کہ ایک دفعہ عید کے روز آپ حضرت شیخ بہاؤ الدین زکریا ملتانی اور شیخ صدر الدین غاروف کے مزارات پر حاضر  
 ہوئے اور دعا کی، اندر سے آواز آئی کہ حق تعالیٰ نے مجھے مخدوم جہانیاں بنا دیا ہے تیری عبیدہ ہی ہے جب آپ حضرت  
 شیخ رکن الدین کے مزار پر آئے تو وہاں سے بھی یہی آواز آئی۔ جب آپ ان مزارات کی زیارت سے فراغت کے  
 بعد باہر نکلے تو ہر شخص کی زبان پر مخدوم جہانیاں کا خطاب تھا۔ آپ سے ان گنت خوارقِ عادات و کرامات کا ظہور ہوا ہے  
 جب آپ مکہ پہنچے تو آپ کی ملاقات امام عبداللہ یافعی سے ہوئی اور دونوں ایک دوسرے سے اتنے مانوس ہو گئے کہ  
 اس کی نظیر نہیں ملتی۔ مکہ مکرمہ سے ہندوستان وارد ہوئے تو دہلی میں حضرت نصیر الدین چراغ دہلوی کی بارگاہِ چشت میں  
 آپ کو خرقہِ خلافت ملا۔

آپ شبِ جمعہ میں یکم شعبان ۸۰۰ھ کو پیدا ہوئے۔ وفاتِ سوچ ڈھلے بروز چہار شنبہ عید الاضحیٰ کے دن ۸۷۵ھ  
 میں ہوئی عمر ۷۵ سال پائی۔ آپ کی آرام گاہ اچھ ملتان میں ہے۔

## حضرت شیخ برہان الدین قطب عالم

کنیت ابو محمد تھی اور اسم گرامی عبداللہ بن ناصر الدین محمد بن مخدوم جہانیاں ہے۔ آپ کا تعلق جس خاندان سے ہے چندے  
 اب و چندے ماہتاب تھا۔ آپ نے روحانی فیوض و برکات اپنے آبا و اجداد سے حاصل کئے ہیں۔ آپ سے بے شمار  
 خوارقِ عادات و کرامات کا ظہور ہوا ہے۔

روایات میں آیا ہے کہ ایک شب آپ نماز تہجد کے لئے اٹھے رات بھیا نک تھی اور ہر سواندھیر اچھایا ہوا تھا،  
 میں ایک کیل چب گئی۔ آپ کو احساس تک نہ ہوا۔ پوچھا تو فرمایا، کوئی کنکر، یا لکڑی یا کیل ہے۔ صبح کو جب لوگوں نے

جانچ پڑتال کی تو جو الفاظ آپ کی زبان سے نکلے تھے، درست تھے لکڑی کا ٹکڑا تھا اس میں کچھ پتھر ملی کنکریں، کچھ لوہا اور کوئی اور چیز بھی اس میں ملی جلی تھی۔ انسان اگر چاہے تو اس قسم کی ترکیب سے کوئی چیز تیار نہیں کر سکتا۔ آج تک وہ چیز آپ کے وطن احمد آباد میں آپ کے فرزندوں کے پاس موجود ہے۔

آپ کی ولادت ۱۴ رجب المرجب ۱۷۹۶ھ کو ہوئی اور ۸ ذی الحجہ ۱۸۵۶ھ میں طلوع آفتاب کے وقت آپ نے رحلت فرمائی۔ آپ کی عمر ۶۸ سال ۴ ماہ ہوئی ہے۔ آپ کا مزار موضع تبوہ میں ہے جو احمد آباد اور گجرات کے نواح میں ہے۔

## حضرت سراج الدین محمد شاہ عالم

کنیت ابوالبرکات اور نام محمد بن قطب عالم ہے اپنے والد ماجد کے خلیفہ مجاز اور مرید تھے۔ آپ خوارق عادات کا ظہور ہوا ہے بڑے صاحب مقام تھے ظاہر و باطن میں آپ کا مقام نہایت بلند تھا، سنتے میں آیا ہے کہ آپ کا علیہ شریف آنحضرت صلی اللہ علیہ وسلم کے سراپا سے ملتا جلتا تھا، آپ کی عمر، والدین کے اسمائے گرامی حتیٰ کہ دایہ کا نام تک میں حضور صلی اللہ علیہ وسلم سے مماثلت تھی۔

روایات میں آیا ہے کہ ایک پیرزالہ آپ کے حلقہ ارادت میں شامل تھی اس کا چار پانچ سال کا بیٹا ایسا بیمار ہوا کہ جان بزنہ ہو سکا وہ پیرزالہ بیٹے کی موت کے صدمے سے اتنی افسردہ دل تھی کہ مغلوب الحال ہو کر اس نے آپ کا دامن پکڑ لیا اور لگی آہ و فریاد کرنے۔ اس نے گڑ گڑاتے ہوئے کہا جب تک میرا لڑکا مجھے نہیں مل جائے گا میں آپ کا دامن ہرگز نہ چھوڑوں گی۔ جب آپ نے دیکھا کہ اس کی بے قراری اتہا کو پہنچ چکی ہے تو آپ نے اسے تسلی دلاسا دیا اور اندر تشریف لے گئے۔ آپ کا بھی ایک چھوٹا سا لڑکا تھا آپ نے اسے گود میں لے کر دونوں ہاتھ آسمان کی طرف اٹھائے اور دعا کی خدایا! اس لڑکے کے بجائے یہ لڑکا حاضر ہے۔ اسی وقت آپ کا لڑکا فوت ہو گیا۔ باہر آ کر آپ نے اس ضعیف سے فرمایا، اپنے گھر جاترا لڑکا زندہ ہو گیا ہے جب وہ عورت اپنے گھر پہنچی تو دیکھا کہ اس کا لڑکا زندہ اور صحیح سلامت موجود ہے۔

آپ کی پیدائش ۱۷ رزی قعدہ ۱۷۹۶ھ کو ہوئی اور شب شنبہ میں ۲۰ جمادی الآخر کو ۱۸۵۶ھ میں آپ نے رحلت فرمائی۔ ۶۳ سال عمر پائی۔ آپ کا مزار احمد آباد میں ہے۔

اللہ کا لاکھ لاکھ احسان ہے کہ غوث الثقلین حضرت شیخ محی الدین عبدالقادر جیلانیؒ کی روح پر فتوح کے فیضان سے سلاسل قادریہ، چشتیہ، کبرویہ و سہروردیہ کے اکابر کے حالات مکمل ہوئے۔ محقق نے اسے کہ بنی نوع انسان کے امور آخرت کے انتظام اور نظام عالم کی بقا کا دار و مدار انہی سلاسل پر ہے۔ ملت اسلامیہ کے اکثر و بیشتر خواص و عوام انہی سلاسل سے تعلق رکھتے ہیں کیونکہ یہ ظاہر ہے کہ ان سلاسل کے بغیر ایصال الی المطلوب سہل نہیں ہے اور یہ دشوار ہے کہ کوئی شخص متلع ایمان رہنوں کی دست برد سے محفوظ رکھ سکے۔ ان سلاسل سے انتساب کے بغیر اخروی نجات کا تصور بھی محال ہے جیسا کہ خود آنحضرت صلی اللہ علیہ وسلم نے ارشاد فرمایا ہے کہ بروز قیامت ایک شخص کا دامن اعمال سے خالی ہوگا اور اسے اپنی نجات کی طرف سے مایوسی ہوگی۔ اس موقع پر اللہ تعالیٰ ارشاد فرمائے گا اے میرے بندے! کیا فلاں محلہ میں میرے دوست سے تیری جان پہچان ہے۔ وہ عرض کرے گا کہ ہاں میں اسے پہچانتا ہوں، خدا فرمائے گا، جا میں نے اس کے صدقے میں تجھے بخش دیا۔

جب یہ حقیقت منکشف ہوگئی کہ ان سلاسل سے وابستگی ہی نجات کا راز مضمحل ہے اور اولیاء اللہ کی دوستی اور ان کی سیرت کی اتباع آخرت میں فائدہ مند ثابت ہوتی ہے تو ہر شخص پر یہ لازم ہے کہ وہ اپنے آپ کو کسی نہ کسی سلسلے سے وابستہ کرے، اسی امید پر اس احقر نے بھی اپنے آپ کو سلسلہ قادریہ میں داخل کر لیا ہے اور امام الاولیاء شاہ محی الدین عبدالقادر جیلانیؒ کا دامن اپنے ہاتھ میں تھام لیا ہے تاکہ اس برکت سے کونین کی سعادت نصیب ہو۔ امید ہے کہ حق تعالیٰ اس سلسلہ کی برکت سے اس ناچیز کی بخشش فرمائے۔

یہ بھی معلوم ہونا چاہئے کہ ان تمام سلاسل میں جن اسمائے گرامی کا مذکور آیا ہے صرف انہی پر موقوف نہیں ہے بلکہ اولیاء اللہ اور بھی ہیں جو ہر اعتبار سے کمال کا درجہ رکھتے ہیں لیکن چونکہ ان کی تاریخ ہائے ولادت و وفات اور دیگر حالات کا سراغ نہیں مل سکا اور اس صورت میں بے ترتیبی کا خطرہ بھی تھا اس لئے انہی چند اکابر و مشائخ کے حالات و واقعات پر اکتفا کیا جاتا ہے۔ ہاں البتہ ایسے اکابر و مشائخ کا ذکر جو متقدمین و متاخرین میں ہوئے ہیں اور جن کے حالات کا بقیہ سینن علم نہ ہو سکا علیحدہ فصل میں کیا جاتا ہے۔

# نامعلوم السلسل مشایخ

کاتذکرہ

## حضرت مالک دینار

آپ کا تعلق تبع تابعین سے ہے اپنے وقت کے شیخ کامل اور مرشد خلق تھے۔ حضرت خواجہ حسن بصری کے فیض صحبت سے آپ کو بہرہ اندوزی کے مواقع نصیب ہوئے۔ آپ کو مالک دینار اس لئے کہتے ہیں کہ ایک دفعہ آپ کشتی میں سوار ہوئے، جب کشتی منجدھار میں پہنچی تو اہل کشتی نے آپ سے گرائے کا مطالبہ کیا، آپ کے پاس کچھ بھی نہ تھا جب آپ نے اپنی بے سرو سامانی کا ذکر کیا تو ملا حوں نے آپ کو اتنا پٹیا کہ آپ بے ہوش ہو گئے، جب آپ ہوش میں آئے تو اہل کشتی نے پھر کرایہ کا مطالبہ کیا، آپ نے وہی جواب دیا جو پہلے تھا۔ پھر اہل کشتی نے مار پٹائی کی اور یہ دھکی دی کہ ہم آپ کے ہاتھ پر باندھ کر دریا میں ڈال دیں گے۔ اس دھکی کا دینا تھا کہ دریا کی مچھلیوں نے سر اٹھا کر ان کے منہ میں ایک ایک دینار تھا۔ آپ نے ایک دینار لیا اور ملا حوں کو دے دیا۔ اہل کشتی اس کرامت سے متاثر ہو کر لگے معذرت کرنے اور آپ کے قدموں میں گرنے، آپ کشتی سے اتر کر دریا کی سطح پر پایاب چلنے لگے اور اہل کشتی کی نگاہوں سے اوجھل ہو گئے۔

آپ سے روایت ہے کہ اللہ تعالیٰ نے اس امت کو دو انعام عطا فرمائے ہیں جو جبریل و میکائیل ایسے مقرب فرشتوں کو بھی نہیں ملے ایک ان میں سے فاذکرونی اذکروکم (پس تم مجھے یاد کرو میں تمہیں یاد کروں گا) اور دوسرے ادعونی استجب نکم (مجھ سے طلب کرو میں تمہیں عطا کروں گا) آپ کا ارشاد ہے کہ میں نے کسی صحیفہ آسمانی میں یہ بات لکھی دیکھی ہے کہ جو عالم دنیا کی طلب کرتا ہے تو کم سے کم سزا جو میں اسے دیتا ہوں وہ یہ ہے کہ اس سے ذکر و مناجات کی صلاحیت چھین لیتا ہوں۔ وہ لذت ذکر و منکر سے محروم ہو جاتا ہے۔ آپ کی وفات ۱۳۶ھ میں ہوئی۔

## حضرت شیخ حبیب عجمی

آپ ابو محمد کنیت سے مشہور ہیں۔ سرزمین فارس سے تعلق رکھتے تھے۔ حبیب عجمی کے نام نامی سے یاد کیے

جاتے ہیں۔ آپ حضرت خواجہ حسن بھری کے مریدین میں سے ہیں۔ اکثر و بیشتر مشایخ سے آپ کو ملاقات کا اتفاق ہوا۔ روایات میں آیلے ہے کہ ایک خونی کو تختہ دار پر لٹکایا گیا لوگوں نے خواب میں دیکھا کہ وہ جنت میں ہے اور حلقہ بہشتی زیب تن کئے ہوئے ہے۔ اس سے پوچھا گیا کہ تو نے خون کیا تھا تجھے یہ مرتبہ کیسے ملا۔ اس نے کہا جب میں تختہ دار پر تھا، خواجہ حبیب عجمی وہاں سے گزے اور انہوں نے میرے حق میں دعا کی اس دعا کی برکت سے مجھے یہ درجہ قدرت نے عطا کیا ہے۔

آپ نے ۱۵۶ھ میں وفات پائی۔ آپ کا مزار مبارک بصرہ میں ہے۔

## حضرت شیخ سفیان ثوری

آپ ابو عبد اللہ کی کنیت سے یاد کیے جاتے ہیں۔ آپ کے والد ماجد کا اسم گرامی سعید تھا۔ کوفہ آپ کا اصل مولد و منشا ہے۔ اپنے وقت کے ہادی و مرشد اور مرجع خلائق تھے۔ ظاہری و باطنی علوم پر آپ کی عمیق نظر تھی۔ امت مسلمہ کے پانچ مجتہدوں میں آپ کا شمار کیا جاتا ہے۔ حضرت امام اعظم کے تلامذہ کی فہرست میں شامل ہیں۔ آپ نے متعدد مشایخ کبار سے کسب فیض کیا تھا۔ ۲۳ سال مسلسل آپ نے شب بیداری کی۔ آپ کا ارشاد ہے کہ آنحضرت صلی اللہ علیہ وسلم کی جو حدیث بھی مجھ تک پہنچی ہے میں نے اس پر عمل کیا ہے ایسی کوئی بھی حدیث نہیں ہے جسے میں نے سنا ہو اور اس پر عمل نہ کیا ہو۔

روایات میں آیا ہے کہ آپ کسی سے کوئی شے قبول نہ فرماتے تھے اور بے نیازی کا یہ عالم تھا کہ فرمایا کرتے۔ اگر مجھے یہ یقین ہو جائے کہ اس دنیا میں کوئی عاجز و در ماندہ نہیں ہے تو میں اس سے ضرور کچھ نہ کچھ طلب کروں۔ اس کے احسان کا بوجھ میں ضرور اپنے کاندھے پر اٹھا لوں گا لیکن میں جانتا ہوں کہ کبھی محتاج ہیں کوئی بھی ایسا نہیں جو کسی کی حاجت انی کر سکے، ایک دفعہ آپ اتنے علیل ہوئے کہ صاحب فرانس ہو گئے، خلیفہ وقت نے آپ کے علاج معالجے کے لئے ایک نجوسی طبیب کو آپ کے پاس بھیجا۔ اس طبیب نے جو اپنے فن میں ید طولیٰ رکھتا تھا مرض کی یہ تشخیص کی کہ خدا کے خوف سے اس خدا رسیدہ بزرگ کا جگر خون ہو چکا ہے اور ٹکڑے ٹکڑے ہو کر پیشاب کی راہ باہر نکل رہا ہے۔ اس طبیب نے یہ نقشہ دیکھا تو کہا، جس دین کے محافظ ایسے لوگ ہوں گے تو دین کے باطل ہونے کا سوال ہی نہیں پیدا ہوتا۔ اور فوراً آپ کے دست حق پرست پر توبہ کر کے مشرف بہ اسلام ہو گیا۔ خلیفہ کو جب اس بات کا علم ہوا تو کہا میں نے توبہ کے پاس علاج معالجے کے لئے طبیب کو بھیجا تھا مجھے کیا خبر تھی کہ بیمار طبیب کے پاس

پہنچا ہے۔

حضرت شیخ عبداللہ بن مبارک سے روایت ہے کہ میں اپنی زندگی میں ایک ہزار سو بزرگوں سے یہ بات سنی ہے کہ سفیان ثوری سے زیادہ لائق و فائق بزرگ ہم نے نہیں دیکھا۔

روایات میں آیا ہے کہ ایک نوجوان کسی وجہ سے حج بیت اللہ کے لئے سفر نہیں کر سکا۔ اس پر اس نے ایک ٹھنڈی سانس بھری، آپ نے فرمایا میں نے چارج کئے ہیں سب کا ثواب تجھے بخشا لیکن یہ آہ تو نے بھری ہے مجھے دیدے اس نے کہا میں نے آپ کی نذر کر دی۔ رات کو آپ نے خواب میں دیکھا کہ کوئی یہ کہہ رہا ہے، اے سفیان! تو نے اس تجارت میں وہ نفع کمایا ہے کہ اگر اسے تمام اہل عرفات پر تقسیم کیا جائے تو وہ سب اصحاب مال و منال ہو جائیں۔ آپ سے روایت ہے کہ گریہ کے دس حصے ہیں۔ نو حصے تو ریاکاری اور ظاہر داری کے ہیں اور ایک محض خدا کے لئے اور اس کی خوشنودی کے لئے ہے اس ایک حصہ کا ایک قطرہ بھی آنکھوں سے بہہ نکلے تو یہ قطرہ اپنا اثر دکھائے بغیر نہیں رہ سکتا اور یہ قطرہ بہت غنیمت ہے۔ آپ نے فرمایا ہے کہ محض ٹاٹ کے کپڑے پہننے اور جو کی روٹی کھانے کا نام فقر نہیں ہے نہ لے زہد و تقویٰ سے تعبیر کیا جاسکتا ہے۔ حقیقت میں زہد دنیا سے بے تعلق کا نام ہے جہاں تک ہو خواہشات کم جائیں۔ آپ نے یہ بھی فرمایا کہ خدا کے حضور ہزاروں گناہوں کا ازکاب کرنے کے بعد حاضری اس سے زیادہ سہل ہے کہ تجھ سے ایک گناہ سرزد ہو اور تو مخلوق کے درمیان اس سے ملاحظہ ہے۔

آپ نے فرمایا ہے کہ جس حال میں بھی انسان ہے خدا پر تہمت یا الزام نہ لگائے جو کچھ بھی تجھ پر مصیبت ٹوٹے اسے سہار لے خدا کو مورد الزام نہ قرار دے۔

آپ نے بصرہ میں ۳ شعبان ۱۶۱ھ میں رحلت فرمائی۔ ایک روایت کے بموجب سنہ وفات ۱۶۲ھ ہے۔ آپ نے ۳۳ سال عمر پائی جب آپ کی میت کو غسل دیا جا رہا تھا تو لوگوں نے آپ کی پیشانی پر یہ لکھا ہوا دیکھا "فسیکفیکہم اللہ"

## حضرت داؤد بن نصر طائیؒ

ابو سلیمان آپ کی کنیت ہے۔ آپ امام غظم رحمۃ اللہ علیہ کے شاگرد رشید ہوتے ہیں۔ حبیب راعی کے مریدوں میں آپ کا شمار ہوتا ہے بشائخ متقدمین میں سے تھے ظاہری و باطنی علوم میں ید طولی رکھتے تھے۔ علم فقہ میں آپ کو امام الفقہاء کے لقب سے یاد کیا جاتا ہے۔ حضرت فضیل بن عیاض اور سلطان ابراہیم بن ادہم کے ساتھ آپ کی صحبتیں گرم رہتی تھیں۔ یہ کوئی معمولی بات نہ تھی۔



روایات میں آیا ہے کہ ایک شخص آپ کی خدمت میں بیٹھا ہوا آپ کی طرف ٹکٹکی باندھے ہوئے دیکھ رہا تھا، آپ نے فرمایا جس طرح بسیار گونی میں مضرت ہے اسی طرح بسیار بینی بھی کراہت سے خالی نہیں — آپ نے فرمایا، اسے لڑکے! اگر تو عافیت کا طالب ہے تو دنیا سے بے تعلقی تیرے حق میں بہتر ہے۔

آپ کی وفات ۱۶۲ھ میں ہوئی۔ دوسری روایت کے بموجب ۱۶۵ھ میں یہ سانحہ پیش آیا۔ آپ کا مزار بغداد شریف میں ہے۔

## حضرت عتبہ بن غلام

ابان بن صمہ آپ کے والد ماجد کا اسم گرامی ہے۔ متقدمین میں کشف و شہود بزرگ ہوئے ہیں۔ آپ کا شمار تبع تابعین میں ہوتا ہے۔ حضرت خواجہ حسن بصری کے مریدین میں داخل ہیں۔ آپ اکثر روزہ سے رہتے تھے۔ ایک روز آپ حضرت خواجہ حسن بصری کی معیت میں دریا کے کنارے تشریف لے گئے اور دریا کی سطح پر پایاب چلنے لگے۔ حضرت خواجہ حسن بصری نے ازراہ تعجب دریافت فرمایا، اے عتبہ! تجھے یہ مقام کیسے حاصل ہوا۔ آپ نے جواب دیا، تیس سال سے آپ وہ کچھ کرتے ہیں جس کی آپ کو غیب سے تلقین کی جاتی ہے اور میں وہ کچھ کرتا ہوں جو اس کی منشا ہوتی ہے۔ یہ اشارہ ایثار پیشگی اور شیوہ تسلیم و رضا کی جانب تھا۔ آپ تمام رات یہی رٹ لگاتے رہتے کہ اگر تو مجھے رزاکے شکنجے میں کھینچے تو بھی میری دوستی میں فرق نہیں آسکتا۔ اگر عفو و درگزر سے کام لے تو بھی میری دوستی بزرگ رہے گی۔

ایک دن ایک شخص آپ کی خدمت میں حاضر ہوا اور اس نے یہ درخواست کی کہ میں آپ سے کراہت کا طالب ہوں۔ آپ نے فرمایا کیسے کیا طلب ہے؟ اس شخص نے عرض کیا، تازہ کھجوریں مہیا فرما دیجئے۔ یہ موسم کھجوروں کا تھا آپ نے فوراً ہی اس کے ہاتھ میں ایک زنبیل دی جس میں تازہ کھجوریں بھری ہوئی تھیں۔ آپ نے ۱۶۶ھ میں وفات پائی۔

## حضرت امام عبداللہ بن مبارک

حضرت امام عبداللہ بن مبارک حضرت امام اعظم کے تلامذہ کی فہرست میں شامل ہیں۔ جامع علوم و فنون شیخ تھے۔ صاحب کشف و شہود اور حال کمالات تھے۔ حضرت سفیان ثوری اور فضیل بن عیاض آپ کے معاصرین میں سے تھے۔ آپ نے بڑے بڑے مشایخ کی آنکھیں دیکھی ہیں۔

روایات میں آیا ہے کہ آپ ایک دن ایک گلی سے گزر رہے تھے آپ نے ایک خاقد البصر سے ارشاد فرمایا۔ عبداللہ بن مبارک آ رہا ہے تجھے جس چیز کی خواہش ہے اس سے مانگ لے۔ نابینا نے عرض کیا، دعا کیجئے میری آنکھوں میں روشنی آجائے۔ آپ نے دعا کی اور اسی وقت وہ بینا ہو گیا۔

صاحب کشف المحجوب نے تحریر کیا ہے کہ امام عبداللہ بن مبارک کی والدہ ماجدہ ایک دن باغ میں کسی کام سے گئیں۔ دیکھا کہ آپ محو خواب ہیں اور ایک اڑوہا منہ میں پھول لیے ہوئے آپ کے اوپر سے مکھیاں اڑا رہی ہیں۔ آپ ۱۱۸ھ میں متولد ہوئے۔ ماہ رمضان میں ۱۸۱ھ کو آپ نے وفات پائی۔

## حضرت محمد صبیح المشہور بن سماک

ابوالعباس آپ کی کنیت ہے۔ آپ اولیائے متقدین میں شمار کئے جاتے ہیں۔ بڑے صاحب کشف تھے۔ حضرت سفیان ثوری کی صحبت میں شب و روز رہتے تھے۔ آپ نے فرمایا کہ تواضع کی اعلیٰ درجے کی مثال یہ ہے کہ اپنے آپ کو کسی پر ترجیح نہ دی جائے۔ نیز آپ کا ارشاد ہے کہ طمع ایک رسی ہے جو گردن میں پڑی رہتی ہے اور اس سے پاؤں بندھے ہوئے ہیں۔ ان بندھنوں کو دور کر دے تاکہ نجات کی صورت پیدا ہو۔ آپ نے ۱۸۴ھ میں وفات پائی۔

## حضرت شفیق بن ابراہیم بلخی رحمہ اللہ

کنیت ابوعلی ہے۔ بلخ آپ کا وطن ہے۔ صاحب کمالات بزرگ تھے اور اپنے وقت کے امام خیال کیے جاتے تھے۔ حضرت موسیٰ کاظمؑ سے ملاقات کا شرف حاصل تھا سلطان ابراہیم بن اوسم بلخی کی ہم نشینی کا اعزاز بھی حاصل تھا۔ حنفی المذہب شیخ تھے۔ آپ نے ایک دن سلطان ابراہیم بن اوسم بلخی سے دریافت کیا کہ آپ کی معاشی زندگی کے انداز اور طور طریق کیا ہیں؟ انہوں نے فرمایا، کچھ مل جاتا ہے تو شکر اور نہیں ملتا تو صبر، آپ نے فرمایا کہ خراسان کے رہنے والے بھی اسی طریق پر کار بند ہیں سلطان ابراہیم نے آپ سے پوچھا کہ آپ کا کیا طریق ہے، آپ نے فرمایا جب کچھ ملتا ہے تو ایثار کا شیوہ اختیار کرتا ہوں اور نہیں ملتا تو شکر کرتا ہوں، سلطان نے آپ کی پیشانی پر بوسہ دیا اور فرمایا، بے شک آپ بڑھے ہوئے ہیں۔

ایک دفعہ ایک شخص آپ کی خدمت میں حاضر ہوا، اور یہ عرض کیا، حضرت! میں نے حد درجہ معاصی کا ارتکاب کیا ہے

اب میں توبہ کرنا چاہتا ہوں، آپ نے فرمایا تو نے آنے میں بڑی تاخیر کی، اس نے عرض کیا، نہیں حضرت! میں نے تو عجلت سے کام لیا ہے دریافت فرمایا اس کی دلیل اور اس کی علت عرض کیا، جو شخص موت سے پہلے توبہ کر لے اگرچہ اس نے یہ کام یہ میں کیا ہے لیکن پھر اس نے جلدی کی ہے۔ شیخ نے فرمایا، تین چیزیں مفروضہ لوگ کی خصوصیات ہیں۔ فراغت دل، حساب میں نرمی، نفس کی راحت اور تین ہی چیزیں دولت مندوں کی خصوصیات ہیں داخل ہیں۔ رنج تن، شغل دل اور حساب کی سختی۔ آپ نے ۱۹۲۴ء میں شہادت پائی بخدا ان میں آپ کی آرام گاہ ہے۔

## حضرت شیخ یوسف اسباطؒ

ظاہری و باطنی علوم میں آپ کا پایہ بہت بلند تھا، صاحب کشف و شہود بزرگ تھے، تجرید و توکل آپ کا شیوہ تھا۔ حضرت شیخ فرید الدین عطارؒ نے آپ کو تابعین کے زمرہ میں شمار کیا ہے۔

روایت ہے کہ آپ نے ستر ہزار درہم خیرات میں پائے تھے لیکن اپنے اوپر آپ نے ان میں سے ایک درہم بھی صرف نہیں کیا، ساری کی ساری رقم فقرا و مساکین پر تقسیم کر دی، بھجور کے پتوں کی رسی بٹتے تھے اور اس کی اجرت سے اپنی غذا ہیا کرتے تھے۔

آپ نے ۱۹۲۶ء میں وفات پائی۔

## حضرت ابوسلیمان دارانیؒ

عبدالرحمن بن احمد بن عطیہ اسم گرامی ہے۔ شام کے متقدمین اولیائے کرام میں سے ہیں، زہد و تقویٰ میں گمانہ و فرد مانے جاتے تھے۔ داران دمشق کے مضافات میں سے ایک گاؤں کا نام ہے۔ آپ سے کسی شخص نے پوچھا کہ معرفت کی حقیقت کیا ہے۔ جواب میں ارشاد فرمایا کسی ایک کے سوائے اور کسی کی طلب دل میں نہ ہو۔

آپ نے ۱۲۱۵ھ میں وفات پائی۔ موضع داران میں آپ کی آرام گاہ ہے۔

## حضرت شیخ بشر مرسیؒ

غیاث آپ کے والد ماجد کا اسم شریف ہے اور وہ زید بن الخطاب کے مولیٰ تھے۔ متقدمین میں شمار کیے جاتے ہیں۔ مرسی آپ کا مقام ولادت اور زاد بوم ہے۔ یہ مقام مصر کے مضافات میں ایک گاؤں ہے۔ آپ کا ارشاد ہے کہ جس

دل میں دنیا اپنا نشیمن بنا لیتی ہے، اس دل سے آخرت اپنی رخت سفر باندھ لیتی ہے، آپ نے ایک دفعہ فرمایا کہ تا وقتیکہ کتاب و سنت کی روشنی میں مجھے دو معتبر اور ثقہ اشخاص کی شہادت نہ ملے مجھ پر اس گروہ کی کسی بات کا اثر نہیں ہوتا۔ آپ نے فرمایا۔ جملہ اعمال میں بہترین عمل وہ ہے جو خواہش نفس کی پامالی کی جانب میلان رکھتا ہو۔ آپ کی وفات ذی الحجہ میں ۲۱۸ھ کو ہوئی۔ ایک دوسری روایت سے سنہ وفات ۲۱۹ھ ثابت ہے۔

## حضرت شیخ فتح بن علی موصلیؒ

آپ موصل کے باشندے ہیں اور یہاں کے اولیائے کبار میں آپ کا شمار ہوتا ہے۔ آپ تیس بزرگان دین کی صحبت سے فیضیاب ہوئے۔ ان میں سے ہر ایک اپنے وقت کا ابدال تھا۔ آپ نے فرمایا کہ جب میں پہلی بار عبداللہ بن ریحق سے ملا تو آپ نے فرمایا، اے خراسانی! چار چیزیں میرے سامنے ہیں۔ آنکھ، زبان، دل اور ہوا۔ آنکھ کسی ایسے مقام پر نہ پڑے جو مناسب نہیں۔ زبان سے ایسی بات نہ نکال کہ جو تیرے دل میں نہیں ہے اور خدا کو اس کا علم ہے۔ خیانت اور تکبر سے دل کی نگہداشت کر۔ نفس کی خواہش اور مانگ پر کڑی نظر رکھ اس سے کسی چیز کا مطالبہ نہ کر۔ اگر یہ چاروں چیزیں اس شان کی نہ ہوں تو سر پر خاک ڈال کہ وہ پھر تیرے لئے حرام نصیبی کا موجب ہیں۔

آپ نے بروز عید اضحیٰ ۲۲۰ھ کو وفات پائی۔ بیان کیا جاتا ہے کہ عید کے دن جب آپ نے لوگوں کو قربانی کرتے ہوئے دیکھا تو فرمایا، اے خدا تو جانتا ہے کہ میرے پاس کچھ نہیں ہے کہ میں تیری راہ میں اس کی قربانی دوں۔ میں یہ کر سکتا ہوں۔ انگلی اپنے حلقوم پر رکھی۔ اور گر پڑے لوگوں نے بڑھ کر اٹھایا تو دیکھا کہ آپ کی روح پرواز کر چکی تھی۔ ایک سبز رنگ کی لکیر آپ کے حلقوم پر تھی۔

## حضرت شیخ بشر حافیؒ

ابونصر آپ کی کنیت ہے۔ آپ کے والد ماجد کا اسم شریف حارث بن عبدالرحمن بن عطاء بن ہامان بن عبداللہ ہے۔ مرو کے قدیم باشندے ہیں مشایخ متقدمین میں آپ کا شمار ہوتا ہے۔ آپ کا مقام بلند تھا اور بے شمار کرامات آپ سے ظہور میں آئیں۔ آپ کا قیام زیادہ تر بغداد میں رہا۔ عراق کے اوتاد میں سے تھے۔ آپ اپنے ماموں علی خشیوم کے مریدین میں سے تھے۔ امام احمد بن حنبل اور فضیل بن عیاض کی صحبت میں نشست و برخاست تھی۔ بیان کیا جاتا ہے کہ جب تک آپ زندہ رہے بغداد کے راستے میں کسی چو پائیہ نے گوبر اور کسی پزندہ نے بیٹ نہیں کی اور یہ اس لئے کہ آپ بالعموم برہنہ پارہتے تھے۔

ایک دن کسی چوپائے نے راستے میں گوبر کر دیا تو عام طور پر یہی سمجھا گیا کہ بشر حافی انتقال فرمائے ہیں جب اس معاملہ کی تحقیق کی گئی تو اندیشہ کی تصدیق ہو گئی۔

روایات میں آیا ہے کہ آپ نے خواب میں آنحضرت صلی اللہ علیہ وسلم کی زیارت کی۔ انہوں نے فرمایا، اے بشر! تجھے علم ہے کہ خدا نے تجھے اپنا محبوب کیوں بنا لیا ہے اور معاصرین میں تیرا مقام بلند کیوں ہے، عرض کیا مجھے علم نہیں فرمایا۔ اس کی وجہ یہ ہے کہ تم میری سنت پر عمل پیرا ہو۔ اور جو صالحین ہیں ان کا دل سے احترام کرتے ہو۔ اپنے بھائیوں کو راہ راست پر لانے کی کوشش کرتے ہو۔ تمہیں مجھ سے اور میرے اہل بیت سے بھی محبت ہے۔

ابن کثیر شامی کی روایت کے بموجب آپ بغداد میں ۲۵۲ھ میں متولد ہوئے۔ آپ نے بروز چہار شنبہ ۱۰ محرم ۲۲۷ھ کو رحلت فرمائی۔ آپ کا مزار بغداد کے بیرونی حصے میں واقع ہے جب آپ نے رحلت فرمائی تو آپ کے مکان سے لوگوں نے جنات کے رونے کی آواز سنی۔ وصال کے بعد لوگوں نے آپ کو خواب میں دیکھا، آپ سے پوچھا گیا کہ خدا نے آپ کے ساتھ کیا سلوک کیا فرمایا، بخش دیا مجھے بھی اور انہیں بھی جو میرے جنازہ میں شریک تھے اور انہیں بھی جو قیامت تک مجھ سے تعلق خاطر اور دوستی رکھیں گے۔

## حضرت شیخ احمد بن الحواریؒ

کنیت ابوالحسن ہے اور وطن مالون دمشق۔ آپ حضرت ابوسلیمان دارانیؒ کے مرید با صفا ہیں۔ آپ کے والد ماجد بھی بڑے عابد و زاہد تھے آپ کا خاندان اسی خانہ ہمہ آفتاب است کا مصداق تھا۔ آپ کا شمار شیخ کبار میں ہوتا ہے۔

روایت یہ ہے کہ آپ نے اپنے پیشوا سے یہ عہد کیا تھا کہ آپ کبھی ان کے احکام کی خلاف ورزی نہیں کریں گے۔ ایک دن اپنے شیخ کی مجلس میں حاضر ہوئے اور عرض کیا۔ تنور گرم ہے اس کے باسے میں کیا ارشاد ہے حضرت شیخ نے کوئی جواب نہیں دیا آپ نے تین بار کہا۔ حضرت ابوسلیمانؒ نے بار بار کی گفتگو سے تنگ آکر فرمایا، جاؤ اور وہاں بیٹھو۔ حضرت ابوسلیمانؒ مقوڑی دیر اپنے کسی خیال میں محو ہے پھر یاد آیا کہ میں نے احمد سے کیا کہا تھا، فرمایا، احمد کو دیکھو وہ کہاں ہیں۔ تنور پر گئے تھے جب آپ کو تلاش کیا گیا تو آپ تنور کے اندر موجود ہوں گے ایک بال بھی آگ میں نہ جلا تھا۔

آپ کی وفات ۲۲۳ھ کو ہوئی۔

## حضرت حاتم بن عنوان اصم

ابو عبد الرحمن کنیت ہے۔ قدیم وطن بلخ ہے، حنفی المذہب تھے حضرت شیخ شیفیق بلخی کے مریدوں میں آپ کا شمار ہوتا ہے ظاہری و باطنی علوم پر گہری نظر رکھتے تھے۔ آپ کو جو اصم (بہرا) کہتے ہیں اس کی حقیقت یہ ہے کہ آپ بہرے نہ تھے کسی حکمت سے آپ بہرے بن گئے تھے۔ ایک دفعہ ایک ضعیفہ آپ سے بات کر رہی تھی، باتیں کرتے کرتے آپ اس سے کچھ پرے ہٹ گئے۔ یہ احساس مٹانے کے لئے کہ آپ نے اس کی بات کیوں نہیں سنی، بولے کہ ذرا بلند آواز سے بولو۔ میری سمجھ میں کوئی بات نہیں آتی۔ گویا آپ اپنے طرز عمل سے یہ ثابت کر دیا کہ آپ گراں گوش ہیں اس سے ضعیفہ کو بڑی خوشی ہوئی۔ شدہ شدہ آپ کا لقب اصم مشہور ہو گیا۔

ایک دفعہ آپ کہیں سفر پر تھے کسی نے اس اثنا میں آپ سے نصیحت کی درخواست کی، فرمایا اگر حامی و ناصر کی آرزو ہے تو خدا کافی ہے اگر بھرا بیوں کی جستجو ہے تو کرانا کا تبین کفایت کرتے ہیں اگر عبرت کی ضرورت ہے تو اس کے لئے دنیا کافی ہے اگر مونس کی خواہش ہے تو قرآن حکیم سے زیادہ بہتر مونس کون ہوگا۔ اگر کام چاہئے تو عبادت الہی سے شغل رکھو کیونکہ اس سے بڑا اور کوئی کام نہیں اگر وعظ چاہتے ہو تو موت کافی ہے اگر جو کچھ میں نے کہا۔ یہ ناپسند ہے تو پھر دوزخ کافی ہے۔ آپ نے فرمایا کہ شہوت کی تین قسمیں ہیں، ایک کھانے کی خواہش، دوسری بول چال کی خواہش اور تیسری دیکھنے کی خواہش، لہذا اپنی حفاظت کرو اور خدا پر بھروسہ رکھو۔ زبان سے سچ بولنے اور آنکھ سے عبرت کے ساتھ دیکھنے کی عادت ڈالو۔

آپ کی وفات ۳۳۰ھ کو بلخ کے لواح میں بمقام موضع ہجر واقع ہے۔

## حضرت شیخ احمد بن خسرو

کنیت ابو حامد ہے۔ آپ بلخ کے باشندے تھے۔ حضرت حاتم اصم کے مریدین میں آپ کا شمار تھا۔ خراسانی مشائخ میں سے ہیں سلطان ابراہیم بن ادھم بلخی، حضرت شیخ بایزید بسطامی، ابوتراب نیشاپوری اور ابو حفص حداد سے آپ کو ملاقات کا شرف حاصل تھا آپ کا تعلق گریوہ ملائیہ سے تھا۔ شیخ احمد خسرویہ کا ارشاد ہے کہ جو شخص درویشوں کی خدمت میں مہم تن منہماک رہے گا تین باتوں میں ممتاز ہوگا۔ تواضع، حسن ادب اور سخاوت، نیز آپ نے فرمایا، خواب نخلت سے زیادہ گراں کوئی خواب نہیں۔ آپ کی وفات ۳۲۰ھ میں ہوئی آپ نے ۹۵ سال کی عمر پائی۔ مزار بلخ میں ہے۔

## حضرت ابو الجاسم شیخ حمز بن حارث بن محاسب

ہرات کے متقدمین مشایخ میں سے ہیں۔ آپ بڑے مستجاب الدعوات تھے آپ نے فرمایا جس شخص کو اولیاء اللہ کی صحبت سے کوئی فیض اور کوئی منفعت حاصل نہ ہو اس پر کوئی نصیحت کارگر نہیں ہوتی۔  
آپ کی وفات ۲۴۱ھ میں ہوئی۔

## حضرت شیخ ذوالنون مصری

کنیت ابو عبد اللہ ہے۔ بصرہ آپ کا قدیم وطن تھا متقدمین اولیاء اللہ میں آپ کا شمار ہوتا ہے۔ اولیاء اللہ آپ کی صحبت سے فیضیاب ہوتے تھے۔

روایات میں آیا ہے کہ چالیس سال تک رات دن کے مشاغل کا یہ عالم رہا کہ آپ نے دیوار تک کا سہارا تک نہیں لیا۔ دوزانو بیٹھے رہے اس کے علاوہ کوئی اور نشست بھی اختیار نہیں کی۔ آپ سے کسی نے دریافت کیا کہ آپ اتنی ریاضت اور محنت شاقہ کیوں کرتے ہیں فرمایا کہ مجھے شرم محسوس ہوتی ہے کہ میں خدا کے حضور بندوں کی طرح نہ بیٹھوں۔ محاسب کا طریق آپ کی جانب منسوب ہے آپ کی تمام گفتگو توحید و تجرید کے موضوع پر ہوتی آپ کا مذہب و مشرب شیوہ تسلیم و رضا تھا۔  
آپ نے ۲۴۲ھ میں بمقام بغداد شریف رحلت فرمائی۔ ایک روایت میں کہا گیا ہے کہ حضرت ذوالنون مصری کی کنیت ابو فیض تھی اور آپ کا اسم گرامی ثوبان بن ابراہیم آپ کا اصل وطن اصمیر مصر ہے۔ امام مالک کے شاگردوں میں آپ کا شمار تھا اور حضرت اسرافیل کے مریدوں میں سے تھے۔ آپ بلند پایہ شیوخ میں شمار کیے جاتے ہیں۔ سرگرم وہ اہل علامت تھے۔  
مجاہدہ و ریاضت آپ کا شیوہ اور کشف و کرامات آپ کا مقدس شغل تھا۔ توحید و تجرید میں کھینچے روزگار اور وجد العصر تھے۔  
عارف با کمال تھے۔ جب تک آپ زندہ رہے اپنے آپ کو کچھ اس انداز میں مخفی رکھا کہ کسی پر آپ کے مقام کا راز نہ کھل سکا۔  
کشف و کرامات میں آپ کی شہرت تھی اتنی کرامات کا آپ نے ظہور ہوا کہ حیطہ بیان میں نہیں آسکتی۔

ایک دفعہ آپ ایک جماعت کے ہمراہ ایک کشتی میں سوار ہوئے اہل کشتی میں سے کسی کا موتی گم ہو گیا سب نے آپ پر شبہ کا اظہار کیا صرف یہی نہیں بلکہ آپ کو طرح طرح کی اذیتیں بھی دیں اور برا بھلا بھی کہا۔ جب معاملہ انتہا کو پہنچ گیا تو آپ نے خدا کی بارگاہ میں عرض کیا، بارالہ! تو جانتا ہے کہ میں نے اس کا موتی نہیں لیا، زبان سے یہ کہنا تھا کہ ہزاروں پھلیوں نے دیا سے باہر اپنے سر نکالے اور ان میں سے ہر ایک کے منہ میں ایک ایک موتی تھا۔ آپ نے ان میں سے ایک موتی اس شخص کے حوالے

کر دیا۔ اہل کشتی نے جب یہ نقشہ دیکھا تو آپ کے قدموں میں گر پڑے اور سب نے اپنی زیادتیوں کی معذرت چاہی یہ روایت صحابہ کشف المحجوب نے حضرت ذوالنون مصری کی زبانی نقل کی ہے۔

آپ نے فرمایا جب بھی میں نے پیٹ بھر کے کھانا کھایا تو مجھ سے خدا کی نافرمانی کا جرم ضرور سرزد ہوا یا کم سے کم اس کی نافرمانی کا قصد میں نے ضرور کیا جب آپ نمازیں مشغول ہوتے تو عرض کرتے خدایا! کن پیروں سے تیری بارگاہ میں حاضری دوں، ایسی زبان کہاں سے لاؤں جو تیرا زبان بیان کرے ایسی آنکھ کہاں سے حاصل کروں جو تیرے قبلہ کا نظارہ کر سکے۔ کس زبان سے تیرا نام لوں۔ خدایا! میں تہیستی اور بے سرو سامانی کے عالم میں تیری بارگاہ میں حاضر ہوا ہوں۔ آپ نے فرمایا، راہ راست پر وہ ہے جس کے دل میں خوفِ خدا ہے جب خدا کا ڈر ہی دل سے جاتا رہا تو پھر راستے سے قدم ہٹ جاتے ہیں۔ آپ نے فرمایا کہ درویش کی نشان یہ ہے کہ وہ کسی کے بدل جانے سے اپنے اندر تبدیلی نہیں آنے دیتا آپ نے فرمایا اس پیٹ میں معرفت ہرگز نہیں ٹھہرتی جو ہر وقت کھانے سے بھرا ہے نیز آپ نے فرمایا عوام گناہوں سے توبہ کرتے ہیں اور خواص غفلت سے۔ آپ نے فرمایا کہ خدا کی محبت کی علامت اور اس کا نشان یہ ہے کہ تو خدا کے حبیب کی اتباع، اخلاق و افعال اور اوامر و نواہی میں کرتا رہے۔

حضرت شیخ سے کسی نے دریافت کیا کہ لوگوں میں سب سے زیادہ متقی اور پرہیزگار کون ہے فرمایا کہ جو اپنی زبان پر قابو رکھے کسی نے دریافت کیا کہ توکل کی شناخت کیا ہے فرمایا، مخلوقات سے طمع نہ رکھی جائے۔ دریافت کیا گیا کہ سب سے زیادہ معنوم کون رہتا ہے، فرمایا وہ جس کی عادت میں نقص اور خلاق میں کوتاہی ہو۔ آپ دریافت کیا گیا کہ دنیا کسے کہتے ہیں، فرمایا کہ جو تجھے خدا سے غافل کر دے وہی تیری دنیا ہے۔ پوچھا گیا کہ کمینہ کسے کہتے ہیں، فرمایا جو خدا کی راہ نہ پہچانے اور نہ کسی دوسرے سے دریافت کرے۔ شیخ نے فرمایا، اے مریدو! ظلم سے ملو تو جاہل بنے رہو، یعنی اپنے اسرار ان پر ظاہر نہ ہونے دوزخا د سے ملو تو غربت و میلان کا اظہار کرو تا کہ تمہیں اپنی جانب راغب دیکھ کر اپنی عبادت سے تم کو بہرہ مند کریں، اہل معرفت کے حضور میں خاموشی بہتر ہے۔ عادت سے زیادہ بول چال درست نہیں ہے۔

آپ نے ۶ شعبان ۲۰۵ھ کو وفات پائی۔

روایت ہے کہ جب آپ کا وصال ہوا تو سات اشخاص نے خواب میں آپ کی زیارت کی حضور صلی اللہ علیہ وسلم نے فرمایا خدا کا دوست ذوالنون آ رہا ہے میں اس کے خیر مقدم کے لئے آیا ہوں جب آپ کا جنازہ لے جا رہے تھے، اتنی کثرت سے پرندے اپنے پر مار رہے تھے کہ ان کا سایہ سب کو گھیر لیتا۔ اس قسم کے پرندے کبھی دیکھنے میں نہیں آئے تھے جیسے آپ کے جنازہ میں دیکھنے میں آئے۔ سیکڑوں اشخاص جو آپ سے عقیدت رکھتے تھے اپنے افعال قبو سے تائب ہو گئے۔



آپ کا مزار مصر میں ہے آپ کے مزار پر یہ عبارت ایسے خط میں مرقوم ہے جو کسی انسان کی تحریر نہیں معلوم ہوتی

ذوالنون حلیب اللہ من الشوق قتیل اللہ

بعض بعقیدہ اور بدطینت اشخاص نے یہ عبارت مٹا ڈالی لیکن پھر بھی اس کے نقوش اجاگر ہی رہے۔

## حضرت شیخ ابو تراب نخشی

آپ کا اسم گرامی عسکر بن الحصین ہے ایک دوسری روایت میں یہ نام عسکر بن محمد بن الحصین ہے آپ خراسان کے بلند پایہ مشایخ میں سے تھے آپ ابو حاتم عطار بصری اور حاتم اصم کی صحبت سے فیضیاب ہوئے ہیں۔ آپ نے کافی سیاحت کی ہے۔ آپ کا ارشاد ہے کہ توکل کی شان یہ ہے کہ تو اپنے آپ کو عبودیت کے سمندر میں ڈال دے اور اپنا دل خدا سے لگائے رکھ کر ملے تو خدا کا شکر ادا کر اور اگر کچھ نہ ملے تو شیوہ میر اختیار کر نیز آپ نے فرمایا کہ دل کی اصلاح کے لئے عبادت سے زیادہ مفید اور کوئی شے نہیں ہے۔

عبیر خلد گرد و دامن تو غباریکہ زد لہارفتہ باشی

آپ نے ۱۴ جمادی الاول ۲۲۲ھ کو رحلت فرمائی۔ بصرہ کے جنگل میں آپ کا وصال ہوا کچھ عرصہ کے بعد وہاں ایک جماعت پہنچی دیکھا کہ آپ قبور کو کھڑے ہوئے ہیں جسم سوکھ گیا ہے ہاتھ میں عصا لیا ہوا ہے پہاڑ کا درہ سامنے ہے اور کسی درندہ نے آپ کو نقصان نہیں پہنچایا ہے۔

## حضرت شیخ ابرہیم بن عیسیٰ

اصفہان آپ کا وطن ہے۔ حضرت معروف کنفی کی صحبت سے فیضیاب ہوئے ہیں۔ متقدمین میں آپ کا شمار ہوتا ہے۔ صاحب کشف و شہود بزرگ تھے۔ آپ کا ارشاد ہے کہ اگر تم کسی ولی اللہ کو مہچا مہچا چاہتے ہو تو صحو الاقل والآخر والظاهر والباطن وهو بکل شے عیلم کا ورد کرو۔

آپ کی وفات ۲۲۲ھ میں ہوئی۔

## حضرت شیخ زکریا بن یحییٰ الہروی

متقدمین اولیائے کرام میں آپ مستجاب الدعوات تھے۔ امام احمد بن حنبل کا ارشاد ہے کہ زکریا ہروی ابدال میں سے

تھے۔ آپ نے ماہِ رجب میں بمقامِ ہرات ۲۵۵ھ میں وفات پائی۔

## حضرت شیخ ابو عبد اللہ السجریؒ

خراسان کے مشایخ کبار میں آپ کا شمار ہوتا ہے۔ امام ابو حفصؒ کی صحبت سے فیضیاب ہوئے کئی بار آپ نے پاپیادہ سفر کیا کسی نے آپ سے کہا کہ میرے پاس ایک سرخ دینار ہے۔ آپ کو پیش کرنا چاہتا ہوں۔ آپ اس سلسلہ میں کیا ارشاد فرماتے ہیں فرمایا اگر دو گے تمہارے حق میں بہتر ہے اور اگر نہ دو گے تو میرے لئے اس میں بہتری ہے۔ آپ نے ۲۵۵ھ میں رحلت فرمائی۔

## حضرت شیخ محمد بن علی حکیم ترمذیؒ

آپ کی کنیت ابو عبد اللہ ہے۔ سلسلہ حکیمیہ آپ ہی سے نسبت رکھتا ہے آپ جو گفتگو فرماتے تھے اس سے ولایت کا اثبات ہوتا تھا۔ اولین و متقدمین میں آپ کا شمار ہوتا ہے۔ اصحاب تصانیف میں سے تھے۔ فن حدیث میں آپ کا مقام بلند اور استنادی حیثیت رکھتا تھا۔ امام اعظمؒ کے خاص الخاص احباب کے زمرہ میں شامل تھے حضرت خضر علیہ السلام سے بھی آپ کی ملاقاتیں ہوئی ہیں۔ ہر شبہ کو حضرت خضر علیہ السلام سے آپ کی ملاقات ہوتی تھی اور ایک دوسرے میں تبادلہ خیالات بھی ہوتا تھا۔

بیان کیا جاتا ہے کہ ایک دفعہ آپ نے اپنی جملہ تصانیف دریا برد کر دیں لیکن حضرت خضر علیہ السلام نے انہیں صحیح و سالم پھر دریا سے نکال کر ان کے پاس لا رکھا اور فرمایا کہ بہتر ہے، آپ ان سے شغل رکھیں آپ کا ارشاد ہے کہ سو بھوکے شیر بکریوں کے ریوڑ میں گھس کر جتنا خون خرابہ کرتے ہیں اس سے کہیں زیادہ نقصان ایک ساعت میں شیطان کر دیتا ہے اور اس سے بھی زیادہ نقصان شیطان سے ایک ساعت میں پہنچتا ہے۔

روایات میں آیا ہے کہ آپ جوانی میں بڑے حسین و جمیل تھے ایک حسینہ نے آپ کو اپنی طرف راغب کرنا چاہا لیکن آپ نے اس کی طرف کوئی دھیان نہیں دیا۔ ایک مرتبہ اس عورت کو علم ہوا کہ آپ باغ میں تشریف رکھتے ہیں چنانچہ یہ عورت خوب بن سنور کر باغ میں پہنچی آپ نے اسے دیکھ کر وہاں سے راہ فرار اختیار کی۔ اس عورت نے بھی دوڑ کر آپ کا تعاقب کیا لیکن آپ نے اس کی طرف مطلق کوئی توجہ نہیں فرمائی۔ مدت کے بعد جب بڑھاپا آگیا تو آپ کو یہ واقعہ یاد آگیا اور دل میں خطرہ گزرا، اگر میں اس عورت کی خواہش پوری کر دیتا تو اس میں کیا قباحت تھی۔ بعد میں توبہ کر لیتا! اس خیال

پر آپ نے غمزہ ہو کر نفس سے خطاب کیا، ارے خبیث! عہدِ شہاب میں یہ خیال نہ آیا، اب اتنی ریاضت و مجاہدے کے بعد پشیمانی سے کیا حاصل؟ یہ خیال آئے پر آپ نے تین دن تک ماتم کیا اور اس صدمہ میں مبتلا رہے۔ تین دن کے بعد آپ نے آنحضرت صلی اللہ علیہ وسلم کو خواب میں زیارت کی حضور صلی اللہ علیہ وسلم نے فرمایا اے محمد! تم ملول نہ ہو۔ یہ خطرہ اس بنا پر نہیں تھا کہ تم منزل سلوک پر گامزن ہو بلکہ اس لئے تھا کہ جوانی میں تم ہمارے عہد کے زیادہ قریب تھے اور اب اس پر چالیس بہاریں بیت چکی ہیں دنیلے سے دو ہزار زمانہ ہوتا جا رہا ہے اور ہم دنیلے سے دور ہوتے جا رہے ہیں۔ تم سے کوئی غلطی سرزد نہیں ہوئی ہے اور نہ آج کل تمہیں ان خطرات کی بنا پر تصور وار کیا جاسکتا ہے۔ جو کچھ تم نے دیکھا ہے ہمارا جدائی کی مدت دراز ہونے کے باعث ہے۔

اس بات سے یہ سمجھنا چاہئے کہ آج ۱۲۹۰ھ ہے ہمیں آنحضرت صلی اللہ علیہ وسلم کے عہد سے کتنی دوری ہو گئی ہے اس کا اثر ہے کہ ہمارے دلوں نیتوں اور ارادوں میں کتنا فرق آ گیا ہے۔  
آپ نے ۲۵ھ میں وفات پائی

## حضرت شیخ یحییٰ بن معرف الرازیؒ

کینت ابو زکریا اور لقب واعظ ہے۔ آپ کے بارے میں بعض مشایخ کبار کا بیان ہے کہ یحییٰ خدا کے ایک پیغمبر بھی گزے ہیں اور ایک ولی بھی خلفائے راشدین کے بعد منبر کی زینت آپ ہی کی ذات بنی۔ اسپسکی نے کہا، کچھ لوگ یہ کہتے ہیں کہ اب ہم اس مقام تک آ پہنچے ہیں جہاں نماز کی ضرورت باقی نہیں رہتی آپ نے ان سے یہ فرمایا کہ جس مقام تک تم لوگ آ پہنچے ہو وہ دونوں ہے۔

ایک دن کا آپ کا اپنے بھائی کی معیت میں ایک گاؤں سے گزر ہوا۔ آپ کے بھائی نے کہا، دیکھئے یہ گاؤں کیسا اچھا ہے! آپ نے فرمایا کہ اس سے زیادہ بہتر وہ دل ہے جس میں اس گاؤں کی محبت کی چپک نہیں ہے۔ آپ نے یہ بھی فرمایا کہ لوگوں سے زیادہ باتیں نہ کیا کرو۔ زیادہ باتیں خدا سے ہونی چاہئیں۔ یہ بھی آپ کا ارشاد ہے کہ توبہ کے بعد جو گناہ بھی کیا جائے وہ اس گناہ سے ستر گنا زیادہ سنگین ہے جس کا ازسکاب توبہ سے پہلے ہو۔ آپ نے فرمایا کہ اولیاء اللہ کی تین خصلتیں ہیں، ہر معاملے میں خدا پر بھروسہ، سب سے بے نیازی اور ہر معاملے میں اس کی جانب رجوع۔ آپ نے فرمایا کہ ہم نشیں وہ ہیں جو اپنی ذات و صفات کے اعتبار سے صدیق ہوں۔

کسی نے آپ سے دریافت کیا، محبت کی شناخت کیا ہے؟ فرمایا وہ کہ جس میں نیکی اور بھلائی سے اضافہ نہ ہو اور

جھا کے سبب کوئی کمی نہ آنے پائے کسی نے آپ سے نصیحت کی درخواست کی فرمایا جب میرا نفس خود اس کی پروا نہ کرے تو دوسروں پر اس کا کیا اثر ہو سکتا ہے۔ فرمایا کہ اسے خدا مجھے یہ بات پسند ہے کہ میں تجھ سے محبت کرتا ہوں اس کے باوجود کہ تو بے نیاز ہے۔ جب کہ میں محتاج ہوں، میں تجھے کیسے نہ چاہوں۔ فرمایا اگر میں گناہ سے باز نہ آسکوں تو اسے پروردگار تو گناہوں سے درگزر کرنے پر قدرت رکھتا ہے نیز فرمایا خدا یا میرے پاس کوئی ایسا عمل نہیں ہے جو جنت میں جانے کا موجب ہو اور میرے اندر یہ طاقت نہیں ہے کہ میں دوزخ کا رخ کر دوں بس معاملہ اگر کچھ ہے تو تیرے رحم و کرم پر ہے۔

آپ کی وفات ۲۵۸ھ میں ہوئی۔ نیشاپور کے گورستان معمر میں آپ کا مزار ہے۔

## حضرت شیخ ابو حفص حداد

آپ کا اسم مبارک عمرو بن مسلم ہے۔ نیشاپور سے نسبت توطن رکھتے ہیں اپنے زمانے کے مشایخ کبار میں تھے سرگرم وہ اہل ملامت شیخ عبداللہ داوردی کے مرید اور شیخ ابو عثمان حیرتی کے استاد تھے۔

## حضرت شیخ علی بن موفق بغدادی

آپ سرزمین عراق کے مشایخ کبار میں سے ہیں۔ حضرت ذوالنون مصری کا آپ کو شرف ملاقات حاصل تھا۔ آپ نے اکثر سیر و سیاحت کی ہے۔ تتر کے قریب حج کئے ہیں۔ ایک دفعہ حج بیت اللہ سے فراغت کے بعد اپنے نفس سے احساس ندامت کے ساتھ یہ فرمایا ہے تھے۔ آمدورفت کا سلسلہ جاری ہے لیکن نہ دل کو اطمینان ہوتا ہے اور نہ وقت قاعدے سے صرف ہوتا ہے خدا معلوم میں کس گنتی اور کس شمار میں ہوں آپ کو اسی رات اللہ تعالیٰ کی خواب میں زیارت ہوئی۔ اللہ تعالیٰ نے فرمایا، اے موفق! کیا تم کسی ایسے شخص کو اپنے گھر آنے کی دعوت دو گے جسے تم نہ بلانا چاہو اور نہ جس سے تم ملنا چاہو۔ اگر میں تمہیں پسند نہ کرتا تو کبھی تم کو اپنے گھر آنے کی دعوت نہ دیتا۔

لدایات میں آیا ہے کہ آپ کو راستے میں ایک کاغذ کا پرزہ پڑا ہوا ملا آپ نے اسے اٹھا کر اپنی آستین میں رکھ لیا، تھوڑی دیر بعد آستین سے نکال کر دیکھا تو اس میں یہ تحریر تھا، اے ابن موفق! تجھے فخر سے اندیشہ ہے حالانکہ میں تیرا پروردگار ہوں۔ آپ نے ایک دفعہ فرمایا: اے خدا اگر میں تیری عبادت آتش دوزخ کے خوف سے کرتا ہوں تو تو مجھے دوزخ میں ڈال دے اور اگر جنت کی تمنا میں، میں تیری عبادت کی ہے تو مجھ پر جنت کے دروازے نہ کھول، ہاں البتہ اگر میں نے تیری محبت اور تیری خوشنودی کی خاطر تیری بندگی کی ہے تو دوسروں کے دل میں بھی اس کی تمنا پیدا کر اور پھر میرے ساتھ جو سلوک چاہے کر۔

آپ نے ۱۶۶۵ء میں وفات پائی، باغ سفید کے قریب قریب آپ کا مزار ہرات میں واقع ہے کہا جاتا ہے کہ شیخ الاسلام حضرت خواجہ عبداللہ انصاریؒ ہمیشہ وہاں ماضی دیتے اور سولہوی سے اتر کر مہرب دوزانو بیٹھتے اور پھر لوٹ آتے۔

## حضرت شیخ احمد بن حنبلؒ

ابوجہز آپ کی کنیت ہے بصرہ سے ولٹی تعلق رکھتے ہیں آپ کا ارشاد ہے، جو شخص غذا کی طلب میں اٹھ کھڑا ہوتا ہے اسے صفت فقر چھین لی جاتی ہے۔ ۱۶۶۵ء میں آپ نے رحلت فرمائی۔

## حضرت شاہ شجاع کرمانیؒ

کنیت ابوالفوارس ہے آپ شاہی خاندان کے فرد تھے۔ حضرت ابو حفص حداد کے مریدین میں شامل تھے اکثر مشایخ کرام کی صحبت سے آپ نے کسب فیض کیا ہے۔ ابوتراب نخشی، ابوزراع مصری، اور ابو عبید مصری جیسے اکابر مشایخ کی صحبت سے بہرہ یاب ہونے کے موقع آپ کو ملتے رہے۔

روایات میں آیا ہے کہ آپ چالیس سال مسلسل مجنوناں نہیں ہوئے۔ ایک بار آپ کو غینڈا لگی تو خواب میں اللہ تعالیٰ کی زیارت ہوئی۔ آنکھ کھلنے کے بعد پھر فوراً سو گئے۔ بعد میں آپ پر کچھ ایسا عالم گزرا کہ سوتے رہتے یا سونے کی کوشش میں رہتے۔ آپ نے فرمایا، صبر کی تین علامتیں ہیں۔ ترک شکایت، صدق رضا، اور رضا بالقضا۔ آپ نے ۱۶۶۰ء میں وفات پائی۔

## حضرت حمد بن قسارؒ

ابو صلح کنیت ہے۔ آپ کے والد ماجد کا اسم گرامی عمارہ ہے۔ سلسلہ قساریہ کی آپ سے نسبت ہے اس سلسلہ میں اظہار و اعلان ہے۔ آپ سے متعدد کرامات کا ظہور ہوا، امام اہل علامت مشہور ہیں۔ حضرت ثوریؒ کے سلک پر کار بند تھے۔ حضرت ابوتراب نخشیؒ، حضرت علی نصر آبادیؒ اور حضرت ابو حفصؒ ایسے مشایخ کی صحبت سے فیض یاب ہوئے۔ عراق میں آپ کے حالات و واقعات کا علم حضرت سہل بن عبداللہ تریؒ کے ذریعہ سے لوگوں کو ہوا، حضرت جنید بغدادیؒ نے ایک دفعہ فرمایا کہ آنحضرت صلی اللہ علیہ وسلم کے بعد اگر کسی پیغمبر کی آمد کا امکان ہو سکتا تھا تو وہ حمد بن قسار ہو سکتے تھے۔ آپ نے فرمایا کہ اگر تو چاہتا ہے کہ حیران کسی پر منکشف نہ ہو تو مجھے چاہیے کہ تو اسے کسی پر منکشف نہ کر، نیز آپ کا ارشاد ہے کہ میں تمہیں دو باتوں کی نصیحت کرتا ہوں، علماء کی صحبت اختیار کرو اور جہاں کی صحبت سے اجتناب کرو۔ آپ نے فرمایا، توکل صرف خدا کی ذات



سب کوئی کمینہ ترین انسان درویشی اختیار کر لیتا ہے تو دولت مندوں کی خوشامد پرا ترا آتا ہے اور بڑے بڑے لوگوں کی مدد اس کا مزاج بن جاتی ہے۔

آپ کی وفات ۱۲۷۹ھ میں ہوئی اور آپ نے ۲۰ سال کی عمر پائی۔ مزار مبارک کوہ سینا کی چوٹی پر واقع ہے۔

## حضرت شیخ ابو عبد اللہ الحاقانی الصوفیؒ

آپ کا شمار بغداد کے مشایخ کبار میں ہوتا ہے۔ آپ نے ۱۲۷۹ھ میں رحلت فرمائی۔

## حضرت سہل بن عبد اللہ تسریؒ

کنیت ابو محمد مست ہیں جنفی المذہب تھے۔ حضرت ذوالنون مصری کے مریدین میں آپ کا شمار ہوتا ہے۔ عراقی مشایخ میں آپ کا شمار ہوتا ہے حقیقت اور شریعت کے اسرار کے محرم تھے۔ طریقہ سہلیہ آپ سے منسوب ہے۔ اس طریقہ کی بنیاد اجتہاد و نفس کے مجاہدہ پر ہے۔ صاحب کشف المحجوب نے تحریر کیا ہے کہ حضرت سہل بن عبد اللہ تسری جس روز متولد ہوئے روزہ دار تھے اور جس روز دنیا سے سدھالے اس روز بھی آپ کا روزہ تھا، آپ سے دریافت کیا گیا کہ بدبختی کی نشانی کیا ہے، فرمایا تجھے علم کی دولت ملے لیکن اس کے ساتھ عمل کی توفیق نہ ہو۔ عمل میں اخلاص نہ ہو۔ جو عمل بھی کرے رائگاں جائے۔ ابرار و اخیار کی ملاقات اور صحبت میسر آئے لیکن ان کی باتوں پر کان دھرنے اور عمل کرنے کی توفیق نہ ہو۔ آپ نے فرمایا، رات دن میں ایک مرتبہ کھانا صدیقیوں کا شیوہ ہے، فرمایا جس کا پیٹ غذا سے نمالی رہتا ہے شیطان اس کے قریب تک نہیں پھٹکتا۔ ارشاد فرمایا تمام بیماریوں کی جڑ بسیار خوری ہے۔ فرمایا جس وجہ و حال کی شہادت کتاب و سنت سے نہ ہو وہ باطل سے۔

آپ نے فرمایا، جمالت سے زیادہ سنگین اور کوئی معصیت نہیں ہے۔ سب سے بڑی کراہت یہ ہے کہ اپنی بری عادتوں کو چھوڑ کر اچھی عادتیں اختیار کرو۔ خدا کی عظمت سے زیادہ اور کوئی معصیت نہیں ہے فرمایا کہ رات دن اور ہر لحظہ تیرے اوپر خدا کی حمایت ہوتی ہے۔ سب سے بڑا انعام یہ ہے کہ خدا تجھے اپنے ذکر کی توفیق بخشے۔ فرمایا خداوند قدوس سے زیادہ کوئی حامی و ناصر نہیں ہے اور کوئی دلیل آنحضرت صلی اللہ علیہ وسلم کے وجود سے بہتر نہیں ہے۔ تقویٰ و طہارت سے بڑھ کر کوئی ترشہ نہیں ہے۔ صبر بہترین عمل ہے فرمایا، کہ خداوند قدوس نے مخلوق کو پیدا فرمایا اور اسے یہ پیغام دیا کہ مجھ پر بلا بھید کھو لو اگر تم مجھ سے اپنے راز کا انکشاف نہیں کرو گے تو پھر مجھ سے تمہیں سروکار نہیں اگر اس پر عمل نہیں کرو گے

تو اپنی حاجات کا مجھ سے ذکر نہ کرو۔

آپ نے فرمایا جب تک نفس پر موت وارد نہ ہوگی، دل ہرگز زندہ نہ ہوگا، فرمایا تقویٰ نام ہے کم کھانے، ذکر خدا سے حصول لذت اور مخلوق سے بے تعلقی کا۔ فرمایا کہ ٹوکل کی شان یہ ہے کہ خواہ تیرے پاس کچھ ہو یا نہ ہو دونوں حال میں تیرا قلب مطمئن ہے اور کسی کے استمانے پر نہ جائے فرمایا عبودیت راضی برضا ہے کا نام ہے فرمایا نفس کی تین حالتیں ہیں۔ کفر، کفاق اور ریاکاری۔

آپ نے ماہ محرم ۱۲۸۳ھ میں وفات پائی۔ ۸۰ سال کی عمر پائی۔

روایات میں ہے کہ جب آپ کا جنازہ اٹھ رہا تھا۔ کافی تعداد میں لوگ شریک تھے۔ ستر سال کا کھوسٹ کا فراور منکر اسلام یہ خبر سنکر اپنے گھر سے نکل کھڑا ہوا جنازہ میں شریک تھا اور اس کی زبان پر یہ فقرہ تھا کہ جنازہ میں مجھے جو کچھ نظر آتا ہے اسے تم نہیں دیکھ سکتے کسی نے دریافت کیا، کیا دیکھ رہے ہو۔ اس نے کہا کہ آسمان سے فرشتے نازل ہو رہے ہیں اور جنازہ سے لپٹے پڑتے ہیں۔ اس کرامت سے وہ مشرف بہ اسلام ہو گیا۔

## حضرت شیخ ابوسعید خرازیؒ

محمد بن عیسیٰ آپ کا اسم گرامی ہے خراز لقب تھا۔ بغداد کے باشندے تھے طریقہ خرازیہ آپ کی جانب منسوب ہے۔ آپ کا شمار متقدمین میں تھا۔ علم توحید اور اشارات و کنایات میں وجید تھے۔ شیخ الاسلام نے فرمایا علم توحید سب آپ کے تابع فرمان تھے مشایخ میں سے کسی کو بھی میں آپ سے زیادہ بزرگ نہیں مانتا۔ اگر پیغمبری کا دروادہ بند نہ ہوتا تو خرازی پیغمبر ہوتے۔ آپ شیخ محمد بن منصور طوسی کے مرید باصفا تھے اپنے مریدوں کی قربیت آپ اس انداز سے کرتے تھے کہ منجانب اللہ مامور معلوم ہوتے تھے۔ حضرت ذوالنون مصری، سری سقطی، اور شہر عالی وغیرہم کی صحبتوں سے فیضیاب ہوئے۔

روایت ہے کہ ایک دفعہ آپ عرفات میں تھے۔ حجاج دعا اور تضرع میں مصروف تھے۔ آپ فرماتے ہیں کہ میرے دل میں ایسی یہ خواہش پیدا ہوئی کہ دعا کے لئے ہاتھ اٹھاؤں پھر سوچا کہ ایسی کوئی چیز باقی بھی ہے جو اس نے مجھے نہ بخشی ہو دعا کروں تو کیا کروں۔ پھر حیب میں آواہ دعا ہوا تو ہاتھ غیبی نے کہا کہ وجود حق کے ماسوا جو چاہو، خدا سے طلب کرو۔ آپ نے فرمایا، کہ اپنے قیمتی وقت کو عزیز ترین چیز کے علاوہ اور کسی مصروف میں خرچ نہ کرو۔ آپ نے فرمایا کہ علم کی تعریف یہ ہے کہ تجھے علم کے ساتھ عمل کی توفیق نصیب ہو اور یقین یہ ہے کہ وہ تجھے اپنے قابو میں



لے۔ آپ کی وفات ۲۸۶ھ میں ہوئی۔ دوسری روایت میں ۲۸۵ھ یا ۲۸۴ھ میں یہ سانحہ پیش آیا۔ مزار مبارک مکہ مکرمہ میں واقع ہے۔

## حضرت شیخ عباس بن حمزہ نیشاپوری

کنیت ابو الفضل ہے۔ حضرت ذوالنون مصریٰ کی صحبت سے فیضیاب ہوئے۔ حضرت بایزید بسطامی سے شرف ملاقات حاصل ہے۔ آپ نے ربیع الاول ۲۸۵ھ میں وفات پائی۔

## حضرت شیخ ابو حمزہ بغدادی

محمد بن ابراہیم آپ کا اسم گرامی ہے۔ حضرت بشر حافی، حضرت سری سقطی اور حضرت ابو تراب نخشبی کی صحبتوں سے فیضیاب ہوئے۔ آپ شیخ عارث کاسبی کے مرید باصفا تھے۔ حضرت ابو الحسین نورسی اور خیر نساج کے اقرب و اائل میں تھے۔ ایک دفعہ بغداد میں قرب الہی سے متعلق کچھ غور و فکر کر رہے تھے اچانک کچھ دیر کے بعد گاہوں سے اوجھل ہو گئے چلتے چلتے ایک مقام پر پہنچے تو اپنے آپ کو ایک لقمہ و دق صحرا میں پایا۔

## حضرت شیخ ابو حمزہ خراسانی

نیشاپور وطن تھا۔ آپ کا شمار مشایخ کبار میں ہوتا ہے آپ کا شیوہ و شمار توکل تھا حضرت ابو تراب نخشبی اور حضرت شیخ ابوسید خراز کی صحبتوں سے فیضیاب ہوئے۔ سید اطائف حضرت جنید بغدادی کے معاصرین بلند پایہ شیخ قرار دیے جاتے تھے۔ صاحب کشف المحجوب نے تحریر کیا ہے کہ ایک دن آپ جنگل میں ایک کنوئیں کے اندر گر پڑے جب تین دن ای عالم میں گزر گئے، ایک جماعت وہاں پہنچی بدل میں سوچا کہ انہیں آواز دوں پھر خیال آیا۔ کہ اس موقع پر آواز دینا کچھ مناسب نہیں معلوم ہوتا۔ میری غیرت اس بات کا تقاضا نہیں کرتی کہ میں اس جماعت سے رجوع کر دوں۔ میں غیر سے مدد کیوں چاہوں اور یہ شکایت کیوں کروں کہ خدا نے مجھے کنوئیں میں ڈال دیا ہے اور تم مجھے یہاں سے نکال دو۔ کچھ دیر بعد وہ لوگ خود کنوئیں پر آئے اور کہنے لگے یہ کنواں راستے میں ہے کہیں ایسا نہ ہو یہاں کوئی بے خبری میں آئے اور گر پڑے۔ بہتر یہ ہوگا کہ اس کا اوپر سے پٹا ڈالیں۔ اس میں بڑا ثواب ہوگا۔ ابو حمزہ فرماتے ہیں یہ سن کر میرے دل میں بے چینی پیدا ہوئی اور میں اپنی زندگی مایوس ہو گیا۔ آخر کار ان لوگوں نے کنوئیں کو پاٹ دیا اور چلے گئے۔ میں نے خدا سے عرض کیا اب کوئی دوسری صورت نجات کی باقی نہیں جب رات ہوئی تو کنوئیں پر میں نے آواز سنی کیا دیکھتا ہوں کہ کنوئیں کا منہ کھلا ہوا ہے

اڑدھے کی طرح کے ایک بڑے جانور نے اپنی دم کونوئیں میں ٹسکانی میں نے سمجھا کہ یہ میرے لئے رہائی کی صوت پیدا ہوئی ہے اور اس جانور کو خدا نے میری رہائی کے لئے مامور کیا ہے میں نے اس کی دم پکڑ لی اور اس نے مجھے باہر نکال دیا ہاتھ غیبی نے آواز دی اسے ابو حمزہ! تو نے خوب نجات پائی ہلاکت کے ذریعہ تجھے قدرت نے ہلاکت سے نجات دی۔

روایات میں آیا ہے کہ ایک دفعہ حضرت شیخ جنید بغدادی نے شیطان کو خواب میں دیکھا کہ برہنہ لوگوں کی گردنوں میں اچھل کود رہا ہے۔ آپ نے فرمایا، اے ملعون تجھے لوگوں سے عار نہیں آتی، شیطان نے پوچھا، کون سے مرد ہو، یہ تو مرد نہیں ہیں۔ مرد وہ ہیں جو مسجد میں کھونجی کی طرح سیاہ ہو گئے ہیں اور جن سے میرا دل جل بھن کر کباب ہو گیا ہے۔ جب آپ مسجد میں گئے تو ابو حمزہ خراسانی، ابو الحسن نوری اور ابو بکر دقاق کو ایک گوشے میں مراتب دیکھا شیخ ابو حمزہ خراسانی نے مراتب سے سر اٹھایا اور فرمایا اس ملعون ابلیس نے جھوٹ کہا ہے، خدا کے اولیاء خدا کو اتنے زیادہ عزیز نہیں کہ ابلیس کو اس کا علم نہیں ہے۔  
آپ کی وفات ۲۹۲ھ میں ہوئی۔

## حضرت شیخ ابو بکر دقاق

محمد بن عبداللہ آپ کا اسم گرامی ہے ظاہری و باطنی علوم میں یدِ طولیٰ رکھتے تھے سید الطائفہ حضرت جنید بغدادی سے آپ کو شرفِ ملاقات حاصل تھا۔ ابو الحسن نوری شیخ ابو حمزہ خراسانی کے اقران و امثال میں سے تھے۔  
آپ کی وفات ۲۹۰ھ میں ہوئی۔

## حضرت شیخ ابراہیم الخواص

کنیت ابو اسحاق ہے اور بغداد وطن۔ صاحبِ صحو تھے اور تجربید میں وید العصر تھے۔ مقبولان بارگاہِ ایزدی میں شمار کیے جاتے تھے حضرت جنید بغدادی کے اقران و امثال میں آپ کا شمار تھا حضرت خضر علیہ السلام سے آپ کی صحبتیں رہی ہیں شیخ السلام نے فرمایا کہ شیخ ابو الحسن خرقانی کا قول ہے کہ حضرت ابراہیم خواص نے مجھ سے جو باتیں بیان کی ہیں، ان میں ایک بات یہ تھی کہ اگر حضرت خضر علیہ السلام کی صحبت کا شرف نصیب ہونے بہتر ہے اور اگر ہر رات کو مکہ مکرمہ جاؤ تو اس سے توبہ کرو۔ حضرت مثنیٰ دینوری نے فرمایا کہ میں کچھ غنودگی کے عالم میں تھا تو میں نے اپنے آپ مسجد میں دیکھا کوئی کہنے والا مجھ سے یہ کہہ رہا تھا کہ اگر تو اولیاء اللہ میں سے کسی کی زیارت کا مشتاق ہے تو اٹھ اور توبہ کے لئے ٹیلہ پر جا۔ میں بیدار ہوا، برف باری ہو رہی تھی وہاں پہنچا اور حضرت ابراہیم خواص کو دیکھا، آلتی پالتی ماسے ہوئے بیٹھے تھے مرف آتی جگہ برف سے خالی تھی جہاں آپ بیٹھے ہوئے تھے۔ چاروں طرف

برف کے تودے ہی توڑے تھے میں پسینہ پسینہ ہو گیا اور اس سوچ میں ڈیر گیا کہ انہیں یہ درجہ کیسے حاصل ہوا ہے آپ نے فرمایا، یہ مرتبہ فقرا کی خدمت کے صلے میں قدرت نے مجھے مرحمت کیا ہے۔

آپ نے ۲۹۱ھ میں وفات پائی۔ شیخ یوسف بن حسن نے آپ کی میت کو غسل دیا اور انہیں نے آپ کی تجہیز و تکفین کا اہتمام کیا۔ آپ کا وصال مرض اسہال میں ہوا۔ کہتے ہیں کہ جب آپ قلع ہوئے تو غسل فرماتے جس روز آپ نے رحلت فرمائی ہے آپ نے شتر بار غسل کیا تھا۔ کڑا کے کی سردی تھی۔ مزار ریز طبرک حصار بمقام اصفہان ہے۔

## حضرت شیخ زکریا بن لویہ

ابو یحییٰ آپ کی کنیت ہے۔ اصل وطن نیشاپور تھا اپنی روزی اپنے گاڑھے پسینے کی کمائی سے حاصل کرتے تھے آپ کی وفات نیشاپور میں ۲۹۴ھ میں ہوئی۔

## حضرت شیخ ابوسعید لوری

احمد بن محمد محمد بن محمد آپ کا اسم گرامی ہے۔ ابن لغوی کے لقب سے آپ نے شہرت پائی ہے۔ آپ کے آباؤ اجداد نخبور کے باشندے تھے جو ہرات اور مرو کے مابین واقع ہے بغداد آپ کا مولد و منشا ہے۔ لوری کی نسبت جو آپ کے نام نامی کے ساتھ ہے اس کی وجہ نسبیہ یہ ہے کہ جب آپ تنگ و تاریک کسی سے گفتگو کرتے تھے تو آپ کے بالٹی لور سے سارا گھر لور بن جاتا تھا آپ اس نور بصیرت کے آئینے سے اپنے مریدین کے احوال و کوائف سے آگاہ ہو جاتے تھے۔ آپ سری شطی کے مریدوں میں شمار کیے جاتے ہیں حضرت ذوالنون مصری سے آپ کی ملاقاتیں اور صحبتیں رہی ہیں۔ حضرت محمد علی قصاب اور حضرت احمد بن ابوالوری کی صحبتوں کا لطف اٹھایا ہے۔ سید الطائفہ حضرت جنید بغدادی کے معاصرین میں سے ہیں۔ طریقت میں مجتہد اور صاحب مشرب ہوئے ہیں۔ لوگوں میں آپ کی شہرت شیخ وقت اور امیر القلوب کی حیثیت سے تھی۔ صاحب کشف و شہود تھے۔ آپ کا طریقہ طریقہ لوری مشہور ہے۔ آپ کی تعلیم کا سلسلہ جنیدی سلسلہ سے ملتا جلتا ہوا ہے۔ آپ تفصیل تصوف کے نقیب و ترجمان تھے۔ ایشارہ و قربانی آپ کا شیوہ رہا ہے۔ آپ فرمایا کرتے تھے میرے نزدیک دنیا میں ایک نفس آخرت کے ہزار سال سے بہتر ہے اور وہ اس لئے کہ دنیا خدمت کی جگہ اور آخرت مقام قربت، قربت خدمت سے افضل ہوتی ہے۔

روایات میں آیا ہے کہ ایک دفعہ آپ غسل فرماتے تھے۔ چور آیا اور آپ کے کپڑے لے بھاگا۔ ابھی آپ نے

غسل سے فراغت بھی نہیں کی تھی کہ چور لوٹ آیا اور آپ سے معذرت طلب کی اس کے دونوں ہاتھ شل ہو گئے تھے، آپ نے اس کے حق میں دعا کی، بارالہ! جب یہ شخص میرے کپڑے واپس لے آیا ہے تو، تو اس کے ہاتھوں کی کھوٹی ہوئی قوت واپس کر دے۔ آپ کا ارشاد ہے کہ تصوف نام ہے تمام نفسانی لذات سے دستکش ہونے کا۔ آپ نے فرمایا من لم يعرف الله في الدنيا لم يعرفه في الآخرة جس نے دنیا میں خدا کی معرفت حاصل نہیں کی وہ آخرت میں بھی اس کی پہچان نہ کر سکے گا۔

مشایخ کبار سے روایت ہے کہ ابو الحسن نوری کے زمانے میں کوئی بزرگ مرتبے اور منزلت میں آپ پر فوقیت نہیں رکھتا تھا۔ شیخ الاسلام کا بیان ہے کہ خراسان کا ایک نوجوان حضرت ابراہیم قصار کی خدمت میں حاضر ہوا۔ اور یہ عرض کی کہ میرے دل میں حضرت ابو الحسن نوری کی زیارت کی تمنا ہے۔ فرمایا چند سال پیشتر وہ ہمارے پاس ہی رہتے تھے، اب کسی وجہ سے غائب ہیں۔ ایک سال آپ نے شہر میں چکر لگائے ہیں لیکن کسی سے بات چیت نہیں کی پھر ایک سال ویرانہ میں سکونت اختیار کر لی اور وہاں سے باہر نہیں آئے۔ بس نماز کی خاطر آپ کا نکال ہوتا تھا ایک سال آپ نے خاموشی اختیار کی ہے اور اس عرصہ میں کسی سے بات نہیں کی۔ جوان نے کہا، میں ہر قیمت پر آپ سے ملاقات کا خواہشمند ہوں۔ شیخ ابراہیم قصار نے شیخ نوری کا پتہ بتا دیا۔ جب وہ جوان آپ کی خدمت میں حاضر ہوا تو آپ نے اس سے پوچھا کس کی صحبت میں وقت بسر کیا ہے، اس نے عرض کیا، ابو حمزہ خراسانی کی صحبت میں۔ شیخ نے فرمایا وہی ابو حمزہ نا جو قرب الہی کی نشاندہی اور مخلوق کی رہنمائی میں مصروف ہے۔ اس نے اثبات میں سر ہلایا۔ فرمایا جب ان کے پاس جاؤ تو ہماری طرف سے سلام عرض کرنا اور یہ کہنا کہ ہم یہاں ٹھہرے ہوئے ہیں بعد کا قرب بھی بعد ہی ہوتا ہے یعنی اس قرب کے باوجود بھی دوری، دوری ہی ہے۔ شیخ ابن عربی فرماتے ہیں جب تک فاصلہ یا مسافت نہ ہو، قرب کا سوال ہی نہیں پیدا ہوتا اور جب فاصلہ دوگنا ہوتا ہے تو اسے بعد کا قرب کہتے ہیں۔

آپ کی وفات ۳۲۹ھ میں ہوئی۔ دوسری روایت کے بموجب ۳۲۶ھ میں یہ سانحہ پیش آیا پہلا قول صحت کے قریب ہے جب حضرت شیخ ابو الحسن نوری کا وصال ہو گیا تو سید الطائفہ حضرت جنید بغدادی نے فرمایا کہ شیخ نوری کے علاوہ کسی نے صدق و صفا کا تذکرہ نہیں کیا۔ نوری اپنے زمانے کے صدیق تھے۔

## حضرت شیخ عمرو بن عثمان مکی الصوفیؒ

ابو عبد اللہ آپ کی کنیت ہے۔ سید الطائفہ حضرت جنید بغدادی کے مرید با صفا ہیں۔ حضرت عیین بن منصور حلاجؒ

کے استاد آپ ہی تھے۔ حضرت ابو سعید فرزند سے شرف صحبت حاصل رہا۔ حقائق و معارف پر حق نظر رکھتے تھے۔ چونکہ آپ کا کلام لطیف و باریک ہوتا تھا اس لئے لوگوں نے اسے علم الکلام سے نسبت دی اور اس لئے آپ سے قطع تعلق کر لیا۔ مگر مکرّم سے بھی آپ کو درس نکالا دیا، جب آپ جدہ پہنچے تو وہاں کے لوگوں نے آپ کو اپنا قاضی مقرر کر لیا۔ آپ منی الاصل تھے اور اکابر سادات کے زمرہ میں آپ کا شمار ہوتا ہے۔ حسین بن منصور حلاج پر جو کچھ افتاد پڑی وہ عمرو بن عثمان مکی الصوفی کی بددعا کا اثر تھا اور وہ اس لئے کہ آپ کو منصور حلاج سے تکلیف پہنچی تھی۔

آپ نے ۲۶۶ھ میں رحلت فرمائی۔ ایک روایت میں سنہ وفات ۲۹۱ھ ہے۔ ایک تیسری روایت سے سنہ وفات ۲۹۴ھ ثابت ہے۔ یہی سال وفات سید الطائف حضرت جنید بغدادی کا ہے۔ آخری قول کی صحت سے سب متفق ہیں۔

## حضرت شیخ ابو عثمان واعظ

آپ کا اسم گرامی سعید بن اسمعیل بن منصور ہے۔ آخر عمر میں آپ نے نیشاپور میں مستقل قیام اختیار کر لیا تھا۔ یہیں آپ نے رحلت فرمائی۔ آپ کا وصال ۲۹۸ھ میں ہوا۔

## حضرت شیخ سمعون بن محبوب الکذاب

کنیت ابو حسین ہے اور ایک روایت کے بموجب ابو القاسم۔ آپ نے اپنا لقب کذاب رکھا تھا۔ نفحات الانس میں تحریر ہے کہ جب تک لوگ آپ کو کذاب نہیں کہتے تھے، آپ کسی کو نظر نہیں آتے تھے۔ عظیم صحبت میں آپ بے مثال و بے نظیر تھے۔ حضرت سری سقطی، محمد بن علی قصاب اور ابو احمد فلاسی کی صحبتوں سے فیضیاب ہونے کا شرف آپ کو حاصل ہوا تھا۔ آپ شیخ جنید بغدادی اور شیخ ابو الحسن نوری کے رفقاء میں سے تھے، شبانہ روز میں پانچ سو رکعت نماز پڑھتے تھے۔ حضرت شیخ ابو احمد فلاسی کا ارشاد ہے کہ ایک مرد خدا نے بغداد میں فقر پر چالیس ہزار درہم خیرات کئے تھے۔ سمعون الحب نے فرمایا، اے ابو احمد! ہم یہ استطاعت نہیں رکھتے۔ او ایک ایک درہم کے بجائے ایک ایک رکعت نماز ادا کریں، لہذا دونوں مدائن پہنچے وہاں چالیس ہزار رکعت نماز ادا کی۔ آپ نے ۲۹۴ھ میں وفات پائی۔

## شیخ ابو عثمان حیري

آپ کا اسم گرامی سعید بن اسمعیل نیشاپوری ہے، خیرہ نیشاپور کے مغلوں میں سے ایک محلہ کا نام ہے آپ اصل باشندے

تسے کے ہیں ثناء شجاع، ابو حفص حداد اور یحییٰ بن معاذ الرازی کی صحبتوں سے فیضیاب ہوئے کشف المحجوب کے مصنف کا بیان ہے کہ ابو عثمان کہتے ہیں مشایخ سے تین درجے ملے۔ مقام رجائی یحییٰ بن معاذ الرازی سے، مقام معرفت ثناء شجاع کی صحبت سے اور مقام شفقت ابو حفص کے فیض سے حاصل ہوا نیز صاحب کشف المحجوب نے یہ بھی تحریر کیا ہے کہ مرید کے لئے یہ جائز ہے کہ پانچ یا چھ یا اس سے زیادہ مشایخ کی صحبت میں رہے کہ ہر ایک سے درجات و مقامات حاصل کرے۔ آپ کو سیالطائف حضرت جنید بغدادی، شیخ رویم، شیخ یوسف بن حسین، اور شیخ محمد فضیل طنجی کی صحبتوں سے بہرہ ور ہونے کی سعادت نصیب تھی، ریاضات و مجاہدات میں یگانہ روزگار تھے۔ ابتدا میں آپ نے بیس سال تک صحرا نوردی کی اور ایسے ماحول میں سے جہاں نہ آدم تھا نہ آدم زاد۔ مجاہدہ و ریاضت کے سبب آپ کے جسم کی چربی تک بکھل گئی تھی۔ آنکھیں اندر کوڑ گئی تھیں۔ شکل اتنی بدل گئی تھی کہ آپ پہچانتے ہیں نہیں آتے تھے۔ بیس سال کے مجاہدہ کے بعد پھر آپ کو کسی کی صحبت سے بہرہ یا سبب ہونے کی تلقین کی گئی۔ چنانچہ اس خیال سے آپ نے مکہ مکرمہ کا قصد کیا تاکہ اہل اللہ اور مجاہدین کعبہ کی صحبتوں کا لطف اٹھائیں۔ آپ کے وہاں پہنچنے سے پیشتر ہی مکہ مکرمہ کے اولیائے کرام کو یہ اطلاع مل گئی تھی کہ آپ آ رہے ہیں۔ وہ آپ کے استقبال کے لئے آئے آپ کو دیکھا کہ صورت بدلی ہوئی ہے اور سوائے سانس کے آپ کے جسم میں اور کچھ باقی نہیں رہا۔ اولیائے کرام نے پوچھا، ابو عثمان! بیس سال کی صحرا نوردی کے تاثرات کیا ہیں کن کن وادیوں کی سیر کی اور وہاں کیا کیا مشاہدات کیے۔ آپ نے فرمایا کہ بے خودی کے عالم میں چکر لگانا رہا، اس اثنا میں خود فراموشی اور مدہوشی کا دور دورہ رہا، نومیدی اور فروتنی کی حالت میں لوٹ آیا ہوں۔ اولیائے کرام نے کہا، اے ابو عثمان! صوم و سکر کی جو تجویزات آپ نے کی ہیں ان کے بعد اب کسی مزید تعبیر کی گنجائش نہیں رہی۔ آپ نے تعبیر کا حق ادا کر دیا ہے۔ سکر کے معائب آپ نے جو برداشت کیے ہیں وہ کچھ کم نہیں۔ آپ نے فرمایا ہے کہ ظاہر میں سنت کے خلاف عمل ریائے باطن کی علامت ہے۔ آپ نے فرمایا خوف اس کے عدل و انصاف کا نتیجہ ہے اور رجا اس کے فعل، و کرم کا حاصل۔ فرمایا جسے خدا سے دوستی ہے وہ دیدار خداوندی کا آرزو مند رہتا ہے نیز فرمایا کہ دشمند و مہے جو اس پر تکیہ کرے جو کچھ اس کے پاس ہے خواہ اسے زیادہ میسر آسکتا ہو۔

آپ نے ربیع الاول ۲۹۸ھ میں وفات پائی۔

## حضرت شیخ احمد بن محمد بن مسروق

ابو العباس کنیت ہے۔ طوس کا وطن تھا۔ آپ کا شمار مشایخ متقدمین میں ہوتا ہے بغداد میں آپ کا مستقل قیام تھا آپ حضرت شیخ علی رودباری کے استاد اور حضرت عارف مجاہدی کے شاگرد ہوتے ہیں۔ حضرت شیخ سری سقطی اور حضرت

محمد منقولہ طوسی کے ہم صحبت تھے۔

سید الطائف حضرت شیخ جنید بغدادی سے روایت ہے کہ حضرت مسروقؒ نے فرمایا، زندگی میں جو شخص بھی تدبیر ترک کرتا ہے اس کی وجہ تن آسانی ہوتی ہے یا آرام طلبی۔ آپ نے فرمایا کہ باطل کی جانب زیادہ مائل ہونے سے عرفان حق کی لذت جاتی رہتی ہے۔

آپ نے ۲۰۹ھ میں وفات پائی۔

## حضرت شیخ طلحہ بن محمد صحیح نبلہ

آپ حضرت شیخ ابو عثمان حیری کے باصفا مرید تھے اور اپنے زمانے میں بلند مرتبہ شیخ تھے۔ آپ نے ۳۰۲ھ میں وفات پائی۔

## حضرت شیخ یوسف بن حسین ازمی

کنیت ابو یعقوب ہے۔ مشایخ متعزین میں آپ کا شمار ہوتا ہے۔ حضرت ذوالنون مصری سے شرف بیعت حاصل ہے امام احمد بن حنبل کے شاگردوں میں گنے جاتے ہیں۔ آپ نے کافی عمر پائی ہے اکثر مشایخ کی صحبتوں سے بہرہ یاب ہونے کا شرف حاصل ہوا۔ آپ نے فرمایا، میں نے سنا تھا کہ حضرت ذوالنون مصری کو اسمِ عظیم کا علم ہے میں نے کافی عرصہ تک ان کی خدمت کی اور ان سے اسمِ عظیم سیکھنے کی درخواست بھی کی۔ آپ نے ایک دن مجھے ایک طباق دیا کہ اسے میں آپ کے فلاں فلاں دوست کے پاس پہنچاؤں طباق ڈھکا ہوا تھا۔ میں یہ طباق لے کر چل دیا۔ راستے میں خیال آیا کہ اس میں کیا چیز ہے؟ اسے دیکھنا چاہئے۔ چنانچہ میں نے کھول کر دیکھا تو اس میں ایک چوہا نکل بھاگا۔ میں دل میں سوچا کہ شیخ نے میرے سقا مذاق کی ہے، ناراض ہو کر میں واپس شیخ کی خدمت میں پہنچا مجھے واپس آنا دیکھ کر فرمایا، ایک چوہے کی امانت کی نگہداشت نہ کر کے اسم کی امانت کا بار کیسے اٹھا سکو گے۔

آپ نے ۳۰۳ھ میں بروایت دیگر ۳۰۴ھ میں وفات پائی۔

## حضرت شیخ ابو العباس کُستی

آپ کا اسم گرامی عبداللہ بن محمد بن نافع بن مکرم۔ آپ کا آبائی وطن کُست ہے جو قندھار کے مضافات میں

ایک موضع کا نام ہے۔ تاریخ ابن کثیر میں ہے کہ شیخ العباس لہستانی نے پورے تیس سال تک زمین پر اپنا پہلو نہیں رکھا کسی دیوار اور ستون سے سہارا نہیں لگایا نیشاپور سے حرین شریفین تک برہنہ پا تشریف لے گئے۔ آپ کا قیام برسوں بیت المقدس میں رہا۔

آپ کا وصال ماہ محرم میں سن ۳۰۴ھ میں ہوا۔

## حضرت شیخ ابو عبد اللہ بن حلاج

احمد بن یحییٰ آپ کا اسم گرامی ہے بغداد کے باشندے تھے۔ آخر میں آپ نے اہل دشمن میں سکونت اختیار کی۔ شام کے مشایخ کبار میں آپ کا شمار ہوتا ہے۔ آپ حضرت شیخ ابوتراب خشبی کے مرید ہوتے ہیں۔ ریاض اللطائف اور شیخ لوری کی صحبتوں سے فیضیاب ہوئے ہیں۔ ایک دفعہ شیخ ابوالخیر نھائی نے آپ کو دیکھا کہ آپ ہوا میں پرواز کر رہے ہیں۔ آواز دی کہ پہچان لی، جواب میں کہا کہ تم لے نہیں پہچانا۔ شیخ الاسلام نے فرمایا، ابوالخیر نے نہیں پہچانا اور ابو عبد اللہ نے شرف و مقام کو پہچان لیا۔

آپ نے سن ۳۰۶ھ میں وفات پائی۔

## حضرت شیخ حسین بن حلاج

کنیت ابوالغیث ہے۔ وطن اصلی بیضا ہے فارس ہے۔ آپ پر سکر غالب رہتا تھا۔ حلاج آپ کو اس لئے کہتے ہیں کہ ایک دن آپ نے ایک دوست حلاج کی دوکان پر جا پہنچے ان کو کسی کام سے بھیجا اور خود انگی کے اشارہ سے رونی وٹھنتے رہے۔ آپ کے مرتبہ و مقام کے بارے میں مشایخ اختلاف رائے رکھتے ہیں آپ کے مرشد، شیخ عمرو بن عثمان مکی، ابویحیوب، اور علی بن سہیل اصفہانی وغیرہم لے آپ کو بے حقیقت گروا رہے اور یہ ظاہر کیا کہ آپ جادوگر تھے۔ البتہ مشایخ کی ایک جماعت جس میں شیخ ابوبکر شبلی، ابوالعباس بن عطار، شیخ عبد اللہ خفیف، شیخ ابوالقاسم نصر آبادی، شیخ ابوسعید ابوالخیر، شیخ الاسلام خواجہ عبد اللہ انصاری، شیخ ابوالقاسم گرگانی اور شیخ علی بجوری صاحب کشف المحجوب وغیرہم آپ کے بارے میں حسن اعتماد رکھتے تھے۔ ان کا خیال ہے کہ معاملات میں مجوری اصل مجوری نہیں ہوتی۔ صاحب کشف المحجوب نے تحریر کیا ہے کہ میں آپ کا معتقد ہوں لیکن اس کے ساتھ ہی یہ بھی جانتا ہوں کہ ان کی باتیں ان کی شان کے لائق نہیں ہیں۔



حضرت خواجہ محمد پارسانے فضلی الخطاب میں تحریر کیا ہے کہ بعض کتابوں میں جو یہ مرقوم ہے کہ سید الطائفہ حضرت جنید بغدادی نے حسین بن منصور حلاج کے قتل کے متعلق فتوے صادر کیا تھا یہ محض افترا پر دازی ہے کیونکہ سید الطائفہ حسین بن منصور حلاج کے واقف سے گیارہ بارہ سال قبل سے سدھار چکے تھے جیسا کہ تاریخ سینن سے پتہ چلتا ہے۔ جو کچھ آپ پر گزری یہ جذبہ شوق کی فراوانی اور عدم ضبط کی وجہ سے تھا۔ جذبہ عشق ایک ایسی کیفیت کا نام ہے جس کی آگ میں عاشق جل بھتا ہے اور اُسے خود اپنی غیر نہیں ہوتی۔ اس کی نظر میں محبوب کے سوائے اور کوئی نہیں سما سکتا۔ جو کچھ دیکھتا ہے اس کی نسبت محبوب کی جانب سمجھتا ہے۔ اس کی ظاہری دباطنی نگاہوں میں سب اس کو محبوب نظر آتے ہیں دونوں میں صرف محبوب کی جلوہ آرائی کا نقشہ نظر آتا ہے۔ جب ایک عاشق اس مقام پر فائز ہوتا ہے تو اسے محبوب کے جلووں کی کثرت کا حاصل سمجھتا ہے۔ مولانا جامی نے اس کیفیت کے بارے میں تحریر کیا ہے

بس کہ در جان نگار و سینہ زارم توئی

ہر چہ پیدا می شود از درد پندارم توئی

بعض عارفوں نے بھی اس مقام کی جانب اشارہ کیا ہے

چو در خانہ دل بغیر از تو کس نیست

بہر شکل آئی تو باشی بدائم ۴

لہذا حسین بن منصور اس مقام و حال سے گزرے تھے کہ بے خودی کے عالم میں آپ کی زبان سے انا الحق نکل گیا۔ درحقیقت ان کی نظر میں محبوب کے سوائے اور کوئی نہیں سما سکتا تھا جب عالم مثال میں اپنی صورت دیکھی تو اُسے بھی محبوب کی صورت سمجھا جیسا کہ عشق مجازی کی انتہا کو پہنچ کر مجنوں کی قوت تمیز مفقود ہو گئی تھی وہ لیلیٰ کو نہیں پہچان سکا۔ پوچھا یہ کون ہے؟ جواب میں کہا گیا کہ لیلیٰ یہی ہے جو تیری آرزو کا منبع ہے۔ اس پر مجنوں نے کہا لیلیٰ تو میں خود ہوں

گر آں لیلیٰ از خمیہ بیرون شود

ہم کوہ و صحرا چو مجنوں شود

اگرچہ حقیقت میں مجنوں، لیلیٰ نہیں ہو سکتا لیکن منہائے عشق نے فنائیت کے عالم میں دوئی کے پردے چاک کر دیے

چہ نسبت خاک را بہ عالم پاک

کہ اوراک عاجز است از ورک اوراک

آپ کا حادثہ قتل بغداد کے باب الطاق میں ۲۵ شنبہ ۲۰۹ ذی الحجہ ۲۰۹ھ کو ہوا۔

## حضرت شیخ ابوالعباس بن عطارؒ

آپ کا اسم گرامی محمد بن احمد ہے۔ آپ بغدادی الاصل ہیں۔ علمائے مشایخ میں آپ کا شمار ہوتا ہے شیخ ابراہیم مارستانی کے شاگرد تھے سید الطائفہ اور شیخ ابوسعید خراز کے ہم صحبت تھے ایک مشہور تفسیر بھی آپ کی یادگاہ ہے۔

آپ کا وصال ذی قعدہ ۳۰۹ھ یا ۳۱۱ھ میں ہوا۔ پہلا قول صحیح ہے۔ قاہرہ باللہ کے ذریعے جب حسین بن منصور حلاج کو سولی دلوادی تو آپ سے پوچھا کہ حلاج کی بابت آپ کا کیا خیال ہے۔ فرمایا تم اپنا حق اور فرض ادا کرو اور لوگوں کی چاندی پس کر دو۔ ذریعے کہا کہ تم مجھ سے حجت کرتے ہو اور تمہیں میرے فعل پر اعتراض ہے یہ کہہ کر ذریعے نے حکم دیا کہ آپ کے تمام دانت اکھیڑ دیئے جائیں اور ایک ایک کو سر پر جڑ دیا جائے۔ اسی حالت میں آپ کا وصال ہوا۔

## حضرت شیخ ابوبکر رازیؒ

آپ کا اسم گرامی محمد بن زکریا ہے آپ کا شمار مشایخ و اولیائے کرام میں ہوتا ہے مشایخ میں آپ سے زیادہ کوئی رقیب القلوب نہ تھا ہر وقت عبادت میں مشغول رہتے تھے۔ آپ نے ۳۱۰ھ میں وفات پائی۔

## حضرت شیخ ابوالنجس حمصیؒ

آپ نے اکثر اوقات توکل و تجریدی وادیاں قطع کی ہیں۔ آپ نے ۳۱۰ھ میں وفات پائی۔

## حضرت شیخ ابو محمد حریمیؒ

آپ کا اسم گرامی احمد بن محمد بن حسین ہے ایک دوسرے قول کے بموجب حسین بن محمد اور عبداللہ بن یحییٰ۔ آپ سید الطائفہ کے مریدین باصفائیں شمار کیے جاتے ہیں جب سید الطائفہ کا وصال ہوا تو لوگوں نے آپ کو سید الطائفہ کی مسند پر بٹھایا آپ فقہ اور اصول فقہ پر اچھی خاصی نظر رکھتے تھے اور اس فن میں آپ کو منصب امامت حاصل تھا۔ سہل بن عبداللہ تستری کئی صحبت میں آپ کا وقت گزارا ہے۔

روایات میں آیا ہے کہ ایک سال آپ نے مکہ مکرمہ میں قیام فرمایا اس عرصے میں نہ تو سوئے اور نہ کسی سے بات چیت کی نہ زمین کا سہارا لیا اور نہ اپنے پاؤں پھیلانے۔ آپ کا ارشاد ہے کہ اخلاص، یقین کا ثمرہ ہے اور ریاضت کا

نیز فرمایا کہ عارفین باللہ کا مرجع ہدایت ہے اور عوام کا مرجع یاس و حراماں۔  
 آپ نے ۱۳۱۲ھ یا ۱۳۱۳ھ میں وفات پائی۔ قراسطہ کی جنگ میں شدت تشنگی سے آپ کا وصال ہوا۔

## حضرت شیخ بنان محمد الحمالؒ

آپ کا وطن واسطہ ہے، مصر میں آپ کی مستقل سکونت تھی، صاحب کشف و شہو شیخ تھے۔ سید الطائفہ حضرت جنید بغدادیؒ کی صحبت میں رہتے تھے۔ شیخ ابراہیم خوائسؒ سے آپ کو شرف ملاقات حاصل تھا۔ حضرت زوریؒ کے استادوں میں آپ کا شمار ہوتا ہے۔

آپ سے روایت ہے کہ میں مکہ معظمہ میں بیٹھا ہوا تھا میرے پاس ہی ایک جوان تھا ایک شخص نے اس جوان کے سامنے کچھ درم ڈال کر رکھے اور کہا مجھے ان کی حاجت نہیں ہے اس جوان نے کہا کہ مساکین و فقرا میں اسے تقسیم کر دو۔ اس نے اس پر عمل کیا۔ رات کو میں نے اسے دیکھا کہ ایک واوی میں اپنے لئے کسی چیز کی جستجو کر رہا ہے میں نے اس سے کہا، کاش تو ان درموں میں سے کچھ بچا کر رکھ لیتا، کہا مجھے نہیں معلوم کہ میں اس وقت تک زندہ بھی رہوں گا۔  
 آپ نے ۱۳۱۶ھ میں وفات پائی۔ مصر میں مزار ہے۔

## حضرت شیخ محمد بن فضل

ابو عبد اللہ کنیت ہے۔ بلخ کے باشندے تھے۔ حضرت شیخ احمد خضرویہؒ سے نسبت ارادت رکھتے ہیں۔ چند اشخاص نے حسد و بغض کی بنا پر کسی خطا و جرم کے بغیر آپ کو بلخ سے واپس نکال دیا۔ آپ نے مشہر کی طرف منہ کر کے اس پر لعنت بھیجی شیخ الاسلام کا بیان ہے کہ اس کے بعد سے اس شہر میں کوئی ولی پیدا نہیں ہوا۔ آپ نے فرمایا، جس درویش کو دنیا کی طلب ہو یہ اس کے ادا بار و منزل کی علامت ہے نیز فرمایا، زہد نام سے ترک دنیا کا۔ اگر تیرا بس چل سکے تو ایشیا کر اور اگر نہ ہو سکے اس میں تیری کمزوری ہے۔  
 آپ نے ۱۳۱۹ھ میں وفات پائی۔ مرقند میں آپ کا مزار ہے۔

## حضرت شیخ ابو حسین راق

شیخ محمد بن سعد آپ کا اسم مبارک ہے۔ نیشاپور کے مشایخ کبار میں آپ کا شمار ہے آپ شیخ ابو عثمان حیرتی کے مرید با صفا تھے۔ بڑے جید عالم تھے۔ آپ کا ارشاد ہے کہ غنود درگزیں کرم یہ ہے کہ قصو معاف کرنے کے بعد پھر دوست کے گناہ اور قصور

کا ذکر کرے۔ ۳۱۹ھ میں آپ نے وفات پائی۔

## حضرت شیخ ابو الحسن راج

آپ کا وطن مالوت بغداد ہے۔ حضرت ابراہیم خواص کے خاص الخاص مریدین میں آپ کا شمار ہوتا ہے۔ آپ نے حالت سماع میں رحلت فرمائی آپ کا سنہ وفات ۳۲۰ھ ہے۔

## حضرت شیخ ابو عمرو دمشقی

شام کے اولیائے کرام میں آپ گنے جاتے ہیں۔ آپ حضرت ابو عبد اللہ جلا اور رفعتے حضرت ذوالنون مصری کے ہم صحبت سے ہیں۔ آپ نے فرمایا ہے کہ خدا کے ماسواہر شے لایعنی نظر آئے بلکہ بہتر تو یہ ہے کہ ماسوا سے آنکھیں بند رکھے کیونکہ مشاہدہ ذات کے وقت یہ مناسب ہی نہیں کہ ماسوا کی جانب نظر اٹھائی جائے۔ اللہ تعالیٰ تمام عیوب و نقائص سے منزہ ہے۔

## حضرت خیر النجاج

کنیت ابو حنین ہے اور اسم گرامی محمد بن اسمعیل۔ سامرہ کے باشندے تھے آپ نے بغداد میں سکونت اختیار کر لی تھی سری سقطی کے مریدین میں آپ کا شمار ہوتا ہے۔ سید الطائف حضرت جنید بغدادی کے معاصرین میں سے ہیں۔ حضرت نوری، حضرت ابن عطاء، حضرت حریری کے اساتذہ میں سے ہیں۔ حضرت ابراہیم خواص اور حضرت ابو بکر شبلی دونوں نے آپ کے سامنے توبہ کی۔ آپ نے حضرت شبلی کو حضرت جنید بغدادی کی خدمت میں بھیج دیا آپ کو نجاج اس لئے نہیں کہتے کہ آپ کا پیشہ نجی تھا۔ کتاب نفحات الانس میں تحریر ہے کہ شام کی نماز کا وقت تھا کہ ملک الموت نے قدم رنج فرمایا آپ نے سر ہانے سے سر مبارک اٹھایا اور فرمایا صفاک اللہ! تھوڑی دیر تو وقف کیجئے کہ میں بھی خدا کا بندہ ہوں اور آپ بھی۔ آپ کو خدا نے قبض روح کا حکم دیا ہے اور مجھے یہ حکم ملا ہے کہ جب نماز کا وقت آجائے تو تمام کام چھوڑ کر اسکی طرف متوجہ ہو جاؤ۔ آپ کو جو حکم ملا ہے وہ قضا نہیں ہوگا۔ ہاں البتہ مجھے جو حکم ملا ہے میں اس کی تعمیل نہ کر سکوں گا۔ پھر آپ نے وضو کیا، نماز پڑھی اور اپنی جان، جان آفریں کو سوپ دی۔

آپ نے ۳۲۲ھ میں وفات پائی۔ آپ نے ۲۰ سال کی عمر پائی۔

## حضرت شیخ ابوبکر الواسطیؒ

آپ کا اسم گرامی محمد بن موسیٰ ہے۔ حضرت ابن فرغانی کے نام نامی سے مشہور ہیں۔ سید الطائف حضرت شیخ جنید بغدادیؒ اور شیخ ابوالحسن نوریؒ کے قدیم رفقاء میں سے تھے علمائے مشایخ میں آپ کا شمار ہوتا ہے ظاہری و باطنی علوم میں آپ کا مقام بہت بلند تھا۔ توحید و تجرید میں یدِ طولیٰ رکھتے تھے۔ صاحب کشف و شہود بزرگ تھے شیخ الاسلام کا بیان ہے کہ خراسان میں توحید و معرفت کا درس جس شان سے واسطیؒ نے دیا ہے اس کی نظیر نہیں ملتی۔ نیز شیخ الاسلام نے فرمایا ہے کہ واسطیؒ نے فرمایا ہے جو کچھ وہ کہتا ہے میرے نزدیک اُسے بعد سے تعبیر کرنا چاہئے اور جسے بعد سے تعبیر کیا جاتا ہے اس کے وجود و عدم میں کوئی خط فیصل نہیں ہے۔

آپ نے مروی وفات پائی۔ صاحب طبقات سلمیٰ کے ارشاد کے بموجب آپ نے ۳۲۰ھ میں وفات پائی۔ محاسن الاخبار کے قول کے مطابق سنہ وفات ۳۰۸ھ ہے۔ دوسرا قول زیادہ صحیح ہے۔ مزار شریف مروی ہے۔

## حضرت شیخ ابوبکر کتانیؒ

آپ کا اسم گرامی محمد بن علی جعفر ہے بغداد کے باشندے تھے۔ سید الطائف حضرت شیخ جنید بغدادیؒ کے مرید با صفا ہوتے ہیں سالہا سال آپ نے مکہ مکرمہ میں مجاورت کے فرائض سرانجام دیے آپ کو چرغِ حرم کہتے تھے، آپ نے طواف کے دوران بارہ ہزار بار قرآن حکیم کی تلاوت کی، کمال تیس سال حرم میں گوشہ نشین رہے اور اس تیس سال میں رات دن میں ایک بار وضو فرماتے تھے، اس عرصے میں آپ مطلقاً نہیں سوئے۔ حضرت خضر علیہ السلام کے مصاحبین میں سے تھے۔ آنحضرت صلی اللہ علیہ وسلم کی اکثر خواب میں زیارت ہوتی تھی صرف یہی نہیں بلکہ حضور صلی اللہ علیہ وسلم سے سوالات کرتے اور جوابات پاتے چنانچہ ایک رات میں ۱۵ بار آنحضرت صلی اللہ علیہ وسلم کی زیارت کا شرف حاصل ہوا۔

ایک مرتبہ آنحضرت صلی اللہ علیہ وسلم نے فرمایا کہ روزانہ ۴۱ مرتبہ یا حی یا قیوم یا لا الہ الا انت کا ورد کیا کرو مردہ دل اس کے ذکر سے زندگی پاتے ہیں، آپ نے فرمایا کہ مخلوق سے انس، عقوبت ہے۔ اہل دنیا سے قرب محبت ہے۔ اس سے تعلق میں ذلت و خواری ہے۔ تصوت بہترین اخلاق کی تعریف میں آتا ہے جس کے اخلاق و اطوار جتنے اچھے ہوتے ہیں اتنا ہی وہ تصوت کا محرم اور رازداں ہے نیز فرمایا، محبت محبوب کے لئے ایثار کا نام ہے۔ آپ نے فرمایا کہ جسم کے سہلے دنیا میں رہو اور دل کے سہلے آخرت میں نیز آپ نے فرمایا کہ استغفار کے مقام پر اٹھا شکر گناہ

گناہ ہے اور اس شکر کے مقام پر استغفار بھی گناہ ہے۔

آپ نے ۳۲۲ھ میں وفات پائی۔ آپ کا مزار مکہ مکرمہ میں واقع ہے۔

## حضرت شیخ ابراہیم بن ادر

کینت ابوالسحاق ہے شام کے مشائخ کبار میں آپ کا شمار ہوتا ہے، حضرت ذوالنون مصری، سید الطائفہ اور حضرت ابو عبد اللہ جلیل سے شرف ملاقات حاصل تھا آپ نے بڑی عمر پائی آپ نے فرمایا تمام مخلوق میں ضعیف و عاجز مخلوق وہ ہے جو ترک شہوت پر قادر نہ ہو۔ قوی تر مخلوق وہ ہے جو اس کے ترک پر قدرت رکھتی ہو، آپ نے فرمایا جو کچھ تجھے ضرورت کے مطابق سنج و محنت کے بغیر حاصل ہو جائے اس پر اکتفا کر، زیادہ طلب کرے گا تو یہ تیرے لئے درد سر اور اذیت کا موجب ہوگا۔ اور یہ شیوہ تناعت کے خلاف ہے۔ آپ نے فرمایا، درویشوں کا کسی چیز پر اکتفا کرنا توکل ہے اور لوگوں کی کفایت اسباب و املاک پر غماز کے مترادف ہے۔ نیز آپ نے فرمایا، دنیا میں بھی کچھ دو چیزیں کفایت کرتی ہیں ایک تو درویش کی ہم نشینی اور دوسرے ولی اللہ کا احترام۔

آپ نے ۳۲۶ھ میں وفات پائی۔

## حضرت شیخ ابوالحسن بن محمد مزین

آپ کا اسم گرامی علی ہے بغداد کے مشائخ کبار میں آپ کا شمار ہوتا ہے سید الطائفہ حضرت شیخ جنید بغدادی اور سہیل بن عبد اللہ تستری کی صحبت سے فیضیاب ہونے کی سعادت آپ کو حاصل تھی عرصہ دراز تک مکہ مکرمہ میں مجاورت کی خدمات سرانجام دیں مزین نام کے دو اشخاص ہوئے ہیں ایک مزین صغیر اور دوسرے مزین کبیر، آپ مزین صغیر ہیں۔ شیخ الاسلام نے فرمایا کہ مزین ایک دفعہ ایک شیر کے نزدیک گئے اور فرمایا..... تم امانتہ فاقبوا شیر اس جگہ مر گیا جب آپ پہاڑ کی چوٹی پہنچے تو آپ نے فرمایا تم اذا شاء الشیخ شیر زندہ ہو کر کھڑا ہو گیا۔

آپ نے ۳۲۸ھ میں وفات پائی اور دوسرے قول کے مطابق ۳۲۷ھ میں۔ آپ کا مزار مکہ مکرمہ میں ہے۔

## حضرت شیخ ابو علی تقفی رحمۃ اللہ علیہ

آپ کا اسم گرامی محمد بن عبد الوہاب ہے حضرت ابو حفص حداد اور حضرت حمدون قصار کی صحبتوں سے فیضیاب ہوئے۔

آپ کی وفات ۳۲۵ھ میں ہوئی۔

## حضرت شیخ ابو محمد مرش

عبداللہ بن محمد نیشاپوری آپ کا اسم گرامی ہے۔ آپ نے بغداد میں مستقل سکونت اختیار کر لی تھی، شیخ ابو حفص عداد کے مریدین میں سے تھے۔ سید الطائفہ حضرت جنید بغدادی سے آپ کی ملاقاتیں تھیں۔ حضرت ابو حفص آپ کے پاس خود تشریف فرما ہوئے تھے آپ روزانہ ہزار فرسنگ کی مسافت طے کرتے تھے۔ آپ کا سفر برہنہ سراور برہنہ پاہ ہوتا تھا۔ کسی شہر میں دس روز سے زیادہ قیام نہیں فرماتے تھے، کبھی کبھی آپ کا قیام تین روز تک ہوتا تھا۔ آپ نے فرمایا کہ میں نے آپ کو صفائے باطن کے مقام پر فائز نہیں پایا جب تک کہ میں نے ظاہر کی آراستگی کی اس درجے میں متکر نہیں کی۔ آپ سے کسی نے کہا کہ غلام شخص پانی کی سطح پر چلتا ہے آپ نے جواب میں فرمایا کہ میرے پاس ایک شخص ہے جو نفس کی مخالفت کرتا ہے اور وہ اس سے زیادہ بزرگ ہے۔ آپ نے ۳۲۵ھ میں رحلت فرمائی۔

## حضرت شیخ ابو یعقوب نہرجوی

اسم گرامی اسحاق بن محمد ہے آپ کا شمار علمائے مشایخ میں ہوتا ہے۔ سید الطائفہ حضرت جنید بغدادی اور حضرت عمر بن عثمان مکی کی صحبتوں میں رہنے کا اتفاق ہوا۔ ساہا سال مکہ مکرمہ کی مجاورت کی خدمت سرانجام دی۔ آپ حضرت ابو یعقوب صوفی سے نسبت ارادت رکھتے ہیں آپ نے فرمایا دنیا ایک دریا ہے اس کا کنارہ آخرت ہے تقویٰ اس کی کشتی ہے۔ جتنے لوگ ہیں سب مسافروں کا حکم رکھتے ہیں نیز آپ نے فرمایا، جس نعمت کا تم شکر یہ ادا کرو وہ نعمت زائل ہو جاتی ہے۔ اگر نعمت کا انکار کرو اور کفران نعمت پر اتر آؤ تو وہ نعمت باقی نہ رہے گی۔ آپ نے فرمایا جو شخص خوب شکم سیر ہو کر کھانا کھاتا ہے وہ ہمیشہ بھوکا رہتا ہے جو شخص مال کے سبب دولت مند ہے وہ ہمیشہ احتیاج مند ہے گا۔ جو شخص یہ چاہے گا کہ مخلوق اس کی ضرورت رفع کرے وہ ہمیشہ محروم رہے گا۔ جو خدا استعانت نہ کرے گا وہ ہمیشہ ذلت اور محرومی کا شکار رہے گا۔ آپ نے ۳۳۰ھ میں وفات پائی۔ آپ کا مزار مکہ مکرمہ میں ہے۔

## حضرت شیخ ابو الحسن صالح دینوی

علی بن محمد بن سہیل آپ کا اسم مبارک ہے۔ دینور کے مشایخ گیارہ میں آپ کا شمار ہوتا ہے۔ آپ کا قیام مصر میں رہا۔ شیخ ابو جعفر

صید لائی کے مرید با صفا اور شیخ ابو الحسن فرقانی اور ابو عثمان مغربی کے شیخ تھے آپ نے شنبہ کی شب میں ۱۵ رجب ۳۳۱ھ یا ۳۳۰ھ میں وفات پائی آپ کا مزار مبارک مصر میں ہے۔

## حضرت شیخ ابو بکر بن طاهر نوریؒ

عبداللہ بن حارث طائی، نام نامی اور اسم گرامی ہے۔ جبل کے مشایخ کبار میں آپ کا شمار ہوتا ہے۔ حضرت ابو بکر شبلیؒ کے رفقاء میں آپ کا شمار ہوتا ہے۔ شیخ ابو یوسف بن حسین کی صحبت کی سعادت نصیب ہوئی۔ آپ نے ۳۳۳ھ میں وفات پائی۔

## حضرت عبداللہ متنازلؒ

وجد العصر شیخ اور محرم اسرار و رموز صوفی تھے۔ ظاہری و باطنی علوم پر عمیق نگاہ رکھتے تھے علم حدیث میں کمال کی بالغ نظری رکھتے تھے۔ حضرت شیخ حمدون قصار کے مریدوں میں آپ کا شمار ہوتا ہے۔ آپ کا ارشاد ہے کہ جو سننوں سے بے رخی برتا ہے وہ فرائض سے بھی رفتہ رفتہ ہاتھ دھو بیٹھتا ہے۔ دراصل ترک سنن، ترک فرائض کا پیش خمیہ ہے جو سنن ترک کر دیتا ہے، بدعات کی دلدل میں پھنس جاتا ہے۔ کثرت علم کی نسبت ہم ادب کے زیادہ محتاج ہیں۔ فرمایا کہ فقر کی حقیقت دنیا و آخرت سے القطار اور خداوندین و دنیا سے استغنا ہے۔ فرمایا عارف وہ ہے جسے کوئی چیز بھی غرور میں مبتلا نہ کرے۔ آپ نے ۳۳۱ھ میں وفات پائی۔

## حضرت شیخ ابراہیم بن شیبان لکرمان شامیؒ

کنیت ابواسحاق ہے مشایخ جبل میں سے ہیں۔ شیخ ابو عبداللہ مغربی اور شیخ ابراہیم خواص کے احباب میں سے ہیں آپ نے فرمایا، جو شخص مشایخ کی حرمت و تکریم نہیں کرتا وہ جھوٹے وعدوں اور لغو باتوں کے چکر میں پھنسا رہتا ہے اور ہمیشہ ذلت و خواری اس کے مقدر میں ہوتی ہے۔ آپ نے ۳۳۳ھ میں وفات پائی۔

## حضرت شیخ ابو علی مشتولؒ

آپ اسم گرامی حسن بن علی بن موسیٰ ہے۔ آپ مشتول کے باشندے تھے یہ مشتول ایک قصبہ کا نام ہے جو مصر



سے دس فرسنگ کے فاصلے پر ہے۔ ابوعلی کاتب اور ابو یعقوب موسیٰ کے شاگردوں میں آپ کا شمار ہوتا ہے۔ آپ نے ۳۳۰ھ میں وفات پائی۔ مزار مشمول میں واقع ہے۔

## حضرت شیخ ابو سعید اعرابیؒ

آپ فارسی الاصل ہیں: نیشاپور میں آپ نے مستقل سکونت اختیار کر لی تھی آپ کو شیخ کبار اپنا مقتدا اور پیشوا تسلیم کرتے تھے۔ حضرت شیخ ابو بکر شبلیؒ کے شاگردوں میں آپ کا شمار ہوتا ہے۔ حضرت شبلیؒ بھی آپ کو قدر و منزلت کی نظر سے دیکھتے تھے۔ آپ نے نیشاپور میں ۳۳۰ھ میں وفات پائی۔

## حضرت شیخ جعفر الحزارؒ

اسم گرامی احمد بن محمد ہے بصرہ کے باشندے تھے مکہ مکرمہ میں اقامت اختیار کر لی تھی۔ اپنے زمانے میں شیخ حرم کہلاتے تھے آپ نے متعدد کتابیں تصنیف کی ہیں حضرت سید الطائفہ جنید بغدادیؒ کی صحبت کا شرف آپ کو حاصل تھا۔ آپ نے ۳۴۰ھ یا ۳۴۱ھ میں وفات پائی۔

## حضرت شیخ ابراہیم بن احمد مولد الصوفیؒ

کنیت ابو محمد ہے آپ کو سید الطائفہ حضرت جنید بغدادیؒ کی صحبت حاصل تھی۔ آپ نے ۳۴۱ھ میں وفات پائی۔ آپ کا مزار شیراز میں ہے۔

## حضرت شیخ ابو القاسم حکیم السمرقندیؒ

ابو اسحاق کنیت ہے۔ امام طریقت تھے۔ شیخ کبار میں آپ کا شمار ہوتا ہے۔ شیخ ابو عبد اللہ جلا اور ابراہیم قصارؒ کی صحبت حاصل تھی۔ آپ نے ۳۴۲ھ میں رحلت فرمائی۔

## حضرت شیخ ابو القاسم بن عیسیٰ البغدادیؒ

اسحاق بن محمد بن اسماعیل اسم گرامی ہے آپ حضرت ابو بکر رواقؒ کی صحبت سے فیضیاب ہوئے بعض آیات قرآنہ کی تفسیر

آپ نے اشارت و کنایات میں کی ہے۔ ایک دن آپ کی مجلس گرم تھی آپ بعض امور کے فیصلے فرما رہے تھے اس اثنا میں کوئی بزرگ آپ سے ملنے کے لئے حاضر ہوئے چونکہ آپ مشغول تھے اس لئے انہوں نے سوز کے کنارے مصلیٰ بچھایا اور نماز پڑھنے لگے۔ جب نماز سے فراغت پائی تو آپ نے اسے مخاطب کر کے فرمایا بھائی! یہ تو بازیچہ اطفال ہے۔ صاحبِ حوصلہ مرد تو وہ ہے کہ بڑے سے بڑے شغل میں رہتے ہوئے خدا سے لڑ لگائے رہے۔ آپ نے یوم عاشورا کو ۳۲ھ میں وفات پائی۔ آپ کا مزار سمرقند میں بمقام موضع جاگردین واقع ہے۔

## حضرت شیخ

آپ کا اسم گرامی فارس ہے۔ حضرت حسین بن منصور حلاج کے خلفائے میں آپ کا شمار ہوتا ہے۔ حضرت شیخ ابو منصور ماتریدی کے ہم عصر شیخ تھے۔ آپ نے بروز عاشورا ۳۲۲ھ میں وفات پائی۔ آپ کا مزار سمرقند میں بمقام موضع جاگردین ہے۔

## حضرت شیخ ابوالعباس سیاری

حضرت شیخ احمد بن سیار کے بھانجے ہوتے ہیں۔ قاسم بن قاسم بن مہدی آپ کا اسم گرامی تھا۔ مرو آپ کا اصل وطن تھا۔ حضرت شیخ ابوبکر واسطی کے مریدین میں آپ کا شمار ہوتا ہے طریقہ سیارہ آپ کی جانب منسوب ہے اس طریقہ کی بنیاد جمع و تفریق پر ہے ظاہری و باطنی علوم میں کامل دستگاہ کہتے تھے۔ آپ نے ۳۲۲ھ میں وفات پائی۔ آپ کا مزار مرو میں ہے۔

## حضرت شیخ ابوالخیر تسانی الاقطع

آپ کا اسم گرامی حماد ہے قصبہ تسانیات کے ساکن تھے جو مصر کے مضافات میں شامل ہے۔ کہا جاتا ہے کہ تسانیات مغرب سے علاوہ رکھتا ہے۔ آپ زنبیل تیار کرنے تھے شیر جیسے درندے آپ کے تابع تھے۔ آپ بڑے باکمال درویش تھے۔ سید الطائفہ حضرت جنید بغدادی اور ابو عبد اللہ جلاکی صحبتوں سے بہرہ یاب تھے۔ طریقہ توکل میں آپ کا جواب نہ تھا۔ ایک مرتبہ آپ نے کسی کو دیکھا کہ پانی پر چلتا ہے فرمایا یہ کیا بدعت ہے خشکی پر اور ساتھ ساتھ چل ایک شخص کو ہوا میں اڑتے دیکھا فرمایا یہ کیا بدعت ہے کہاں جاتا ہے اس نے جواب دیا، ارادہ جو ہے۔ فرمایا سچے آ۔ اور زمین پر چل نعمات الناس میں آپ کے قطع بیکی تفصیل ملتی ہے۔

آپ نے ۳۲۲ھ میں وفات پائی۔

## حضرت شیخ ابو بکر مصری

محمد بن ابراہیم آپ کا اسم گرامی ہے۔ شیخ ابو بکر داقی و قزاقی کے استاد اور شیخ دقاق کبیر کے شاگرد ہوتے ہیں۔ سید الطائفہ حضرت جنید بغدادی اور شیخ نوری کے ہم صحبت تھے۔ آپ نے ۳۲۷ھ میں وفات پائی۔

## حضرت شیخ ابو مزاحم شیرازی

ابراہیم بن ابراہیم آپ کا اسم گرامی ہے نیشاپور کے رہنے والے ہیں۔ سید الطائفہ، رویم، ابو عثمان حیرتی اور ابراہیم خواص کے ہم صحبت رہے ہیں آپ نے پورے چالیس سال مکہ مکرمہ کی مجاورت کے فرائض سرانجام دیے ہیں اس عرصے میں آپ نے تعظیماً و تکریماً حرم پاک کی حدود میں پشیا ب تک نہ کیا۔ متواتر ساٹھ حج ادا کئے۔ آپ نے فرمایا کہ میں نے تیس سال تک سید الطائفہ حضرت جنید بغدادی کا پاخانہ اپنے ہاتھوں سے صاف کیا ہے اور مجھے اس سعادت پر فخر ہے مشایخ وقت جب حلقہ کرتے تھے تو صدر نشینی آپ کے حصے میں آتی تھی کہتے ہیں کہ ایام حج میں ایک عجمی آیا اور کہنے لگائیں نے حج ادا کیا ہے آپ میری ضمانت دیں کہ میں دوزخ میں نہیں جاؤں گا۔ آپ کے دوستوں نے مجھے آپ کے پاس روانہ کیا ہے تاکہ میں آپ سے ضمانت حاصل کروں۔ شیخ نے اس شخص پر ایک اچھتی ہوئی نظر ڈالی اور یہ سمجھا کہ میرے دوستوں نے اس سے مزاحیہ بات کہہ دی ہے چنانچہ آپ نے ایک مستحاب الدعوات درویش کا پتہ بتا دیا اور یہ کہا کہ وہاں جا کر یہ کہنا یا سرب اعطی براءۃ اے رب دوزخ سے مجھے نجات دے۔ تھوڑی دیر بعد وہ عجمی واپس آیا اور اس کے ہاتھ میں سبز رنگ کا ایک کاغذ تھا جس پر یہ مرقوم تھا! بسم اللہ الرحمن الرحیم ہذہ براءۃ فلان بن فلان من الناس۔ یہ پروانہ نجات ہے فلاں بن فلان کا دوزخ سے۔

آپ نے ۳۲۷ھ میں وفات پائی۔

## حضرت شیخ ابو عمرو حاجی

ابو محمد کنیت ہے۔ بغداد کے محلہ خضر کے ساکن تھے۔ سید الطائفہ حضرت جنید بغدادی اور حضرت ابراہیم خواص کے شاگردوں میں آپ کا شمار ہوتا ہے۔ حضرت شیخ ابوالعباس ہناوندی کے مرشد ہیں۔ حضرت نوری، حضرت رویم، حضرت سمعون اور حضرت حیرتی کے ہم صحبت رہے ہیں۔ آپ نے ریابنا کرنے تھے۔ آپ کا ارشاد ہے کہ دو ہزار دوسرے

مشایخ سے میں نے فیض حاصل کیا ہے۔ آپ نے ۵۶ حج کئے۔ فرماتے ہیں کہ ایک دن میں سید الطائفہ حضرت جنید بغدادیؒ کی خدمت میں حاضر ہوا وہ بیمار تھے میں نے آپ سے التجا کی کہ حضرت الاستاذ! اللہ تعالیٰ سے دعائے صحت کیجئے فرمایا کہ میں نے دعا کی تھی جو اب ملا کہ جسم ہماری ملکیت ہے ہم چاہیں تو اسے تندرست رکھیں اور چاہیں تو بیمار کر دیں۔ تجھے یہ حق کہاں پہنچتا ہے کہ ہماری ملک میں تصرف کرے۔ تو ہمارا بندہ ہے تیرا کام صرف بندگی ہے اور بس۔

آپ نے ۳۲ھ میں وفات پائی۔ آپ کا مزار بغداد کے مقام شونیز یہ میں ہے حضرت سری سقطیؒ اور حضرت شیخ جنید بغدادیؒ کے مزارات کے قریب آرام فرماتے ہیں۔ آپ کی عمر ۹۵ سال کی ہے۔

## حضرت شیخ جعفر بن نصیر الخلدی الخواص

آپ کا اسم گرامی علی بن احمد بن سہیل ہے آپ صلاً پوشتنگ کے باشندے ہیں جو ہرات کے مضافات میں موضع ہے خراسان کے حوصلہ مند مشایخ میں آپ کا شمار ہوتا ہے، حضرت ابو عثمان حریریؒ کے ہم صحبت تھے۔ ابو العباس عطا حریریؒ، طاہر مقدسیؒ اور ابو عمرو دمشقیؒ کی صحبتوں کا لطف اٹھایا ہے۔ آپ کا ارشاد ہے کہ لوگ تین قسم کے ہیں ایک ویلاً جن کا باطن ظاہر سے بہتر ہوتا ہے دوسرے علماؤ کہ وہ ظاہر و باطن میں ایک جیسے ہوتے ہیں تیسرے جہال کہ ان کا ظاہر، باطن سے بہتر ہوتا ہے آخر الذکر جماعت جو جہال پر مشتمل ہے وہ اپنے باطن کے ساتھ انصاف نہیں کرتی اور دوسروں سے انصاف کا مطالبہ کرتی ہے کسی نے آپ سے دعا کی درخواست کی خدا تعالیٰ تجھے تیرے نقصان سے محفوظ رکھے۔

آپ نے ۳۲ھ میں وفات پائی۔ کہتے ہیں کہ آپ کی وفات کے بعد ایک درویش آپ کے مزار پر آیا اور خدا سے دنیا طلب کرنے کی درخواست کی۔ رات کو خواب میں دیکھا کہ آپ فرماتے ہیں، اے درویش! جب تو ہمارے پاس آئے تو دنیا مت طلب کر دنیا چاہتا ہے تو دنیا داروں کی قبر پر جا، ہمارے مزار پر آؤ تو دنیا اور اس کی زینت سے قطع تعلق کر لے۔

## حضرت شیخ ابو الحسن الصوفی القوی حنبلی

شام میں آپ کی سکونت مستقل حضرت عبداللہ جلاؒ کی صحبت میں ہے۔ آپ نے ۳۵ھ میں رحلت کی۔

## حضرت شیخ ابو بکر بن اودینوری

ابو محمد کنیت ہے۔ آپ کے والد محترم کا نام محمد بن عبداللہ ہے۔ سی خاندان کا وطن ہے۔ آپ کا مقام ولادت نیشاپور

ہے۔ آپ کا شمار مشایخ کبار میں ہوتا ہے۔ ظاہری و باطنی علوم پر گہری نظر رکھتے تھے۔ سید الطائفہ حضرت جنید بغدادی، محمد بن فضیل بطنی، رویم، سمون، ابو علی جرجانی اور محمد عابد وغیرہم کے ہم صحبت رہے۔ ابو عثمان حیرتی کے رفقا اور احباب میں سے ہے۔

## حضرت شیخ بندر ابن حسین بن محمد بن مہلبت شیرازی

کنیت ابو الحسن ہے آبائی وطن شیراز تھا۔ شیخ شبلی کے مرید تھے اور ابو عبد اللہ حنیف کے استاد ہیں جعفر عداؤ کے ہم صحبت تھے۔ آپ سے دریافت کیا گیا کہ تصوف کی تعریف کیا ہے فرمایا، ایفائے عہد۔ شیخ الاسلام نے فرمایا کہ ایفائے عہد یہ ہے کہ جس کی خاطر تو کام کرتا ہے اس کی خاطر کام کو انجام دے۔

آپ کی وفات بہ مقام ارجان ۳۵۳ھ میں ہوئی۔ شیخ ابو ذر عمیر نے غسل میت کا اہتمام کیا۔

## حضرت شیخ عبد الملک بن علی بن عبد بن عمر گازی

کنیت ابو عمرو ہے۔ گادرون بمقام فارس آبائی وطن ہے۔ آپ مستجاب الدعوات تھے۔ ابدالوں میں آپ کا شمار تھا۔ صاحب کشف و شہود بزرگ تھے۔ آپ کی وفات ۳۵۸ھ کو ہوئی۔

## حضرت شیخ علی بن بندر ابن حسین الصوفی البصری

کنیت ابو الحسن ہے نیشاپور کے مشایخ کبار میں آپ کا شمار ہوتا ہے سید الطائفہ حضرت جنید بغدادی، رویم، سمون، ابن عطا اور شیخ حیرتی کے ہم صحبت رہے ہیں۔ اکثر و بیشتر مشایخ سے سرف ملاقات حاصل رہا ہے۔ حدیث کے فن میں سند کا وربر رکھتے تھے آپ کا ارشاد ہے کہ لوگوں سے زیادہ میل جول ڈبڑھاؤ ان سے علیحدگی میں فائدہ ہے۔ ایک دن شیخ عبد اللہ حنیف کے ہمراہ تہلی پہنچے۔ شیخ ابو عبد اللہ نے آپ سے فرمایا کہ آگے قدم بڑھاؤ۔ ابو الحسن نے فرمایا، آگے کیوں قدم بڑھاؤں۔ حضرت شیخ ابو عبد اللہ نے فرمایا، آپ نے جنید کو دیکھا ہے اور میں نے نہیں دیکھا۔ یہ بات میں نے اس لئے کہی ہے کہ مشایخ کا دیدار بڑی نسبت اور بڑی سعادت ہے۔ اس گروہ مشایخ کو اللہ تعالیٰ نے بڑا منصب عطا کیا ہے کیونکہ یہ بات، روایت، در روایت منتقل ہوتی چلی آئی ہے کہ اس نے فلاں بزرگ کو دیکھا ہے اور فلاں شیخ کی صحبت سے لطف اندوز ہوا ہے۔

آپ نے ۳۵۹ھ میں وفات پائی۔

## حضرت شیخ ابو بکر الداقیؒ

آپ کا اسم گرامی محمد بن داؤد مشقیؒ ہے روایات میں آیا ہے کہ دینوری الاصل ہیں لیکن آپ کا بیشتر وقت شام میں گزرا ہے آپ شیخ دقاق کبیر کے مرید باصفا تھے۔ سید الطائفہ حضرت جنید بغدادیؒ سے آپ کو ملاقات کا شرف حاصل تھا۔ ایک بار آپ جنگل میں رو رہے تھے اور کہہ رہے تھے کہ خداوند! تو نے مجھے جو جان بخشی ہے اس میں سے کچھ میرے دل پر ظاہر فرماتا تاکہ مجھے سکون حاصل ہو۔ دعا قبول ہوئی۔ اور کچھ حال آپ پر نکشف ہو گیا قریب تھا کہ آپ ہلاک ہو جائیں۔ عرض کیا، خدا یا اس راز کو مخفی رکھ کہ مجھ میں اس کی تاب نہیں ہے چنانچہ راز پوشیدہ رکھا گیا۔ آپ نے شام میں ۳۵۵ھ میں وفات پائی آپ کی عمر ۱۲۰ سال کی ہوئی ہے۔

## حضرت شیخ ابو الحسن بن سالم بصریؒ

آپ شیخ ابوطالب مکی کے استاد اور سہل بن عبداللہ تہستانی کے مرید باصفا ہیں حضرت سہل کے مریدوں میں سے سب سے آخر میں آپ نے وفات پائی۔ سنہ وفات ۳۶۵ھ ہے۔

## حضرت شیخ ابو بکر مقبذؒ

آپ کا اسم گرامی محمد بن احمد بن ابی اسیم ہے جر حر آباد کے باشندے ہیں۔ مشایخ کبار میں سے شمار ہوتے ہیں۔ سید الطائفہ حضرت جنید بغدادیؒ اور یوسف بن حسین کی زیارت کے شرف سے مشرف ہوئے ہیں۔ حضرت ابو عثمان حیريؒ کی صحبت میں ہے۔ آپ کی وفات ۳۶۵ھ میں ہوئی۔

## حضرت شیخ اسمعیل نیشاپوریؒ

اسمعیل بن نجند بن احمد سلمی اسم مبارک ہے۔ مادری نسبت سے آپ شیخ عبدالرحمن سلمی کے جد امجد ہیں۔ حضرت ابو عثمان حیريؒ کے دستوں میں شمار ہوتے ہیں۔ آپ نے سید الطائفہ کی زیارت کی ہے۔ فن حدیث میں آپ کا مقام بہت بلند ہے۔ مستند اور ثقہ محدثین میں آپ کا شمار ہوتا ہے۔ آپ کی وفات ۳۶۵ھ یا ۳۶۶ھ میں ہوئی۔

## حضرت شیخ ابو عمرو بن نخبہؒ

آپ کا اسم گرامی محمد بن احمد المقرئ ہے۔ یوسف بن حسینؒ بخارا، رازی، مظفر کرمان شاہی، رویم، حریری اور ابن عطاء کے ہم صحبت رہے ہیں روایت ہے کہ پچاس ہزار دینار آپ کو میراث میں ملے آپ نے یہ تمام رقم فقراء و مساکین پر تقسیم کرادی توحید و تجرید کے عالم میں آپ نے حج کا احرام باندھا تھا۔ آپ نے ۳۶۶ھ میں وفات پائی۔

## حضرت شیخ ابو عبد اللہ مقرئؒ

آپ بغداد میں حافظ اور امام تھے۔ حدیث میں عبد اللہ بن احمد بن حنبل کے شاگرد تھے آپ نے سید الطائفہ حضرت جنید بغدادیؒ کی زیارت کی ہے۔ ذی الحجہ ۳۶۶ھ میں آپ نے وفات پائی۔ آپ کا مزار بغداد میں ہے۔

## حضرت شیخ ابو بکر قطبیؒ

آپ کے والد ماجد اسم گرامی محمد بن عیسیٰ نیشاپوری ہے ظاہری و باطنی علوم میں کامل دستگاہ رکھتے تھے حاکم ابو عبد اللہ سے روایت ہے کہ میں تقریباً بیس بیس سال آپ کے ہمراہ رہا مجھے یقین اور اعتماد ہے کہ فرشتے نے اس مدت میں ایک گناہ بھی آپ کے نامہ اعمال میں درج نہیں کیا ہوگا۔ آپ نے ۳۶۶ھ میں وفات پائی۔

## حضرت شیخ ابو حنبلہؒ

احمد بن عطاءؒ آپ کا اسم گرامی ہے۔ بشار کے مشایخ کبار میں آپ کا شمار ہوتا ہے آپ نے فرمایا کہ کتابت حدیث سے جہالت کا نور ہوتی ہے آپ نے ۳۶۹ھ میں وفات پائی۔ مقام صور بورد میں آپ کا مزار ہے۔ جہاں آج کل پانی آنے کے سبب نشان تک گم ہو گیا ہے۔

## حضرت شیخ ابو عبد اللہ ووبائیؒ

محمد بن سلیمان صعلوکی القیصر آپ کا اسم گرامی ہے نیشاپور کے باشندے تھے شریعت و طریقت دونوں میں امامت تھے حضرت شبلیؒ، حضرت ترمذیؒ اور ابو علی نقعیؒ کی صحبتوں سے فیض یاب ہوئے ہیں۔ صاحب بن عباد کا بیان ہے کہ

ابو سہیل نے اپنا ثانی نہیں دیکھا اور ہم نے بھی نہیں دیکھا۔ آپ ۲۹ھ میں متولد ہوئے تھے اور آپ نے ۹۷ھ سال کی عمر میں ۳۶۹ھ میں وفات پائی۔

## حضرت شیخ ابو سہیل صعلو کی تہذیب

کنیت ابو اسحاق ہے۔ سید الطائفہ حضرت جنید بغدادی کے ہم صحبت رہے ہیں۔ شیخ ابو عبد الرحمن سلمیٰ نے فرمایا کہ میں نے ان سے نصیحت کی درخواست کی فرمایا ایسا کام نہ کرو جس سے پشیمانی اٹھانی پڑے۔ آپ نے ۳۶۹ھ میں وفات پائی۔

## حضرت شیخ ابراہیم بن ثابت

آپ کا اسم گرامی محمد بن عمر الحکیم ہے۔ آپ ترمذ کے باشندے تھے لیکن زیادہ تر آپ کا وقت بلخ میں گزرا ہے۔ آپ محمد بن علی حکیم ترمذی کے مرید با صفا ہیں۔ شیخ احمد خنزویہ کی صحبت کا لطف اٹھایا ہے۔ آپ صاحب تصانیف بھی ہیں۔ تواریخ، انجیل، زبور وغیرہ صحت سماویہ پر آپ کی اچھی خاصی نظر تھی۔ آپ کو شعر و سخن کا ذوق بھی تھا۔ ایک دیوان بھی آپ سے یادگار ہے۔ آپ کا ارشاد ہے کہ اگر طمع سے پوچھا جائے کہ تیرا باپ کون ہے تو جواب میں یہ کہا جائے گا کہ قسمت میں شک و شبہ اگر یہ پوچھا جائے کہ تیرا پیشہ کیا ہے تو کہے گی ذلت و خواری میں پڑنا اگر دریافت کیا جائے کہ تیری اتہا کیا ہے تو جواب ملے گا نا اُمیدی۔

آپ نے ۳۷۰ھ میں وفات پائی۔ آپ کا مزار ترمذ میں ہے۔

## حضرت شیخ ابوبکر فراز

اسم گرامی محمد بن ممدون القرظی ہے نیشاپور کے مشایخ کبار میں آپ کا شمار ہوتا ہے۔ شیخ ابو علی ثقفی، عبد اللہ تنال، ابوبکر شبلی، ابوطاہر الہری اور شیخ مرثیہ کے ہم صحبت رہے ہیں۔ شیخ عماد سے روایت ہے کہ اگر میری ملاقات شیخ ابوبکر فراز سے نہ ہوتی تو میں کبھی صوفی نہ ہوتا۔ آپ نے ۳۷۰ھ میں وفات پائی۔





## حضرت شیخ ابو الحسن مصریؒ

آپ کا اسم گرامی علی بن ابراہیم ہے۔ بصرہ کے باشندے تھے۔ آپ نے بغداد میں سکونت اختیار کر لی تھی مذہباً حنبلی تھے۔ شیخ شبلیؒ کے مریدوں میں سے تھے۔ آپ فرماتے تھے کہ سوچ میری اجازت اور میرے اذن کے بغیر طلوع نہیں ہوتا۔ نیز فرمایا کہ میں نے صبح سویرے خداوند قدوس سے درخواست کی کہ خدایا! تو مجھ سے راضی ہے میں تجھ سے راضی ہوں۔ ندا آئی اے کذاب! اگر تو مجھ سے راضی ہوتا تو کبھی ہماری طلب نہ کرتا۔ آپ نے بروز جمعہ ماہ ذی الحجہ ۳۷۱ھ میں وفات پائی۔

## حضرت شیخ ابو القاسم نصر آبادیؒ

آپ کا اسم گرامی ابراہیم بن محمد بن عمرو ہے آپ کا مولد اور منشا نیشاپور ہے۔ شیخ شبلیؒ کے مرید تھے ظاہری و باطنی علوم پر نظر رکھتے تھے۔ حدیث و فقہ میں آپ کو مستند سمجھا جاتا ہے۔ آپ نے حضرت واسطیؒ کو دیکھا ہے۔ ابو علی رودباریؒ مرتضیٰ اور ابو بکر طاہر امریؒ کے ہم صحبت ہے ہیں۔ آخر عمر میں آپ نے مکہ مکرمہ کی مجاورت اختیار کر لی تھی جیسا کہ نفحات الانس میں مولانا عبدالرحمن جامیؒ نے تحریر کیا ہے آپ کی وفات ۳۷۲ھ میں ہوئی۔ امام یاقعیؒ کی کتاب محاسن الاخبار اور امام قشیریؒ کے رسالہ کے مطابق ماہ بیح الاول ۳۷۶ھ میں۔ یہ آخر الذکر قول اقرب الصحت معلوم ہوتا ہے۔

## حضرت شیخ ابو بکر سوسی الحرمیؒ

آپ کا اسم گرامی علی بن احمد بن محمد سوسیؒ ہے سالہا سال مکہ مکرمہ کی مجاورت کی خدمت سرانجام دی۔ آپ کو طاہر الحرمین کے لقب سے یاد کیا جاتا ہے۔ آپ ابو الحسن مالکی کے شاگرد تھے۔ ابراہیم شبلیان کرمان شاہی کی صحبت آپ کو نصیب ہوئی۔ آپ اپنی نسبت ابراہیم کرمان شاہی سے ظاہر کرتے تھے آپ کی وفات ۳۷۲ھ میں ہوئی آپ کا مزار مکہ مکرمہ میں ہے۔

## حضرت شیخ عبدالواحد بن علی الساریؒ

آپ اپنے ابن عم حضرت ابو العباس سیاریؒ کے شاگرد رشید ہوتے ہیں ایک دن آپ نے صوفیا کی مہمان داری کے

فرائض سرانجام دیے۔ سماع کا اہتمام بھی کیا۔ جب محفل سماع گرم ہوئی تو کسی ایک پر حال طاری ہو گیا اور وہ ہوا میں ایسا اڑا کہ پھر واپس نہیں آیا، آپ نے اپنا دولت خانہ صوفیا کے لئے وقف کر دیا تھا۔ اور خود بھی تصوف کے لئے وقف ہو گئے تھے۔ آپ نے ۱۳۷۷ھ میں وفات پائی۔

## حضرت شیخ عبدالقادر برقیؒ

آپ برقی الاصل ہیں۔ برق خوارزم کے مضافات میں سے ہے بخارا میں سکونت اختیار کر لی تھی علم فقہ، شعر و سخن، لغت، نحو اور علم معرفت میں آپ کو منصب امامت حاصل تھا۔ آپ نے ۱۳۷۷ھ میں وفات پائی۔

## حضرت شیخ ابونصر سراجؒ

آپ کا اسم گرامی عبداللہ بن علی طوسی ہے اور طاؤس الفقرا کے لقب سے مشہور ہیں۔ آپ نے بہت سی تصانیف یادگار چھوڑی ہیں۔ علم تصوف میں آپ کی ایک تصنیف 'لمحے بہت مشہور ہے۔ آپ کو حضرت شیخ ابو محمد قریشی سے ارادت تھی، حضرت سری سقطی اور حضرت سہیل تستری کی زیارت سے مشرف ہوئے ہیں۔ ایک دفعہ موسم سرما میں آگ سلگا رہے تھے اور اس دوران میں تھائی و معارف کی گفتگو بھی جاری تھی۔ اس اثنا میں آپ پر کیفیت طاری ہو گئی، دیکھتی ہوئی آگ میں سر بسجود ہو گئے۔ لیکن آپ کے جسم پر آگ نے مطلق کوئی اثر نہیں کیا، کسی نے سبب دریافت کیا تو فرمایا جو شخص خدا کی بارگاہ میں اپنی عزت و آبرو کی پروا نہیں کرتا آگ میں اس کا چہرہ کیسے ٹھہلس سکتا ہے۔

آپ نے ۱۳۷۷ھ میں وفات پائی۔ طوس میں آپ کا مزار مرجع خلایق ہے۔ آپ کا ارشاد ہے کہ جو جنازہ میرے مزار کے سامنے رکھا جائے گا۔ انشاء اللہ اس کی مغفرت ہو جائے گی۔ آپ کی وصیت کے مطابق اہل طوس اپنے جنازے آپ کے مزار عالیہ کے قریب رکھ دیتے ہیں۔

## حضرت شیخ ابوالقاسم المقرئؒ

آپ کا اسم شریف جعفر بن احمد بن محمد المقرئ ہے۔ آپ ابو عبداللہ مقرئ کے بھائی ہیں خراسان کے مشایخ میں شمار کیے جاتے تھے۔ ابن عطاء، حریری، ابوبکر بن ابی سعدان، ابو علی رودباری اور ابوبکر مشاد دینوری کی صحبتوں میں رہے ہیں۔ آپ کی وفات نیشاپور میں ۱۳۷۷ھ میں ہوئی ہے۔

## حضرت شیخ ابوبکر کلاباوی

آپ کا اسم گرامی محمد بن ابراہیم بن یعقوب الکلاباوی البخاری ہے۔ تفرق آپ کی مشہور تصنیف ہے بعض بزرگوں کا بیان ہے کہ اگر کتاب تعرف نہ ہوتی تو تصوف سے کوئی آشنا نہ ہو سکتا۔ آپ کی وفات بخارا میں بروز جمعہ ۱۹ جمادی الاول ۳۸۳ھ کو ہوئی۔ دوسرے قول کے مطابق ۳۸۲ھ سنہ وفات ہے۔

## حضرت شیخ ابو الحسن حبشی

آپ کا اسم گرامی اقبال ہے اور لقب طاووس الحرمین۔ روایات میں آیا ہے کہ جب کبھی آپ روضہ مقدسہ آنحضرت صلی اللہ علیہ وسلم پر حاضر ہوتے اور سلام علیک یا رسول الثقلین عرض کرتے جو اب میں وعلیک السلام یا طاووس الحرمین کی ندا آتی۔ آپ حبشی نثر اد غلام تھے۔ اپنی غلامی کے ایام میں بھی آپ کا شغل یاد الہی تھا۔ ان کا مالک ہمیشہ ان سے یہ کہتا کہ مجھ سے کچھ طلب کرو لیکن آپ کبھی دست سوال دراز نہیں کرتے تھے۔ ایک دن مالک نے بہت اصرار کیا تو آپ نے فرمایا، اگر تو مجھ پر کوئی احسان کرنا چاہتا ہے تو مجھے خدا کے لئے آزادی دے دے، مالک نے کہا میں کئی سال قبل تجھے آزاد کر چکا ہوں، حقیقت میں تو میرا مالک ہے اور میں تیرا غلام ہوں پھر آپ مالک سے رخصت ہو کر بغداد پہنچے۔ ساٹھ سال کامل حرمین شریفین کی مجاورت کی اور کبھی کسی سے کچھ نہیں مانگا۔ جب کبھی کسی سے کچھ مانگنے کا داعیہ پیدا ہوتا تو ہاتھ غیبی آواز دیتا تم کو شرم نہیں آتی جس منہ سے یہیں سجدہ کرتے ہو ہلکے غیر کے آگے اسے خوار کرتے ہو۔ شیخ عمود اور شیخ ابو العباس آپ کی ملاقات پر فخر فرماتے تھے۔ آپ کی وفات مکہ معظمہ میں پہلی سنہ وفات ۳۸۳ھ ہے۔

## حضرت شیخ احمد بن ابراہیم المسبوحی

ابو علی کنیت تھی۔ بغداد کے مشایخ متقدمین میں آپ کا شمار ہوتا ہے۔ شیخ سری سقطی کی صحبت کی سعادت نصیب ہوئی۔ روایات میں آیا ہے کہ آپ نے صرف ایک قمیص، ایک چپل اور ایک چادر سامان سفر لے کر حج ادا کیا بغداد سے مکہ معظمہ تک کا تمام راستہ صرف ایک سیب سونگھ کر طے کیا۔ آپ کی وفات شعبان کے مہینے میں ۳۶۶ھ میں ہوئی۔ عمر ۸۳ سال پائی۔

## حضرت شیخ ابوالحسن سمعون

آپ کا اسم گرامی محمد ہے، ناطق لقب تھا، ناطق بالحقہ مشہور تھے ابن سمعون کے نام سے یاد کئے جاتے ہیں۔ بغداد کے مشایخ کبار میں آپ کا شمار ہوتا ہے۔ شیخ شبلی کے معاصرین میں سے تھے۔ ابن سمعون کا ارشاد ہے، جس بات میں یاد الہی کا پہلو نہ ہو وہ مہمل اور لغو ہے۔ جس سکوت میں تسکیر نہیں ہے وہ غفلت ہی غفلت ہے۔ جس کی نظر عبرت میں نہیں ہے وہ لہو و لہب ہے۔ شیخ الاسلام نے فرمایا ہے کہ ابن سمعون کے برابر نیک ہونا آسان نہیں ہے۔

آپ کی ولادت ۳۳۶ھ میں ہوئی اور وفات بروز جمعہ ۵ ذی قعدہ یا ذی جو ۳۸۶ھ میں ہوئی۔ جس کمرہ میں آپ رہتے تھے وہیں مدفون ہوئے ۳۹ سال کے بعد جب لوگوں نے آپ کو قبرستان میں منتقل کرنا چاہا تو دیکھا کہ آپ کا کفن بالکل بے داغ تھا۔

## حضرت شیخ ابوطالب مکی

محمد بن علی بن عطیہ الحارثی اسم سامی و نام نامی ہے۔ جائے پیدائش مکہ معظمہ ہے، آپ کو حضرت شیخ ابوالحسن محمد بن ابی عبداللہ احمد بن سالم البصری سے نسبت ارادت تھی۔ آپ نے جمادی الآخر ۳۸۶ھ میں وفات پائی۔

## حضرت شیخ ابوبکر السوسی

آپ کا اسم گرامی محمد بن ابراہیم الصوفی السوسی ہے۔ ریشم میں آپ کا مستقل قیام تھا۔ صاحب کشف و شہود بزرگ تھے آپ نے دمشق میں ماہ ذی الحجہ ۳۸۶ھ میں وفات پائی۔

## حضرت شیخ ابوالقاسم دینوری واعظ

عبد الصمد بن عمرو بن اسحاق آپ کا اسم گرامی ہے۔ فقہ و حدیث، زہد و تقویٰ، مجاہدہ نفس اور صدق معاملہ میں اپنے وقت کے امام تھے آپ کی وجہ معاش یہ تھی کہ عطارد کی دوائیں کوٹ چھان کر ریزی کرتے تھے۔ اپنے بزدل بنہ ۲۴ ذی الحجہ ۳۹۶ھ میں وفات پائی۔ آپ کا مزار امام محمد بن حنفیہ کے مزار کے قریب ہے۔

## حضرت خواجہ یحییٰ بن عماد الشیبانی

آپ سمنان کے باشندے تھے۔ آپ نے شیخ عبداللہ حقیف کی زیارت کی ہے۔ شیخ الاسلام حضرت خواجہ عبداللہ

انصاری نے آیام طفولیت میں آپ کو دیکھا تھا۔ خواجہ یحییٰ نے ارشاد فرمایا، ہمارے بعد ہمارے قائم مقام عبد اللہ ہوں گے۔ آپ نے ملحدین اور فبدعین کو صراطِ مستقیم پر گامزن کیا۔ شیخ الاسلام نے فرمایا علم کے نشانات ہرات میں حضرت خواجہ یحییٰ نے رکائے تھے۔ آپ نے ۱۲۰۲ھ میں وفات پائی۔

## حضرت شیخ عثمان بن ابو عمر باقلانیؒ

آپ اپنے دور کے مشایخ میں شمار کیے جاتے تھے کبھی اپنے مکان سے باہر نہیں تشریف لاتے تھے صرف نماز جمعہ کے لئے باہر آتے۔ کچھ کے چند درخت گھر میں تھے اور ان سے جو کچھ بچوں حاصل ہوتی تھیں، انہی پر آپ کی روزی کا دار و مدار تھا۔ آپ نے ماہ رجب ۱۲۰۲ھ میں وفات پائی۔ ۸۴ سال کی عمر پائی ہے۔

## حضرت شیخ ابو الحسن جہضم ہوانیؒ

آپ کا اسم گرامی علی ہے۔ کوکنی اور جعفر خلدی کے تلامذہ میں سے تھے۔ بلند پایہ مشایخ میں شمار کیے جاتے ہیں۔ آپ کی ایک مشہور تصنیف ہجرتِ اسرا ہے۔ اس کتاب میں غوث الاعظم حضرت شیخ عبدالقادر جیلانیؒ کے خوارق و کرامات اور احوال و واردات کا ذکر خیر کیا گیا ہے۔ آپ نے ۱۲۰۲ھ میں وفات پائی۔

## حضرت شیخ ابو عبد اللہ دستانیؒ

آپ کا نام نامی محمد بن علی دستانی ہے۔ شیخ المشایخ لقب تھا۔ آپ کا سلسلہ ارادت تین واسطوں سے حضرت شیخ عمر بسطامیؒ تک منتہی ہوتا ہے۔ مؤخر الذکر سلطان العارفين حضرت بایزید بسطامیؒ کے مرید اور بھتیجے تھے۔ حضرت شیخ ابو عبد اللہ دستانیؒ حضرت خواجہ ابوالحسن فرقانیؒ کے معاصر اور رفیق تھے۔ آپ نے ماہ رجب میں ۱۲۰۲ھ کو ہجرت ۷۰ سال وفات پائی۔

## حضرت شیخ عبداللطیف طاقیؒ

آپ کا اسم گرامی محمد بن فضل بن الطاقی سجستانی البروی ہے۔ حضرت موسیٰ بن عمران حیرنیؒ کے مرید ہوتے ہیں۔ شیخ الاسلام کے متبعین اور اساتذہ میں آپ کا شمار ہوتا ہے۔ آپ نے ۱۲۰۲ھ میں وفات پائی۔ آپ کا مزار ہرات میں واقع ہے۔

## حضرت شیخ ابو منصور صوفیؒ

اپنے زمانے کے مشایخ میں شمار کیے جاتے ہیں۔ بڑے بلند پایہ صوفی صافی تھے۔ آپ نے ماہ رمضان المبارک ۴۱۶ھ میں وفات پائی۔

## حضرت شیخ سالار مسعود غازیؒ

حضرت شیخ عبدالحق محدث دہلوی رقمطراز ہیں۔ کہ آپ سلطان محمود غزنویؒ کی فوج کے مجاہدین میں تھے۔ اوائل اسلام میں آپ نے ہندوستان میں متعدد فتوحات کا اعزاز حاصل کیا۔ آپ نے اسی سلسلہ میں شہادت پائی۔ خوارق و کرامات کا ظہور وفات کے بعد ہوا۔ آپ کے معتقدین کا حلقہ بڑا وسیع ہے شہادت کا سال ۴۲۹ھ ہے۔ مزار مبارک بہرائچ میں ہے۔ آپ کے عرس کی تقریب میں ہر سال ہزاروں زائرین دور دور سے حاضر ہوتے ہیں اور نذر و نیاز پیش کرتے ہیں۔

## حضرت شیخ ابو علی سیاہ

مرو کے مشایخ کبار میں آپ کا شمار ہوتا ہے۔ ابو العباس قصابؒ اور احمد نصر کے معاصرین میں سے تھے۔ استناد ابو علی دقاقؒ کی صحبت سے استفادہ کیا۔ شروع میں آپ کا پیشہ زراعت تھا۔ تیس سال کامل روزہ سے رہے اور کسی کو پتہ تک نہیں چلا۔ کسی نے آپ سے دریافت کیا کوئی ایسا بھی ہے جسے مخلوق کے محبوب سے آگاہی ہو۔ آپ نے فرمایا، ہاں ضرور ہے اس نے کہا تو پھر اللہ تعالیٰ ستار العیوب نہ ہو، شیخ نے فرمایا، اپنے آپ کو مخفی رکھ۔ یہ فرمایا تھا اور وہ اس وقت سے سوجتا اور بھولتا چلا گیا، جو کپڑے اس نے پہنے ہوئے تھے ٹکڑے ٹکڑے ہو کر جسم سے گر پڑے اور وہ برہنہ رہ گیا۔ لگا کر یہ وزاری کرنے آپ نے دعا فرمائی اور وہ پھر اپنی اصل حالت پر لوٹ آیا۔ آپ نے شعبان کے مہینے میں ۳۲۲ھ کو مرو میں انتقال فرمایا۔

## حضرت ابو اسحاق بن شہریار کا زونیؒ

آپ کا اسم گرامی ابراہیم ہے۔ فارس وطن مالوف ہے۔ آپ کی نسبت ارادت حضرت شیخ ابو علی حسین بن محمد فیروز آبادی سے ہے۔ آپ نے ابو حنین جہنم کی صحبت سے کسب فیض کیا ہے۔ حدیث میں آپ کو درجہ استناد

حاصل ہے۔ صاحب کشف المحجوب کے معاصرین میں سے تھے لیکن آپ سے ان کی ملاقات نہیں ہو سکی۔  
 روایات میں آیا ہے کہ کسی وزیر کو شیخ سے عقیدت تھی، اس نے ہر چند چاہا کہ آپ کی خدمت میں کوئی نذر  
 عقیدت پیش کرے لیکن آپ نے اس سے کوئی چیز قبول نہیں فرمائی۔ کچھ دنوں کے بعد اس نے آپ کے پاس پیغام  
 بھیجا، چونکہ آپ تو کوئی چیز قبول نہیں فرماتے تھے اس لئے میں نے یہ کیا کہ آپ کی خاطر اور یہ نیت ثواب میں نے چند  
 غلام آزاد کر دیے ہیں۔ شیخ نے پیغام کے جواب میں یہ کہلا بھیجا، تمہارے احسان کا شکر یہ ادا کرتا ہوں لیکن غلاموں کو  
 آزاد کرانا میرا طریق نہیں ہے میرا مشرب تو یہ ہے کہ جو آزاد ہیں انہیں مہر و مروت اور احسان سے غلام بناؤں۔  
 آپ نے ذی قعدہ ۲۶ھ میں وفات پائی۔

## حضرت شیخ ابو منصور محمد الانصاری

آپ کے والد محترم کا اسم گرامی حضرت خواجہ عبداللہ انصاری ہے۔ حضرت شریف حمزہ عقیل کے مریدوں میں آپ کا  
 شمار ہوتا ہے۔ آپ نے حضرت ابوالمظفر ترمذی سے کسب فیض کیا۔ شیخ الاسلام نے فرمایا کہ شیخ احمد کو فانی نے مجھ سے  
 ایک بار کہا، تم نے تمام دنیا کی سیر کی لیکن اپنے باپ جیسا کسی کو بھی نہ پایا نیز آپ نے فرمایا کہ میں نے کچھ اوپر ستر سال  
 حصول علم پر صرف کیے، اصلاح اعتقاد اور کسب علم کے سلسلے میں بڑی بڑی صعوبتیں برداشت کیں لیکن یہ سب کچھ میں نے  
 اپنے والد ماجد سے حاصل کیا۔

آپ نے ماہ شعبان ۳۳۰ھ میں وفات پائی۔ آپ کا مزار مبارک حضرت شریف حمزہ عقیل کے مزار کے قریب بلخ  
 میں واقع ہے۔

## حضرت شیخ ابو سعید ابو الحسن علیہ السلام

آپ کا اسم مبارک فضل اللہ ہے۔ خراسان کے ایک مقام مہتہ کے باشندے تھے، اپنے وقت کے شیخ کامل اور  
 سرگروہ اہل طریقت تھے۔ ظاہری و باطنی علوم میں کامل دستگاہ رکھتے تھے۔ آپ کو حضرت شیخ ابو الفضل بن حسن سرفسی  
 سے نسبت ارادت رکھتے تھے۔ آخر الذکر حضرت ابو نصر سراج کے مرید اور وہ حضرت ابو محمد مرعش کے اور وہ سید الطائف  
 حضرت جنید بغدادی کے مرید تھے۔ شیخ ابو الفضل کے وصال کے بعد آپ نے شیخ عبدالرحمن سلمیٰ سے خرقہ ولایت پہنا۔  
 بعض مشکل مسائل کے حل کے لئے ایک سال کامل حضرت شیخ ابو العباس قصاب مکی کی خدمت میں رہے۔ ایک رات

شیخ ابوالعباس خانقاہ سے باہر شریف لائے۔ چونکہ آپ نے قصد کراچی تھی اس لئے رگ کھلی ہوئی تھی۔ شیخ ابوسعید کو پتہ چلا تو گوشہ عاقبت سے باہر آئے اور شیخ کی خدمت میں حاضری دی۔ ہاتھ دھلا کر رگ باندھی پھر لباس اتروا کر اپنے کپڑے پیش کئے۔ شیخ نے یہ کپڑے زیب تن کئے۔ شیخ ابوسعید نے آپ کے کپڑے دھوئے اور سکھا کر شیخ کے پاس لائے شیخ نے حکم دیا کہ تم یہ کپڑے پہن لو۔ شیخ ابوسعید نے کپڑے پہنے اور گوشہ میں جا کر بیٹھ گئے۔ صبح سویرے جب دوسرے اصحاب آئے تو یہ دیکھ کر شیخ ابوسعید نے شیخ ابوالعباس کے اور شیخ ابوالعباس نے شیخ ابوسعید کے کپڑے پہنے ہوئے ہیں تو انہیں تعجب ہوا۔ شیخ ابوسعید نے تصوف کے موضوع پر نہایت سلجھے ہوئے اشعار کہے ہیں ان میں یہ رباعیاں نمونہ کے طور پر پیش کی جاتی ہیں۔

جسم ہمہ اشک گشت و چشم بگریست  
از من اثرے نماذای عشق از پست

در عشق تو بے چشم ہمہ باید زیست  
چون ہمہ معشوق شدم عاشق کیست

در راہ یگانگی نہ کفر است نہ دین  
ایک گام ز خود بروں در راہ ہیں

اے جانِ جہاں تو راہ اسلام گزین  
بما را یہ شیش و بانود منشین

تا سوائے ترا بدیدم اے شمع طراز  
نے کار کنم نہ روزہ دایم نہ نماز

چو با تو بوم محبتا من جملہ نماز  
چوں بے تو بدم منش من جملہ مجاز

مذربہ ذیل رباعی بھی آپ کا نتیجہ منکر ہے اور فتح بخار کے لئے آزمودہ ہے اسے کاغذ پر لکھ کر باندھ لیا جائے۔

اے در صفت ذات تو حیراں کہ تم  
وز جملہ جہاں خدمت در کار تو بہ

علت تو ستانی دشنا ہم تو دہی  
یارب تو بفضل خویش بستان بڑہ

شیخ سے دریافت کیا گیا کہ تصوف کی تعریف کیا ہے؟ آپ نے فرمایا جو راز ہے مخفی ہے اور جو کچھ ہاتھ میں ہے اسے دوسروں پر خرچ کر ڈالنا چاہئے۔ جو کچھ تیرے اوپر وارد ہوا اسے بخوشی برداشت کر۔ آپ سے کہا گیا کہ فلاں شخص پانی پر چلتا ہے آپ نے فرمایا یہ کوئی مشکل کام نہیں ہے بعض پرندے پانی کے نیچے بھی چلے جاتے ہیں۔ کسی نے آپ سے کہا، حضرت فلاں شخص ہو میں پر داز کرتا ہے، آپ نے فرمایا، کو سے اور مرغایاں بھی ہو میں اڑتی ہیں۔ کسی نے کہا، فلاں شخص ایک لمحہ میں ایک شہر سے دوسرے شہر تک پہنچ سکتا ہے۔ فرمایا، شیطان ایک لمحہ میں مشرق سے مغرب پہنچ جاتا ہے ان خوارق کی کوئی قدر قیمت نہیں ہے۔ مرد وہ ہے جو مخلوق خدا کے درمیان ہے اور لین دین کا معاملہ رکھے، اہل و عیال میں زندگی بسر کرے لوگوں سے بھی تعلق رکھے اور پھر ایک لمحہ کے



لے بھی خدا سے مخالفت نہ برتے۔

آپ یکشنبہ ماہ محرم ۱۳۵۷ھ میں متولد ہوئے شب جمعہ ۲۴ شعبان ۱۳۴۲ھ کو اللہ کو پیارے ہو گئے۔ آپ نے تراسی سال چار ماہ کی عمر پائی۔ حضرت شیخ نے یہ وصیت فرمائی تھی کہ مندرجہ ذیل ابیات ہمارے جنازہ کے سامنے پڑھے جائیں۔

خوب تر اندر جہاں ازیں چہ بود کار  
دوست بردوستت یا بہ یا  
آل ہمہ اندوہ بوداں ہمہ شادی  
وال ہمہ گنہگار بوداں ہمہ کردا

آپ کا مزار بہنہ میں واقع ہے۔

## حضرت شیخ محمود علیہ

ابو اسمعیل کنیت ہے۔ آپ کا اسم گرامی احمد بن محمد بن حمزہ صوفی تھا۔ شیخ ابو العباس نہادندی نے آپ کو عمو کا لقب عطا فرمایا تھا۔ آپ نے متعدد مشایخ سے کسب فیض کیا ہے۔ شیخ الاسلام کی صحبت سے فیضیاب ہوئے ہیں۔ آپس میں کمال درجے کا اتحاد و اتفاق تھا۔ آپ نے ماہ رجب ۱۳۴۱ھ میں وفات پائی۔ کل ۹۲ سال کی عمر پائی۔ آپ کا مزار گاؤں گاہ ہرات میں جامع مسجد کے قریب ہے۔

## حضرت شیخ ابو عبد اللہ ماکوریہ

علی محمد بن عبد اللہ اسم گرامی ہے ابن ماکوریہ کے لقب سے شہرت پائی ہے۔ ایام جوانی میں شیخ ابو عبد اللہ خنیف کی زیارت سے مشرف ہوئے ہیں استاد ابو القاسم قشیری، شیخ ابو سعید اور شیخ ابو العباس نہادندی سے ملاقات کا شرف حاصل تھا۔ آپ نے ۱۳۴۲ھ میں بمقام شیراز وفات پائی۔

## حضرت شیخ ابو الحسن روزی

علی بن محمود بن ابراہیم اسم گرامی ہے اپنے والد کے مشایخ کبار میں سے تھے۔ حضرت شیخ ابو الحسن حضری سے نسبت ارادت تھی۔ شیخ عبد الرحمن سلمی سے کسب فیض کیا ہے۔ آپ کا ارشاد ہے کہ میں نے ایک ہزار مشایخ سے ملاقاتیں کی ہیں۔ اور ہر ایک کی بابت مجھے کچھ نہ کچھ معلوم ہے۔ رباط روزی آپ کی جانب منسوب ہے جو آپ نے اپنے پیرومرشد شیخ ابو الحسن کے لئے تعمیر کرائی تھی۔ آپ نے ماہ رمضان المبارک میں سیر ۸ سال وفات پائی۔

## حضرت شیخ علی ہجویری

کنیت ابو الحسن ہے، والد ماجد عثمان بن ابی علی الجلبابی الغزنوی تھے۔ حضرت شیخ علی ہجویری صاحب صحو تھے۔ آپ فرماتے ہیں کہ میرے شیخ سلسلہ بنیدپہ سے تعلق رکھتے تھے اور فرمایا کرتے تھے کہ سکر بازیچہٴ اطفال ہے اور صحو کار مردانِ خدا میں علی بن عثمان الجلبابی اپنے شیخ کا متبع ہوں۔ صاحب سکر کا کمال صحو ہوتا ہے اور صحو کا ادنیٰ درجہ دیدار سے محرومی ہے کیونکہ اس حالت میں بشریت کا حجاب غالب رہتا ہے پس وہ صحو جو آفت معلوم ہو وہ میں سکر سے بدرجہا بہتر اور اعلیٰ ہے۔ آپ حضرت شیخ ابو الفضل النخعی کے مریدین میں سے تھے جو شیخ حضری کے واسطے سے حضرت ابو بکر شبلی سے منسوب تھے۔ آپ نے شیخ ابوالقاسم گرگانی، شیخ ابوسعید ابوالخیر اور شیخ ابوالقاسم قشیری سے کسب فیض کیا ہے۔ آپ حنفی المذہب تھے، غزنی الاصل تھے۔ جلباب اور ہجویر غزنیوں کے دو محلوں کے نام ہیں پہلے ایک محلے میں پھر دوسرے محلے میں منتقل ہو گئے تھے۔ آپ کی والدہ ماجدہ کی قبر غزنیوں میں واقع ہے۔ آپ نے ایک مسجد بھی تعمیر کرائی تھی جس کی محراب دوسری مسجد کی نسبت جنوب کی طرف مائل تھی۔ اس وقت کے علماء نے اس محراب کی سمت سے متعلق اعتراض کیا تھا چنانچہ ایک دن آپ نے سب کو جمع کیا، خود امامت کے فرائض سرانجام دیے اور نماز کے بعد حاضرین سے مخاطب ہو کر دریافت فرمایا کہ دیکھئے کعبہ کس جہت میں ہے دیکھا تو تمام درمیانی حجابات مرتفع ہو گئے تھے اور کعبہ مجازی نظر آ رہا تھا۔ آپ کا مزار مسجد کے موافق سمت میں ہے۔ آپ کے والد ماجد کی قبر بھی آپ کے ماموں تاج الاولیاء کے مزار سے متصل غزنیوں میں ہے۔ آپ کا تمام خاندان زہد و ورع اور صلح و فلاح میں سربراہ اور وہ تھا۔ آپ کی بہت سی تصانیف ہیں۔ ان میں کشف المحجوب زیادہ مشہور ہے اور اسی کتاب کی جامعیت میں کسی کو بھی کلام نہیں ہے۔ یہ تصنیف درحقیقت ایک رہنمائے کامل کا درجہ رکھتی ہے کتب تصوف میں اسے ایک مرشد کامل کی حیثیت حاصل ہے۔ فارسی زبان میں ایسی جامع و مانع کتاب آج تک تصنیف نہیں کی گئی۔

متعدد خوارق و کرامات آپ سے ظہور میں آئیں۔ بارہا آپ نے تجرید و توکل کی بنیاد پر سیاحت کی ہے۔ بڑی سیریا کے بعد دارالسلطنت لاہور میں سکونت اختیار کی۔ ان اطراف کے تمام باشندے آپ کے مریدین اور معتقدین ہیں۔ لاہور ایک نہایت ممتاز اور معزز شہر ہے اس جیسا شہر روئے زمین پر اور کوئی نہیں ہے۔ آج وہاں اولیائے صالحین اور علماء و فضلاء کا مرکز بنا ہوا ہے۔ یہاں بہت سے مشایخ اور اولیاء اللہ کے مزارات ہیں۔ ایک مشہور روایت ہے کہ شہر لاہور کے محلہ طلا میں اس دبا سے قبل جو لاہور میں پھیلی ہوئی تھی مردوزن اور صنیر و کبیر ان گنت تعداد میں حفاظ موجود تھے۔

آپ نے ۴۵۶ یا ۴۵۷ھ میں وفات پائی۔ مزار مبارک لاہور کے مغربی قلعہ میں واقع ہے۔ ہر جمعرات کو آپ کے

روضہ انور پر ہزاروں آدمی حاضر ہوتے ہیں اور یہ مشہور ہے کہ جو شخص چالیس جمعراتیں یا چالیس دن کامل روضہ کا طواف کرے اس کی ہر حاجت پوری ہوتی ہے یہ عاجز و فقیر بھی آپ کے روضہ اور آپ کے والدین نیز مومن تاج الاولیاء کے مزارات پر حاضر ہوا ہے۔

## حضرت شیخ ابوالقاسم قشیری

آپ کا اسم گرامی عبدالکریم بن ہوازن قشیری ہے خراسان کے مشایخ کبار میں آپ کا شمار ہوتا ہے۔ رسالہ قشیریہ اور تفسیر لطائف الاشارات آپ کی مہتمم بالشان تصانیف ہیں۔ حضرت شیخ ابوعلی دقاق کے داماد بھی ہیں اور مرید بھی۔ شیخ ابوعلی فارسی آپ کے حلقہ تلامذہ میں شامل ہے میں صاحب کشف المحجوب کا بیان ہے کہ امام قشیری سے میں نے آپ کے ابتدائی حالات سے متعلق دریافت کیا تو فرمایا کہ ایک فوج مجھے اپنے مکان کا سوراخ بند کرنے کی ضرورت پیش آئی جو پتھر میں اس غرض سے اٹھاتا تھا۔ وہ میں خود ہو جاتا تھا۔ آپ کی وفات بیع الآخر ۶۶۷ھ میں ہوئی۔

## شیخ الاسلام حضرت خواجہ عبدالنصاری

کنیت ابوالسعید ہے۔ آپ کے والد ماجد حضرت ابو منصور محمد الانصاری ہوتے ہیں۔ لقب شیخ الاسلام ہے۔ نفعات الانس اور اس کتاب میں جہاں کہیں بھی صرف شیخ الاسلام مذکور ہے اس سے آپ ہی شخصیت مراد ہے۔ اپنے والد ماجد کے ہاتھ سے خرقہ طریقت پہنا تھا۔ ہرات کے باشندے تھے۔ آپ حضرت ابویوب انصاری کی اولاد میں سے ہیں جو رسول کریم صلی اللہ علیہ وسلم کے جلیل القدر صحابی اور میزبان تھے۔ آپ کے مورث اعلیٰ عہد عثمانی میں اصنف بن قیس کے ہمراہ خراسان آئے اور ہرات میں مستقل سکونت اختیار کر لی۔ شیخ الاسلام کا شمار مشایخ کبار میں ہوتا ہے۔ آپ سے متعدد خوارق و کرامات کا ظہور ہوا۔ اپنے زمانے میں بے مثل و بے مثال شخصیت کے حامل تھے۔ آپ کا ارشاد ہے کہ جب میری عمر ۹۰ سال کی تھی تو قاضی مجھے دہلا بولتے تھے جب میں چودہ سال کا ہوا تو مجھے درگاہ ادب میں داخل کر دیا گیا اس درگاہ میں سب سے کم عمر میری تھی۔ میں عربی میں شعر کہتا تھا لوگ مجھے حسد کی نگاہ سے دیکھتے تھے۔ آپ کے کلام کا محب جو چند ہزار آیت سے زیادہ پر مشتمل ہے۔ آپ کے بیان کے مطابق آپ کو ایک لاکھ اشعار حفظ تھے۔ تین لاکھ حدیثیں نوک زباں تھیں جو آپ نے ہزاروں اساتذہ فن سے حاصل تھیں۔ آپ فرماتے ہیں کسی نے بھی میرے زمانے میں وہ کچھ نہیں کیا جس کا ظہور مجھ سے ہوا ہے۔ اگر کوئی اپنے جسم پر ہاتھ رکھ دیتا اور مجھ سے یہ دریافت کرتا کہ یہ کیا ہے؟ تو میں اس کے جواب میں حدیث سے استشہاد کر سکتا

ہوں۔ فرمایا ہیں نے تین سو اشخاص سے حدیث کی سماعت و کتابت کی ہے اور یہ سب علم حدیث میں اصحاب فن تھے، فرمایا کہ قاضی ابراہیم نے مجھ سے فرمایا کہ میں نے اللہ تعالیٰ کی خواب میں زیارت کی ہے۔ میں نے عرض کیا، اے خدا! بندہ تجھ تک کیسے رسائی حاصل کر سکتا ہے، فرمایا کہ اس وقت کہ کوئی مانع نہ ہو یعنی کوئی ایسی بات نہ ہو جو میرے اور بندے کے درمیان حجاب نہ بن جائے۔

آپ بروز جمعہ غروب آفتاب کے وقت ماہ شعبان میں حیب کہ موسم بہار تھا اور سنہ ۳۹۶ھ متولد ہوئے۔ آپ نے ربیع الآخر کے وسط میں ۴۸۶ھ میں وفات پائی۔ ۵۸ سال کی عمر پائی۔ آپ کا مزار عالیہ گاذرگاہ ہرات میں مرجع خاص عام ہے۔

## حضرت شیخ ابوالحسن نجف

آپ مشایخ کبار میں شمار کئے جاتے ہیں۔ آپ کا پیشہ بخاری تھا۔ قہندزی میں اس انداز سے زندگی بسر کرتے تھے کہ کوئی یہ نہیں جان سکتا تھا کہ آپ کون ہیں؟ آپ نے بروز جمعہ ۲ ذی الحجہ ۴۸۶ھ کو وفات پائی۔ وفات کے وقت آپ کی عمر ۴۸ سال کی تھی۔

## حضرت شیخ ابوالصہب ہری خاں بادوی

آپ کا اسم گرامی محمد بن احمد بن ابی جعفر ہے۔ کرمان آپ کا وطن ہے۔ روایات میں آیا ہے کہ آپ نے تقریباً تین سو مشایخ کی خدمت کی ہے۔ حضرت خضر علیہ السلام کے فیض صحبت سے بہرہ یاب تھے۔ حرمین اور بیت المقدس میں آپ نے مجاہدت ریاضت کی زندگی بسر کی۔

آپ کی وفات ۵۸۶ھ میں ہوئی مزار خانیجہ آباد میں واقع ہے۔ آپ نے ۲۳ سال کی عمر پائی۔

## حجۃ الاسلام حضرت امام محمد بن محمد الغزالی الطوسی

ابو حامد کنیت ہے اور لقب زین العابدین۔ آپ طوسی الاصل تھے طریقت میں آپ کو شیخ ابوعلی فارمدی سے نسبت ارادت حاصل ہے علوم ظاہری و باطنی پر آپ کی گہری نظر تھی اپنے زمانے کے جید عالم اور مجتہد تھے۔ آپ شافعی المذہب تھے۔ تصانیف شیخ تھے تفسیر یا قوت التاویل چالیس جلدوں میں، اجیاء العلوم، جوہر القرآن، کیمیائے سعادت وغیرہ۔ آپ کی تصانیف میں بہ آپ امام احمد غزالی کے برابر بزرگ ہوتے ہیں۔ روایت ہے کہ حیب آپ نے کتاب منقول تصنیف فرمائی

اپنے استاد حضرت امام الحرمین کی خدمت میں اسے لے کر حاضر ہوئے امام الحرمین نے فرمایا تم نے مجھے زندہ درگور کر دیا یعنی تمہاری اس تصنیف نے میری تمام تصانیف پر پانی پھیر دیا ہے۔

آپ ۱۲۵۰ھ میں متولد ہوئے اور وفات آپ نے ۱۴ جمادی الآخرہ ۱۲۵۰ھ میں پائی۔ آپ کی عمر ۵۵ سال کی ہوئی ہے مزار بغداد میں واقع ہے۔

## حضرت شیخ ابو العباس خری

احمد بن جعفر اسم گرامی ہے۔ آپ بہت سے مشائخ کی صحبت سے فیضیاب ہوئے ہیں۔ صاحب کشف و شہود درویش تھے جس سال آپ حج بیت اللہ کے لئے نہیں جا سکتے تھے لوگوں کو عرفات میں چلتے پھرتے نظر آتے تھے۔ آپ نے ۱۲۵۰ھ میں وفات پائی۔

## حضرت حکیم سنائی غزنوی

کنیت ابو الجداد اسم گرامی مجدد بن آدم ہے۔ صوفی شعرا میں آپ کا مقام بہت بلند تھا۔ آپ حضرت خواجہ یوسف ہمدانی کے حلقہ مریدین میں شامل تھے۔ آپ کے علم محترم شیخ رضی الدین علی لالا ابنائی تھے حدیث حکیم سنائی میں جو لایعنی ایسا شامل ہیں وہ الحاقی ہیں۔ ان کے پڑھتے اور سنتے ہی اس عاجز کے دل میں شبہ پیدا ہوا تھا۔ بعد میں جب میں غزنین پہنچا تو میرا ارادہ یہ تھا کہ حکیم سنائی کے مزار کے علاوہ دوسرے تمام مزارات کی زیارت کروں۔ رات کو میں نے خواب میں دیکھا کہ میں غزنین کے مشایخ کی زیارت کے لئے حاضر ہوں اور ایک شخص مجھے یہ بتا رہا ہے کہ یہ حکیم سنائی کا مزار ہے، میں وہاں پہنچا تو میں نے سنگ مرمر کی ایک قبر دیکھی جس پر کندہ تھا اقبو حکیم سنائی (اس میں شبہ ہے کہ سنائی بھی لکھا ہوا تھا یا نہیں) جب میں نے یہ خواب دیکھا تو یہ سمجھا کہ مجھے حکیم سنائی کے مزار کی زیارت کی جانب مائل کیا گیا ہے۔ علی الصباح میں حکیم سنائی کی قبر پر حاضر ہوا تو وہی سنگ مرمر کی قبر تھی جس کا نقشہ میں نے خواب میں دیکھا تھا اس سے مجھے یقین ہوا کہ وہ چند ایسا الحاقی ہیں جو مبتدعین کے مذہب کے موافق اس میں شامل کر لی گئی ہیں۔ آپ نے ۱۲۵۰ھ میں وفات پائی۔ یہی سنہ وقفا مزار پر کندہ ہے۔

## حضرت شیخ ابو عبد اللہ جوئی حجت علیہ

آپ کا اسم گرامی محمد بن حمویہ ہے۔ خراسان کے مشایخ کہا میں آپ کا شمار ہوتا ہے آپ شیخ ابو الحسن بستی کے

اجتہاد اصحاب میں سے ہیں۔ ظاہری و باطنی علوم پر گہری نظر رکھتے تھے۔  
آپ نے عمر ۹۰ سال ۵۳ھ میں وفات پائی۔

## حضرت عین القضاة ہمدانیؒ

ابوالفضل عبداللہ بن محمد المیابنجیؒ نام اور کنیت ہے۔ آپ کا لقب عین القضاة ہے۔ ہمدان کے باشندے تھے۔  
شیخ محمد بن حمویہ اور امام احمد غزالیؒ کی صحبت سے فیض ہاب ہوئے۔ ایسے موتی وغیرہ کی کرامات کا آپ سے ظہور ہوا ہے۔  
عربی فارسی میں آپ کی جو تصانیف ہیں ان سے آپ کے فضل و کمال کا اندازہ ہوتا ہے۔  
آپ نے ۵۳ھ میں وفات پائی۔

## حجۃ الاسلام شیخ الاسلام حضرت احمد جامؒ

ابونصر کنیت ہے، والد ماجد کا اسم گرامی ابو الحسن تھا۔ آپ کا اصل وطن موضع نامق ہے جو مصنفات جام میں سے  
ہے اپنے وقت کے قطب الاقطاب اور غوث تھے۔ امام اہل طریقت، سالیکن راہ حقیقت کے فائدہ اور وجد الحصر  
شیخ تھے۔ حضرت چریب بن عبد اللہ الجلیؒ کی اولاد میں سے ہیں جنہیں فاروق اعظم یوسف امت کہا کرتے تھے۔ آپ اُمی  
شخص تھے۔ ۲۲ سال کے ہوئے تو بہ توفیق الہی پہاڑوں پر ریاضات و مجاہدات کا صبر آزا سلسلہ شروع کیا چالیس  
سال کی عمر میں آپ کو غیب سے یہ تلقین کی گئی کہ مخلوق خدا کے ساتھ ملے جلے رہو اور ان سے ربط و ضبط رکھو۔ اس  
عرصے میں آپ پر علم لدنی کے حقائق منکشف ہو گئے۔ حقائق و معارف کے موضوعات پر آپ کی تصانیف کی تعداد تین  
سو سے زیادہ ہے۔ آج کسی عالم و حکیم کو آپ پر اعتراض کی جرأت نہ ہو سکی۔ آپ کی جملہ تصانیف کتاب و سنت کی تعلیمات  
کے عین مطابق ہیں۔ تصوف میں آپ نے نہایت اعلیٰ خیالات کا اظہار کیا ہے۔ اللہ تعالیٰ نے آپ کو ۳۹ لڑکے اور  
تین لڑکیاں عطا فرمائیں۔ اکبر بادشاہ جو اس فقیر کے جد ماجد ہوتے ہیں ان کی والدہ ماجدہ بھی شیخ الاسلام کی اولاد میں سے  
تھیں۔ آپ کے وصال کے بعد چودہ لڑکے اور تین لڑکیاں باقی تھیں۔ آپ کے تمام صاحبزادے بڑے عالم و فاضل  
اور اصحاب تصنیف تھے۔ آپ نے ۶۲ سال کی عمر میں فرمایا کہ اس وقت تک میرے ہاتھ پر ایک لاکھ اتنی ہزار اشخاص  
نے بیعت کی ہے۔ شیخ فہر الدین عیسیٰ نے یہ آپ کے فرزند تھے، اپنی کتاب رموز الحقائق میں تحریر کیا ہے کہ آخر عمر تک  
میرے والد ماجد کے دست حق پرست پر چھ لاکھ اشخاص نے توبہ کی۔

شیخ ابوسعید ابوالخیر کے پاس ایک خرقہ تھا جو آپ کو حضرت صدیق اکبر سے نسلاً بعد نسل منتقل ہوا ملا تھا وہ اسے زیب تن فرما کر عبادت کیا کرتے تھے۔ انہیں یہ غیبی اشارہ ہوا کہ یہ خرقہ حضرت شیخ احمد جام کو عطا کر دیں۔ چنانچہ انہوں نے اپنے بیٹے شیخ ابوطاہر کو یہ وصیت فرمائی کہ میری وفات کے چند سال بعد ایک فراخ چشم اور بلند قامت نوجوان تمہارے پاس آئے گا تم اس وقت اپنے احباب کی معیت میں بیٹھے ہو گے، یہ خرقہ اس نوجوان کو سے دینا۔ چنانچہ شیخ ابوسعید ابوالخیر کی وفات کے بعد شیخ ابوطاہر نے خواب میں دیکھا کہ ان کے والد ماجد احباب و مخلصین کی جماعت کے ہمراہ تیز قدمی کے ساتھ کہیں جا رہے ہیں۔ انہوں نے پوچھا، اس غلبت کے ساتھ کہاں کا قصد ہے، فرمایا تم بھی دیر نہ کرو، قطب الاولیاء تشریف لائے ہیں۔ دوسرے دن جب شیخ ابوطاہر اپنی خالقاہ میں رونق افروز تھے تو ایک نوجوان اس صلیبے اور اسی قد و قامت کا آیا، شیخ ابوطاہر نے اس کا پر تپاک خیر مقدم کیا لیکن یہ تقاضائے بشری آپ اس میں سے میں پڑ گئے کہ یہ خرقہ میں انہیں دوں یا نہ دوں۔ شیخ جام نے بزور کشف اس خطرہ پر آگاہی پائی اور فرمایا، اے شیخ امانت میں خیانت مناسب نہیں ہے شیخ ابوطاہر اس بات سے بہت محفوظ ہوئے اور وہ خرقہ انہوں نے آپ کو پہنایا۔

روایات میں آیا ہے کہ اس خرقہ کو بائیس مشایخ نے زیب تن کیا تھا۔ آخر میں نعمت حضرت شیخ جام کے حصے میں آئی پھر نہیں معلوم کہ وہ دولت کہاں پہنچی۔ آپ کو شیخ ابوطاہر سے شرف صحبت حاصل رہا ہے۔ خواجہ مودود حسینی کو آپ ہی سے نسبت ادا تھی حضرت شیخ سے کسی نے دریافت کیا کہ مشایخ کے بارے میں ہم نے سنا ہے اور آپ کی تصانیف میں بھی ان کے حالات کا مطالعہ کیا ہے لیکن جو انداز آپ کے ہیں ایسے ہم نے کہیں نہیں دیکھے، آپ نے فرمایا کہ جب ہم ریاضات و مجاہدات میں مشغول تھے تو جس ریاضت کا حال بھی نہیں معلوم ہوا ہم نے اس سے منہ نہیں موڑا بلکہ ہماری کوشش یہ ہوتی تھی کہ اس ریاضت میں دوسروں سے سبقت لے جائیں۔ حق تعالیٰ نے جو کچھ دوسرے اولیاء اللہ کو عطا کیا ہے ان کو عطا کیا گیا۔

آپ ۴۴۱ھ میں پیدا ہوئے اور ۵۲۶ھ میں آپ کا وصال ہوا۔ آپ نے ۹۵ سال کی عمر پائی۔ آپ کا مزار موضع خربہ جام میں واقع ہے۔

## حضرت شیخ ابوالعباس بن علیؒ

آپ کا اسم گرامی احمد بن محمد العساجی اندلسی ہے۔ ظاہری و باطنی علوم میں کامل دستگاہ رکھتے تھے جب آ کے مریدین کی تعداد میں بہت زیادہ اضافہ ہوا تو سلطان وقت کو تشویش ہوئی اور اس نے آپ کو طلب کیا جب آپ بادشاہ کے پاس جا رہے تھے تو اثنائے سفر میں مقام مرکش آپ کا انتقال ہو گیا۔ سنہ وفات ۵۳۶ھ ہے۔

## حضرت شیخ عبدالسلام ابن عبدالرحمن بن ابی الرجال تخمی الاشبیلی رحمۃ اللہ علیہ

کنیت ابو الحکیم ہے۔ ظاہری و باطنی علوم پر عمیق نظر رکھتے تھے، شرح اسماء حسنیٰ آپ کی گرانقدر تصنیف ہے۔ آپ نے ۵۳۶ھ میں وفات پائی۔ حضرت شیخ ابو العباس کے مزار کے پاس ہی آپ کی ابدی آرام گاہ ہے۔ یعنی مراکش میں۔

## حضرت شیخ ابوالسیان بن محفوظ القرشی

ابن الحواری کے لقب سے مشہور ہیں۔ صاحب کشف و شہو بزرگ تھے۔ ظاہری و باطنی علوم میں کمال رکھتے تھے۔ آپ کے مریدین کی تعداد بہت کافی ہے۔ آپ نے ۵۵۷ھ میں وفات پائی۔

## شیخ اشبوخ حضرت عبدالاول بن شعیب بن ابی لہری

ابو الوقت کنیت ہے۔ مرجع خاص و عام بزرگ تھے ظاہری و باطنی علوم پر گہری نظر رکھتے تھے۔ فن حدیث میں آپ حضرت شیخ جمال الاسلام داؤدی کے تلمیذ شدید ہیں۔ شیخ الاسلام حضرت عبداللہ انصاری کی صحبت سے بھی فیض یاب ہوئے ہیں۔ خراسان سے منتقل ہو کر آپ نے بغداد میں مستقل سکونت اختیار کر لی تھی۔ آپ نے کافی عمر پائی ہے۔ ولادت ذی قعدہ ۵۸۶ھ میں اور وفات ذی قعدہ ۵۵۲ھ میں ہوئی۔ بغداد کی رباط فقیر میں آپ نے انتقال فرمایا۔ آپ کا مزار شیخ رویم کے مزار سے متصل شونیز میں بغداد سے تھوڑی سی مسافت پر واقع ہے۔ غوث الثقلین حضرت عبدالقادر جیلانی نے آپ کے بنازہ کی نماز پڑھائی۔

## تاج العارفين حضرت شیخ ابو الوفا

آپ کا اسم گرامی کاکیش ہے۔ شیوخ باکمالی میں آپ کا شمار ہوتا ہے حضرت شیخ محمد ثنکی سے نسبت ارادت حاصل تھی، طالبان راہ حقیقت کے لئے آپ کی ذات مستودعہ صفات قدرت کی نشانیوں میں سے ایک نشانی تھی۔ آپ سے بہت سے اشخاص نے کسب فیض کیا۔ شیخ علی ہستی، شیخ قبا بن بطو، شیخ عبدالرحمن طنونجی، شیخ مطربا البارزانی، شیخ ماجد کردی، شیخ جاگیر، شیخ احمد بن تھلی وغیرہم آپ کے مریدین میں شامل ہیں۔

شیخ علی ہستی اور شیخ ماجد کردی سے روایت ہے کہ ایک دن تاج العارفين شیخ ابو الوفا منبر پر وعظ فرما رہے تھے کہ غوث الثقلین حضرت شیخ عبدالقادر جیلانی قشربین لے آئے انہی ایام میں آپ بغداد آئے تھے، جوانی کا عالم تھا۔ ان کا مجلس وعظ میں پہنچا تھا کہ



تاج العارفین نے حکم دیا کہ اس نوجوان کو مجلس سے باہر کر دو، لوگوں نے حکم کی تعمیل کی، اس کے بعد آپ نے پھر وعظ شروع کر دیا، غوث الثقلین پھر شریف لے آئے، تاج العارفین نے انہیں پھر مجلس سے نکلوا دیا۔ تیسری بار پھر غوث الثقلین مجلس میں آئے اس مرتبہ تاج العارفین منبر سے اترے اور آپ کو سینے سے لگایا، پیشانی پر بوسہ دیا نیز حاضرین مجلس سے کہا، ان کی تعظیم کے لئے کھڑے ہو جاؤ۔ یہ خدا کے محبوب ہیں پھر فرمایا اے اہل نجد! میں نے انہیں اپنی مجلس سے اس لئے ہٹائے نکلوا دیا تھا کہ مجھے ان کی توہین مقصود تھی بلکہ میں تم پر ان کے مقام کی عظمت کا نقش بٹھانا چاہتا تھا۔ بخدا اے لائزال میں ان کے سر پر ایسا چھلکا ہوا نور دکھتا ہوں جس کی شعاعیں مشرق و مغرب سے بھی آگے پہنچ رہی ہیں۔ پھر فرمایا، اے شیخ عبدالقادر! آج ہمارا وقت ہے اور وہ زمانہ قریب ہے کہ آپ کی قبر اس دنیا میں نہ ہوگی۔ ہر ایک کامرغ اذان دیتا اور پھر خاموش ہو جاتا ہے مگر تیرا مرغ قیامت تک مصروف اذان ہے۔ پھر آپ نے غوث الثقلین کے ہاتھ پکڑ کر فرمایا، اے عبدالقادر جب آپ کا مقام بلند ہو تو مجھے یاد رکھنا۔ پھر اپنا سجادہ، قمیص، تسبیح، کاسہ درویش اور عصا، غوث الثقلین کو مرحمت فرمائے۔ شیخ عمر بزاز کا بیان ہے کہ جو تسبیح حضرت تاج العارفین نے حضرت شیخ عبدالقادر جیلانی کو عطا کی تھی اسے حیب زمین پر ڈالا جاتا تو اس کا ایک دانہ دانہ بکھر جاتا اور گردش کرنے لگتا تھا کاسہ درویش کو کوئی ہاتھ لگاتا اور لینا چاہتا تو یہ کاس از خود اس کے ہاتھ میں پہنچ جاتا تھا۔

آپ نے شہداء کے بعد وفات پائی۔ آپ کا مزار موضع قلمینا میں واقع ہے۔ یہ موضع بغداد کے مضافات میں سے ہے۔ آپ کی عمر اسی سال سے متجاوز ہوئی ہے۔

## حضرت شیخ عدی بن سافر الشامی الہنکاریؒ

آپ غوث الثقلین حضرت شیخ عبدالقادر جیلانیؒ غوث الثقلین کے پیر و مرشد حضرت شیخ حماد دباسؒ اور حضرت شیخ عقیل سنحیؒ کی صحبتوں سے فیضیاب ہوئے ہیں۔ آپ سب سے شمار کرامات کا ظہور ہوا ہے، شام میں حیب آپ کی شخصیت مرجع خاص دعوام ہو گئی تو آپ بڑی خوب صورتی کے ساتھ موصل میں ایک اعلیٰ خانہ تعمیر کرا کے گوش نشین ہو گئے یہاں کے لوگ بھی آپ کے حلقہ ارادت میں جوق در جوق شامل ہو گئے۔

غوث الاعظم سے روایت ہے کہ حیب میں نے پہلی بار بغداد سے عزم حج کیا تو اس وقت میری عمر نو سال کی تھی لیکن میں تنہا حج کے لئے جا رہا تھا، اٹنائے راہ میں حضرت شیخ عدی بن سافر سے ملاقات ہوئی وہ بھی نوجوان تھے، مجھ سے انہوں نے دریافت کیا کہاں کا قصد ہے؟ میں نے جواب دیا کہ مکہ مکرمہ جا رہا ہوں۔ انہوں نے پوچھا کسی کی رفاقت چاہتے ہو، میں نے کہا میں تجرید و توکل کی بنیاد پر سفر کر رہا ہوں انہوں نے کہا، میرا حال بھی یہی ہے، غرض ہم دونوں روانہ ہوئے۔

ایک روز ہم کیا دیکھتے ہیں کہ ایک حبشی لونڈی سامنے آئی اس سر پر برقعہ تھا وہ ہمارے آگے کھڑی ہو گئی میری طرف بغور آنکھوں میں آنکھیں ڈال کر دیکھنے لگی مجھ سے اس نے پوچھا اے جوان کہاں سے آئے ہو، میں نے کہا مجھ سے کہنے لگی تم نے مجھے تشریش میں مبتلا کر دیا میں نے پوچھا یہ کیوں؟ کہا ابھی میں حبشہ میں تھی مجھے پتہ چلا کہ اللہ تعالیٰ نے تمہارے قلب پر اپنی تحبلی کا پر تو ڈالا ہے اور تمہیں وہ مرتبہ عطا کیا ہے جو کسی اور کے حصے میں نہیں آیا اس لئے میرے دل میں یہ خواہش پیدا ہوئی کہ آپ کی زیارت کروں پھر لیلی کہ آج میں آپ کی صحبت و خدمت میں رہوں گی رات کو آپ کے ہمراہ افطار کروں گی۔ یہ کہہ کر واپس چلی گئی ہم نے دیکھا کہ اس کا رخ وادی کی جانب ہے، جب رات ہوئی، ہم وہاں سے ایک طباق اترتا ہوا نظر آیا اور ہمارے سامنے رکھا گیا اس میں چھ روٹیاں، سرکہ اور پیپر تھا اس حبشی لونڈی نے کہا خدا کا شکر ہے کہ اس نے ہمارے ہمانوں کی ضیافت کی روزانہ دو روٹیاں آتی تھیں۔ آج ہر ایک کے لئے دو دو روٹیاں آئی ہیں۔ تھوڑی دیر کے بعد تین لوٹوں میں پانی آیا شہرینی اور لذت میں دنیا کے عام پانی سے بڑھ چڑھ کر تھا، کھاتے سے فراغت کے بعد اس رات کو وہ حبشی لونڈی ہم سے رخصت ہو گئی جب ہم کو پہنچے تو شیخ عدی پر طواف کرتے وقت تحبلی کا پر تو پڑا وہ بے خود و خود فراموش ہو کر زمین پر گر پڑے جیسا کہ کہا جاتا ہے، اس حبشی لونڈی کو حضرت عدی کے سر ہانے کھڑا ہوا دیکھا گیا وہ کہتی تھی کہ جس نے مجھے بندہ بنایا اس نے تمہیں آزادی بخشی۔ کچھ دیر کے بعد میرے اوپر تجلی کا نزول ہوا۔ میں نے اپنے اندر سے یہ غیبی آواز سنی اے عبدالعزیز! اس ظاہری تجرید سے دست بردار ہو کر تفریق و تجرید اختیار کرو اور تمہارے لئے یہ مناسب ہے کہ خلق خدا کی رہنمائی کے لئے کسی جگہ مقام کرو۔ ہمارے پاس ایسے بندگان خدا ہیں جنہیں ہم چاہتے ہیں کہ وہ تمہارے ہاتھ پر بیعت کریں اور اس شرف سے ہم ان کو اپنا مقرب بنائیں۔ اس حبشی جاریہ نے کہا اے جوان معلوم نہیں آج تمہارے سر پر میں ایک نشان دیکھ رہی ہوں ایک نورانی خیر تمہارے اوپر نصب ہے آسمان تمہارے گرد مصروف طواف میں تمام اولیاء اللہ کی آنکھیں آج تمہاری طرف لگی ہوئی ہیں اور یہ سب تمہاری طرح خدا کے نیک صالح بندے ہیں۔ اس کے بعد وہ حبشی لونڈی رخصت ہوئی اور پھر نظر نہیں آئی۔

شیخ عدی نے ۷۵۵ھ میں وفات پائی۔ آپ کی ابدی آرام گاہ جبل ہنکار یہ میں واقع ہے۔

## حضرت شیخ ماجد کرمی

آپ تاج العارین حضرت ابوالوفاء کے مریدین میں سے ہیں۔ صاحب کشف و شہو بزرگ ہوئے ہیں۔ آپ سے ان گنت بزرگان دین نے کسب فیض کیا ہے غوث الثقلین سے آپ کو بڑی عقیدت تھی۔ ایک دن ایک شخص آپ کی خدمت میں حاضر ہوا اور اس نے یہ گزارش کی کہ میرا ارادہ سفر مکہ کا ہے لیکن تجرید تو کل کے عالم میں حضرت شیخ ماجد نے اسے اپنا کوزہ عطا

فرمایا اور یہ ارشاد کیا کہ جب پیاس لگے تو اس سے صاف اور شیریں پانی پوچھو کہ گنگے تو میٹھی روٹیاں اس کوڑہ میں سے دستیاب ہوں گی۔

آپ نے ۱۵۷۰ء میں وفات پائی۔ قبر جبل حمری میں ہے۔

## حضرت شیخ سیدی احمد بن ابوالحسن الرضاعیؒ

آپ امام موسیٰ کاظمؑ کی اولاد میں سے ہیں۔ آپ کے خرقہ ولایت کی نسبت پانچ واسطوں سے حضرت شیخ شبلیؒ تک پہنچتی ہے۔ آپ نے غوث اشقلین کی زیارت کی ہے حضرت عبیدہؒ کے زمانے میں آپ بطرح قیام پذیر تھے صاحب کشف و کرامت بزرگ ہوئے۔ آپ مذہب اشاعتی تھے۔ آپ کے ابن عم شیخ ابوالحسن علیؒ سے روایت ہے کہ میں ایک دن اپنے ماموں کے خلوت کردہ کے دروازہ پر بیٹھا ہوا تھا کہ اچانک میرے کانوں میں کسی آواز کی بھنک آئی میں نے غصے سے دیکھا تو مجھے اپنے ماموں کے پاس ایک شخص بیٹھا ہوا نظر آیا اس شخص کو میں نے پہلے کبھی نہیں دیکھا تھا تھوڑی دیر آپس میں باتیں ہوتی رہیں پھر وہ شیخ کی دیوار کے روزن سے باہر آیا اور بجلی کی طرح اس نے ہوا میں پرواز کی میں شیخ کی خدمت میں حاضر ہوا اور پوچھا یہ کون شخص تھا، دریافت فرمایا، کیا تم نے اسے دیکھ لیا، میں نے اثبات میں جواب دیا، اس پر آپ نے فرمایا، یہ وہ شخص ہے کہ اللہ تعالیٰ نے سمندر کی حفاظت پر اسے مامور کیا ہے۔ یہ شخص چاروں طرف سے ایک ہے یہ ان سے مجبور ہو گیا ہے و جب یہ ہوتی کہ یہ شخص جزائر محیط میں سے ایک جزیرہ میں مقیم تھا وہاں تین رات دن لگاتار بارش ہوئی اس کے دل میں یہ خطرہ گزرا کہ کاش! یہ بارش آبادی میں ہوتی۔ فوراً ہی اس شخص نے اپنے خیال سے توبہ کی لیکن یہ توبہ قبول نہیں ہوئی اور اسے مجبور کر دیا گیا شیخ ابوالحسن علیؒ نے اپنے ماموں سے دریافت کیا اس شخص کی اپنی مجبوری کا علم ہے، آپ نے اسے اس بات سے مطلع کیا، فرمایا، نہیں مجھے شرم سی محسوس ہوئی۔ میں نے عرض کیا، اجازت ہو تو یہ بات میں گوش گزار کروں فرمایا ایسا کرنے کی اجازت ہے۔ پھر فرمایا اپنا سر گریبان میں کر و اور یہ آواز آئی کہ اے علیؒ تخت لاؤ میں تخت لایا میں نے دفتر اپنے آپ کو بحر محیط کے جزیرہ میں پایا۔ اس سے بڑی حیرت ہوئی۔ اس شخص کو میں نے وہاں دیکھا، سلام کے بعد پورا واقعہ من و عن بیان کیا، اس نے کہا کہ اچھا یہ کام کرو میرے خرقہ کو میری گردن میں ڈال کر مجھے زمین پر کھینچو اور زبان سے یہ کہتے جاؤ کہ یہ سزا ہے اس شخص کی جو خدا تعالیٰ کی مشیت پر اعتراض کی جرأت کرے۔

حسب الحکم میں نے خرقہ گردن میں ڈال کر کھینچنا چاہا تو ہاتھ غیبی کی آواز آئی اے علیؒ، اسے چھوڑ دو تمام فرشتے اس سے دوسرے طول میں اور مصروف آہ و زاری ہیں اللہ تعالیٰ نے اس کی خطا سے درگزر کیا ہے وہ اس سے راضی ہو گیا ہے۔ آواز میں نے سنی تو مجھ پر بے خودی کی سی کیفیت طاری ہو گئی۔ جب میں اپنے آپ میں آیا تو میری حیرت کی کوئی انتہا نہ ہی

کہیں نے اپنے آپ کو اپنے ماموں کے پاس پایا۔ بخدائے لائیزال میں یہ سمجھ ہی نہ سکا کہ کس طرح میں وہاں پہنچا اور کس طرح وہاں سے میری واپسی ہوئی۔

ایک دن کی بات ہے کہ شیخ احمد زفاعی کی مجلس میں حضرت شیخ عبدالقادر جیلانی کے محامد و مناقب کا بیان ہو رہا تھا، ایک شخص نے گستاخی اور بد اعتقادی سے کہا، بس کیجئے اے سید، آپ نے اس کی جانب غضب لودنگاہ سے دیکھا وہ وہ شخص اسی وقت مر گیا۔ پھر فرمایا کہ یہ طاقت کس میں ہے کہ وہ شیخ عبدالقادر کے مناقب کے بیان پر قادر ہو سکے، ان کے مرتبہ و مقام تک کون پہنچ سکتا ہے وہ ایسے انسان ہیں کہ ہماری نسبت ان کی حیثیت ایک طرف تو دوسریاں شریعت کی ہے اور دوسری طرف وہ ایک دوسری حقیقت ہیں۔ جہاں چاہیں، غوطہ لگائیں۔ اپنے برادران طریقت اور اپنے مریدین کو آپ نے یہ وصیت فرمائی تھی کہ جب تم بغداد جاؤ تو کسی کو بھی شیخ عبدالقادر جیلانی کے پاس جانے سے نہ روکو ان کی خدمت میں حاضری جتنی زندگی میں ضروری ہے اتنی ہی موت کے بعد بھی ضروری ہے۔ کیونکہ اللہ تعالیٰ نے ان سے یہ نختہ عہد کیا ہے کہ جو بغداد آئے اور ان کی خدمت میں حاضری نہ دے اس کے تمام باطنی کمالات چھین لئے جائیں گے۔ آپ یہ بھی فرمایا کرتے تھے کہ وہ شخص کتنا بد قسمت ہے کہ جو بغداد پہنچا اور اس نے حضرت شیخ عبدالقادر جیلانی کی زیارت کی سعادت حاصل نہ کی۔

آپ نے بروز پنج شنبہ ۱۰۵۷ھ میں بمباہ جمادی الاول وفات پائی۔ بعض روایات میں آیا ہے کہ آپ نے حالت سلع میں دعوت اجل پر لبیک کہا۔ آپ کی عمر ۸۰ سال سے متجاوز تھی۔ قریباً ام عبدہ بمقام بطائح میں آپ کی آخری آرام گاہ ہے۔

## حضرت شیخ حیوۃ بن قیس الحمرانی رحمۃ اللہ علیہ

آپ کا شمار مشایخ کبار میں ہوتا ہے۔ آپ غوث الثقلین کی صحبت سے بھی فیضیاب ہوئے ہیں۔ شیخ ابوالحسن قسری سے روایت ہے کہ میں مشایخ کبار میں سے چار کے بارے میں جانتا ہوں کہ وہ اپنی پردہ پوشی کے بعد بھی اپنے مزارات میں تصرف کرتے ہیں اور مخلوق کو ان سے فیض پہنچاتا ہے۔ شیخ معروف کرخی، سید محی الدین جیلانی، شیخ عقیل مطہری اور شیخ حیوۃ حمرانی۔

آپ نے جمادی الآخر کے اواخر میں ۱۰۵۷ھ میں وفات پائی۔ آپ کا مزار موضع قران میں واقع ہے۔

## حضرت شیخ شہاب الدین سھوردی المتوفی

آپ کا اسم گرامی یحییٰ بن حبش ہے مشائخ اور شراقین کی حکمت پر گہری نظر رکھتے تھے بعض مشایخ نے آپ کی بابت فرمایا۔

ہے کہ آپ علم کیمیا میں کمال رکھتے تھے، بعض کا خیال ہے کہ آپ کے عقیدہ میں کچھ عقل آگیا تھا فلاسفہ کے عقائد پر بھی خاصی نظر رکھتے تھے۔ جب آپ حلب پہنچے تو علمائے آپ کے قتل کا فتویٰ صادر کر دیا بعض کی روایت ہے کہ آپ قید کر دیے گئے۔ کچھ روایات اس قسم کی بھی ہیں کہ آپ سولی دے دیے گئے۔ بعض کا بیان ہے کہ آپ کو یہ اختیار دے دیا گیا تھا کہ آپ اپنی موت یا قتل کے لئے جو طریقہ چاہیں پسند کر لیں۔ آپ کو ریاضت میں کمال تھا اس لئے آپ نے فرمایا، مجھے بھوک سے ہلاک کیا جائے۔ حلب کے رہنے والے آپ کے بارے میں مختلف نظریات رکھتے تھے بعض آپ کو ملحد اور زندقہ کہتے اور بعض انہیں صاحب کشف و کرامات بزرگ تسلیم کرتے تھے۔ حضرت مولانا عبدالرحمن جامی فرماتے ہیں کہ آپ کی عقل پر علم غالب تھا حالانکہ علم پر عقل کا غلبہ ہونا چاہیے۔ آپ نے ۵۸۰ھ میں وفات پائی۔ آپ کی عمر ۲۶ یا ۲۷ سال کی ہوئی ہے۔

## حضرت شیخ جاکر جلیلی

آپ کردستان کے رہنے والے تھے اور سامرہ کے نواحی میں آپ کی بود و باش تھی۔ تاج العارفین شیخ ابوالوفاء نے شیخ علی ہستی کے ذریعہ اپنا حلقہ رکلاہ فقر) آپ کے پاس بھیجا تھا خود شریف نہیں لائے۔ تاج العارفین کا بیان ہے کہ میں اللہ تعالیٰ سے دعا کی تھی کہ وہ جاگیر کو میرے مریدین کے حلقہ میں داخل کر دے حق تعالیٰ نے میری یہ آرزو پوری کر دی۔ آپ نے غوث الثقلین کی صحبت سے بھی کسب فیض کیا ہے۔ آپ صاحب کشف و شہوت تھے۔ آپ نے ۵۹۰ھ میں وفات پائی۔ مرزا نوحی سامرہ میں واقع ہے۔

## حضرت شیخ عبد الرحیم مغربی

کنیت ابو محمد ہے۔ آبائی وطن سمرقند میں مغرب ہے حسنی سادات میں آپ کا شمار ہوتا ہے۔ شیخ مصر میں بلند پایہ شیخ تھے۔ ایک دن آپ وضو فرما رہے تھے کہ ایک شخص آپ کی خدمت میں آیا اور اس نے یہ خواہش ظاہر کی کہ میں آپ کے وضو کا استعمال پانی پینا چاہتا ہوں آپ نے اجازت دے دی۔ اس پانی کا پینا تھا کہ اس کے وہ کمالات جو سلب کر لئے گئے تھے واپس مل گئے۔ آپ فرماتے تھے کہ شیخ عبدالقادر جیلانی کا شمار ایمان و اوتاد میں ہوتا ہے۔ آپ نے ۵۹۲ھ میں وفات پائی۔ ۷۰ سال کی عمر پائی ہے۔ آپ کا مزار موضع قن میں واقع ہے جو مضافات مصر میں ہے۔

## حضرت شیخ ابوسلمہ

عراق کے مشائخ کبار میں آپ کا شمار ہوتا ہے۔ صاحب تاریخ یا فنی رقمطراز ہے کہ آپ ابدال تھے اور ترک و تجرید میں آپ کا درجہ بہت بلند تھا ہر وقت مراقبہ میں سرگزائنہ تھے اور یاد الہی میں غلبہ عیش سے آپ پر رقت طاری رہتی تھی۔ آپ نے ۵۹۴ھ میں وفات پائی۔ آپ کی عمر ۹۰ سال ہوئی۔

## حضرت شیخ نطامی گنجوی

آپ کا مولد و منشأ گنجد ہے۔ ظاہری و باطنی علوم میں کامل دستگاہ رکھتے تھے۔ آپ اخی فرخ ریجانی سے نسبت رکھتے تھے۔ آپ کی تمام عمر تجرید و توکل کے عالم میں بسر ہوئی۔ گوشہ تنہائی میں پڑے رہتے تھے۔ صاحب کرامات بزرگ تھے آپ حکام و سلاطین کی صحبت و ملاقات سے طبعاً محترز مجتنب رہے ہیں۔ سلاطین وقت ان کی خدمت میں حاضر ہوتے تھے۔ اللہ تعالیٰ نے آپ کو بڑا قادر الکلام بنایا تھا۔ گفتگو اور پیرایہ بیان کا خاص سلیقہ آتا تھا۔ آپ کے اشعار سے معرفت و حقیقت کے مضامین کی آئینہ داری ہوتی ہے۔ چند اشعار یہ ہیں:-

چوں بے بد جوانی از بر تو	بہ در کس زرقم از در تو
ہمہ را بردم نہ ستادی	من نمی خواستم تو میدادی
چوں کہ بردر گم تو گشتم پیر	ز آنچه ترسید نیستم گیر

آپ نے ۵۹۶ھ میں وفات پائی۔ مزار موضع گنجد میں واقع ہے۔

## حضرت شیخ عبداللہ القرشی الہاشمی

آپ کا اسم گرامی محمد ابراہیم ہے۔ صاحب کرامات بزرگ تھے۔ ظاہری و باطنی علوم پر عمیق نظر رکھتے تھے اپنے زمانے میں بڑے صاحب تصرف اور با اختیار بزرگ تھے۔ شیخ صباغ کی صحبت میں آپ کو حاضری کی سعادت حاصل تھی۔ آپ نے ۵۹۹ھ میں وفات پائی۔

## حضرت شیخ ابو محمد بن ابی نصر

کنیت اور اسم گرامی ابو محمد بن ابی نصر ہے۔ آپ کو سراج الدین بن محمد بن خلیفہ سے نسبت ارادت حاصل ہے شیخ ابو انجیب سہروردی کے ساتھ صحیح بخاری کے درس میں شریک رہے ہیں کثیر التصانیف بزرگ تھے۔ تصانیف کے علاوہ تفسیر غزالی بھی آپ کے قلم سے ہے اس میں لطیف و دقیق نکات بیان کیے گئے ہیں۔ صاحب وجد و ذوق تھے۔ نحویت و استغراق کا عالم آپ پر طاری رہتا تھا۔ ۵۰ سال تک شیراز کی جامع مسجد عتیق میں وعظ و ارشاد کی خدمت سرانجام دی خود مجالس وعظ و سماع کے انعقاد کا اہتمام کرتے تھے۔ روایات میں آیا ہے کہ آخر عمر میں وجد و سماع سے توبہ کر لی تھی۔

شیخ ابوالحسن کر دو یہ کا بیان ہے کہ صوفیہ کی کسی مجلس میں شیخ روز بہان اور میں دونوں ایک جگہ بیٹھے تھے میں ان کے مقام سے آشنا نہ تھا میرے دل میں یہ خیال گزرا کہ علم و حال میں میرا مقام ان سے اعلیٰ ہے میرے خطرہ پر حضرت شیخ ابوالمحمد نے آگاہی پائی اور فرمایا اے ابوالحسن! یہ خیال دل سے نکال دو کیونکہ آج روز بہان کا ہم پلہ کوئی..... بھی نہیں ہے۔ وہ اپنے وقت کے شیخ کامل ہیں۔

آپ نے ۶۰۶ھ میں بمباہ محرم الحرام وفات پائی۔

## حضرت شیخ روز بہان قسری

حضرت حضرت علیہ السلام کے ہم نشینوں میں سے تھے، پورے ساٹھ سال تک یا تو ضیافت مہمان کے لئے گھر سے باہر نکلے ہیں یا نماز جمعہ کے لئے۔ آپ کا مکان شیراز میں تھا علم و تقویٰ میں آپ کا مقام بہت بلند تھا۔ آپ نے اواخر محرم میں ۶۰۶ھ کو وفات پائی۔

## حضرت شیخ ابواسحاق اعربی

آپ کا اسم گرامی ابومیم بن علی تھا۔ بلخ کے مشایخ کبار میں آپ کا شمار ہوتا ہے۔ بلند رتبہ شیخ تھے، ظاہری و باطنی علوم سے آگاہی رکھتے تھے۔ مذہب اشاعی تھے۔ آپ پر استغزاتی کیفیت کا غلبہ رہتا تھا، اکثر آپ کو مراقبہ میں سر بزا نو پایا گیا ایک سال تک آپ نے نظر اٹھا کر آسمان کی طرف نہیں دیکھا، شیر آتا تو اپنا سر آپ کے پاؤں کے تلووں سے ملتا تھا، آپ فرمایا کرتے تھے کہ شیخ عبدالقادر جیلانی، ہمارے امام، صدیقین کے پیشوا، نخب العارین اور سرگروہ سالکان راہ طریقت ہیں۔

آپ نے ۶۰۹ھ میں وفات پائی۔ آپ کا مزار بطائح میں واقع ہے

## حضرت شیخ ابوالحسن کروریہ

کنیت ابوالحسن ہے۔ اسم گرامی علی بن حمید السجیدی۔ آپ سے بے شمار کرامات کا ظہور ہوا ہے۔ آپ کے والد ماجد صباغ زرگریہ تھے۔ ان کی تمنا تھی کہ اپنے لڑکے کو بھی یہی فن سکھائیں مگر آپ کی طبیعت اسے پسند نہ کرتی تھی آپ صوفیہ سے تعلق خاطر رکھتے تھے اور آپ کا بیشتر وقت انہی کی صحبت میں بسر ہوتا تھا۔ ایک دن باپ نے آکر یہ رنگ دیکھا کہ لوگوں کے کپڑے جو رنگائی کے لئے آتے تھے یونہی کھے ہوئے ہیں انہیں رنگا نہیں گیا۔ اس بے توجہی پر وہ اپنے بیٹے سے ناراض ہو گئے۔ دوکان میں رنگ ننگ کے گڑھے بنے ہوئے تھے، آپ نے باپ کو ناراض پایا تو سائے کے سارے کپڑے کسی ایک گڑھے میں ڈال دیے اس سے باپ کی خفگی اور بڑھی اور وہ اس لئے کہ ان کپڑوں کو الگ الگ رنگ دینے کے لئے جداگانہ گڑھوں میں ڈالنا تھا۔ باپ نے ازراہ خفگی کہا، تم نے تمام کپڑے ضائع کر دیے اس پر آپ نے گڑھے میں ہاتھ ڈال کر کپڑے باہر نکالے تو دیکھا گیا کہ ہر کپڑا اسی رنگ میں رنگا ہوا تھا جس میں رنگنے کی اس کے مالک کی طرف سے فرمائش تھی۔ باپ نے جب یہ رنگ دیکھا تو آپ کو فخر و سلوک کے لئے وقف کر دیا اور رنگ ریزی سے معذور قرار دیا۔

آپ نے ۵۱۲ھ میں وفات پائی۔ قبر مضافات مصر کے ایک گاؤں میں ہے۔

## حضرت شیخ ابن صباغ

ابو محمد کنیت تھی۔ صاحب اسرار و رموز درویش تھے اپنے زمانے کے مشیخ کبار میں شمار کیے جاتے ہیں۔ غوث الثقلین حضرت شیخ عبدالقادر جیلانی کی صحبت سے فیض یاب ہو چکے تھے۔ اکثر مشایخ سے آپ نے کسب فیض کیا تھا۔ شیخ علی ہبیتی سے آپ کو نسبت ارادت حاصل تھی۔ مؤخر الذکر کو تاج العارین ابوالوفا سے اور تاج العارین کو شیخ ابو محمد شنبلی سے اور شیخ ابو محمد شنبلی کو شیخ ابوبکر بطائحی سے نسبت ارادت تھی۔ جو فرقہ حضرت صدیق اکبرؓ نے دراصل شیخ ابوبکر بطائحی کو بخشا تھا وہ شیخ علی ہبیتی کے ذریعے آپ تک پہنچا اور پھر آپ سے غائب ہو گیا۔

آپ نے ۶۱۹ھ میں بمباہ ذی قعدہ وفات پائی۔ مزار مبارک رباط یعقوبی میں ہے۔





## حضرت شیخ یونس بن یوسف شیبانیؒ

طائفہ یونس کی نسبت آپ ہی سے ہے۔ صاحب کشف و شہود تھے۔ آپ نے ۶۱۹ھ میں وفات پائی۔

## حضرت شیخ علی بن ادریس لعقوبیؒ

کنیت ابو الحسن ہے اور اسم گرامی علی۔ بڑے صاحب مقام بزرگ تھے۔ شیخ کا ملین میں آپ کا شمار ہوتا تھا۔ آپ نے فرمایا کہ میں ایسے چار شیخ سے واقف ہوں جو موت کے بعد اپنے مزارات میں بھی تصرفات باطنی سے کام لیتے ہیں، شیخ محی الدین عبدالقادر جیلانی، شیخ معروف کرخی، شیخ عقیل مطنجی اور شیخ حیوۃ بن قیس خراسانی۔ آپ نے ۶۲۱ھ میں وفات پائی۔

## حضرت شیخ فرید الدین عطارؒ

نیشاپور کے مضافات میں کوکن ایک قریب ہے وہی آپ کا وطن تھا۔ آپ نے نیشاپور میں اپنی زندگی کے ۵۸ سال گزارے آپ کو حضرت شیخ مجد الدین بغدادیؒ سے نسبت ارادت تھی۔ شروع میں آپ نے شیخ رکن الدین آکات کے ہاتھ پر توبہ کی۔ اکثر شیخ سے آپ نے کسب فیض کیا ہے بعض روایات کے مطابق آپ کو اویسی کہا جاتا ہے۔ صاحب وجد و حال صوفیاء میں آپ کا مقام بہت بلند تھا۔ مولانا جلال الدین رومیؒ کا بیان ہے کہ منصور علاج کے نور نے ۱۵۰ سال کے بعد خواجہ فرید الدین عطار کے قلب پر تجلی کی ہے۔ مولانا عبدالرحمن جامیؒ کا بیان ہے کہ حضرت خواجہ فرید الدین عطار کے کلام، آپ کی مثنویات و غزلیات میں جو اسرار معرفت بے نقاب کیے گئے ہیں ان کی مثال کہیں نہیں ملتی۔ تذکرۃ الاولیاء، الہی نامہ، دبیرنا، اور منطق الہیہ آپ کی تصانیف میں سے ہیں ۵۱۳ھ میں بمابہ شعبان آپ کی ولادت اور وفات آپ نے ۶۰۰ھ میں پائی۔ ۱۲۱ سال کی عمر میں کفار مشرکین کے ہاتھوں آپ نے جام شہادت نوش کیا۔

## حضرت شیخ فارض المصریؒ

کنیت ابو حفص ہے اور لقب شرف الدین۔ اسم گرامی شیخ عمر بن فارض المصریؒ ہے۔ آپ نے مصر میں آنکھیں کھولیں اور یہیں آپ کی مستقل سکونت رہی قبیلہ بنی سعد سے آپ کا تعلق ہے، قصیدہ ناصیہ فارضیہ آپ ہی کے زور قلم کا نتیجہ ہے۔

آپ نے جب اس قصیدہ کی تکمیل کی تو آنحضرت صلی اللہ علیہ وسلم کی خواب میں زیارت ہوئی، حضور صلی اللہ علیہ وسلم نے آپ سے دریافت کیا تم نے اپنے قصیدہ کا کیا نام تجویز کیا ہے۔ آپ نے عرض کیا لوائح الجنان وروائح الجنان، ارشاد فرمایا یہ نہیں بلکہ نظم السلوک نام رکھو۔ آپ نے آنحضرت صلی اللہ علیہ وسلم کے ارشاد کے مطابق یہی نام رکھا۔  
آپ نے ۲ جمادی الاول کو ۶۳۶ھ میں وفات پائی۔

## حضرت شیخ روح الدین کرمانی

آپ شیخ رکن الدین سنجاسی کے مرید یا صفا تھے اور وہ شیخ قطب الدین البہری، اور شیخ ابو النجیب سہروردی کے سلسلہ طریقت کی ایک کڑی ہیں۔ آپ شیخ محی الدین ابن عربی کی صحبت سے بھی فیضیاب ہوئے ہیں۔ کہا جاتا ہے کہ آپ حسن و جمال ظاہری پر زیادہ نائل تھے۔ شیخ شمس الدین تبریزی نے آپ سے باز پرس کی یہ کیا شیوہ ہے؟ آپ نے جواب میں عرض کیا، چاند کی صورت پانی کے طلشت میں دیکھ رہا ہوں۔ فرمایا اگر تمہارے پاس چراغ نہیں ہے تو آسمان کی طرف کیوں نہیں دیکھتے۔ مولانا جلال الدین رومی سے حضرت شیخ شمس الدین تبریزی نے فرمایا تھا کہ روح الدین عاشق مزاج ہے لیکن اس کے باوجود اس کے دامن پر کوئی داغ نہیں ہے۔

آپ نے ۶۳۵ھ میں وفات پائی۔

## حضرت مولانا شمس الدین تبریزی

اسم گرامی محمد بن علی بن ملک داد ہے۔ آپ نے فرمایا ہے کہ بالغ ہونے سے قبل میں نے ابھی مکتبی تعلیم سے فراغت نہیں پائی تھی کہ سیرت محمدی کے شوق اور اس کے شعفت میں چالیس چالیس دن مجھے بھوک نہیں لگتی تھی۔ اگر کوئی کھانے کے لئے کہتا بھی تو میں سر اور ہاتھ کے اشارہ سے منع کر دیتا تھا۔ آپ شیخ ابو بکر سلمہ بان تبریزی سے نسبت ارادت رکھتے ہیں۔ بعض کہتے ہیں۔ کہ آپ بابا کمال خجندی کے مرید تھے۔ بعض کے نزدیک آپ کے پیرو مرشد کا اسم شریف شیخ رکن الدین سنجاسی تھا۔ مولانا عبدالرحمن جامی نے فرمایا ہے کہ ممکن ہے آپ کو سب کی صحبت اور ان سب سے نسبت حاصل رہی ہو۔ یہ بھی ممکن ہے کہ آپ نے سب سے کسب فیض کیا ہو۔ مولانا جلال الدین رومی کو آپ کے ساتھ بے پناہ تعلق خاطر تھا ہمیشہ آپ کی صحبت میں حاضر رہتے ان کے اشعار میں ہر جگہ تعریف و توصیف موجود ہے۔ رات دن خلوت ہو کہ جلوت اکثر وہ آپ کی خدمت میں حاضر باش رہتے تھے۔  
آپ نے ۶۴۵ھ میں وفات پائی۔

## حضرت شیخ ابو الغیث حمیل یمنیؒ

آپ مشایخ کبار کے سلسلے کی ایک لڑھی سمجھے جاتے ہیں۔ آپ سے بے شمار کرامات ظہور میں آئیں ابتدائی ایام میں آپ کا میل جول ڈاکوؤں سے تھا اور خود بھی ان کے ہمراہ ڈکیتی میں حصہ لیتے تھے۔ ایک دن کہیں گاہ میں بیٹھے ہوئے ایک قافلہ کا انتظام کر رہے تھے۔ ہاتف نے آواز دی، اے شخص! تیری نظر قافلہ پر ہے لیکن کسی کی نظر تجھ پر بھی ہے۔ یہ سن کر اس پیشے سے توبہ کی۔ شیخ ابن الفلح یمنی کی خدمت میں حاضری دی اور ولایت کا منصب حاصل کیا بعد ازاں شیخ کبیر علی ابدال کی صحبت سے فیضیاب ہوئے پہلے شیخ سے اجازت طلب کی تھی اور شیخ نے اجازت دے دی تھی۔ ایک دن لکڑیاں کاٹنے کے لئے جنگل جا رہے تھے، گدھا اپنے ہمراہ لے گئے جس اٹنا میں کہ آپ لکڑیاں جمع کرنے میں مصروف تھے ایک شیر آیا اور اس نے گدھے کو پھاڑ ڈالا جب آپ لکڑیاں لے کر گدھے پر لادنے کے لئے آئے تو آپ نے دیکھا کہ شیر نے گدھے کو چیر پھاڑ ڈالا ہے۔ آپ نے شیر سے مخاطب ہو کر فرمایا، بتائیں اب اپنی لکڑیاں کس پر لادوں خدا کی قسم میں یہ لکڑیاں تیری کمر پر لادوں گا چنانچہ آپ نے لکڑیاں شیر کی پشت پر لادیں اور شیر کو ہانکتے ہوئے شہر تک لے آئے، پھر آپ نے شیر سے کہا اب تیرا دل جہاں چاہے چلا جا۔ آپ نے ۶۵۶ھ میں وفات پائی۔

## حضرت شیخ ابو الحسن شاہ ولیؒ

آپ کا اسم گرامی علی بن عبد اللہ ہے۔ مغرب کے باشندے تھے حسینی سادات سے آپ کا تعلق ہے اسکندریہ میں مستقل سکونت اختیار کی تھی وہاں سیکڑوں اشخاص آپ کی صحبت سے فیضیاب ہوتے تھے آپ اولیائے عظام اور مشائخ کبار میں شمار کئے جاتے ہیں۔ آپ نے فرمایا میں ایک مرتبہ اتنی دن بھوکا رہا میرے دل میں یہ خیال گزرا کہ مجھے اس سے کچھ فائدہ حاصل نہیں ہوا دفعہ ایک عورت نظر آئی جو ایک غار سے باہر نکلی اتنی خوب صورت تھی جیسے کہ آفتاب۔ کہنے لگی ایک منحوس صرف اتنی دن بھوکا رہا اودا پنے گل پر خدا کے سامنے فخر کر لے لگا مجھے چھ ماہ گزر گئے ہیں اور میں نے کچھ بھی نہیں کچھا ہے کہتے ہیں کہ سب سے پہلا وہ شخص جس نے قبوہ کا استعمال کیا وہ آپ تھے۔

۶۵۶ یا ۶۵۷ھ میں براہ متک اس جنگل میں جہاں شور ملا ہوا پانی ہوتا ہے آپ نے وفات پائی۔ جب آپ وہاں دفن ہوئے تو آپ کی برکت سے پانی کا شور، شیرینی میں تبدیل ہو گیا۔

## حضرت شیخ علی الخجیبؒ

عراق کے مشائخ کبار میں آپ کا شمار ہوتا ہے صاحب کشف و شہود بزرگ تھے۔ آپ نے ۶۵۶ھ میں شہادت پائی۔

## حضرت شیخ عبداللہ بلبانیؒ

روح الدین آپ کا لقب تھا۔ آپ اپنے زمانے میں سرگروہ صوفیہ اور رئیس المشائخ شمار کیے جاتے تھے۔ آپ کے والد ماجد کا اسم گرامی ضیاء الدین مسعود بن محمد بن علی بن احمد بن عمر بن اسمعیل بن شیخ ابو علی ذقاق ہے۔ شیخ عبداللہ بلبانی کو خرقہ ولایت اپنے والد ماجد کی جانب سے ملا جو چار دوسطوں سے شیخ ابو الخجیب سہروردی سے جاملتا ہے۔ زاہد ابو بکر ہمدانی کی صحبت سے فیضیاب ہوئے۔ اور آپ نے ان سے کسب فیض کیا۔ آپ کے والد محترم نے فرمایا، میں نے خدا تعالیٰ سے جو کچھ مانگا، عبد اللہ کو ملا اور جو کچھ مجھے دیکھے سے ملا اس کے لئے عبد اللہ کے واسطے دروازہ کھول دیا گیا۔ شیخ عبداللہ صاحب کرامت اور توحید آشنا بزرگ تھے۔ آپ فرماتے تھے کہ میں ایک آہ میں منصوب جیسے ہزاروں بزرگ پیدا کر سکتا ہوں۔ آپ نے فرمایا، جو درویش نماز، روزہ، شب بیداری وغیرہ اسباب بندگی سے تعلق نہ رکھے وہ درویش نہیں ہے۔ بلکہ درویشی کے لئے باعث ننگ و رسوائی ہے۔ اگر یہ چیزیں حاصل ہیں تو پھر واصل الی اللہ ہے۔ یہ رباعی آپ ہی کے اشعار میں سے ہے۔

تا حق برد چشم سوز بنیم مردم      از پائے طلب می نشینم مردم  
گویند خدا بہ چشم سوز تو اید      آن ایشانند من چشمنم مردم

آپ نے ۶۸۶ھ میں وفات پائی۔

## حضرت شیخ لیس المغربی السودیؒ

آپ نے حجامت کا پیشہ اختیار کر کے اپنے کمالات پر پردے ڈال رکھے تھے۔ آپ باکمال درویش اور صوفی صافی تھے۔ امام محی الدین نوریؒ آپ کے مریدین و معتقدین میں شامل تھے اور آپ کی صحبت کو بہت کچھ گردانتے تھے۔ آپ نے ۶۵۷ھ میں بامہ ربیع الاول وفات پائی۔ عمر اسی سال ہوئی ہے۔

## حضرت شیخ عقیف الدین تلمسانیؒ

سیمان بن علی آپ کا اسم گرامی ہے بعض فقہانے موصوف کو زندقہ اور الحاد سے منسوب کیا ہے لیکن صوفیا کی نظر میں آپ کا مقام بہت بلند تھا۔ مولانا عبد الرحمن جامی نے فرمایا کہ جس کسی کو تصوف سے تھوڑا سا لگاؤ اور ذوق ہے وہ یہ سمجھ سکتا ہے کہ آپ کی تصنیف یعنی شرح منیادل السائرین جو شیخ الاسلام کی تصنیف ہے، حقائق و معارف کا خزانہ ہے آپ مجلس سماع میں شرکت فرماتے تھے اور آپ کو سماع سے خاص لگاؤ تھا خود بھی سماع کا اہتمام فرماتے آپ نے سنہ ۶۹۰ھ میں وفات پائی۔

## حضرت شیخ سعدی شیرازیؒ

لقب شرف الدین اور نام مصلح الدین بن عبد اللہ تھا۔ سعدی تخلص کرتے تھے ظاہری و باطنی علوم اور نظم و نثر میں یدِ طولیٰ رکھتے تھے۔ شیخ ابو عبد اللہ حنیف کے بقعہ شریفہ کے مجاور تھے، آپ نے بارہا حرمین شریفین کی زیارت کے لئے رخت سفر باندھا اور وہ بھی پاپا وہ۔ آپ نے بہت سے ممالک کی سیاحت کی ہے۔ آپ نے ہندوستان پہنچ کر سومنات کا بُت توڑا۔ حضرت شیخ شہاب الدین سہروردی اور دوسرے اکابر شیخ سے کسب فیض کیا۔ بیت المقدس اور شام کے شہروں میں مدتوں پانی پلانے کی خدمت انجام دیتے رہے ہیں۔ ایک دفعہ ایک بزرگ سید سے کچھ بحث ہو گئی، اس بزرگ نے خواب میں دیکھا کہ آنحضرت صلی اللہ علیہ وسلم اس سے ناراض ہیں صبح اٹھ کر شیخ سعدی کی خدمت میں آئے اور معافی طلب کی۔ آپ کی تصانیف بہت مشہور ہیں اور سب کی سب مقبول۔ آپ کے اشعار خوب ہوتے ہیں مثلاً یہ غزل پڑھئے

من ندائتم از اول کہ تو بے مہر فائی	عہد نابستن از اں بہ کہ بہ بندگی نہ پائی
گفتہ بودم چو بیائی غم دل با تو گویم	چو گویم کہ غم از دل برود چو نتو بیائی
داستان عیب گفتم کہ چرا دل تو دلم	باتو اول تو گفتن کہ چہ نہیں خوب چرائی
شمع ناباید ازین خانہ بردہ بر دل کشتن	تا کہ ہمایہ نداند کہ تو در خانہ مائی

شب جمعہ کو ماہ شوال ۶۹۱ھ میں آپ نے وفات پائی۔ مزار شہر شیراز کے باہر ہے۔

## حضرت شیخ حسن بلخاریؒ

نخوان آپ کا مولد و منشا ہے کشف و شہود بزرگ تھے۔ نسبت ارادت دو واسطوں سے حضرت شیخ ابوالنجیب سہروردی تک منتهی ہوتی ہے تیس سال کی عمر میں توبہ کی توفیق ہوئی۔ اور آپ نے وہ مقام حاصل کیا کہ دور و نزدیک کے لوگ ہزاروں کی تعداد میں آپ سے فیضیاب ہوئے۔ آپ نے ۹۳ سال کی عمر میں ۶۹۸ھ میں وفات پائی۔ مرزا مبارک تبریز میں بمقام سرخاب ہے۔

## حضرت شیخ ابو محمد جانیؒ

عبداللہ بن محمد اسم گرامی ہے۔ اصل وطن زمین مغرب میں بمقام مرجان واقع ہے علوم الہی اور تجلیات نبانی کے دریچے آپ پر کھلے ہوئے تھے۔ آپ کا شمار مشائخ کبار میں ہوتا ہے۔ آپ نے ۶۹۹ھ میں وفات پائی۔

## حضرت ابن مطرف اندلسیؒ

کنیت ابو عبد اللہ ہے مکہ معظمہ کی مجاوری کی خدمت سرانجام دیتے تھے، رات دن میں ۵۰ ہفتے کامل طواف کرتے تھے۔ آپ نے ماہ رمضان ۸۰ھ میں وفات پائی۔ عمر نوے سال سے متجاوز تھی۔ بادشاہ وقت آپ سے بڑی عقیدت رکھتا تھا اور بڑی نیاز مندی کے ساتھ آپ کے جنازہ میں شرکت بھی کی تھی۔ اور کاندھا بھی دیا تھا۔

## حضرت شیخ شمس الدینؒ

آپ کا اسم گرامی محمد بن احمد وثانی صوفی ہے۔ حنبلی مذہب پر چلتے تھے۔ آپ نے ۱۱۰۰ھ میں وفات پائی۔

## حضرت شیخ عماد المدینؒ

آپ کا اسم گرامی احمد بن شیخ الحرامیہ ابراہیم بن عبد الرحمن ہے۔ واسط کے باشندے تھے علم تصوف میں آپ نے بہت سی کتابیں یادگار چھوڑی ہیں۔

۱۱۰۰ھ کو آپ نے وفات پائی۔ ۵۳ سال کی عمر پائی۔

## حضرت شیخ سلمان کمانیؒ

آپ دمشق میں مستقل سکونت رکھتے تھے۔ زندگی گوشہ نشینی میں بسر ہوئی۔ شب زندہ دار عابد اور زاہد و متراض تھے علماء و حفاظ  
آپ کی بی قسرو منزلت کرتے تھے اگرچہ رمضان کے روزے بھی نہیں رکھتے تھے اور نماز کے پابند بھی نہ تھے لیکن غیبی امور پر آپ  
کی نظر تھی اپنے آپ کو مخفی رکھتے تھے اور اپنا حال کسی پر متکشف نہیں ہونے دیتے تھے۔ آپ نے ۱۲۷۵ھ میں وفات پائی۔

## حضرت شیخ بسم الدینؒ

آپ کا اسم گرامی عبداللہ بن احمد بن محمد الاصفہانی تھا۔ صاحب کشف و شہود و روش تھے۔ شیخ ابوالعباس المرسی الشاذلی  
کے تلامذہ میں سے تھے سالہا سال مکہ مکرمہ میں کعبہ کی مجاہدگی کرتے آئے ہیں۔ آپ نے مکہ معظمہ میں جمادی الآخر ۱۲۷۱ھ میں  
وفات پائی۔ عمر ۷۷ سال پائی۔

## حضرت شیخ اوحدی اصفہانیؒ

روایات میں آیا ہے کہ آپ شیخ اوحد الدین کمانی کے احباب و اصحاب میں تھے۔ جام جم کو آپ ہی سے نسبت ہے آپ کا  
تمام کلام تصوف و معرفت میں ہے یہ شعر بھی آپ ہی کا ہے ۔  
اوحدی شصت سال سختی دید      تاشے روئے نیک سختی دید  
آپ نے ۱۲۷۳ھ میں وفات پائی قبر تبریز میں بمقام مراغہ میں واقع ہے۔

## حضرت مولانا خسرو اہرغانیؒ

جلال الدین آپ کا لقب ہے۔ ظاہری علوم میں مولانا نظام الدین ہروی کے شاگرد ہیں۔ شریعت کی پابندی کا خاص لحاظ  
رکھتے تھے اور اس کی اتباع ہی کا نتیجہ تھا کہ آپ بلند مرتبہ پر فائز تھے۔ زہد و تقویٰ آپ کا شیوہ تھا۔ آپ نے ۱۲۷۵ھ میں بہاؤ ذی الحجہ  
وفات پائی۔ مزار مرغاب ہرات میں ہے۔

## حضرت مولانا ابن علی تائبی

آپ کے والد محترم کا اسم گرامی شیخ علی بن شیخ ابو بکر بن شیخ احمد بن شیخ محمد شاہ بن شیخ محسن بن شیخ سہیل تائبی ہے تائبیاد مضافات جام میں ایک موضع کا نام ہے۔ ظاہری علوم میں مولانا نظام الدین ہروی کے شاگرد رشید تھے۔ پابند سنت و شریعت تھے۔ آداب شریعت کا بڑا لحاظ رکھتے تھے۔ اس اتباع کی وجہ سے آپ نے بلند مقام حاصل کیا تھا۔ آپ سے خوارق عادات کرامات کا ظہور ہوا تھا۔ آپ کا سلسلہ ادیبی تھا۔ شیخ احمد جام سے روحانی نسبت تھی۔ حضرت رسول کریم صلی اللہ علیہ وسلم کی زیارت کا ہمیشہ التزام کرتے تھے سات سال کی مدت میں کئی بار یہ سعادت حاصل ہوئی۔ تائبیاد سے روزہ مبارک تک پابند وہ قرآن پڑھتے ہوئے جاتے تھے۔ حضرت شیخ کی روحانیت کا مقام نہایت بلند تھا۔ حضرت خواجہ بہاؤ الدین نقشبند نے جب آپ کی مجلس میں حاضری دی تو مولانا نے پوچھا کہ آپ کا کیا نام ہے؟ انہوں نے جواب دیا، بہاؤ الدین نقشبند، آپ فرماتے، ہمارے کوئی نقش باندھ دو۔ یہ جواب میں کہتے، ہم تو نقش لینے کے لئے حاضر ہوئے ہیں۔ دو دن باہم صحبت رہی۔ خواجہ بہاؤ الدین نقشبندی کی آپ سے بڑی عقیدت تھی۔

آپ نے بروز پنجشنبہ آخری محرم ۱۰۶۱ھ میں وفات پائی۔ آپ کا مزار موضع تائبیاد میں ہے۔

## حضرت خواجہ حافظ شیرازی

آپ کا اسم گرامی محمد ہے اور لقب شمس الدین تھا۔ مولانا عبد الرحمن جامی کا بیان ہے کہ یہ پتہ نہیں چل سکا کہ ظاہر میں آپ نے کس پیر و مرشد کے ہاتھ پر بیعت کی ہے۔ آپ کو لسان الغیب کہتے تھے۔ آپ کے دیوان میں جو اشعار ہیں ان میں حقائق و معارف کا بیان ہے۔ تذکرہ عبد القادر بدایونی میں شیخ نظام الدین کی روایت ہے کہ خواجہ حافظ شیرازی، حضرت خواجہ بہاؤ الدین نقشبند کے مرید خاص تھے۔ آپ کے دیوان سے جو فال بھی نکالی جاتی ہے وہ اکثر و بیشتر درست نکلتی ہے۔ جب جہانگیر بادشاہ زمانہ شہزادگی میں اپنے والد ماجد سے ناراض ہو کر الہ آباد چلے گئے اور انہیں واپسی میں کچھ تردد تھا تو انہوں نے دیوان حافظ سے فال نکالی جو فال محلی اس میں ذیل کے اشعار تھے۔

چراغہ در پئے عزم دیار خود باشم	چراغہ خاک رہ کوئے یار خود باشم
غم غریبی غریبت چو برنی تا بم	بشہر خود روم و شہر یا خود باشم
ز مہرمان سراپردہ وصال شوم	ز بندگان خداوندگار خود باشم



چو کار عمر نہ پیداست بارے ل اول  
کہ روز واقعہ پیش نگار خود باشم  
بود کہ لطف ازل رہنوں شود حافظ  
وگر نہ تا با یہ ابر شمسار خود باشم

اس فال کا جواب پاتے ہی جہانگیر نے بغیر کسی تاخیر کے اپنے گھر کا رخ کیا اور اپنے والد ماجد کی خدمت میں پہنچ کر قدم بومی کا شرف حاصل کیا۔ اس عاجز نے حضرت جہانگیر کے خود اپنے قلم سے لکھا ہوا یہ واقعہ دیوان حافظ کے حاشیے پر خود دیکھا ہے۔

آپ نے ۱۶۹۲ء میں وفات پائی۔ مزار شیراز میں ہے۔

## حضرت مولانا ظہیر الدین خلوتیؒ

آپ کی نظر علوم ظاہری و باطنی پر تھی۔ مولانا زین الدین ابوبکر تالیبادی نے فرمایا ہے کہ آج ظہیر الدین کی نظیر میری نظر میں اور کہیں نہیں ملتی۔ آپ کو شیخ سیف الدین خلوتی سے نسبت ارادت حاصل رہی ہے۔ شیخ سیف الدین کی وفات ۱۰۸۳ھ میں ہوئی۔ ان کا مزار خلوتیاں میں سل گاڈرگاہ پر واقع ہے۔ مولانا ظہیر الدین نے ۱۰۸۸ھ میں وفات پائی۔ اپنے پیرو مشد شیخ سیف الدین کے جوار میں سوئے ہوئے ہیں۔

## حضرت شیخ کمال نخبندیؒ

آپ بڑے صاحب کمال بزرگ تھے۔ اپنے کمالات پر شعر و سخن کے پرے ڈالے ہوئے تھے۔ تجرید و توکل میں آپ کو درجہ کمال حاصل تھا۔ تبریزی میں آپ کی زندگی کنج عولت میں بسر ہوئی تھی لوگوں نے دیکھا کہ اس گوشے میں نہ بویا تھا نہ تکبیر بلکہ ایک بڑا سا پتھر رکھا ہوا تھا۔ آپ نے ۱۰۸۸ھ میں وفات پائی۔ تبریزی میں آپ کا مزار ہے۔ اور لوح مزار پر یہ شعر کندہ ہے۔

کمال از کعبہ رفتی بر دریا  
ہزارت آسریں مردانہ رفتی

## حضرت مولانا محمد شیریںؒ

متخلص مغربی ہے۔ حضرت شیخ اسمعیل بسبی کے حلقہ ارادت میں شامل تھے۔ شیخ اسمعیل، شیخ نور الدین عبدالرحمن

اسفرائین کے اصحاب و احباب میں آپ کا شمار ہوتا ہے۔ حضرت شیخ کمالی نجندی معاصرین و مصاحبین میں سے تھے۔

آپ نے ۹۰ برس میں وفات پائی۔ ساٹھ سال کی عمر پائی۔ مندرجہ ذیل غزل آپ ہی کا نتیجہ ہے۔

از جنبش بحر قدم برخاست موج بے عد  
وز موج دریا ازل برگشت صحرا ابد  
اندر جہان بے عد واحد نمود و لے  
لیکن جہان جسم جان گرچہ شد از دریا عیا  
اندر سگلم نیل باشد ابد عین ازل  
اندریکے صدی میں تہاں در صدیکے ایس عیا  
من بر شمال ہاگم اقاوہ از دریا بروں  
وقت ست کال خورشید ماہ ماہ ناہید با  
در خطہ ملک صد احمد بود عین احمد  
بروئے بحر بکیراں باشد چو در دریا ابد  
سرور ہم آرد دائرہ انیش بر خیزد عد  
از صدیکے گفتم بدیاں صد از یک پکت از صد  
باشد کہ موجے در رسد بازم بدریا در کشد  
از برج دل طلوع شود از اندر دل سر بر زند

آں آفتاب مشرقی پیدا شود در مغربی

گر مغربی را آئیند نہ ہاں نباشد در نمد

## حضرت شاہ قاسم الوار

آپ کا خاندان آذربائیجان سے تعلق رکھتا تھا آپ کا مقام ولادت تبریز ہے یہیں آپ نے تربیت پائی شروع شروع میں آپ کی نسبت ارادت شیخ صدر الدین اردبیلی سے تھی بعد ازاں شیخ ابو الحداد الدین کرمانی کے مرید شیخ صدر الدین علی یمنی کے ہم صحبت رہے۔ آپ نے حضرت خواجہ بہاؤ الدین نقشبند سے ملاقات کی ہے اور ان کی صحبت سے بھی فیضاً ہوئے ہیں۔ آپ کے اشعار حقائق و معارف پر مشتمل ہیں۔ آپ کے مریدین کے بارے میں حضرت مولانا عبدالرحمن جامی نے فرمایا ہے کہ میں نے آپ کے بعض مریدین سے ملاقاتیں کی ہیں اور ان کے احوال بھی مجھ تک پہنچے ان سے پتہ چلتا ہے کہ ان میں اتباع شریعت کا پاس نہ تھا بلکہ شریعت و سنت سے یہ لوگ بے توجہی برتتے تھے۔ مولانا جامی لکھتے ہیں کہ یہ ممکن ہے، فتوحات کے دائرہ میں توسیع ہونے کے بعد سنگر وسیع ہو گیا ہوگا۔ اصحاب نفس نے اس طمع میں کہ یہاں ان کی غرض پوری ہوگی۔ آپ کے ہاتھ پر صحبت کی ہوگی اور آپ نے خود حقیقت کی تک پہنچنے کی کوشش نہ کی ہو۔ ہندوستان میں حضرت شاہ مدار کے مریدین کا حال بھی یہی تھا ان کے مریدین بھی اکثر شوخ و بے پاک تھے۔

آپ نے ۸۳ھ میں وفات پائی آپ کا مزار خربوجام میں واقع ہے۔

## حضرت شیخ زین الدین خوانساریؒ

کنیت ابو بکر ہے۔ ظاہری و باطنی علوم میں کامل دستگاہ رکھتے تھے آخر تک شریعت کے پابند اور سنت کے متبع تھے مولانا عبد الرحمن جامی نے فرمایا ہے کہ اتباع سنت اس گروہ کی خصوصیت ہے۔ شیخ زین الدین خوانساریؒ شیخ نور الدین عبد الرحمن تشریشی مصری کے مریدین میں سے تھے یہ مؤخر الذکر شیخ، شیخ سیف مدنی، شیخ تاج الدین حسن شمشیری، شیخ عسکراصفہانی، شیخ عبد الصمد قطری، شیخ علی مرعش اور شیخ شہاب الدین مہروردی کے سلسلہ کی ایک کڑی تھے۔ روایات میں آیا ہے کہ اواخر زندگی میں آپ کو ایسا عمل آگیا تھا کہ رات دن غائب اور خود فراموش رہتے تھے۔ جب اس غیبت سے عالم شہر میں آتے تو ایک سال خاموش رہتے۔ بہت کم گو تھے۔ آپ نے شب یکشنبہ میں ۲ شوال ۸۳۰ھ کو وفات پائی۔ وفات کے بعد تین جگہ آپ کی نعش منتقل کی گئی۔ فی الحال عید گاہ کے قریب ہرات میں واقع ہے جہاں ایک بلند نمازت بنی ہوئی ہے۔

## حضرت سید بلع الدینؒ

شاہ مدار آپ کا لقب تھا۔ شیخ محمد طیفور شامی کے مریدین میں سے ہیں۔ آپ کا سلسلہ طریقت اور باطنی نسبت دراز عمری یا کسی دوسرے سبب کی بنا پر پانچ یا چھ واسطوں سے آنحضرت صلی اللہ علیہ وسلم تک منتہی ہوتی ہے۔ آپ سے خوارق عادات اور کرامات کا ظہور ہوا۔ حضرت شاہ مدار کا درجہ اتنا بلند ہے کہ احاطہ بیان میں نہیں آسکتا۔ روایات میں آیا ہے کہ بارہ سال تک آپ نے کچھ نہیں کھایا یا جو لباس آپ ایک دفعہ زیب تن فرماتے تھے اُسے دوبارہ دھونے کی احتیاج نہ ہوتی تھی، ہمیشہ صاف ستھرے رہتے تھے۔ شیخ عبدالحق محدث دہلوی نے تحریر کیا ہے کہ آپ کی مقام صمدیت تک سائی تھی یہ مقام سالکین ہے اور اللہ تعالیٰ نے آپ کو وہ حسن و جمال عطا کیا تھا کہ جو آپ کو دیکھ لیتا سب سجد ہو جاتا اس لئے آپ ہمیشہ نقاب پوش رہتے تھے۔

آپ نے، اجادی الاول ۱۲۸۴ھ میں وفات پائی۔ آپ کا مزار کن پور میں ہے یہ موضع تنوج کے مضافات میں سے ہے ہر سال جمادی الاول کے مہینے میں آپ کے عرس کی تقریب منائی جاتی ہے جس میں پانچ چھ لاکھ آدمیوں کی شرکت ہوتی ہے۔ اور دور دور سے زائرین آتے اور نذر و نیاز پیش کرتے ہیں۔ آج بھی اتنی مدت گزر جانے کے باوجود عجیب و غریب واقعات دیکھنے میں آتے ہیں۔ اہل ہند (اہل ہندو پاک) کے چار حصوں میں سے دو حصے آبادی کے اشراف تو غوث الثقلین حضرت

شیخ محی الدین عبدالقادر جیلانی کے حلقہ ارادت میں داخل ہیں، ایک حصہ شاہ مدار کے مریدوں میں شمار ہوتا ہے جن میں خواص بھی ہیں اور عوام میں بھی۔ نصف حصہ خواجہ خواجگال حضرت معین الدین چشتی رحیمی کے مریدوں پر مشتمل ہے۔ اور بقیہ نصف حصہ حضرت مخدوم بہاؤ الدین زکریا ملتانی کے ارادت مندوں کا ہے۔

## حضرت مولانا جلال الدین یورانیؒ

کنیت ابو یزید ہے۔ علوم ظاہری سے فراغت کے بعد اتباع سنت و شریعت کے واسطے سے فقر و سلوک کے بلند مرتبہ پر فائز ہوئے۔ آپ مرصع خاص و عام تھے عوام کی اکثر ضروریات آپ کے تصرف کی بدولت رفع ہوتی تھیں جو بھی آپ کی جانب رجوع ہوتا آپ خود اس کے پاس پہنچ جاتے تھے آپ نے ظاہر میں کسی کے ہاتھ پر بیعت نہیں فرمائی تھی۔ آپ اویسی تھے چنانچہ آپ فرماتے ہیں کہ جب مجھے کوئی مشکل پیش آتی تو آنحضرت صلی اللہ علیہ وسلم کی روح پر فتوح کے توسل سے رفع ہو جاتی۔ ایک دن آپ نے اپنے مریدین سے شانہ طلب فرمایا اور یہ ارشاد کیا کہ آنحضرت صلی اللہ علیہ وسلم نے مجھے ہدایت فرمائی ہے کہ اے ابو یزید! کبھی کبھی اپنے بالوں میں شانہ کر لیا کرو۔ آپ حضرت ظہیر الدین خلوتیؒ کی صحبت میں حاضر باش رہے ہیں اور آپ ان کے نقش قدم پر چلنے کی پوری پوری کوشش کرتے تھے حضرت مولانا عبدالرحمن جامی اکثر آپ کی خدمت میں حاضری دیا کرتے تھے وہ فرماتے ہیں کہ ایک دن میں ایک جماعت کے ہمراہ حضرت جلال الدین یورانیؒ کی خدمت میں حاضر ہوا جب ہم نے واپسی کا ارادہ کیا تو ایک کے دل میں یہ خیال پیدا ہوا کہ اگر مولانا صاحب کرامت ہیں تو شمس کا ایک ٹکڑا مجھے مرحمت فرمائیں گے جب ہم جانے لگے تو آپ نے اس شخص کو آواز دی کہ ذرا ٹھہرو، آپ گھر میں تشریف لے گئے اور ایک طباق منقہ کا لے آئے اور ساتھ ہی یہ معذرت چاہی کہ ہمارے باغ میں شمس نہیں ہوتی۔

آپ نے بروز دو شنبہ۔ اذی تعدہ ۶۲ھ کی شب میں رحلت فرمائی۔

## حضرت خواجہ شمس الدین محمد الکوٹسویؒ الحامیؒ

آپ ہرات کے ایک قبیلہ کوٹسوی میں متولد ہوئے تھے آپ شیخ الاسلام احمد الحامی النامقی کی املا میں ہوتے ہیں علوم ظاہر و باطن پر گہری کھنتے تھے۔ شیخ زین الدین خوافیؒ کی خدمت میں اکثر حاضری دیتے تھے شیخ بہاؤ الدین عمر کی صحبت سے بھی فیضیاب ہوئے۔ مولانا سعد الدین کاشغریؒ، مولانا شمس الدین محمد اسد اور مولانا جلال الدین یورانیؒ وغیر ہم جو اس دور کے مشائخ میں سے تھے۔ آپ کی مجالس میں حاضری دیا کرتے تھے۔ ان سب کے دل میں حضرت خواجہ کی قد و منزلت کا نقش جاگزیں تھا۔ وہ جدور

مجلس سماع کے دوران خواجہ پربری وقت اور وجہ طاری ہوتا تھا۔ اپنی آواز کی پوری گونج اور کڑک کے ساتھ نعرے بلند کرتے تھے جن کا سامعین پر اچھا خاصا اثر ہوتا تھا۔ آپ کی مجلس میں اگر کسی کے دل میں کوئی خیال آتا تو وہ آپ پر منکشف ہو جاتا تھا اور آپ اس کا اظہار اس انداز میں فرماتے تھے کہ دوسروں کو خیر بھی نہ ہونے پاتی تھی۔

آپ نے بروز شنبہ ۲۶ جمادی الاول ۱۲۶۳ھ میں وفات پائی۔ آپ کا مزار ہرات میں جامع مسجد کے متصل ہے۔ آپ کے مزار کے قریب فقید ابو زید ابدی نیند سوئے ہوئے ہیں۔

## حضرت مولانا شمس الدین محمد دومیؒ

آپ قریہ کوچ کے باشندے تھے یہ قریہ ہرات سے ۹ فرسنگ کے فاصلے پر واقع ہے۔ مولانا کا شغری کے مریدین میں شامل ہیں۔ مولانا جامی کی اولاد میں تھے آپ کا بیان ہے کہ میری یہ آرزو تھی کہ خواب میں آنحضرت صلی اللہ علیہ وسلم کی زیارت نصیب ہو میں ایک دن اپنی والدہ ماجدہ کی خدمت میں حاضر ہوا انہوں نے ایک کتاب میرے سامنے رکھ دی اور پڑھنے لگیں کہ جو شخص یہ دعا شب جمعہ کو چند بار بالالتزام پڑھے گا اسے آنحضرت صلی اللہ علیہ وسلم کی زیارت زیارت ہوگی۔ اتفاق کی بات کہ آنے والی رات حجرات کی تھی اپنی والدہ ماجدہ کی اجازت سے میں محتکف ہو گیا اور شرائط کے ساتھ دعا پڑھنے میں مشغول ہو گیا میں نے یہ بھی سنا کہ جو شخص شب جمعہ کو تین ہزار بار درود شریف پڑھے گا تورات کو اسے آنحضرت صلی اللہ علیہ وسلم کی زیارت نصیب ہوگی یہ عمل بھی میں نے کیا اور سو گیا خواب میں دیکھا کہ میں گھر سے باہر ہوں اور میری والدہ ماجدہ میرے انتظار میں ہیں اور فرما رہی ہیں میں تمہاری منتظر ہوں آنحضرت صلی اللہ علیہ وسلم گھر میں رونق افروز ہیں۔ او تمہیں بھی ان کی خدمت میں لے چلوں والدہ میرا ہاتھ پکڑ کر آنحضرت صلی اللہ علیہ وسلم کی خدمت میں لے گئیں میں نے دیکھا کہ آنحضرت صلی اللہ علیہ وسلم رونق افروز ہیں اور آپ کے گرد ایک اچھا خاصا مجمع ہے گویا آنحضرت صلی اللہ علیہ وسلم کچھ تحریر کر رہے ہیں اور لوگ یہ تحریریں اطراف عالم میں بھیج رہے ہیں۔ مولانا شرف الدین عثمان زبیر گاہی جن کا شمار علمائے ربانی میں ہوتا ہے لکھتے ہیں میری والدہ نے آنحضرت صلی اللہ علیہ وسلم سے عرض کیا، یا رسول اللہ! وہ لڑکا جس کی آپ نے بشارت دی تھی کہ وہ دراز عمر اور دولت مند ہو گا یہی ہے آنحضرت صلی اللہ علیہ وسلم نے میری طرف ایک نظر ڈالی اور تبسم فرمایا، یہ بھی ارشاد کیا، ہاں، یہ وہی لڑکا ہے۔

جب ایک دفعہ میرا ایک خوب صورت بھائی فوت ہو گیا تو میری والدہ بڑی منموم تھیں رات کو آنحضرت صلی اللہ علیہ وسلم کی خواب میں زیارت ہوئی حضور صلی اللہ علیہ وسلم نے سر بایا رنجیدہ نہ ہو اللہ تعالیٰ تجھے ایسا نرزد غطا کرے گا جو دراعمر

بھی ہوگا اور دولت مند بھی چنانچہ آنحضرت صلی اللہ علیہ وسلم کے ارشاد کے بموجب میری ولادت ہوئی۔ خواب میں آنحضرت صلی اللہ علیہ وسلم نے مولانا شرف الدین عثمان سے فرمایا کہ اس لڑکے کے لئے بھی ایک مکتوب تحریر کرو۔ مولانا نے ایک کاغذ پر تین سطریں تحریر کیں ان سطور کے نیچے باندا زتمسک گواہی کی جگہ غلیحہ علیحدہ کچھ تخت کر کیا اور پھر یہ کاغذ لپیٹ کر میرے حوالے کر دیا۔ میں واپس ہوا لیکن دل میں یہ سوچ رہا تھا کہ اس مکتوب میں جو مضمون ہے اس کا مجھے علم نہیں ہے۔ اس لئے واپس آکر میں نے آنحضرت صلی اللہ علیہ وسلم سے دریافت کیا کہ اس کاغذ میں کیا تحریر ہے حضور صلی اللہ علیہ وسلم نے میرے ہاتھ سے کاغذ لیا اور پڑھ کر سنا دیا مجھے وہ سطریں یاد ہو گئیں پھر وہ تخت لپیٹ کر مجھے دے دی گئی میں نے پھر کچھ دریافت کرتے کا ارادہ کیا، ناگاہ آواز آئی اور میں خواب سے بیدار ہو گیا، میں نے دیکھا کہ والدہ ماجدہ تشریف لارہی ہیں اور ان کے ساتھ ہی شمع ہے میں کھڑا ہو گیا انہوں نے مجھ سے دریافت فرمایا اے محمد! تم نے خواب میں کیا دیکھا میں نے تمام واقعہ کہہ سنایا، جو کچھ میں نے دیکھا تھا والدہ نے بھی مجھے وہی کچھ سنا دیا۔

آپ شعبان المعظم ۸۲۰ھ میں متولد ہوئے اور آپ کی وفات بروز شنبہ ۶ رمضان المبارک ۹۰۴ھ میں ہوئی۔ آپ کا مزار گارگا وہیں شیخ الاسلام حضرت خواجہ عبداللہ انصاری کے مزار سے متصل ہے۔

## حضرت شیخ صوفی علی

آپ کا خاندان ملک جام سے وطنی علاقہ رکھتا تھا۔ آپ حضرت شیخ زین الدین خوانی کے مرید ہوتے ہیں۔ ملک جام میں آنے اور رہنے سہنے کا سبب یہ ہوا کہ ایک دن درویشوں کی ایک جماعت کسی بزرگ کے مزار کی زیارت کے لئے جا رہی اور آپ کھیت میں کام کر رہے تھے۔ جب آپ کی آنکھیں درویشوں سے چار ہوئیں تو آپ کے قلب پر اثر ہوا اور آپ درویشوں کے ہمراہ ہوئے درویشوں کے فیض نظر اور مزار پر حاضری کی بدولت آپ کا دل دنیا سے پھر گیا اور درویشی کی راہ اختیار کی اور آخر دم تک اسی راہ پر چلے رہے۔ آپ نے ۹۰۸ھ میں رحلت فرمائی۔

## حضرت امیر سید علی قوام

آپ کا تعلق سوات کے سادات سے ہے۔ یہ موضع سرہند کے قریب واقع ہے۔ ہندوستان کے خدارسید اور باکمال درویش تھے۔ آپ ہمیشہ ایک جیسے کپڑے نہیں پہنتے تھے کبھی فرقہ زیب تن کرتے اور کبھی سپاہیانہ لباس پہنتے تھے۔ آغاز جوانی میں حکم خداوندی آپ نے جو پور کا رخ کیا۔ شیخ بہاؤ الدین جو پوری سے نسبت ارادت قائم کر لی۔

آپ پر فتوحات کی راہیں کھلی ہوئی تھیں۔ پوسے چالیس سال تک آپ نے کسی خادم سے کوئی خدمت نہیں لی۔ فرماتے تھے کہ میں نے خواب میں آنحضرت صلی اللہ علیہ وسلم کی زیارت کی تو حضور نے فرمایا، علی دہلی میں اپنے گھر پر مخلوق خدا سے غافل اور بے پروا رہتے ہو۔ ان کے احوال و واقعات سے بھی باخبر رہا کرو۔ میں نے عرض کیا یا رسول اللہ! اگر وہلی میں میرا قیام ہے تو وہ بھی تو آپ کے حکم سے ہے علی بے چارہ کی کیا حقیقت ہے؟ فرمایا، مخلوق کے حق میں خدا سے دعا کیا کرو۔ تم مستجاب الدعوات ہو۔

آپ نے ۱۹۵۶ء میں وفات پائی۔ آپ کا مزار جو نپور کے حوالی میں واقع ہے یعنی موضع سٹے میراں میں جہاں آپ کی سکونت تھی۔

## حضرت شیخ حسین خوارزمی

حضرت مخدومی اعظم حاجی محمد جو شانی کے مریدین میں شمار کئے جاتے ہیں۔ مؤخر الذکر مشائخ کبار میں سے تھے۔ مخدومی اعظم سلسلہ کبرویہ میں شیخ علی بیداری، شیخ رشید الدین محمد الغرائنی، عبد اللہ برشاوی، شیخ اسحاق خدائی اور سید علی ہمدانی ایسے مشائخ سے نسبت ارادت رکھتے ہیں۔ مخدومی اعظم نے ۱۹۳۷ء میں وفات پائی اور شیخ حسین خوارزمی کی رحلت بمقام شام ۱۹۵۶ء میں ہوئی۔

## حضرت شیخ علی متقی

آپ کے والد ماجد کا اسم گرامی عبد الملک بن قاضی خاں المتقی القادری الشاذلی المدنی الحسینی ہے آپ اپنے زمانے کے اولیائے کاملین میں شمار کئے جاتے ہیں۔ آپ کے آباؤ اجداد کا جو نپور سے تعلق تھا آپ کا مولد و منشا بریلہ نپور ہے، سات سال کی عمر میں آپ کے والد ماجد شاہ باجن چشتی کی خدمت میں حاضر ہو کر حلقہ ارادت میں داخل ہوئے اس کے بعد آپ نے شیخ عبد الحکیم بن شاہ باجن سے مشائخ چشت کا فرقہ پہنا اور ملتان کے لئے رخت سفر باندھا۔ وہاں بہت سے مشائخ کی خدمت میں رہ کر کسب فیض کیا پھر حرمین شریفین تشریف لے گئے وہاں پہنچ کر حضرت شیخ محمد بن البخاری سے فرقہ قادریہ شاذلیہ زیب تن کیا جس کی نسبت شیخ نور الدین ابوالحسن علی الحسینی شاذلی کی جانب ہے۔ آپ درجہ کمال پر فائز ہوئے۔ آپ کی تصانیف کی تعداد بہت زیادہ ہے۔

آپ نے ۲ جمادی الاول ۱۹۷۵ء میں رحلت فرمائی۔ نوے سال کی عمر پائی ۱۹۷۵ء میں آپ کی ولادت ہوئی

تھی۔ آپ کا مزار مدینہ منورہ میں ہے۔

## حضرت شیخ روہن جونپوریؒ

شیخ بہاؤ الدین آپ کے والد ماجد کا اسم گرامی ہے اپنے وقت کے شیخ کامل تھے اتنے لاغرا و اسان خوردہ تھے کہ دو آدمیوں کی مدد کے بغیر کھڑے بھی نہیں ہو سکتے تھے لیکن جب آپ سماع کی محفل میں تشریف لاتے تو پھر کسی کی امداد کی ضرورت نہ ہوتی تھی۔

آپ نے ۹۷۶ھ میں وفات پائی عمر ستو سال سے متجاوز تھی۔ آپ کا مزار جونپور میں واقع ہے۔

## حضرت شیخ سلیم چچویؒ

آپ کے والد ماجد کا اسم گرامی شیخ بہاؤ الدین تھا۔ دہلی آپ کا قدیم وطن مالوت ہے۔ خواجہ ابراہیم کی اولاد میں سے ہیں جن کا سلسلہ نسب حضرت توحاب فضیل بن عیاضؓ سے ملتا ہے۔ آپ خود حضرت بابا فخرید گنج شکرؒ کی اولاد میں ہوئے ہیں اور اس نسبت سے حشتی سلک رکھتے تھے۔ عمر بھر صوم وصال کے پابند رہے، شروع شروع میں آپ کی زندگی کا انداز سپاہیانہ تھا لیکن حیب درویشی کی راہ اختیار کی تو حرمین شریفین کی زیارت سے مشرف ہوئے عرب و حرم کی سیاحت کی۔ مشائخ وقت میں آپ کا شمار ہوتا ہے۔ ہندوستان آئے تو فتحپور سیکری میں بود و باش اختیار کی یہ مقام ان دنوں ویرانہ تھا۔ جلال الدین اکبر بادشاہ کو آپ سے بڑی عقیدت تھی۔ اس نے اس ویرانہ میں ایک شہر کی داغ بیل ڈالی اور پہاڑ پر ایک قلعہ تعمیر کر دیا جس کا نام فتحپور رکھا۔ بادشاہ کی تریبہ اولاد زندہ نہیں رہتی تھی چنانچہ وہ جس کسی درویش کی بابت سن پاتا اس سے لڑکے کے لئے دعا کی درخواست کرتا تھا۔ ایک دن کسی نے آکر کہا محل کے قریب ہی پہاڑ پر ایک بزرگ رہتے ہیں۔ اکبر نے ان کی خدمت میں حاضری دی اور فرزند کے لئے دعا کی درخواست کی شیخ نے فرمایا، ہم کل جواب دیں گے دو سکر دن بادشاہ پھر حاضر ہوا، شیخ نے فرمایا اللہ تعالیٰ تم کو تین بیٹے دیگا بڑے لڑکے کو ہمارے حوالے کر دینا ہم اس کی تربیت کریں گے۔ جہاں گیر بادشاہ پیدا ہوا ہی چلتے تھے کہ اکبر بادشاہ نے ان کی والدہ کو شیخ کے خلوت کدہ میں پہنچا دیا چنانچہ جہانگیر بادشاہ کی ولادت اس خلوت کدہ میں ہوئی۔ شیخ نے ان کا نام سلطان سلیم رکھا خود اپنی لڑکی کو دودھ پلانے پر مامور کیا اور فرمایا جب یہ لڑکا باتیں کرنے لگے گا ہم دنیا سے سدا جاؤں گے چنانچہ یہی صورت پیش آئی کہ جب جہانگیر کی زبان کھلی تو شیخ اللہ کو پیار ہو گئے۔



شیخ کی پیدائش ۱۸۹۷ء میں اور وفات رمضان المبارک ۱۹۷۹ء میں ہوئی۔ آپ کا مزار فتح پور کی بڑی مسجد میں واقع ہے جو اکبر بادشاہ نے خود آپ کے لئے تعمیر کرائی تھی اور اس مسجد کی عمارت بڑی شاندار ہے۔

## حضرت شیخ نظام نسہتی

آپ کا شمار ہندوستان کے کامل شیوخ میں ہوتا ہے۔ آپ کے آبا و اجداد قصبہ نسہتی کے باشندے تھے یہ قصبہ لکھنؤ کے مضافات میں سے ہے۔ آپ شیخ معروف بن پوری کے مرید ہوتے ہیں۔ شیخ معروف شیخ الہدایہ اور شایح کا فیہ و ہدایہ کے مرید تھے۔ آپ کا سلسلہ طریقت چند واسطوں سے شیخ نور قطب عالم تک منہسی ہوتا ہے یہ شیخ بنگالہ میں آسودہ ہیں آپ نے بڑے بڑے مجاہدات کئے صاحب کشف و کرامت بزرگ تھے سماع سے مقرب تھے اور فرماتے تھے کہ اختلاف میں الجھنے کی کیا ضرورت ہے۔

آپ نے ۱۹۷۹ء میں وفات پائی۔ مزار قصبہ نسہتی میں ہے۔

## حضرت شیخ داؤد جہنی والی

جہنی لاہور کے مضافات میں ایک قصبہ کا نام ہے۔ آپ کے آبا و اجداد نے عرب سے آکر یہاں مستقل سکونت اختیار کی تھی۔ آپ کی ولادت بہت پور میں ہوئی۔ آپ کی والدہ شیخ کی ولادت سے قبل ہی وفات پا گئی تھیں۔ ابتدا میں آپ نے مولانا اسماعیل آج سے علم کی تحصیل کی جو مولانا عبد الرحمن جامی کے شاگرد تھے۔ ایام طفولیت میں اصہبانی کا مطالعہ بڑی قدرت اور بڑے شوق سے کرتے تھے۔ آپ کی نسبت سلسلہ قادریہ کی جانب سے ابتدا میں آپ اویسی تھے اور آپ نے غوث الثقلین حضرت سید عبد القادر جیلانی کی روح پر فتوح سے کسب فیض کیا اور آپ کے اویسی ہونے کے باوجود کامل درجہ اور بلند مقام حاصل ہوا۔ غوث الثقلین کے باطنی اشارہ سے آپ نے ظاہر میں حضرت شیخ حامد قادری سے بیعت کا شرف حاصل کیا جو شیخ عبد القادر ثانی کے فرزند ارجمند ہوتے ہیں مشائخ متاخرین میں آپ کا شمار ہوتا ہے صاحب کرامت بزرگ تھے۔ آپ نے ۱۹۸۲ء میں وفات پائی۔ آپ کا مزار جہنی کے کوچی میں بمقام موضع لڈو واقع ہے۔

## حضرت شیخ نظام نارنولی

ہندوستان کے مشہور شہر نارنول کے باشندے اور حضرت فناو چشتی گویاری کے مرید تھے اپنے وقت کے بلند

پایہ شیخ تھے۔ اکثر اشخاص آپ کے فیض سے بلند مقام پر پہنچے۔ روایات میں آیا ہے کہ نارنول سے حضرت خواجہ قطب الدین اویسی کی خدمت میں پایا وہ حاضر ہوا کرتے تھے۔

شیخ خانوڑ ۹۴۰ھ میں متولد ہوئے اور آپ نے ۹۹۰ھ میں وفات پائی۔

## حضرت شیخ وجیب الدین گجراتی

علوی النسب شیخ تھے۔ مشائخ متاخرین میں آپ کا شمار ہوتا ہے۔ علوم ظاہری پر آپ کی نظر ایسی گہری تھی۔ کہ اکثر کتب درسی پر آپ کی تشریح اور خوشی موجود ہیں۔ آپ سے سیکڑوں نے کسب فیض کیا۔ بے شمار کرامات کا آپ سے ظہور ہوا۔ اس اعتبار سے بھی آپ بلند مقام تھے۔ احمد آباد میں آپ کی مستقل سکونت تھی کسی جگہ آنا جانا نہ تھا۔ آپ کی نسبت ارادت تو کسی اور جگہ تھی لیکن شیخ محمد غوث اعظم سے آپ نے کسب فیض کیا۔ آداب طریقت میں آپ ہی کے مقلد اور متبع تھے آپ نے فقرو سلوک کے تمام مدارج شیخ محمد غوث اعظم کی صحبت میں طے کیے۔ جب شیخ محمد غوث گجرات تشریف لے گئے تو شیخ علی متقی نے جو جامع علوم ظاہر و باطن تھے علمائے ظاہر کی ہم نوائی میں شیخ کی بعض باتوں پر فتوے صادر کر دیا۔ حاکم وقت نے اس فتوے کو شیخ وجیب الدین کے دستخط پر موقوف کر دیا۔ جب آپ شیخ محمد غوث کے مکان پر گئے تو پہلی بار دیکھتے ہی شیخ پر ہزار جانا سے فریفتہ ہو گئے۔ فتوے چاک کر دیا۔ شیخ علی متقی نے فرمایا کہ تمہاری سمجھ شیخ کے کمالات کی تہ تک نہیں پہنچ سکتی، آپ فرماتے تھے کہ ظاہر شریعت میں ایسا ہی ہونا چاہئے تھا جیسا کہ شیخ علی متقی نے فرمایا لیکن حقیقت میں بات وہی ہے جو ہمارے مرشد نے فرمائی ہے معتبر اشخاص سے تحقیق کے بعد یہ عقدہ کھلا کہ شیخ محمد غوث اہل دعوت میں سے نہ تھے مگر آپ کو درجہ کمال انہی کے تصرف سے حاصل ہوا۔

شیخ وجیب الدین کی وفات یکم صفر ۹۹۹ھ میں ہوئی مزار شہر احمد آباد میں ہے اور شیخ محمد غوث کی وفات ۱۵ رمضان ۹۷۰ھ میں بمقام اکبر آباد ہوئی۔ اسی سال کی عمر پائی۔ مزار گوالیار میں ہے۔

## حضرت شیخ علا الدین دہلی

آپ عالی مقام درویش اور صاحب مقام صوفی تھے۔ کبھی کبھی آپ حقائق و معارف کے موتی بھی اپنے اشعاع میں بکھیرتے تھے۔ یہ مطلع آپ ہی کا نتیجہ منکر ہے۔

ندانم آں گل خود رو چہ رنگ و بودار  
کہ مرغ ہر چمنے گفت گوئے اودار

آپ سے بہت سے مرید بلند مقامات پر پہنچے۔ روایات میں آیا ہے کہ آپ ہمیشہ یہ دعا کرتے تھے کہ اے خدا مجھے مقام شہادت نصیب فرما۔ ایک رات مکان میں چور گھس آئے اگرچہ شیخ کی عمر ۹۰ سال سے زیادہ تھی تاہم ہاتھ میں تلوار لے کر چوروں کو آپ نے تہ تیغ کر دیا آخر کار خود بھی جام شہادت نوش کیا۔  
واقعہ شہادت ۹۹۸ھ میں پیش آیا۔

## حضرت شیخ محمد بن فضل اللہ

شیخ الاسلام حضرت احمد جام کی اولاد میں سے ہیں۔ آپ کی بود و باش موضع زند جان میں تھی جو ہرات کے مضافات میں سے ہے۔ فقر اور سلوک میں آپ کا درجہ بلند تھا۔ ریاضات و مجاہدات میں کئیائے روز گزارتے تھے اکثر روزہ سے رہا کرتے تھے، افطار شو بے سے کرتے اور اس کے اوپر سے صابون کا پانی پیتے تاکہ مضم ہو جائے۔ میں نے اپنے استا سے سنا ہے کہ جب عبداللہ خاں اوزبک ماوراء النہر سے خراسان کی تسخیر کے لئے روانہ ہوا اور زند جان میں اس نے آپ کی خدمت میں حاضری دی تو حضرت نے فرمایا کہ بندگان خدا کو قتل نہ کیا کرو اور صبر کرو انشاء اللہ ۹ ماہ ۱۰ دن اور ۹ گھنٹے گزرنے کے بعد ہرات کا قلعہ فتح ہو جائے گا۔ مدت مذکور گزرنے پر ایسا ہی ہوا جیسا حضرت نے فرمایا تھا نیز حضرت ان خود اپنے والد شیخ فیصح الدین کی زبانی فرماتے ہیں کہ ان کے والد نے بیان کیا کہ ایک رات میں خواجہ عبدالحق کی خدمت میں حاضری دی انہوں نے حضرت خواجہ عبداللہ انصاری کی زیارت کا قصد کیا جب رات ہوئی اور چراغ جلانا چاہا تو چراغ میں تیل نہ تھا۔ آپ نے چراغ دان کو پانی سے بھر دیا اور تیلی کو لعاب دہن میں بھگو کر اس میں رکھ دی۔ یہ چراغ ہاتھ میں لئے ہوئے روانہ ہوئے راستہ قریب قریب ایک فرسنگ کے فاصلے پر تھا۔ تیز و تند ہوا کے جھونکے چل رہے تھے لیکن اس کے باوجود چراغ چلتا رہا حتیٰ کہ آپ حضرت خواجہ کے مزار پر پہنچ گئے۔ وہاں پہنچتے ہی چراغ گل ہو گیا۔ زیارت سے فراغت کے بعد پھر چراغ روشن کیا اور اسی طرح ہاتھ میں لئے ہوئے گھر تک آئے۔ ان خود صاحب کا بیان ہے کہ اپنی رحلت سے قبل خواجہ نے وصیت کی تھی کہ میرے جنازہ کو حفاظت سے رکھنا ایک اہل سوار اگر میرے جنازہ کی نماز پڑھائے گا۔ حضرت خواجہ کا وصال ہو گیا تو اس وصیت پر عمل کیا گیا انتظار کرتے رہے کہ اس آئین میں میرے والد ماجد شیخ فیصح الدین اہل گھورے پر سوار پہنچے اور جنازہ کی نماز پڑھائی۔ خواجہ نے رشتہ میں وفات پائی۔ مزار زند جان میں ہے۔ شیخ فیصح الدین کی وفات بروز پنج شنبہ ۱۰۹۸ھ میں ہوئی۔ ان کا مزار لاہور میں ہے۔

## حضرت شاہ ابوالمعالیؒ

حضرت شاہ ابوالمعالیؒ صبح النسب سید تھے آپ سے خوارق عادات کرامات کا بڑی تعداد میں مہر مولا ہے بسلسلہ قادریہ میں شیخ داؤد جہنی والی سے نسبت ارادت حاصل تھی تیس سال کے کمال مجاہدات و ریاضات کے بعد لاہور میں مستقل سکونت اختیار کر لی تھی حضرت استاد فرماتے تھے کہ ایک دن میں اپنے استاد ملا نعمت اللہ کے ہمراہ جو عالم باعمل تھے آپ کی زیارت کے لئے گیا۔ ہم سب وہاں موجود تھے کہ ایک شخص ایک تسبیح شاہ صاحب کے لئے لایا۔ میرے دل میں خیال آیا کہ اگر شاہ صاحب کرامات ہیں تو یہ تسبیح مجھے مرحمت فرمادیں جب میں رخصت ہونے لگا تو شاہ صاحب نے مجھے بلایا اور وہ تسبیح مجھے مرحمت فرمائی۔ فرمایا ہر وقت تمہاری تسبیح تم کو پہنچتی رہے گی۔ سو مرتبہ درود پڑھ لیا کرو استاد ملا نعمت اللہ سے روایت ہے کہ ایک دن میرے دل میں یہ خیال آیا کہ میں غوث الثقلین سے سختی رکھتا ہوں، انہیں بھی اس کی اطلاع ہوگی۔ رات کو میں نے خواب میں دیکھا کہ میں کسی لشکر میں مبتلا ہوں میرا سر رہنہ ہے۔ اسی وقت حضرت غوث الثقلین تشریف لائے اور مجھے ایک دستار سفید عطا فرمائی اور فرمایا کہ ملا نعمت اللہ! ہم ایسے موقع پر تمہیں یاد رکھتے ہیں۔ شاہ ابوالمعالیؒ نے مجھے طلب کیا اور ایک سفید پٹری عنایت فرمائی اور فرمایا کہ یہ پٹری ہے۔

شاہ ابوالمعالیؒ بروز دو شنبہ ۱۰ ذی الحجہ ۹۲۰ھ کو متولد ہوئے اور ۶ ربیع الاول ۱۰۲۲ھ کو آپ نے وفات پائی۔ آپ کا مزار لاہور میں واقع ہے۔ تحفۃ القادریہ میں جو غوث الثقلین کے حالات پر مشتمل ہے یہ لکھا ہوا ہے کہ آپ کو غوث الثقلین سے کمال درجے کی عنایت تھی غوث الثقلین بھی آپ پر نظر عنایت رکھتے تھے غوث الثقلین کی روحانیت ہمیشہ اہم معاملات میں شاہ صاحب کی دستگیری کرتی تھی۔

## حضرت نوح عبدالحق جامیؒ

آپ کے جد امجد کا اسم گرامی شیخ محمد صبور تھا۔ آپ صدیق اکبر کی اولاد سے ہوتے ہیں آپ کے آبا و اجداد جوہر میں بودو باش رکھتے تھے۔ آپ احمد آباد گجرات میں متولد ہوئے۔ ابھی کم سن ہی تھے کہ والد ماجد کا سایہ سے اٹھ گیا۔ آغاز جوانی میں شیخ صفی الدین گجراتی کے دست اقدس سے خرقہ طریقت پہنا۔ شیخ نے آپ کو مکہ مکرمہ جانے کی اجازت فرمائی۔ چنانچہ آپ نے تجرید تفسیر کے عالم میں حرمین شریفین کا سفر کیا اور مکہ معظمہ میں بارہ سال شیخ علی متقی کی صحبت میں گزارے وہاں سے احمد آباد واپس آئے اور شادی کے بعد ازدواجی زندگی بسر کرنے لگے بعد ازاں آپ نے بارہ سال تک شیخ و جہہ گجراتی

سے ظاہری علوم کی تحصیل کی اس زمانہ میں شیخ ماہ جونپوری سے ملے جو کسرات میں تھے شیخ ماہ جونپوری نے اپنے والد ماجد سے سنا تھا کہ ہمارا چھوٹا لڑکا قطب ہوگا اس لئے وہ ان کا بچہ احترم کرتے تھے شیخ ابو محمد خضر تمیمی نے جو آپ کے والد ماجد سے نسبت رکھتے تھے قلعہ امیر سے ایک خط شیخ و جہیر الدین اور شیخ ماہ کو لکھ بھیجا کہ شاہباز کے گرم پرواز ہونے میں تاخیر کیوں ہو رہی ہے، انہوں نے جواب میں لکھا کہ آپ کے اختیار میں ہے چنانچہ انہوں نے آپ کو مستقل اجازت دے دی۔ آپ شیخ ابو محمد خضر تمیمی کے پاس پہنچے اور وہ نعمت جو آپ کے والد نے ان کے پاس امانت کے طور پر رکھی تھی حاصل کر لی۔ اور برطان پور کو اپنا مستقل وطن بنالیا، آپ درس و تدریس میں مصروف ہو گئے۔ آپ کی صحبت کے فیض سے ہزاروں پیاسے سیراب ہوئے۔ پھر دس و تدریس کے زاویے سے کل کر مخلوق خدا کی خدمت میں مشغول ہو گئے شیخ اپنے وقت کے کامل ترین بزرگان دین میں سے تھے سلسلہ چشتیہ کے متاخرین نے آپ سے بڑے وسیع پیمانے پر کسب فیض کیا، فانیس اور اس کے اطراف میں آپ کے ارادت مندوں کی بڑی کثرت تھی اور آپ کو بڑی مقبولیت اور ہر دلعزیزی کا مقام حاصل تھا۔ شیخ کو آنحضرت صلی اللہ علیہ وسلم اور صحابہ کرام اسی والہانہ عقیدت تھی کہ احاطہ بیان میں نہیں آسکتی۔ کمال شوق اور فور محبت سے اکثر آپ نے مدینہ منورہ جانے کا قصد کیا چند منسزلیں جا کر آنحضرت صلی اللہ علیہ وسلم کے حکم سے واپس آجاتے تھے آپ کا مسلک اتباع سنت تھا جو کچھ فتوحات میں تھا آپ اس کے تین حصے فرماتے تھے ایک حصہ اہل و عیال کے لئے دوسرا حصہ خانقاہ کے فقرا کے لئے اور تیسرا حصہ آنحضرت صلی اللہ علیہ وسلم کی نذر کر کے حرمین شریفین بھیج دیا کرتے تھے۔ آپ کے خوارق عادت ان گنت ہیں۔

آپ نے بروز دوشنبہ ۲ رمضان کو برہانپور میں وفات پائی۔ خواجہ ہاشم نے آپ کی تاریخ وفات ابن فضل اللہ نکالی ہے۔ آپ کی عمر ۸۰ سال ہوئی ہے۔ مزار برہانپور میں ہے جسے آپ نے خود آباد کیا تھا۔

## حضرت احمد کابلی شہید

آپ خلیفۃ المسلمین حضرت فاروق عظیم کی اولاد میں سے ہیں۔ مذہباً حنفی تھے۔ سرہند میں مستقل سکونت رکھتے تھے۔ سلسلہ نقشبندیہ میں حضرت خواجہ باقی باللہ کے مریدین میں سے ہیں خواجہ باقی باللہ مولانا خواجگی اکلنگی سے نسبت اراد رکھتے تھے اور وہ مولانا درویش محمد کے مریدین میں سے تھے۔ آپ کو مشایخ قادری و چشتی کی جانب سے بھی اجازت تھی۔ متاخرین میں آپ کا مقام بہت بلند ہے۔ صاحب ریاضت و مجاہدہ درویش تھے۔ آخر سال میں شیخ پر بعض اشخاص نے یہ اعتراض کیا بلکہ تہمت لگائی کہ آپ اپنے آپ کو خلفائے راشدین سے بھی افضل مانتے ہیں لیکن حقیقت میں یہ محض بہتان تھا جو مخالفین نے

آپ پر لگایا تھا کیوں کہ اس فقیر نے افضل الفضلا جامع علوم صاحب حقائق و معارف حضرت میرک شیخ بن شیخ فصیح الدین کی زبانی سنا ہے، کہ ایک دفعہ میں سرہند گیا حسن اتفاق سے میری ملاقات شیخ احمد سرہندی سے ہوئی۔ ملاقات کے دوران میرے دل میں یہ خیال آیا کہ اگر شیخ صاحب کرامت ہیں جیسا کہ لوگ آپ کے بارے میں بیان کرتے ہیں تو آپ کو چاہئے کہ میری دلجوئی کریں دو سکر میں نے سنا تھا کہ آپ کے شیخ خواجہ باقی باللہ اپنے پیشوا مولانا خواجگی اکلنگی کی اجازت کے بغیر لوگوں کو حلقہ ارادت میں داخل کرتے رہتے تھے نیز یہ بھی بتائیں کہ آپ خواجہ خاوند محسنو کے بارے میں کیا اعتقاد رکھتے ہیں، مجھے شیخ کی خدمت میں بیٹھے ہوئے تھوڑی دیر گزری تھی کہ آپ نے اپنی مسند کے نیچے سے ایک کتاب نکال کر مجھے مطالعہ کے لئے دی۔ میں نے اسے پڑھا تو مجھ سے دریافت کیا بتائیے اس سے کچھ ظاہر ہوتا ہے یا نہیں۔ میں نے عرض کیا مجھ پر اس کے مطالعہ سے کچھ منکشف نہیں ہوا۔ اور جو کچھ یہاں ہے سب ٹھیک ہے۔ مندرمایا تم پر یہ واضح رہنا چاہئے ہم سے جو کچھ ظہور وقوع میں آیا ہے وہ یہی ہے باقی سب غلط اور دروغ ہے۔ کچھ توقف کے بعد آپ نے فرمایا، ایک دن خواجہ خاوند محسنو یہاں آئے تھے کہتے تھے کہ خواجہ باقی کو اپنے پیر سے اجازت حاصل نہیں ہے اور وہ اس لئے کہ ایک دن مولانا خواجہ اکلنگی خرپڑہ کھاسے تھے اور قاش قاش کر کے اپنے مریدین میں تقسیم کیے جاتے تھے موصوف نے خواجہ باقی کو خرپڑہ کی قاش نہیں دی حاضرین نے کہا کہ خواجہ بھی ہیں۔ اس پر مولانا خواجگی نے فرمایا کہ ہم نے خرپڑہ اس کو سالم دیا ہے۔ خواجہ باقی نے اس سے استنباط کیا ہے کہ مجھے ارشاد و تبلیغ کی اجازت فرمادی گئی ہے۔ میں نے کہا یہ بات نہیں ہے اس لئے کہ کبھی یہ بات اپنے پیر و مرشد یا کسی اور سے نہیں سنا ہے بلکہ خواجہ باقی بھی اس کا انکار نہیں کرتے تھے اور فرماتے تھے کہ یہ کام میرے لیس کا نہیں ہے نہ مجھے آتا ہے مولانا خواجگی اکلنگی فرماتے تھے کہ ہم نفلے اجازت دے دی ہے تم کو یہ کام کرنا چاہئے اسی دوران میں چند سفید ریش بزرگان دین نے بھی کہا کہ ہم اس مجلس میں شریک تھے جب مولانا خواجگی نے خواجہ باقی کو اجازت مرحمت کی تھی، خواجہ خاوند محسنو نے کہا تو پھر میں نے ہی غلط سنا ہوگا۔

مختصر یہ ہے کہ حضرت اخوند کے دل میں جو سوالات پیدا ہوئے تھے ان کا جواب حضرت شیخ احمد نے دے دیا۔ آپ ۱۳۳۲ھ میں وفات پائی۔ ۶۳ سال کی عمر تھی۔ مزار عالیہ سرہند شریف میں ہے۔

## حضرت شاہ بلاولؒ

آپ قصبہ شیخو داہن میں متولد ہوئے یہ قصبہ پنجاب کے مضافات میں سے ہے لاہور میں آپ کی مستقل سکونت تھی آپ نے طاہری و باطنی علوم کی تحصیل کی سلسلہ قادریہ میں آپ شیخ شمس الدین کے مریدین میں شامل ہیں شیخ

ابو اسحاق اور شیخ داؤد جہنی والی آپ کے سلسلہ کے مشایخ کبار تھے ان کا ذکر اوپر گزر چکا ہے۔ شیخ بلاول صائم الدھر اور قائم اللیل تھے۔ زہد و تقویٰ میں آپ کا مقام بہت بلند تھا یہ فقیر بھی آپ کی خدمت میں ماضی سے چلے آئے آپ کے چہرہ پر بیاضت و مجاہدہ کی علامات ظاہر تھیں۔ روزانہ کافی اشخاص آپ کی خدمت میں آتے جاتے تھے اور جو آدمی بھی آپ کی خدمت میں کبھی آتا اس کے لئے حضور پیش فرمادیتے۔ لوگ بیماروں کی صحت یابی کے لئے پانی کے کوزے لے کر شیخ کی خدمت میں حاضر ہوتے۔ شیخ دعا پڑھ کر ان پر دم کرتے اس طرح سینکڑوں بیمار سفایاب ہو جاتے۔

آپ نے بروز دو شنبہ ۲۸ شعبان ۱۲۶۶ھ کو وفات پائی۔ ستر سال کی عمر پائی۔ آپ کا مزار لاہور میں واقع ہے یہیں آپ کی سکونت تھی اسی جگہ آپ مدفون ہوئے۔

خدا کا لاکھ لاکھ احسان ہے کہ مشایخ متفرقہ و مختلفہ کا تذکرہ تفصیل اور بتعین تاریخہائے ولادت و وفات اور بتوضیح مقامات و مزارات تکمیل پذیر ہوا۔ یہ حالات نفحات الانس، تاریخ یانعی، اور طبقات سلمیٰ میں بھی دستیاب نہیں ہوتے اس خادم نے بڑی جستجو اور تلاش کے بعد متقدمین و متاخرین کی کتب سے حاصل کر کے اس کتاب میں جمع کیے ہیں۔

# خدا رسیدہ خواتین کے بیان میں

دور رسالت سے پیشتر دنیا کی تمام خواتین سے زیادہ فضیلت حضرت آسیہ بنت مزاحم کو حاصل ہے۔ یہ خدا رسیدہ خاتون فرعون کے عقد میں تھیں۔ بعد کے دور میں ازواج مطہرات حضرت خدیجۃ الکبریٰ، حضرت عائشہ صدیقہ اور حضور صلی اللہ علیہ وسلم کی دختر نیک اختر فاطمہ زہراؑ فضیلت کا مقام رکھتی ہیں۔

## ازواج مطہرات کا ذکر خیر

روایات میں آیا ہے کہ آنحضرت صلی اللہ علیہ وسلم نے ارشاد فرمایا کہ میں نے کسی عورت سے از خود اپنی مرضی سے عقد نہیں کیا نہ میں نے اپنی بیٹیوں میں سے کسی پر روپے صرف کیے جو کسی کو دیے گئے ہوں ہاں البتہ ایسا میں نے اگر کیا تو اس وقت کیا کہ جبرئیل امین خدا کا پیغام لے کر آئے اور مجھے حکم دیا۔ آپ کی ازواج مطہرات تعداد میں بارہ تھیں جن کے ساتھ آپ نے شب زفاف گزاری۔ گیارہ ازواج کے بارے میں تو سب متفق ہیں۔ بارہویں زوجہ سے متعلق اختلاف ہے کہ وہ آپ کی ازواج میں شامل تھیں یا کمیزوں میں۔

## حضرت خدیجۃ الکبریٰؑ

کنیت ام ہند ہے۔ آپ کا نسب نامہ خویلد بن اسد بن عبد العزیٰ بن قصی بن کلاب ہے۔ آپ کا نسب قصی پر آگرا آنحضرت صلی اللہ علیہ وسلم سے متصل ہو جاتا ہے۔ آپ کی والدہ محترمہ کا اسم گرامی فاطمہ بنت زایدہ بن الاظم سے جو بنی عامر بن لوی سے تعلق رکھتی ہیں پہلی وہ خاتون جس نے آنحضرت صلی اللہ علیہ وسلم سے عقد کی درخواست کی وہ حضرت خدیجۃ الکبریٰؑ تھیں، آپ نے خواب میں دیکھا کہ آپ کے گھر میں آسمان سے آفتاب اتر آیا ہے جس کے نور سے تمام مکان جگمگ جگمگ کر رہا ہے مگر مکہ مکرمہ کا کوئی مکان اس کی روشنی سے محروم نہیں رہا جس وقت آپ آنحضرت صلی اللہ علیہ وسلم کے عقد میں آئیں آپ کی عمر چالیس سال کی تھی اور آنحضرت صلی اللہ علیہ وسلم ۵ سال کے نکاح کا مہربانی اوشنیاں مقرر ہوئیں جنسوں کی تمام اولاد و ذکور و انات حضرت خدیجۃ کے بطن سے ہوئی حضور صلی اللہ علیہ وسلم نے آخر زندگی تک آپ کی خاطر مدارات میں



کوئی کسر نہیں اٹھا رکھی۔ خواتین میں سب سے قبل جو خاتون مشرف اسلام ہوئیں وہ آپ ہی تھیں اور اس پر سب کا اتفاق ہے۔ ایک دن حضرت جبریل امین نے آنحضرت صلی اللہ علیہ وسلم سے کہا، اے اللہ کے رسول خدیجہؓ آپ کے لئے ایک پیالہ جو کھانے سے لبریز ہے لے کر آ رہی ہیں خدا کی جانب سے اور میری طرف سے ان کی خدمت میں سلام پہنچا دیجئے اور یہ خوشخبری سنا دیجئے کہ جنت میں مروارید کا ایک ایسا شاندار محل ان کے لئے تیار کیا گیا ہے جس پر سوائے ان کے اور کسی کا حق نہیں ہے۔ آنحضرت صلی اللہ علیہ وسلم نے جب خدا اور جبریل امین کا سلام پیش کیا تو آپ نے اس کا جواب دیا۔

آپ نے صحیح روایت کے بموجب ۱۰ ماہ رمضان کو بعثت سے دس سال کے بعد وفات پائی۔ وصال کے وقت آپ کی عمر ۶۵ سال کی تھی۔ آپ کا مزار مقبرہ حجون میں واقع ہے۔ آنحضرت صلی اللہ علیہ وسلم نے خصوصیت کے ساتھ آپ کے حق میں دعائے خیر کی اور اکثر آپ کا ذکر خیر فرمایا کرتے تھے۔

## حضرت عائشہ صدیقہ

کنیت ام العقیلہ ہے آپ بڑی فقیہ اور فصاحت و بلاغت میں بڑھ چڑھ کر تھیں۔ صلاح و تقویٰ میں آپ کا مقام بہت بلند تھا۔ آنحضرت صلی اللہ علیہ وسلم نے آپ کی شان میں فرمایا ہے۔ خذوا اذنتی دینکم عن ہذا الحمیل اپنے دین کے تین حصوں میں سے دو حصے اس سرخ فام رحیم (را) سے حاصل کرو۔ حضرت عائشہ صدیقہ سے روایت ہے کہ مجھے دوسری ازدواج پر دس باتوں میں فضیلت حاصل ہے اولاً یہ کہ آپ نے میرے سوائے کسی دوشیزہ سے عقد نہیں کیا ثانیاً یہ کہ میرے والدین کے ماسوا کسی کے والدین نے محبت نہیں کی ثالثاً یہ کہ میری لہارت کے ثبوت میں آیہ برأت کا نزول ہوا رابعاً یہ کہ میرے عقد سے قبل جبریل امین نے ریشمی کپڑے پر میری شبیہ آنحضرت صلی اللہ علیہ وسلم کو پیش فرمائی اور فرمایا کہ آپ اس سے عقد کریں۔ خامساً یہ کہ میں اور آنحضرت صلی اللہ علیہ وسلم ایک ہی بتن سے غسل کرتے تھے یہ سعادت کسی دوسری ام المومنین کو حاصل نہیں ہو سکی۔ سادساً یہ کہ آنحضرت صلی اللہ علیہ وسلم نماز میں مصروف ہوتے اور میں آپ کے پہلو میں آرام کرتی ہوتی۔ یہ شرف بھی کسی نبی بی کونہ ملا۔ سابعاً یہ کہ بجز اس لباس خواب کے جو حضور صلی اللہ علیہ وسلم نے میرے یہاں پہنا ہے کسی دوسرے لباس خواب میں آپ پر وحی کا نزول نہیں ہوا۔ ثامناً یہ کہ جس وقت آنحضرت صلی اللہ علیہ وسلم پر جانکنی کا عالم طاری تھا، آنحضرت صلی اللہ علیہ وسلم کا سر مبارک میرے سینے اور زانو پر تھا۔ تاسعاً یہ کہ آنحضرت صلی اللہ علیہ وسلم کا وصال اس دن ہوا جس روز آپ کی باری میرے یہاں شبِ خوابی کی تھی، عاشراً یہ کہ آپ میرے حجر میں مدفون ہوئے اور آخر بار مجھے آپ کی صحبت سے فیضیاب ہونے کا شرف حاصل ہوا۔ آنحضرت صلی اللہ علیہ وسلم سے دریا

کیا گیا کہ آپ کی نظر میں بہترین عورت کون ہے تو آپ نے فرمایا، عائشہؓ! پھر دریافت کیا گیا کہ مردوں میں بہترین کون شخص ہے، اس کے جواب میں آپ نے فرمایا کہ عائشہؓ کے والد ماجد حضرت صدیق اکبرؓ

حضرت انس بن مالکؓ سے روایت ہے کہ اسلام میں آنحضرت صلی اللہ علیہ وسلم کے سب سے پہلے دوست سیدنا حضرت ابوبکر صدیقؓ تھے۔ صحابہؓ اپنے ہدایا اور تحائف اس دن آنحضرت صلی اللہ علیہ وسلم کی خدمت میں پیش کیا کرتے تھے جس دن آپ کی باری ہوتی۔ اس سے مقصود یہ تھا کہ آنحضرت صلی اللہ علیہ وسلم کی خوشنودی حاصل ہو۔ آنحضرت صلی اللہ علیہ وسلم حضرت فاطمہ زہراؓ سے فرمایا کرتے تھے اے میری لڑکی تو اس سے محبت نہیں کرتی جس سے میں محبت کرتا ہوں اس پر حضرت فاطمہؓ نے فرمایا مجھے بھی اس سے محبت ہے۔ آنحضرت صلی اللہ علیہ وسلم نے فرمایا کہ مجھے عائشہؓ سے محبت ہے۔ حضرت عائشہؓ سے روایت ہے کہ آنحضرت صلی اللہ علیہ وسلم بڑے کم گفتار تھے۔ وہ فرماتے تھے کہ اے عائشہ! تمہاری خوشی و ناخوشی کا مجھے علم ہو جاتا ہے۔ میں نے دریافت کیا، حضور! آپ کو کیسے علم ہو جاتا ہے حضورؐ نے فرمایا، جب تم خوش ہوتی ہو تو لاوسرا ب محمدؐ کے الفاظ سے قسم کھاتی ہو۔ اور جب ناراض ہوتی ہو لاوسرا ب ابراہیم کہہ کر قسم کھاتی ہو۔ میں نے عرض کی، فی الواقعہ یہی بات ہے۔

روایات میں آیا ہے کہ جب حضرت عائشہ صدیقہؓ سے آنحضرت صلی اللہ علیہ وسلم کا عقد ہوا تو آپ کی عمر چھ سال کی تھی۔ مہر ۵۰ درہم کی قیمت کا تھا۔ دوسری روایت کے مطابق پانچ سو درہم رقم مہر تھی یہ رقم تشریف لے کر آپ نے ام المومنین حضرت عائشہ صدیقہؓ کو دی تھی۔

حضرت عائشہؓ کی وفات ۵۸ھ کو ہوئی۔ آپ نے ۶۶ سال کی عمر پائی ہے مزار عالیہ جنت البقیع میں واقع ہے۔ آپ کے جنازہ میں مدینہ کے کثیر التعداد اشخاص نے شرکت کی۔ حضرت ابومہریرہؓ بھی نماز جنازہ میں شریک تھے۔

## حضرت زینبؓ

آپ کے والد ماجد کا سلسلہ نسب حرمہ بن حارث بن عبد اللہ بن عمر بن عبد مناف بن بہلول بن عمر بن صعصعہ ہے آپ کا حضرت صلی اللہ علیہ وسلم سے عقد ماہ رمضان میں ہجرت کے تیسرے سال ہوا۔ آٹھ ماہ حضور کے حوالہ عقد میں ہی دوسری روایت میں صرف تین ماہ آپ ام المساکین کے لقب سے مشہور تھیں اور وہ اس لئے کہ آپ کو فقر و مساکین سے بڑی محبت تھی۔ آپ اکثر مساکین کا کھانا تیار کرتی اور ان کے لئے دسترخوان بچھایا جاتا۔

آپ نے یکم ربیع الآخر ہجرت کے چار سال بعد انتقال فرمایا۔ مزار حجت البقیع میں واقع ہے۔

## حضرت زینب بنت جحشؓ

کنیت ام الحکم ہے۔ آپ کی والدہ محترمہ کا اسم گرامی امیہ بنت عبدالمطلب تھا جو آنحضرت صلی اللہ علیہ وسلم کی پھوپھی تھیں۔ آپ کا پہلا نام برہ تھا۔ آنحضرت صلی اللہ علیہ وسلم نے آپ کا نام تبدیل کر کے زینب رکھا، ہجرت کے بعد پانچویں سال ذی قعدہ کے مہینے میں آپ عقد میں آئیں آپ کی بابت قرآن حکیم میں آیت کا نزول ہوا۔ آنحضرت صلی اللہ علیہ وسلم اجازت کے بعد حضرت زینبؓ کے پاس تشریف لے گئے اس وقت حضرت زینبؓ برہنہ سر تھیں، فرمایا اے اللہ کے رسول! بغیر خطبہ اور غیر گواہ کے، آنحضرت صلی اللہ علیہ وسلم نے فرمایا، اللہ تعالیٰ نکاح پڑھانے والا ہے اور جبریل امیں گواہ ہیں۔

حضرت زینبؓ سے مروی ہے کہ ایک دن میں نے آنحضرت صلی اللہ علیہ وسلم سے عرض کیا کہ مجھے جو فضیلت اور نسر حاصل ہے وہ آپ کی کسی زوجہ کو حاصل نہیں ہے حضور نے سبب دریافت فرمایا آپ نے جو اب دیا پہلی فضیلت تو یہ ہے کہ میرے اور آپ کے دادا ایک ہیں دوسرے یہ کہ میرا نکاح آسمان پر ہوا تیسرے یہ کہ میرے عقد نکاح میں جب بدل میں گواہ تھے ازواج مطہرات میں آنحضرت صلی اللہ علیہ وسلم کے وصال کے بعد سب سے پہلے حضرت زینبؓ نے وفات پائی۔ آپ نے ہجرت کے بیسویں یا اکیسویں سال وفات پائی۔ ۵۳ سال کی عمر پائی۔ حضرت عمر الفاروقؓ نے اہل مدینہ کی معیت میں آپ کے جنازہ کی نماز پڑھائی۔ مزار حجت البقیع میں واقع ہے۔

## حضرت سورہؓ

آپ کا اسم گرامی سورہ اور کنیت ام الاسودہ ہے۔ آپ کے والد ماجد کا نام زمر بن قیس بن عبد شمس بن عبد بن نضر بن مالک بن حنبل بن عامر بن لوی بن غالب القسری ہے۔ آپ کے نسب کا سلسلہ آنحضرت صلی اللہ علیہ وسلم کے نسب کے ساتھ لوی بن غالب پر جا کر ملتا ہے۔ آپ کی والدہ محترمہ کا نام بنت قیس بن عمرو تھا جو مکہ معظمہ میں ابتدائے بعثت مبارکہ کے زمانے میں مسلمان ہوئیں۔ نبوت کے دس ویں سال حضرت خدیجہ الکبریٰؓ کی وفات کے بعد حضرت عائشہ صدیقہؓ کے نکاح سے قبل آنحضرت صلی اللہ علیہ وسلم نے آپ سے عقد کیا مہر چار سو درہم مقرر ہوا۔ آنحضرت صلی اللہ علیہ وسلم کو جب آپ کی دراز عمری کا علم ہوا تو آپ نے طلاق دینے کا ارادہ کیا۔ آپ نے آنحضرت صلی اللہ علیہ وسلم سے درخواست کی جب کہ آپ عائشہ صدیقہؓ کے مکان پر تشریف لے جائے تھے کہ آپ طلاق کا ارادہ فرمائیں میری دنیا

میں اور کوئی خواہش نہیں صرف یہ خواہش ہے کہ آخرت میں آپ کی ازواج مطہرات کے زمرہ میں میرا حشر بھی ہو میں نے اپنی باری حضرت عائشہ صدیقہ کے حق میں چھوڑ دی چنانچہ آنحضرت صلی اللہ علیہ وسلم نے ارادہ طلاق فرمادیا۔ آپ نے فاروق اعظم کے آخری عہد میں وفات پائی دوسری روایت میں حضرت معاویہ کا عہد ہے۔ مزار جنّت البقیع میں ہے۔

## حضرت صفیہ رضی

حی بن اخطب بن ثعلبہ بن تغلبہ آپ کے والد کا نام اور خزہ بنت سہیل آپ کی والدہ کا نام تھا خزہ خیبر میں قید ہو کر آئی تھیں۔ آنحضرت صلی اللہ علیہ وسلم نے یہ چاہا کہ انہیں آزاد کر کے ان کے قبیلہ میں بھیج دیں تو ہوا یہ کہ آپ شرف بہ اسلام ہوئیں آپ نے آنحضرت صلی اللہ علیہ وسلم سے درخواست کی کہ اے اللہ کے رسول! میں نے اسلام قبول کیا اور آپ کو اللہ کا رسول مان لیا حالانکہ آپ نے مجھے ابھی اسلام کی دعوت بھی نہ دی تھی۔ اب میں آپ کے پاس موجود ہوں مجھے یہودی مذہب سے کوئی لگاؤ نہیں ہے نہ میرے قبیلہ میں اب میرا کوئی عزیز موجود ہے مجھے کسی طرح بھی خدا اور اس کے رسول کو چھوڑ کر آزادی پانا اور اپنی قوم میں جانا گوارا نہیں ہے۔ آنحضرت صلی اللہ علیہ وسلم کو یہ باتیں پسند آئیں آپ نے انہیں آزاد فرما کر اپنی ازواج مطہرات میں شامل کر لیا اور اس آزادی کو ہر مقرر کیا۔

آپ کی وفات ۳۷ھ میں بروایت دیگر ۳۸ھ یا عہد خلافت عمر میں واقع ہوئی۔ آپ کا مزار جنّت البقیع میں ہے۔

## حضرت ام حبیبہ رضی

ابوسفیان آپ کے والد کا نام ہے ماں کا نام صفیہ بنت ابی العاص بن امیہ بن عبد شمس ہے جو امیر المومنین حضرت عثمان غنی کی چھوٹی تھیں۔ ام حبیبہ فرماتی ہیں کہ میں نے خواب میں یہ دیکھا کہ کوئی شخص مجھ سے کہہ رہا ہے، اے ام المومنین! یہ سن کر میں بیدار ہو گئی میں نے اپنے خواب کی تعبیر خود ہی یہ سچ لی کہ ہونہو آنحضرت صلی اللہ علیہ وسلم مجھے اپنے جہاں زوجیت میں لے لیں گے۔ حضرت عثمان نے آپ کو مدینہ منورہ میں ہجرت کے ساتویں سال آنحضرت صلی اللہ علیہ وسلم کی خدمت میں پیش کیا ان ایام میں آپ کی عمر ۳۵ سال کی تھی۔ ہر چار سو دینار مقرر ہوئے۔ دوسری روایت کے مطابق چار ہزار دینار مقرر ہوئے۔

آپ کی وفات ۳۷ھ میں ہوئی۔ مزار جنّت البقیع میں ہے۔

## حضرت حفصہ رضی

آمیر المؤمنین حضرت فاروق اعظمؓ کی دختر نیکا اختر تھیں آپ کی والدہ کا نام زینب بنت مطلقون بن حبیب ہے ہجرت کے دو یا تین سال کے بعد آنحضرت صلی اللہ علیہ وسلم کا آپ سے عقد ہوا۔ آپ کی ولادت بعثت نبوی سے پانچ سال قبل ہوئی تھی۔ آپ نے ۱۴ھ یا ۱۵ھ یا ۱۶ھ میں وفات پائی۔ مزار جنت البقیع میں واقع ہے۔

## حضرت جویریہ رضی

حارث بن ابی جزار بن حبیب بن عابد بن مالک آپ کے والد ہیں آنحضرت صلی اللہ علیہ وسلم سے آپ کا عقد ماہ شعبان ۶ھ یا ۷ھ میں ہوا، آپ نے مدینہ منورہ میں ۱۵ھ یا ۱۶ھ میں وفات پائی۔ عمر ۶۵ سال تھی۔ آپ کا مزار جنت البقیع میں واقع ہے۔

## حضرت میمونہ رضی

حضرت میمونہ کے والد کا نام حارث بن حزن بن بحر بن الہزم ہے۔ آپ کی والدہ کا نام ہند بنت عوف بن زہیر بن الحارث ہے ہجرت کے ساتویں سال عمرہ قضا سے واپسی پر آنحضرت صلی اللہ علیہ وسلم نے آپ سے عقد فرمایا۔ حضرت میمونہ فرماتی ہیں کہ ایک رات میری باری تھی آنحضرت صلی اللہ علیہ وسلم میرے پاس سے اٹھ کر چلے گئے میں نے اٹھ کر دروازہ بند کر دیا۔ تھوڑی دیر کے بعد آپ تشریف لائے اور دروازہ پر دستک دی میں نے دروازہ نہیں کھولا آپ نے مجھے قسم دی کہ دروازہ کھول دوں میں نے غرض کیا کہ آپ میری باری کی رات دوسری ازواج کے پاس جاتے ہیں۔ آپ نے منسرایا کہ میں نے ایسا نہیں کیا بلکہ میں قضا کے لئے گیا تھا۔ حضرت میمونہ کی وفات ۱۵ھ یا ۱۶ھ میں ہوئی۔ آپ کا مزار جنت البقیع میں واقع ہے۔

## حضرت ام سلمہ رضی

اصل نام ہند بنت ابی امیہ تھا۔ ماہ شوال ۶ھ میں آنحضرت صلی اللہ علیہ وسلم کے عقد میں آئیں مہر دس درہم مقرر ہوا تھا۔ آپ کی ازواج مطہرات میں سب سے آخر میں آپ ہی نے وفات پائی۔ ۳ ربیع الآخر ۶۱ھ یا ۶۲ھ

میں آپ دنیا سے سدھائیں۔ حضرت ابوہریرہؓ نے آپ کے جنازہ کی نماز پڑھائی تھی۔ ۴۸ سال کی عمر پائی۔ مزار جنت البقیع میں واقع ہے۔

## آنحضرت صلی اللہ علیہ وسلم کی دختران نیک اختر کا تذکرہ

### حضرت فاطمۃ الزہراءؑ

ام محمد کنیت اور القاب طاہرہ، زکیہ، راضیہ، مرضیہ اور بتول ہیں۔ اگرچہ آنحضرت صلی اللہ علیہ وسلم کی تمام اولاد میں آپ سب سے چھوٹی تھیں لیکن شفقت و محبت کا مرکز آپ ہی تھیں۔ خاندان رسول کا چراغ آپ ہی کی اولاد سے روشن ہوا۔ حضرت علی کرم اللہ وجہہ نے غزوہ بدر سے واپسی پر رمضان کے مہینے میں ۲۷ھ کو نکاح کی درخواست کی ان ایام میں آپ کی عمر ۱۵ سال کی تھی دوسری روایت کے مطابق ۱۶ سال تھی۔ حضرت علیؑ سے آپ کے تین بیٹے حسنؑ، حسینؑ اور حسنؑ اور تین بیٹیاں زینبؑ، ام کلثوم اور رقیہ متولد ہوئیں۔ حسنؑ اور رقیہ کا انتقال چھوٹی عمر میں ہو گیا تھا۔ زینبؑ جن کا عقد عبد اللہ بن جعفر سے اور ام کلثوم جن کی شادی حضرت عمر الفاروق سے ہوئی تھی۔ ان کی کوئی اولاد زندہ نہیں رہی۔ ام المومنین حضرت عائشہ صدیقہ سے دریافت کیا گیا کہ آنحضرت صلی اللہ علیہ وسلم کو اپنی اولاد میں سب سے زیادہ محبوب کون ہے، فرمایا، فاطمہؑ اور جب مردوں میں پوچھا گیا تو ارشاد فرمایا، ان کے شوہر یعنی علی کرم اللہ وجہہ۔ ایک دن آنحضرت صلی اللہ علیہ وسلم حضرت علیؑ اور بی بی فاطمہؑ سے خوش طبعی اور خوش وقتی فرما رہے تھے۔ اس دوران میں حضرت علیؑ نے دریافت کیا، آپ کو میں زیادہ عزیز ہوں یا فاطمہؑ اس کے جواب میں آنحضرت صلی اللہ علیہ وسلم نے فرمایا:۔ ہی احب الی منک و انت العز علی منہا۔ فاطمہؑ تم سے زیادہ مجھے پسند ہیں اور تم اس سے زیادہ مجھے عزیز ہو۔

ایک دن آنحضرت صلی اللہ علیہ وسلم نے حضرت فاطمہؑ سے پوچھا کہ جو شخص راستے میں ملا تھا اسے تم نے غور سے دیکھا، آپ نے فرمایا جی ہاں! آنحضرت صلی اللہ علیہ وسلم نے ارشاد فرمایا منہ رشتہ تھا جو اس سے پہلے کبھی منہ پر نہیں اترا اس نے اللہ تعالیٰ سے اجازت حاصل کی تھی کہ مجھے سلام کرے اور یہ خوش خبری دے کہ حضرت فاطمہؑ اہل جنت کی سردار ہوں گی اور حسنؑ و حسینؑ جنت کے جوانوں کے سردار۔

آپ کی پیدائش سالِ نجمِ حبسری یا بروایت دیگر ۴۱ سال عام الفیل کے بعد عہدِ نبوت سے ۵ سال قبل واقع ہوئی آپ نے بہتر شبِ شب میں بمابہ رمضان آنحضرت صلی اللہ علیہ وسلم کی وفات سے چھ ماہ کے بعد رحلت فرمائی کل ۲۸ سال کی عمر پائی۔ مزارِ حنت البقیع میں ہے اور حضرت علی کرم اللہ وجہہ نے آپ کے جنازہ کی نماز پڑھائی۔

## حضرت زینبؓ

آنحضرت صلی اللہ علیہ وسلم کی صاحبزادیوں میں سب سے بڑی عمر کی آپ ہی تھیں۔ آپ کا عقد اپنے خال زاد بھائی ابوالعاص ابن ربیع سے ہوا تھا۔ ابوالعاص کے قبولِ اسلام کے بعد آنحضرت صلی اللہ علیہ وسلم نے اس عقد کی تجدید کی تھی دوسری روایت یہ ہے کہ پہلے نکاح ہی پر اکتفا کیا گیا۔ ان سے ایک لڑکا اور ایک لڑکی پیدا ہوئی لڑکے کا نام علی اور لڑکی کا نام امامہ رکھا گیا۔ لڑکا تو جوانی کے عالم میں فوت ہوا لیکن امامہ سے حضرت علی کرم اللہ وجہہ نے خاتونِ حنت فاطمہ الزہراء کے وصال کے بعد نکاح کر لیا تھا اور یہ عقد خاتونِ حنت کی وصیت کے مطابق کیا گیا تھا۔

آپ کی پیدائش ہجرت سے قبل عام الفیل کے تیسرے سال ہوئی تھی اور وفات ہجرت کے اٹھویں سال واقع ہوئی۔

## حضرت رقیہؓ

آپ حضرت زینب سے چھوٹی اور باقی دوسری بہنوں سے بڑی تھیں آنحضرت صلی اللہ علیہ وسلم نے آپ کا عقد حضرت عثمان غنی سے کر دیا تھا ان سے ایک لڑکا ہوا جو دو سال کی عمر پا کر فوت ہو گیا اس کے بعد پھر کوئی اور اولاد نہیں ہوئی۔ حضرت رقیہ عام الفیل سے ۳۳ سال بعد پیدا ہوئیں اور وفات ۱۰ سال غزوہ بدر ہوا تھا۔

## حضرت ام کلثومؓ

آپ آنحضرت صلی اللہ علیہ وسلم کی قیسری صاحبزادی تھیں جن کی ولادت حضرت فاطمہ سے قبل اور حضرت رقیہ کے بعد ہوئی آپ کا ام شریف آمنہ تھا حضرت رقیہ کی وفات کے بعد آنحضرت صلی اللہ علیہ وسلم نے حضرت ام کلثوم کا عقد حضرت عثمان سے ہجرت کے تیسرے سال کر لیا تھا۔ آپ ایک مدت تک ان کے عقد میں رہیں، ہجرت کے نویں سال آپ کا انتقال ہوا۔

آنحضرت صلی اللہ علیہ وسلم کی صاحبزادیوں کا ذکر اختتام پذیر ہوا۔

## حضرت زایدہؓ

آپ حضرت فاروق اعظمؓ کی کنیز تھیں ایک دن آپ آنحضرت صلی اللہ علیہ وسلم کی خدمت بابرکت میں آئیں اور سلام عرض کیا حضورؐ نے ارشاد فرمایا تم میرے پاس بڑی تاخیر سے کیوں آتی ہو۔ مجھے تم سے تعلق خاطر ہے۔ زایدہ نے عرض کیا میں ایک ذہنی کشمکش میں مبتلا ہوں آپ نے دریافت کیا وہ کیا عرض کیا صبح سویرے میں لکڑیاں لینے گئی تھی لکڑی کا گٹھا باندھ کر اٹھانے کے لئے میں نے ایک پتھر پر رکھا اس آٹھ میں ایک سوار آسمان سے زمین پر اترتا ہوا دیکھا اس نے مجھے سلام کیا اور کہا آنحضرت صلی اللہ علیہ وسلم سے میرا سلام عرض کرنا اور کہنا کہ رضوان بہشت نے اطلاع دی ہے کہ بہشت میں آپ کی امت تین گروہوں پر تقسیم کی گئی ہے ایک گروہ تو حساب و کتاب کے بغیر جنت میں داخل ہوگا، دوسرا گروہ وہ ہے جس سے حساب کتاب میں نرمی برتی جائے گی، تیسرا گروہ وہ ہے جو آپ کی شفاعت سے بخشا جائے گا۔ یہ کہہ کر وہ شخص آسمان کی جانب چل دیا پھر اوپر سے میری جانب ایک نظر ڈالی مجھ سے لکڑی کا گٹھا اٹھ نہیں رہا تھا، اس نے کہا اسے زائدہ اس بوجھ کو پتھر پر رکھو پھر پتھر کو حکم دیا کہ اے پتھر زایدہ کے ساتھ ساتھ اس گٹھے کو حضرت عمر فاروقؓ کے گھر چھوڑ آو پتھر چل پڑا اور لکڑی کے اس گٹھے کو حضرت فاروق اعظمؓ کے مکان پر پہنچا دیا۔ لوگوں نے اس پتھر کے آنے جانے کے نشانات بھی دیکھے آنحضرت صلی اللہ علیہ وسلم نے زائدہ سے یہ واقعہ سن کر فرمایا، الحمد للہ! ابھی میں دنیا سے رخصت بھی نہیں ہوا کہ رضوان بہشت نے میری امت کی بخشش کا ثمرہ سنا دیا اور اللہ تعالیٰ نے میری امت کی ایک عورت کو حضرت مریمؑ کے درجے پر پہنچا دیا۔

## حضرت شحذانہؓ

حضرت شحذانہؓ ایرانی خاتون تھیں۔ آپ کی آواز بڑی شیریں تھی بڑی خوش الحانی سے وعظ و تلقین فرمایا کرتی تھیں آپ کی مجلس وعظ میں بڑے بڑے عارف اور عابد و زاہد شریک ہوتے تھے۔ لوگ آپ سے کہتے کہ زیادہ رونے سے کہیں آپ کی بصارت زائل نہ ہو جائے۔ آپ فرمایا کرتی کہ دنیا میں کثرت گریہ سے میرا نابینا ہو جانا اس سے کہیں زیادہ بہتر ہے کہ عقبی میں عذاب دوزخ کی شدت سے میری بصارت زائل ہو۔ نیز آپ فرمایا کرتی تھیں کہ جو آنکھیں محبوب کے دیدار سے محروم ہوں اور محبوب کے دیدار کی آرزو بھی ہو تو وہ آنکھیں کھلی رونے سے باز نہیں رہ سکتیں، کہا جاتا ہے کہ جب آپ پر بھاپا آگیا تو شیخ فضیل بن عیاضؒ آپ کی خدمت میں آئے اور دعا کی درخواست کی۔ آپ نے فرمایا کہ تیرے او خدا کے مابین کوئی ایسا علاقہ ہے کہ میں دعا کروں اور وہ قبول ہو جائے۔ اس پر حضرت فضیل بن عیاضؒ نے ایک نعرہ لگایا



اھلے ہوش ہو گئے۔ حضرت شہداء نے ۱۷۸۷ء میں وفات پائی۔

## حضرت عقیقہ الحابدہ

آپ معاذہ عدویہ سے میل جول رکھتی تھیں۔ کثرت گریہ سے آپ کی آنکھیں جاتی رہی تھیں کسی نے آپ سے کہا کہ اندھا ہونا بھی کتنی بڑی مصیبت ہے۔ آپ نے فرمایا کہ خدا کے دیدار سے محروم ہونا اس سے بھی بڑی مصیبت ہے۔ آپ نے ۱۷۸۷ء میں وفات پائی۔

## حضرت رابعہ عدویہ

آپ بصرہ سے تعلق رکھتی تھیں آپ فقہ و سلوک میں اس مقام پر فائز تھیں کہ اس کا اندازہ تحریر نہیں ہو سکتا۔ حضرت سفیان ثوری مسائل دریافت کرنے کے لئے آپ کی خدمت میں حاضری دیا کرتے تھے اور ہمیشہ ان کی یہ آواز رہتی کہ آپ ان کے حق میں دعا فرمائیں۔ آپ رات رات بھر عبادت میں مصروف رہتی تھیں صبح تک کھڑی رہتی تھیں کہتے ہیں کہ رات دن میں ایک ہزار رکعت نماز پڑھتی تھیں۔

ایک بار آپ نے حج کا ارادہ کیا۔ اس ارادہ سے جنگل کا رخ کیا ایک نچر پر سامان لاوا جب جنگل کے وسط میں پہنچیں تو نچر مر گیا اہل قافلہ نے کہا، ہم آپ کا سامان اٹھا لیتے ہیں آپ نے فرمایا، نہیں تم اپنا راستہ لو۔ میں تمہارے بل بوتے پر نہیں آئی۔ غرض اہل قافلہ نے کوچ کیا اور آپ جنگل میں تنہا رہ گئیں۔ آپ نے بارگاہ رب العزت میں مناجات کی الہی! ایک غریب اور مسکین عورت کے ساتھ بادشاہ ایسا ہی سلوک کیا کرتے ہیں۔ تو نے مجھے اپنے گھر آنے کی دعوت دی اور میرے نچر کو راستے ہی میں موت کے گھاٹ اتار دیا۔ میں یہاں جنگل میں تنہا رہ گئی ہوں۔ ابھی مناجات پوری نہیں ہوئی تھی کہ نچر اٹھ کھڑا ہوا۔ آپ نے سامان سفر اس پر لاوا اور مکہ معظمہ کی طرف روانہ ہوئیں راوی کا بیان ہے کہ پھر اسی نچر کو دیکھا گیا کہ فروخت کیا جا رہا تھا۔ شیخ سفید الدین عطار آپ کے بارے میں تحریر کرتے ہیں کہ جب کوئی عورت راہ خدا میں مردانگی اور دلیری کا ثبوت دے تو اسے عورت نہیں کہنا چاہئے۔ آپ کے والد کی چار لڑکیاں تھیں رابعہ بصرہ جو تھی تھیں۔ اس وجہ سے آپ کو رابعہ (چوتھی) کہتے تھے۔

جس رات حضرت رابعہ پیدا ہوئیں آپ کے والد نے خواب میں آنحضرت صلی اللہ علیہ وسلم کی زیارت کی حضور نے فرمایا کہ یہ لڑکی سیدہ ہے اس کی سفارش سے میری امت کے ستر ہزار اشخاص کی مغفرت ہوگی۔



آپ کی وفات ۱۸۵۵ء میں ہوئی۔ مزار جبل قدس میں ہے وفات کے بعد کسی نے آپ کو خواب میں دیکھا تو پوچھا کہ راجہ کہو،  
 نکیرین سے کیا معاملہ پیش آیا فرمایا جب وہ آئے اور انہوں نے دریافت کیا کہ من سے بگ رتیرا ب کون ہے، میں  
 نے ان سے کہا کہ واپس جاؤ اور رب العزت سے یہ کہو کہ اتنے ہزاروں آدمیوں میں تو نے ایک ضعیف کو فراموش نہیں کیا تو  
 میں جو تجھے دل و جان سے عزیز رکھتی ہے تجھے کیسے بھول سکتی ہوں۔

## حضرت نفسہؓ

حسن بن زید آپ کے والد کا اسم گرامی ہے۔ آپ کی مستقل بوبو باش مصر میں تھی حضرت امام شافعیؒ جب مصر پہنچے تو  
 آپ کے سامنے حدیث کی سند حاصل کی جب امام صاحب کا وصال ہوا تو آپ کے جنازہ کو گھر میں رکھ کر نماز جنازہ ادا کی۔  
 آپ نے ماہ رمضان ۲۰۸ھ میں رحلت فرمائی۔ وصال کے بعد آپ کے شوہر اسحاق بن جعفر نے آپ کی میت کو مدینہ منورہ  
 لے جانا چاہا اہل مصر نے اصرار کیا کہ آپ کا مزار یہیں بننا چاہئے چنانچہ آپ کو اہل مصر کی خواہش کے مطابق قاہرہ و مصر  
 کے مابین ارب صباح میں سپرد خاک کیا گیا۔

## حضرت فاطمہ نیشاپوریہؓ

خراسان کی ممتاز خاتون تھیں۔ کمال درجہ کا عرفان رکھتی تھیں۔ مکہ شریفہ میں کعبہ کی مجاورت و خدمت کے فرائض  
 بھی آپ نے سر انجام دیے ہیں کبھی بیت المقدس کی زیارت کے لئے بھی جاتی تھیں سلطان العارین حضرت بایزیدؒ آپ کی  
 یہ تعریف کیا کرتے تھے افسر ماتے کہ میں نے عمر بھر میں ایک عورت اور ایک مرد کو دیکھا ہے عورتوں میں جس عورت کو میں  
 نے صاحبہ کمال پایا وہ فاطمہ نیشاپوریہؓ ہیں کسی مقام پر کوئی بات ہو آپ پر منکشف ہو جاتی تھی۔ مشائخ میں سے کسی کی ملاقات حضرت  
 ذوالنون مصریؒ سے ہوئی۔ اور ان سے پوچھا کہ ہند گوں میں کون زیادہ بڑھ چڑھ کر ہے فسرایا کہ مکہ میں ایک عورت ہے جسے  
 فاطمہ نیشاپوریہؓ کہتے ہیں۔ قرآنی حقائق و معارف کا بیان اس خوش اسلوبی سے کرتی تھیں کہ مجھے آپ پر رشک آتا تھا۔  
 روایت ہے کہ ایک دن شیخ ذوالنون مصریؒ کے لئے کچھ بطور نذرانہ بھیجا، انہوں نے فسرایا کہ عورتوں سے تحائف  
 و ہدایا قبول کرنا ذلت و نقصان کا باعث ہے نیز فسرایا کہ کوئی صوفی اتنا بلبند مرتبہ نہیں ہوا جو سب اور واسطہ پر نظر نہ  
 رکھتا ہو۔

آپ کی وفات ۲۲۳ھ میں ہوئی۔

## حضرت تحفہ

حضرت تحفہ بڑی خدارسیدہ خاتون اور عارفہ و کاملہ تھیں۔ حضرت سدری سقطلی کا زمانہ پایا ہے۔ حضرت سدری سقطلی سے روایت ہے کہ ایک رات میسرے نینداڑگئی تھی پریشانی اور سراسیمگی اتنی بڑھی ہوئی تھی کہ نماز تہجد بھی فوت ہو گئی۔ نماز فجر کے بعد مجھ پر کچھ اس قسم کی اضطرابی کیفیت طاری تھی کہ میں کبھی اندر آتا اور کبھی باہر جاتا کسی طرح اسکیں حاصل نہیں ہوتی تھی۔ آخر میں نے یہ فیصلہ کیا کہ شفا خانے چلنا چاہئے تاکہ بیماروں کا حال سن کر مجھے سکون خاطر نصیب ہو۔ شفا خانے پہنچا تو مجھے سکین ہو گئی میں نے ایک نہایت خوبصورت لڑکی دیکھی جس کے کپڑوں سے خوشبو آ رہی تھی۔ اس کے دونوں ہاتھ پاؤں بندھے ہوئے تھے اس نے مجھے دیکھا تو رو پڑی اور کچھ اشعار پڑھ کر سنائے میں نے وہاں لوگوں سے دریافت کیا یہ کون ہے تو بتایا کہ یہ ایک لڑکی ہے جو دیوانی ہو گئی ہے اس کے مالک نے ہاتھ پاؤں باندھ کر اسے یہاں ڈال دیا ہے۔ اس نے جب یہ بات سنی اور زیادہ روئی عربی میں چند اشعار پڑھے جن کے معانی یہ ہیں: اے لوگو! میں قصودار نہیں ہوں۔ دیکھتے ہیں، دیوانی ہوں۔ لیکن میرا دل خبردار اور ہوشیار ہے مجھے ناحق قید میں ڈال دیا گیا ہے میرا جرم اگر کچھ ہے تو جرم عشق ہے میں اس محبوب کی محبت کے دام میں گرفتار ہوں جس کے حکم کے حلات میں کچھ بھی نہیں کر سکتی پس میرے اندر جو خوبی تم کو نظر آتی ہے وہی خسرانی اور گناہ ہے اور جو خرابی دیکھ رہے ہو وہی خوبی ہے۔ جو شخص خدا تعالیٰ کی محبت میں گرفتار ہو اور اس سے راضی ہو وہ محرم نہیں ہے۔ اس کی ان باتوں کا میرے قلب پر گہرا اثر ہوا اور مجھ پر رقت طاری ہو گئی۔ اس کنیز نے کہا، اے سدری! یہ رونا اس حالت میں کیسے ہوگا اگر تو اس کو اس طرح پہچان لے جو پہچاننے کا حق ہے تو پھر بات ہے پھر وہ بے ہوش ہو گئی جب وہ ہوش میں آئی تو میں نے کہا اے جاریہ، اس نے کہا، لبیک! اے سدری! میں نے کہا تو مجھے کیسے پہچانتی ہے، کہا جب اس کو پہچان لیا تو اب میں ناواقف کیسے رہ سکتی ہوں۔ میں نے کہا کہ سنا ہے کہ تجھے محبت کا دھوئے ہے بتا تو کسے دوست رکھتی ہے، کہا اس ذات کو جس نے اپنی نعمتوں کی پہچان کرائی اور اپنے کرم سے نوازا جو دلوں سے زیادہ قریب ہے پھر میں نے پوچھا تجھے یہاں کس نے بند کیا جواب دیا، حاسڈن نے مل کر یہاں بند کر دیا ہے پھر ایک نعرہ لگایا اور بے ہوش ہو گئی۔ میں سمجھا کہ جاں بحق تسلیم ہو گئی جب ہوش میں آئی پھر اپنے مناسب حال چند اشعار پڑھے۔ ہسپتال کے مالک سے میں نے کہا اسے چھوڑ دیجئے۔ اس نے آزاد کر دیا میں نے کہا جہاں تمہارا جی چاہے چلی جاؤ۔ کہا، اے سدری کہاں جاؤں حقیقی مالک تو ہے نہیں اگر وہ راضی ہو تو جاؤں ورنہ صبر ہی کرنا پڑے گا میں نے دل میں سوچا کہ یہ مجھ سے زیادہ عاقل ہے۔ اتنے میں تحفہ کا مالک آگیا اور ہسپتال کے نگران سے دریافت کیا کہ تحفہ کہاں ہے؟ کہا اندر ہے

اور سہری سقپلی کے پاس ہے۔ وہ خوشی خوشی اندر آیا مجھے سلام کیا اور بڑی قدر و منزلت سے پیش آیا، میں نے کہا، یہ جباریہ مجھ سے زیادہ دانشمند اور قابل احترام ہے تو نے اسے کس حیرت میں قید کر دیا ہے اس نے کہا، کئی اسباب ہیں، ایک تو یہ کہ یہ دیوانی ہے نہ کھاتی ہے نہ پیتی ہے نہ ہمیں سونے دیتی ہے ذکر و فکر بہت کرتی ہے میسرے متاع ہی ہے میں نے بیس ہزار روپے میں اسے خرید لیا تھا اور خیال تھا کہ اس سے مجھے کافی نفع حاصل ہوگا کیونکہ اس میں جو کمالات ہیں ان کی وجہ سے کافی دولت کمائی جاسکتی ہے۔ میں نے پوچھا اس میں کیا کمالات ہیں۔ اس نے جواب دیا کہ یہ بڑی خوش آواز مطربہ ہے۔ میں نے دریافت کیا کتنی مدت سے اس کا یہ حال ہے کہا کہ باجبل میں تھا اور یہ اشعار گاتی تھی۔ جن کا حاصل یہ ہے: مجھے قسم ہے کہ میں نے جو عہد تجھ سے کیا ہے کبھی نہ توڑوں گی اور دوستی میں کبھی فرق نہ آنے دوں گی جس دوستی نے میرے قلب کو منور کر دیا ہے میں اپنے قلب کو کس طرح تستی دوں اور کیسے سکون حاصل کروں پس اے وہ ذات کہ تیرے سوائے میرا کوئی اور دوست نہیں ہے تو نے مجھے لوگوں کی خدمت کے لئے وقف کر دیا ہے۔“

اس نے یہ اشعار گائے اور اٹھ کھڑی ہوئی۔ باجا توڑ پھوڑ والا۔ آہ وزاری میں مبتلا ہو گئی۔ میں نے خیال کیا ہونہ نہ ہو یہ کسی کے عشق میں مبتلا ہو گئی ہے لیکن پتہ چلا کہ ایسا نہیں ہے۔ میں نے تحفہ سے پوچھا کہ کیا واقعہ یہی ہے؟ اس نے شکستہ دل سے آبدیدہ ہو کر چند اشعار پڑھے۔ ”حق تعالیٰ نے میرے دل میں یہ بات ڈالی اور وعظ میرے زبان پر تھا۔ کچھ دیر کے بعد اس سے نزدیک ہوئی۔ حق تعالیٰ نے مجھے خاص مقام سے نوازا اور میری عزت افزائی کی میں نے اسے قبول کر لیا جس وقت مجھے بلایا جاتا ہے تو زبان سے لبیک کہتی ہوئی ولی آرزو اور قلبی تن کے ساتھ اس کی جانب قدم بڑھاتی ہوں۔ جس نے مجھے طلب کیا ہے۔“ یہ اشعار سننے کے بعد میں نے تحفہ کے مالک سے کہا جو کچھ اس کی قیمت ہے میں ادا کر دوں گا اور کچھ زیادہ بھی پیش کر دوں گا۔ مالک نے ازراہ تعجب کہا، آپ ایک مرد درویش ہیں اتنی قیمت کہاں سے ادا کریں گے۔ میں نے کہا تم اس سلسلے میں مطلق ترود نہ کرو۔ تم یہاں ٹھہرو میں قیمت لے کر آتا ہوں سہری سقپلی فرماتے ہیں کہ میں رونا ہوا گیا اور قسم بخدا کہ میرے پاس ایک جہت تک بھی نہ تھا تمام رات میں اس ترود میں رہا۔ آہ و فسریا دکر تار با نیند بھی میسرے آنکھوں سے اڑ گئی میں نے عرض کیا، اے خدا تیری نظر میرے ظاہر و باطن پر ہے مجھے تیرے فضل و کرم پر اعتماد ہے مجھے ذلیل و خوار نہ کر تھوڑی دیر نہ گزری تھی کہ کسی نے دروازہ پر دستک دی۔ میں نے پوچھا کون ہے؟ کہا تمہارا ایک دوست۔ میں نے دروازہ کھولا تو ایک شخص چار غلاموں سمیت ہاتھ میں شمع لئے ہوئے موجود ہے اور اس نے مجھ سے اندر آنے کی اجازت طلب کی جب وہ شخص اندر آیا تو میں نے

پوچھا آپ کون ہیں۔ اس نے کہا میرا نام احمد بن مثنیٰ ہے آج رات خواب میں مجھ سے ہاتف نے کہا کہ پانچ تھیلیاں سونے کی لے کر سدی سفلی کے پاس پہنچا دو اور ان کی دلجوئی کرو تا کہ وہ تحفہ کو خریدیں ہیں بھی تحفہ کے ساتھ خصوصاً رابطہ ہے۔ میں نے یہ بات سنی تو سجدہ شکر ادا کیا اور سفیدہ سحر کا انتظار کرنے لگا۔ نماز فجر فراغت کے بعد اپنے دوست کے ہمراہ شفا خانہ پہنچا مالک انتظار میں تھا مجھے دیکھا تو کہا مرحبا خوش آمدید۔ تحفہ کا خدا کے یہاں بڑا مقام ہے۔ ہاتف نے مجھ سے کہا، کیا خوب ہے وہ جو دل میں ہماری یاد کرتا ہے اور ہم سے لو لگاتا ہے۔ جب تحفہ کو ہم نے آتے ہوئے دیکھا، آنکھوں میں آنسو ڈبڈبائے، خدا سے ملتی ہوئی کہ بارالہ! تو نے میرا راز آشکارا کر دیا ہے اتنے میں تحفہ کا مالک رہتا ہوا آیا میں نے اس سے گریہ وزاری کی وجہ پوچھی، اور کہا جو تم نے مطالبہ کیا تھا میں نے کر آیا ہوں۔ اور پانچ ہزار اس پر مستزاد بھی ہیں۔ اس نے مجھے یہ رقم دے کر نہیں ہے۔ میں نے کہا اچھا قیمت کے برابر نفع لے لو اس نے کہا، تمام دنیا بھی اس کی قیمت میں ادا کرو گے تحفہ کو خدا کی راہ میں، میں نے آزاد کر دیا، میں نے پوچھا آخر یہ کیا ماجرا ہے، کہنے لگاتے مجھ پر عتاب ہوا ہے میں آپ کو گواہ بنا کر افسار کرتا ہوں کہ میں اپنے تمام مال سے دستبردار ہو گیا ہوں اور میں نے خدا کی جانب توجہ مبذول کی ہے جب احمد بن مثنیٰ کی جانب نظر اٹھا کر دیکھا تو وہ بھی رو رہے تھے میں نے ان سے دریافت کیا کہ آپ کے رونے کا کیا سبب ہے کہنے لگے، خدا نے جس کام کے لئے مجھے مامور کیا تھا وہ مجھ سے قبول نہیں کیا معلوم ہوتا ہے کہ وہ مجھ سے ناراض ہے میں تم کو گواہ بنا کر کہتا ہوں کہ اپنا تمام مال خدا کی راہ میں خیرات کر دیا۔ میں نے کہا خدا کی شان ہے کہ تحفہ پر خدا کا کتنا کرم اور کتنا احسان ہے؟ کہ اس نے اس کی وجہ سے دوسروں کو بھی نوازا اور سرفراز کیا پھر تحفہ اٹھی اور جو کپڑے پہنے ہوئے تھے اتار کر اپنے جسم سے ٹاٹ لپیٹا اور باہر نکلی اس کی آنکھوں سے آنسو جاری تھے میں نے کہا خدا نے تجھے آزاد کر دیا، اب کیوں روتی ہے؟ اس نے چند اشعار پڑھے جن کا مفہوم یہ ہے۔

”میں جس طرف بھالی جا رہی ہوں اسی کے لئے رو رہی ہوں اس کے حق کی قسم کہ وہی ہے جس نے مجھے طلب کیا ہے میں ہمیشہ اسی کے پاس ہوں تا کہ مجھے اس مطلوب کی طرف پہنچا دے جس کی مجھے آرزو ہے اور مجھے خوش کر دے۔“

بعد ازاں ہم باہر آئے تحفہ کو بہت تلاش کیا وہ نہ ملی ہم تینوں نے کعبہ کا قصد کیا احمد مثنیٰ تو اٹانے سفر میں جاں بحق تسلیم ہو گئے میں اور تحفہ کا مالک دونوں مکہ معظمہ پہنچے طواف کرتے وقت کسی زخمی دل سے نکل ہوئی آواز سنی تو یہ شعر سننے میں آئے، خدا کا دوست دنیا میں بیمار ہے اس کا مرض طول پڑ چکا ہے اس کا علاج خدا کی محبت ہے اس نے خود اپنے ہاتھ سے جامِ محبت پلایا ہے اور خوب اسے سیر کر دیا ہے جس وقت محبت کا وہ جام پیا تو وہ اس کی محبت اور اس کی طلب میں ہوش کھو بیٹھا۔ اس کے بغیر اس شخص کا حال کچھ اس کا سلسلے جو محبت کا دعوتے کرے اور آرزوئے دیدار میں بے ہوش

ہو جائے۔ ہم اس گانے کی آواز تک پہنچے تو کسی نے کہا اے سہری! میں نے کہا لبیک! تم کون ہو؟ خدا تم پر اپنی رحمت نازل کرے کہنے لگا لا الہ الا اللہ یہ جان بوجھ کر نہ پہچانا کیسا؟ میں وہی تھخہ ہوں۔ تھخہ اب بہت کمزور اور لاغر ہو چکی تھی میں نے کہا اے تھخہ! تم نے گوشہ عزلت اختیار کرنے کے بعد کیا فائدہ اٹھایا، کہنے لگی حق تعالیٰ مجھے اپنا قسرب اور اپنی محبت عطا فرمائی ہے اور اپنے غیر سے متنفر کر دیا ہے۔ میں نے کہا احمد منشی کا انتقال ہو گیا ہے۔ کہنے لگی اللہ تعالیٰ اس پر رحم فرمائے۔ خداوند تعالیٰ نے اسے بڑی عظمت بخشی تھی وہ جنت میں میرا پڑوسی ہو گا۔ میں نے کہا تیرا مالک بھی ساتھ آیا ہوا ہے۔ تھخہ نے اس کے حق میں دعا کی اور کہنے کے قسرب گری اور اس کی روح پرواز کر گئی۔ انشاء اللہ دنیا الیہم اجمعون جب اس کا مالک آیا تو اسے مردہ پا کر گر پڑا میں اسے اٹھانے کے لئے آگے بڑھا وہ بھی جاں بحق تسلیم ہو چکا تھا۔ ان کی تجہیز و تکفین اور تدفین کے بعد میں واپس آ گیا۔ اللہ تعالیٰ ان سب پر رحم کرے۔

## حضرت ام علیسی

ابوہیم عربی آپ کے والد ماجد کا نام ہے آپ بڑی عارفہ و کاملہ تھیں فقہی مسائل پر اتنا عبوتھا کہ ان کی روشنی میں فتاویٰ صادر کرتی تھیں۔ آپ نے ماہ رجب ۳۲۸ھ میں وفات پائی۔ آپ کا مزار اپنے والد ماجد کے مزار کے قسرب ہے۔

## حضرت ام محمد

حضرت ام محمد شیخ ابی عبد اللہ خنیف کی والدہ ماجدہ ہیں آپ بڑی عابدہ و زاہدہ تھیں۔ مشاہدات و مکاشفات میں بڑی شہرت پائی ہے اپنے بیٹے کے ہمراہ سمندر کی راہ سے سفر حجاز کو گئی تھیں۔ روایت ہے کہ شیخ ابو عبد اللہ آخر رمضان میں شہب بیداری کرتے اور عبادت الہی میں مشغول ہوتے تھے کہ لیلتہ القدر کا ثواب حاصل کریں۔ چھت پر نماز ادا کرتے تھے آپ کی والدہ ماجدہ اندرون مکان گوشہ میں معتمد تھیں اچانک آپ پر شہب قدر کے انوار و تجلیات کی بارش ہونے لگی۔ آپ نے اپنے لڑکے کو آواز دی کہ اے محمد! جو کچھ تو وہاں تلاش کر رہا ہے یہاں موجود ہے شیخ ابو عبد اللہ نیچے اتر کر آئے تجلیات الہی کا مشاہدہ کیا اور والدہ کے قدموں پر گر گئے۔ آپ فرماتے ہیں کہ اس دن کے بعد میں نے جانا کہ میسری والدہ کا کیا مقام ہے۔

✽

## حضرت امۃ الواحدہؓ

آپ کا اسم گرامی متینہ تھا اور والد ماجد کا نام حسین بن اسمعیل حاکمی ہے۔ علم حدیث و علم فقہ، فسر ارض اور حساب و قواعد میں مہارت تامہ رکھتے تھے صدقہ و خیرات بھی کیا کرتے تھے۔ آپ نے ۳۷۳ھ میں وفات پائی۔ ۹۰ سال سے عمر متجاوزہ تھی۔

## حضرت امۃ الاسلامؓ

آپ کے والد ماجد کا اسم گرامی قاضی ابوبکر بن کامل بن خلف ہے۔ محمد بن اسمعیل بصلانی کے حلقہ تلامذہ میں شامل رہے ہیں حضرت تنوخی، حضرت زاہدی اور حضرت ابوعلیؒ آپ کے شاگردوں میں شامل ہیں۔ آپ بڑے صاحب کمال تھے۔ آپ ماہ رجب ۳۱۲ھ میں متولد ہوئے۔ آپ نے رجب ۳۹۹ھ میں وفات پائی۔

## حضرت بیونہ و اعظماؓ

آپ کے والد ماجد کا اسم گرامی شاولہ ہے حافظ قرآن تھے ایک دن آپ نے فرمایا جو کچھ حلال پیسے سے بنے ہوں یا ان کا حصول حلال ذریعہ سے ہو اور ان کو پہن کر کوئی گناہ نہ کیا گیا ہو۔ وہ جلد نہیں پھٹتے۔ چنانچہ یہ کرتا جسے میں پہنے ہوئے ہوں میری والدہ کے ہاتھ کا بنا ہوا ہے، ۴ سال سے میں اسے پہنے ہوئے ہوں ابھی تک اس میں بوسیدگی نہیں آئی ہے۔ آپ کے بیٹے حضرت عبدالصمدؒ سے روایت ہے کہ ہمارے گھر میں ایک دیوار تھی وہ گدا چاہتی تھی میں نے اپنی والدہ سے کہا کہ اس دیوار کی از سر نو تعمیر ہونی چاہئے۔ چنانچہ آپ نے کاغذ کے ایک پرزہ پر کچھ لکھا اور مجھے دے کر فرمایا کہ اس پرچہ کو دیوار پر مضبوطی سے لگا دو میں نے اس کی تعمیل کی بیس سال تک وہ دیوار اس طرح قائم رہی مطلقاً نہیں گری۔ آپ کے وصال کے بعد مجھے خیال آیا کہ دیکھوں تو سہی کاغذ پر کیا لکھا ہوا ہے، کاغذ کا دیوار سے جدا کرنا تھا کہ دیوار دم سے میچے آگری اس کاغذ پر لکھا ہوا تھا۔ ان اللہ یمسک السموات والارض ان ینزلن یا ممسک السموات والارض امسکہ۔

آپ نے ۳۹۳ھ میں وفات پائی۔



## حضرت خدیجہ واعظہؓ

آپ طبری باکمال عارفہ تھیں۔ غوث الاعظم حضرت شیخ محی الدین عبد القادر جیلانیؒ کی کچھ کچھ قصص۔ روایات میں آیا ہے کہ ایک دفعہ جیلان میں قحط پڑا خشک سالی تھی۔ مینہ بھی نہیں برس۔ لوگ نماز استسقا پڑھنے کے لئے باہر گئے پھر بھی بارش نہیں ہوئی۔ آخر سب جمع ہو کر حضرت خدیجہ واعظہؓ کے پاس پہنچے اور نزول باران رحمت کے لئے دعا کی درخواست کی۔ آپ صحن میں آئیں اور کہا، اے خدا میں نے صحن میں بھاڑ دو سے دی ہے تو مینہ برس دے تاکہ اس پر پھڑکاؤ ہو جائے اسی وقت بارش شروع ہوئی اور ایسا موسلا دھار مینہ برس کہ جیسے کسی نے دریا اٹیل دیے ہوں۔

## حضرت ام محمدؓ

آپ کے والد ماجد کا اسم گرامی محمد بن علی بن عبد اللہ تھا۔ ابن سمعونؒ کی صحبت میں آپ نے کافی وقت گزارا ہے صدق و صفا اور زہد و تقویٰ میں بہت اونچا مقام رکھتی تھیں۔ آپ ۳۷۲ھ میں متولد ہوئیں اور آپ نے ۶۶۰ھ میں حلت فرمائی۔ ۶۸ سال کی عمر پائی۔ آپ کا مزار ابن سمعونؒ کے مزار کے قریب ہے۔

## حضرت کریمہ مروزیہؓ

احمد بن محمد بن ابی حاتم آپ کے والد ماجد کا اسم گرامی ہے۔ ظاہری و باطنی علوم میں اچھی خاصی دستگاہ رکھتی تھیں درس حدیث دیتی تھیں آپ نے ۳۶۳ھ میں وفات پائی۔

## حضرت فاطمہ واعظہؓ

حسین بن حسن بن فضلوؒ آپ کے والد ماجد کا نام ہے آپ کی مجلس و عظیم میں شہر کی تمام پارسا اور پاکباز خواتین جمع ہوتی تھیں اور آپ سے علمی و روحانی استفادہ کرتی تھیں۔ آپ نے ۳۲۱ھ میں وفات پائی۔

## حضرت فاطمہؓ

نصر بن عطار آپ کے والد ماجد کا اسم گرامی ہے۔ نسباً سید زادی تھیں زہد و ورع میں نظیر نہیں رکھتی تھیں۔ عمر کبیر

میں مکان سے باہر صرف تین مرتبہ نکلیں۔ آپ نے ۵۷۲ھ میں وفات پائی۔ آپ کے روحانی فیض سے بہت سی خواتین نے بلند مقام حاصل کیا اتنا بلند مقام کہ اس کا تصور بھی نہیں کیا جاسکتا۔ امام عبد اللہ یافعی نے اپنی کتاب میں کسی شیخ سے یہ روایت نقل کی ہے کہ مصر کی ایک خاتون پورے تیس سال ایک جگہ اس مستعدی سے جم کر رہیں کہ سرما گرما میں بھی اپنی جگہ سے نہیں ہٹیں۔ اس عرصہ میں انہوں نے کچھ کھایا پیا بھی نہیں۔ امام یافعی نے روضۃ الیاحین میں پڑ قلم کیا ہے کہ گروہ صوفیا میں سے کسی کا بیان ہے کہ مصر کے اطراف میں ایک خاتون کو دیکھا گیا جو کسی کے عشق میں والہ و شفیقتہ رہتی تھی۔ تیس سال تک دو پاؤں پر کھڑی رہی۔ سرما ہو کہ گریا۔ نہ رات کو بیٹھیں نہ دن کو۔ دھوپ اور بارش سے بھی کبھی اپنے آپ کو نہیں بچایا۔ سانپ اور اڑدے آپ کے چاروں طرف کنڈل ماسے ہوئے بیٹھے ہتے تھے۔

امام عبد اللہ یافعی نے تحریر کیا ہے کہ علما میں سے کسی عالم نے روایت کی ہے کہ خوارزم میں ایک بی بی نظر آئیں جنہوں نے بیس سال سے زیادہ عرصہ تک نہ کچھ کھایا نہ پیا۔

مولانا عبد الرحمن جامی نضیات الاس میں لکھا ہے کہ حضرت شیخ ابوسعید ابوالخیر نے فرمایا ہے کہ مرہ سپرہ میں ایک خاتون تھیں جنہیں بیبک کہتے تھے میرے پاس آئیں اور کہا اے ابوسعید میں آپ سے انصاف چاہتی ہوں۔ میں نے کہا کہیے کیا بات ہے؟ کہا کہ لوگ دعا کرتے ہیں کہ ہم کو ایک نفس کے لئے چھوڑ دے مجھے تیس سال سے یہ کہتے ہوئے گزر گئے ہیں کہ مجھے ایک طرفۃ العین کے لئے چھوڑ دے کہ میں دیکھوں یہ نہیں کہ تیری تجلیات کا مشاہدہ کروں بلکہ یہ کہ میں کون ہوں؟ آیا میں اپنی عہدیت کے دائرہ میں ہوں یا نہیں۔ ابھی تک مجھے اس کا موقع نہیں مل سکا۔

## حضرت بی بی جمال خاتون

آپ کے والد محترم کا اسم گرامی قاضی سائیدہ تھا۔ رشتہ میں آپ حضرت میاں میسر کی ہمشیرہ ہوتی ہیں جن کا ذکر سلسلہ عالیہ قادریہ میں گزر چکا ہے (بی بی جمال بڑی عارفہ و کاملہ تھیں ترک و تحسیر میں اپنے وقت کی رابعہ اگر ہم آپ کو کہیں تو یہ مبالغہ نہ ہوگا۔ ان کا رواج و اشتغال کا طریق اپنی والدہ ماجدہ اور اپنے برادر عزیز سے حاصل کیا تھا آپ سے ان گنت خوارق عادات کا ظہور ہوا تھا اور اب بھی سلسلہ جاری ہے (شہزادہ داراشکوہ کے ایام میں) چنانچہ ایک دفعہ دو من گہوں آپ نے خود اپنے دست آفس سے ٹکے میں رکھے روزانہ ان میں سے گہوں نکالیں اور ہفتہ وار دو مساکین پر صرف کرتی تھیں ایک سال تک یہی عالم رہا۔ گہوں کی مقدار میں کمی نہ آئی۔

روایات میں آیا ہے کہ ایک دن گھر میں مچلی آئی اس وقت آپ کی طبیعت میں شگفتگی تھی اس میں آپ کو نور نظر آیا فرمایا

میں نے اس میں برکت ہے چنانچہ جب تک یہ خشک نہ ہوئی آپ کے اعزہ واقارب نے اسے  
بھرا دیا اور ان یاغلیوں میں سے رکھا جاتا پڑی برکت مشاہدہ میں آتی۔

کئی حکایات میں آیا ہے کہ جب کسی کو کوئی ضرورت پیش آتی تو آپ کی خدمت میں حاضر ہو کر دعا کرتا اور اس دعا کی  
تکلیف سے پریشانی رفع ہو جاتی اور بڑا کام سنور جاتا جو کھانا آپ اھیال ثواب کے لئے پکواتیں تو پہلے اپنے دست مبارک سے  
اس میں سے نکالیں اس کے بعد دوسروں کو حکم ہوتا کہ جتنے لوگ آئیں سب کو دیا جائے، کمی نہ کریں سب کو پورا ہو جائے گا۔  
آپ نے ساٹھ سال سے زیادہ عمر پائی، موستان میں آپ کی مستقل بود باش تھی۔ آپ نے وطن سے باہر قدم نہیں  
سکالایا، یہاں تک کہ حضرت میمان میسر کی زیارت کے لئے بھی گھر سے باہر تشریف نہیں لائیں اور اب تک کہ ۱۴۲۹ھ ہے

زندہ ہیں۔

# مختصر فہرست سہ ماہی ۱۹۶۱ء مدنی کتب خانہ چوہ گنت روڈ لاہور

تصوف		سوانح	
غنیۃ الطالبین ترجمہ عبداللہ المجلالی مجلد ۱-۹۱ ج ۱-۸/۶	۸/۶	سوانح حیات حضرت شاہ محمد غوث مؤلفہ غلام دستگیر نانی	۱/۶
کشف المحجوب ترجمہ عبدالرحمن طارق	مجلد ۱-۶ ج ۱-۵	امام حسن مؤلفہ مولانا بشیر احمد صاحب	۱/۶
فتوح الغیب	۲/۶	امام حسین	۱/۸
	۲/۶	حضرت ابراہیم خلیل اللہ	۱/۱۳
		حضرت موسیٰ کلیم اللہ	۱/۶
		سرتاج الاولیاء	۱/۲
		زینب بنت زہرا مؤلفہ محمد وارث کمال مرحوم	۴/۸
		سفینۃ الاولیاء ترجمہ محمد وارث کمال مرحوم	۶/۱
		تاریخ اسلام سوانح رسول کریم صلی اللہ علیہ وسلم مؤلفہ مولانا محمد میاں	۲/۱۲
		حبیب خدا مؤلفہ حاجی کریم بخش شاہ دلی	۱/۱۲
		سوانح حیات حضرت گنج بخش مؤلفہ عبدالرحمن طارق	۱/۶
		غوث الاعظم مؤلفہ عبداللہ المجلالی	۱/۱۳
		میاں میر صاحب مؤلفہ غلام دستگیر	۱/۸
		ادیس قرنی	۱/۴
		میاں شہر محمد	۱/۴
		شاہ ابوالمعالی	۱/۲
		خواجہ عین الدین ہشتی	۱/۶
		بابا سید گنج بخش	۱/۶
		نظام الدین ہشتی	۱/۲
		علی احمد صابر	۱/۲
		قطب الدین	۱/۲
		بہاؤ الحق ذکریا	۱/۲
		مجدد اعظم	۱/۸
		فضائل نماز مؤلفہ مولانا محمد زکریا	۱/۱۲
		فضائل صدقہ اول مؤلفہ مولانا محمد زکریا	۱/۱۲
		ذکرہ	۲/۲
		قرآن مجید	۱/۱۳
		رمضان	۱/۱۳
		تبلیغ	۱/۶
		فضائل نماز	۱/۱۲
		ذکرہ	۲/۲
		قرآن مجید	۱/۱۳
		رمضان	۱/۱۳
		تبلیغ	۱/۶
		چہل حدیث	۱/۳
		جنت کی کنجی	۲/۸
		دوزخ کا کھٹکا	۲/۶
		تعلیمات رسول	۲/۸
		مناجات مقبول مولانا تھانوی	۱/۱۳
		سنون دعائیں مولانا عاشق الہی	۱/۶
		رسول کی سنتیں مولانا اصغر علی	۱/۳
		مجموعہ حدیثات	۱/۲
		اعمال تشریحی مولانا تھانوی	۱/۳

مدنی کتب خانہ چوہ گنت روڈ لاہور پاکستان







